mame 


्राह्मिक ] द्वितीयोऽध्यायः १५७ 


समाधान- यह तो अपने घर की मनमानी होगई-किसी शब्द को नित्य 
मानो, किसीको अनित्य | अनाप्त का शब्द अनित्य है और आप्त न्न नित्य, इसमें 
क्या प्रमाण है ? किसी हेतु से यह सिड नहीं किया ता हक कि श्रनाप्त का 
नवर्ग लॉकिक' चन्त आतिति के. सरि ओकत तेजि की 
स्थिति में कभी किसी प्रकार का कोई अन्तर नहीं होता । इसलिए शब्द के 
प्रामाण्य का हेतु उसका नित्य होना नहीं हैं। ड 
आइाङ्का--तव शब्द के प्रामाण्य का हठ क्या मानना चाहिये ? 
समाधान-प्रत्येक शब्द किसी विशिष्ट अर्थ का बोध कराने में नियत है। 
इस नियम व व्यवस्था का मूल आधार ईड्वरेच्छा है । क्योंकि लोक में शब्दार्थ 
व्यवस्था सर्वप्रथम वेदानुसार अवतरित हुईं ।" चेदि ईश्वरोपदेश है, जो सर्वोच्च 
सर्वाङ्गपूर्ण महान्‌ ग्राप्त है । ्रनन्तर शब्दशास्त्र में निष्णात श्राभिधानिक 
ग्राचार्यो द्वारा शब्दार्थव्यवस्था के लिए संकेत समयानुसार निर्धारित कियेजातेरहे 
हैं। यह्‌ क्रम आवश्यकतानुसार सदा चालू hs है। इसमें बहुत बड़ी देन | 
लोकव्यवहार की है । सर्वसाधारण जनता के द्वारा विशिष्ट अर्थों की अभिव्यक्ति || 
के लिए दैनिक व्यवहार में प्रयुक्त शब्दों का कलेवर-यथाकाल यथापेक्ष | 
परि्वात्तित होते रहने पर भी-उतने समय की स्थायिता के अनुसार विशिष्ट र्थ है| 
का बोध कराने में नियत रहता है। अर्थ रौर शब्द के वाच्य-वाचकभाव का यह्‌ || 
नियम जब्दार्थव्यवस्था को सन्तुलित रखता है । इसलिए आब्द के प्रामाण्य में | 
्राप्तोपदेश निर्दोष हेतु है; शब्द का नित्य होना नहीं । 
बेद का नित्यत्व, शब्द या ध्वनि के नित्यत्व पर आधारित नहीं है। प्रत्युत 
मन्वन्तर और युगान्तरों के अतीत और अनागत कालों में वेद का सम्प्रदाय, वेद | || 
का अभ्यास, वेद का प्रयोग निरन्तर रहता है; उसकी आनुपूर्वी में कोई व्यवच्छेद- ||| 
विपर्यय-उलट-पलट नहीं होता । यही वेद का नित्यत्व है। आप्तप्रामाष्य से | 
उसका प्रामाण्य है। लौकिक शब्दों में भी प्रामाण्य का वही आधार है ॥ ६८॥ 
इति गौतमीयन्यायदर्शनस्य विद्योदयभाष्यविभूषिते | 
द्वितीयेऽध्याये प्रथममाह्निकम्‌ । | 


१. द्रष्टव्य मनुस्मृति | १। २१ |-- 
सर्वेषां तु स नामानि कर्माणि च पृथक्‌-पृथक्‌ । | 
वेदशब्देभ्य एवादौ पृथक्संस्थाशच निर्ममे ॥॥ | 
उस परमात्मा ने सर्गादि काल में सब पदार्थो के नाम उनक पृथक्‌-पृथक्‌ | 


कार्य तथा लौकिक व्यवस्थाश्रों को वेद शब्दों से ही एवं वेदशब्दानुसार | क्‍ | 
बनाया । i 


र 


` 


अथ द्वितोयाऽध्यायस्य द्वितीयमाह्ह्िकम्‌ 


्रमाण-संख्या परीक्षा--प्रत्यक्ष ्रादि चार प्रमाणों की परीक्षा गत आक्िि 
में कीगई । उद्देश सूच [१।१।३] में चार प्रमाणों का उल्लेख है । शिष्य 
आशंका करता है, प्रमाणों की चार संख्या मानाजाना यथार्थ प्रतीत नहीं होता 
क्योंकि ऐतिह्य आदि अन्य प्रमाण सुनेजाते हैं । ्राचार्य सूत्रकार ने शिष्यों की 
आशंका को सूत्रित किया 


न चतुष्ट्वमेतिह्यार्थापत्तिसम्भवा5भावप्रामाण्यात्‌ ॥ १॥ (१३०) 


[न] नहीं [चतुष्ट्वम्‌ | चार होना (प्रमाणों का, क्योंकि इनके अतिरिक्त) 
[ऐतिद्यार्थापत्तिसम्भवाऽभावप्रामाण्यात्‌ | ऐतिद्य, र्थापत्ति, सम्भव, अभाव के 
प्रमाण होने- से । 

प्रमाण आठ होने चाहियें--उद्देश - सूत्र में चार प्रमाणों का निर्देश ठीक 
नहीं है; क्योंकि उनसे अतिरिक्त ऐतिह्य, श्र्थापत्ति, सम्भव एवं श्रभाव, ये चार 
प्रमाण और हैं । तब प्रमाण आठ मानेजाने चाहियें। इनका निर्देश न किया- 
जाना उद्देश-सूत्र में न्थुनता है 

ऐतिह्य-एऐसे पुराने प्रवादों (-कथानकों) की परम्परा का नाम 'ऐतिह्य 
है, जिसके प्रथम प्रवक्ता का निर्देश कियाजाना शक्य नहीं होता । लोग ऐसा 
कहते चले ग्राये हैं-इसीरूप में वे परम्परा प्रचलित रहती हैं । 

श्रथपित्ति--वह प्रमाण है, जहाँ एक कथन से न कहा हुआ अर्थ प्राप्त 
होजाता है, श्रर्थात्‌ जानलियाजाता है । किसी ने कहा-'पीनो देवदत्तो दिवा न 
मुंक्ते-देबदत्त मोटा-ताज़ा तन्दुरुस्त है, पर दिन में खाना नहीं खाता । इस कथन 
से यह जानलियाजाता है क्रि जब देवदत्त दिन में खाना नहीं खाता, और टीक 
तन्दुरुस्त है, तो ग्रवश्य रात में खालेता है। 'रात्रिभोजन' कहा नहीं गया; पर 
पहल कथन से इसका बोध होजाता है । बोध-ज्ञान-प्रमा का साधन प्रमाण है । 
तव अर्थापत्ति को प्रमाण मानना आवश्यक है। अर्थापत्ति के अनेक उदाहरण 
लोकव्यवहार में प्रयुक्त होतेरहते हैं। किसीने कहा-वादलों के न रहने पर 
वर्षा नहीं होती । इससे जानागधा-वादलों के होने पर वर्षा होती है। आजकल 
तो श्राप गाज़ियावाद रहते हैं। इसमे ज्ञात हुश्रा-कुछ समय पूर्व कहीं अ्रन्यत्र 
रहते थे, इत्यादि । 

सम्भव--वह प्रमाण है, जहाँ किसी ऐसे अर्थ का बोध हो, जिसके विना 
अन्य अर्थ का सद्भाव सम्भव न हो। एक सेर भार के कहने पर उसमें पावः 


प्राह्निक ] हितीयोऽध्यायः १८९ 


भर भार के अस्तित्व का बोध अवश्य होजाता है; क्योंकि पाव-भर भार के 
सद्भाव के विना सेर भार का सद्भाव सम्भव नहीं होता । घड़ी कहने से अथवा 
एक धड़ी भार के सद्भाव का ग्रहण होने से सेर भार की सत्ता का ग्रहण हो- 
जाता है! । इसप्रकार सम्भव से अर्थज्ञान होने के कारण उसे प्रमाणों में गिनना 
आवश्यक है । 

प्रभाव--से विरोधी अर्थ का ज्ञान होजाता है । बादल गहरे उठे हैं, पर 
वर्षा नहीं होरही । वर्षा की श्रविद्यमानता-वर्षा का न होता अपने विरोधी 
श्र्थ का ज्ञान करा देता है। पुरोवात [MONSOON = मॉनसून] वर्षा के 
बादलों को तैयार करता है, बादल गहरे होआाते हैं। पर 'विधारक-वात' के 
प्रबल होने पर वर्षा नहीं होपाती । बादलों के साथ इस “वात” का संयोग वर्षा 
का विरोधी होता है। बादलों के भारी होने पर भी यह पानी को नीचे नहीं 
गिरने देता । इसप्रकार अभाव अपने विरोधी के ज्ञान का हेतु होने से प्रमाणों 
में गिनाजाना चाहिए । फलतः घ्रमाणों के उद्देश- सूत्र में जो केवल चार प्रमाणों 
का निर्देश है, वह अधूरा रहजाने से यथार्थ नहीं है ॥ १॥ 

प्रमाण केवल चार--आचार्य सूत्रकार ने ग्राशंका का समाधान करते हुए 
कहा-यह ठीक है, ऐतिह्य आदि से किसी श्रर्थ का ज्ञान होने के कारण ये प्रमाण 
तो कहे जा सकते हैं, परन्तु इनको अतिरिक्त प्रमाण मानना अनावश्यक है। 
क्योंकि 

शब्द ऐतिह्यानर्थान्तरभावादनुमानेऽर्थापत्तिसम्भवाभावाऽनर्था- 

न्तरभावाच्चाप्रतिषेधः ॥ २॥ (१३१) 

[शब्दे | शब्दप्रमाण में [ऐतिह्यानर्थान्तरभावात्‌ | ऐतिह्य का अन्तर्भाव 
होने से [श्रनुमाने | अनुमान- प्रमाण में [श्रर्थापत्तिसम्भवाभावाऽनर्थान्तरभावात्‌ ] 
अर्थापत्ति, सम्भव, अभाव का श्रन्तर्भाव होने से [च] और [श्रप्रतिषेधः] 
प्रतिषेध (उद्देशसूत्रगत प्रमाणनिर्देशविषयक ्राशंका) ठीक नहीं है । 

ऐतिह्य आदि का शब्द श्रादि प्रमाणों में अन्तर्भाव--ऐतिह्य, दाब्दप्रमाण 
से भिन्न नहीं है। शब्द का जो लक्षण कियागया है-'आ्राप्तोपदेश: शब्द: । 
ऐतिह्य ग्राप्त का उपदेश है, यह असम्भावित नहीं है । इसमें केवल इतना अन्तर 
है-ऐतिह्य में प्रवक्ता का निर्देश नहीं रहता । परन्तु इतने से उसके आप्तोपदेश 
होने में कोई सन्देह की बात नहीं है। इसलिए ऐतिह्य को-दाब्दरूप होने से- 
पृथक्‌ नहीं पढ़ागया । 


१. वात्स्यायन-भाष्य में भार का निर्देश करने के लिए द्रोण, प्राढक श्रौर प्रस्थ 
का उल्लेख किया है। इनमें प्रस्थ-एक सेर, आढक-धड़ी (पांच सेर), 
तथा द्रोण=धौंन (दस सेर) समझना चाहिए । 


है 


१६० न्यायदर्शनम्‌ [द्वितीय 


र्थापत्ति, सम्भव और अभाव अनुमान के लक्षण से बाहर नहीं जाते । 
अनुमान में यही विशेषता है, कि प्रत्यक्ष श्रर्थ से सम्बद्ध अप्रत्यक्ष ्रर्थ का बोध 
होता है । ्र्थाषत्ति में इसीप्रकार एक दाक्यार्थ के ज्ञान से उस विरोधी अर्थ का 
ज्ञान होजाता है, जो कहा नहीं गया है । बात यह कही गई कि 'बादलों के न 
होने पर वर्षा नहीं होती ।' इससे श्रकथित विरोधी अर्थ का ज्ञान हुश्रा-'बादलों 
के रहने पर ही वर्षा होती है । इसमें पहला कथन हेतु और दूसरा श्रकथित अर्थ 
साध्य है । यही श्रनुमान का स्वरूप है । 

यही स्थिति सम्भव में है। दो सम्वद्ध पदार्थो में जो एक-दूसरे के विना 
नहीं होसकता, वह॑ अपनी स्थिति से दूसरे के अ्रस्तित्व का बोध करादेता है । 
समुदाय [द्रोण] समुदायी [प्रस्थ] के विना नहीं होसकता । यदि समुदाय का 
ग्रहण होरहा है, तो वह समुदायी के अस्तित्व का बोधक होता है; क्योंकि 
समुदायी के विना समुदाय हो नहीं सकता । 

ऐसा ही ्रभाव में है । बादल गहरे होरहे हैं, पर वर्षा नहीं होरही । 
वर्षा का-यह श्रभाव अपने विरोधी अर्थ के अस्तित्व का अनुमान कराता है । 
इसका प्रतिबन्धक्र विरोधी है-विधारक वायु का बादलों से संयोग । बादलों के 
रहने पर विधारक वायु बादलों से संयुक्त होकर वर्षा को नहीं होने देता । यहाँ 
वर्षा का श्रभाव अपने विरोधी प्रतिबन्धक के ग्रस्तित्व का ्रनुमापक है । पुरोवात 
वर्षा लाता है, विधारकवात रोकता है। श्रभाव से ज्ञान होने का यह प्रकार 
अनुमान से भिन्न नहीं है। इसलिए ऐतिह्य श्रादि को प्रमाण भले कहाजाय; 
पर ये ्रतिरिक्त प्रमाण नहीं हैं। इन सबका आब्द एवं अनुमान में यथायथ 

श्न्तर्भाव होजाता है। फलतः प्रमाणों के उद्देशसूत्र में प्रमाणविषयक निर्देश 

सर्वथा यथार्थ है ॥ २॥ 

श्र्थापत्ति प्रमाण नहीं--शिप्य ग्राशंका करता है-ठीक है, ये घ्रमाणान्तर 
न हों, पर श्रर्थापत्ति को जो प्रमाण की श्रेणी में रवखाजाता है, वह युक्त प्रतीत 
नहीं होता । आचार्य सूत्रकार ने शिष्य के श्राय को सूत्रित किया-- 


अर्थापत्तिरप्रमाणमनेकान्तिकत्वात्‌ ॥ ३॥ (१३२) 


[अ्र्थापत्ति: ] अर्थापत्ति [ग्रप्रमाणमु ] प्रमाण नहीं है, [ ्रनैकान्तिकत्वात्‌ ] 
श्रनैकान्तिक होने से । 

अर्थापत्ति का उदाहरण दिया-वादलों के न होने पर वर्षा नहीं होती । 
यहाँ अर्थापत्ति से प्रमाणित हुश्रा-बादलों के रहने पर वर्षा होती है । यह कथन 
अनेकान्तिक-व्यभिचारी होने से दोषपूर्ण है; क्योंकि अनेक वार बादलों के 
रहने पर भी वर्षा नहीं होती । बादलों का होना- मात्र वर्षा होने के निए 
्ावश्यक नियम नहीं है । जैसे बादलों के न होने पर वर्षा नहीं होती, ऐसे अनेक 

वार बादलों के होने पर भी वर्षा नहीं होती । ग्रतः अर्थापत्ति को प्रमाण नहीं 
मानाजाना चाहिए ॥ ३ ॥ 

श्र्थापत्ति का प्रामाण्य--आचार्य सूत्रकार ने समाधान किया, तुमने श्रर्था- 
पत्ति के स्वरूप को ठीक समझा नहीं । सूत्रकार ने कहा-- 


श्रनर्थापतावर्थापत््यभिमानात्‌ ॥॥ ४ ॥ (१३३) 


| श्रनर्थापत्ती | जो अर्थापत्ति नहीं है, उसमें [अ्रथापत्त्यभिमानात्‌ | श्रर्था- 

पत्ति के श्रभिमान से (श्रर्थापत्तिविपयक आशंका निर्मूल है) । 
श्र्थापत्ति का जो उदाहरण दिथा-वादलों के न होनेपर वर्षा नहीं होती, 

सका तात्पर्य यही है कि कारण के न होनेपर कार्य नहीं होता । यहाँ श्रर्धापत्ति 
से बोध होता है-कारण के होने पर ही कार्य उन्न होता है । दूसरा उदाहरण 
है-मोटा-ताज़ा देवदत्त दिन में भोजन नहीं करता । यहाँ भी मोटा-ताज़ा रहना 
कार्य है, भोजन उसका कारण है । कारण के विना कार्य नहीं होसकता; इस 
व्यवस्था के अनुसार भोजन के बिना मोटा-ताज्ञापन नहीं रहसकता । जब दिवा- 
भोजन का निषेध कियागया, तो उसके विरोधी रात्रिभोजन का ग्रर्थापत्ति से 
ज्ञान होजाता है। इसप्रकार किसी कार्य की उत्पत्ति कारण के विना सम्भव 
नहीं होती । कोई कार्य अपने कारण की सत्ता का व्यभिचार नहीं करसक्रता। 
यह तभी सम्भव है, जव विना कारण के कार्य होजाता हो। पर ऐसा नहीं 
होता, श्रतः श्रर्थापत्ति में श्रनैकान्तिकता का दोष देना निराधार है । 

यह जो कहागया-कारण के रहते कभी-कभी कार्य नहीं होता, ऐसी स्थिति 
उसी समय आती है, जब कार्योत्प्ति का कोई प्रतिबन्धक कारण वहाँ उपस्थित 
हो । यह तो कार्योत्पत्ति के पूरे कारणों का उपस्थित न होना है । प्रत्येक कार्य 
के कारणों में एक कारण-प्रतिबन्धकाभाव होता है । प्रतिबन्धक की उपस्थिति 
में प्रतिबन्धकाभाव कारण के न रहने पर कारणसामम्री में न्यूनता होजाने से 
वहाँ कार्य उत्पन्न नहीं होता । ऐसी दशा में कार्य न होना, कारण का धर्म है; 
कारणविषयक परिस्थिति है । यह श्रर्थापत्ति का विषय नहीं है; श्रतः श्रर्थापत्ति 
में इससे कोई दोप नहीं श्राता । 

यदि श्रर्थापत्ति का यह विषय नहीं है, तो रत्य क्या विषय है? श्ररे 
भोले ! बताया तो सही, अर्थापत्ति का विषय है-कारण के होते हुए ही कार्य 
का उत्पन्त होना; यह कार्यं का उत्पाद कारण के सद्भाव का कभी व्यभिचार 
नहीं करता । अर्थात्‌ ऐसा कभी नहीं होता कि कारण के विना कार्य होजाय। 
यही अर्थापत्ति का विषय है। इससे स्पष्ट होजाता है-्र्थापत्ति के वास्तविक 
स्वरूप को न समझने के कारण उक्त आशंका उभारी गई। अब र्थापत्ति का 
स्वरूप स्पष्ट होजाने पर उक्त श्राशंका का कोई श्रवकाश नहीं रहता । कारण 

की विद्यमानता में जहाँ कार्य नहीं होता, वहाँ प्रतिबन्धक का सद्भाव स्पष्ट 
दिखाई देता है। उसकी सत्ता से नकार नहीं कियाजासकता । वह कारणधर्म है, 
अर्थापत्ति से उसका कोई सम्बन्ध नहीं ॥ ४॥। 

शिप्यों को सिखाने के लिए आचार्य सूत्रकार ने उक्त आशंका का प्रतिवन्दी? 
समाधान किया 

प्रतिषेधाप्रामाण्यं चानकान्तिकत्वात्‌ ॥ ५ ॥॥ (१३४) 

[प्रतिषेधाप्रामाण्यमु | प्रतिषेध का श्रप्रामाण्य है [च| तथा, वैसे ही 
[ अर्नैकान्तिकत्वात्‌ ] श्रनँकान्तिक होने से । 

'्र्थापत्ति प्रमाण नहीं है, अनैकान्तिक होने से' यह प्रतिषेधवाक्य है । इस 
वाक्य से अर्थापत्ति के प्रामाण्य का प्रतिषेध कियागया; इससे ग्रर्थापत्ति के 
सद्भाव का प्रतिषेध नहीं हुआ । तात्पर्य है, इस प्रतिषेध का विषय ग्रर्थापत्ति 
का सद्भाव नहीं है । फलतः अर्थापत्ति का अस्तित्व अक्षुण्ण बनारहा | अर्थापत्ति 
जब है, तो उसके प्रामाण्य का प्रतिषेध नहीं होता। फिर उसके प्रामाण्य का 
उपपादन गत सूत्र से करदियागया है । फलतः प्रतिषेध अपने लक्ष्य को पूरा न 
करने से श्रनैकान्तिक है, और इसीकारण वह ग्रप्रमाण है । ग्रप्रमाणभुत वाक्य 
से किसीका प्रतिषेध नहीं कियाजासकता ॥ ५ ॥ 

यदि आशंकावादी यह मानता है कि प्रत्येक वाक्य के अपने प्रतिपाद्य 
विषय नियत होते हैं; उसी विषय में व्यभिचार आदि दोष दिखाना वाक्य को 
दूषित कर सकता है । भिन्न विषय में दोष दिखाने से मूलवाक्य का कुछ नहीं 
बिगड़ता । प्रतिषेध-वाक्य का विषय ग्रर्थापत्ति का प्रामाण्य है, उसका सद्भाव 
नहीं । सद्भाव को लक्ष्यकर उक्त वाक्य में दोप देना असंगत है । इस उट्ट'कना 
पर सूत्रकार ने उसी रूप में उत्तर दिया-- 


तत्प्रामाण्ये वा नार्थाफ्त्यप्रामाण्यम्‌ ॥ ६॥ (१३५) 


[तत्प्रामाण्ये ] प्रतिषेध - वाक्य के प्रामाण्य में [वा] ्रथवा, भी [न] 
नहीं, | शर्थापत्त्यप्रामाण्यम्‌ | अर्थापत्ति का अप्रामाण्य । 

यदि उक्त प्रतिषेध का-अपने विषय में व्यभिचार न होने से-प्रामाण्य 
स्वीकार कियाजाता है, तो ्रर्थापत्ति का भी श्रपने विषय में व्यभिचार न होने 


१. वादी के द्वारा किसी विषय में उठाई गई आपत्ति, अथवा प्रस्तुत प्रतिषेध 
का उसीके दियेगये तकं के अनुसार उसका उत्तर देना प्रतिबन्दी उत्तर 
कहाजाता है । प्रस्तुत प्रसंग में ऐसा ही उत्तर है। आशंकावादी ने 
अनैकान्तिक हेतु से श्रर्थापत्ति क्रे प्रामाण्य का प्रतिषेध किया । उसके उत्तर 
में उसी हेतु से उक्त प्रतिषेध का श्रप्रामाण्य बताया । 

से श्रप्रामाण्य सिद्ध नहीं कियाजासकता । अर्थापत्ति का विषय है-कार्योत्पत्ति 
द्वारा अपने कारणों की सत्ता को न छोड़ना । तात्पर्य है, कोई कार्य अपने कारणों 
के सदभाव में उत्पन्न होसकता है । जहाँ कारणों के सद्भाव में कार्योत्पत्ति का न 
होना बताकर अर्थापत्ति के प्रामाण्य में दोष दियागया है, वह असंगत है। क्योंकि 
वहाँ कार्य की अनुत्यक्ति कारणों के सम्पूर्ण न होने से रहती है। मेघ आदि 
कारण तो उपस्थित हैं, परन्तु कार्य को न होनेदेनेवाले प्रतिबन्धक की उपस्थिति 
में प्रतिवन्धकाभाव कारण का अभाव रहता है । प्रतिबन्धकाभाव कार्यमात्र में 
कारण मानाजाता है। उस दशा में कतिपय कारण-वादलों के रहने पर भी कुछ 
कारणों के न होने से वर्पा-कार्य नहीं होपाता । यह कारणों की न्यूनता कारण 
का धर्म है; अर्थापत्ति का विषय नहीं । यदि कारण के अ्रसद्भाव में कार्य 
उत्पन्न होजाय, तो श्रर्थापत्ति में ग्रप्रामाण्य-दोषः का आपादन कियाजासकता है। 
यह्‌ सम्भव न होने से अर्थापत्ति का प्रामाण्य ्रक्षुण्ण समकना चाहिये ॥ ३ ॥ 

अभाव का अ्रप्रामाण्य--दिप्य आशंका करता है, श्रर्थापत्ति का प्रामाण्य 
समक में आगया; परन्तु अभाव को प्रमाण कंसे स्वीकार कियागया ? यह समभ 

हीं आया । जो स्वतः अभाव है, वह प्रमाण कंसे होगा ? शिष्य की भावना 

को सूत्रकार ने सूत्रित किया 

नाभावप्रामाण्यं प्रमेयासिद्धेः ॥ ७॥ (१३६) 

[न | नहीं | अभावप्रामाण्यम्‌ | अभाव का प्रामाण्य [प्रमेयासिद्धेः] उसके 
प्रमेय की सिद्धि न होने से । 

अभाव का प्रामाण्य इसीकारण अस्वीकार्य है, क्योंकि उससे जानाजानेवाला 
कोई प्रमेय सिद्ध नहीं । जिसका ज्ञातव्य विषय नहीं, उसके ज्ञान-साधन का होना 
अनावच्यक व निराधार है । जहाँ भूतल आदि में घटादि का अभाव बतायाजाता 
है, वहाँ केवल भूतल आदि का ग्रहण होता है, और वह प्रत्यक्षादि का विषय है। 
ऐसी स्थिति में 'अ्रभाव' नामक प्रमाण का मानना व्यर्थ है । 

वस्तुस्थिति को देखाजाय, तो अभाव का बहुत-सा प्रमेय लोकसिद्ध है । 
यह्‌ केवल हठ व दुराग्रह से मानो कहागया है कि प्रमेय के न होने के कारण 
अभाव को प्रमाण न मानना चाहिये ॥ ७॥ 

अभाव-प्रमाण का प्रमेय--ग्रभाव का बहुतेरा प्रमेय लोकसिद्ध होने पर 
सूत्रकार ने उसका एक उदाहरण प्रस्तुत किया-- 

लक्षितेष्वलक्षणल क्षितत्वादलक्षितानां 

तत्प्रमेयसिद्धिः ॥ ८ ॥ (१३७) 

| लक्षितेपु ] छींटवाले कपड़ों के बीच [ग्रलक्षणलक्षितत्वात्‌ ] छींट के न 
होने के कारण पहचानेजाने मे-[भ्रलक्षितानामु] विना छींट के कपड़ों के, 
[तत्प्रमेयसिद्धि: | अभाव का प्रमेय सिद्ध होता है । 


कै 

छींटवाले कपड़ों के बीच-विना छींट के कपड़ों को-उनपर छींट के अभाव 
से पहचानेजाने के कारण अभाव के प्रमेय की सिद्धि होती है। 

एक व्यक्ति को आदेश दियागया, वाजार जाकर विना छींट का कपड़ा 
ले आओ । दूकान पर उसके सामने छींट और विना छींट के सब तरह के कपड़े 
होते हैं । वह जिन कपड़ों में छींट का अभाव देखता है, उससे वह अपने उपादेय 
कपड़े को पहचान लेता है। लक्षण (छींट) के अ्रभाव से श्रलक्षित वस्त्रों को 
पहंचानाजाता है। लक्षणों का अभाव उस प्रमा (जञान-पहचानना) का हेतु 
है । प्रमा का हेतु प्रमाण मानाजाता है । फलतः अभाव का प्रामाण्य स्पष्ट है। 

अभाव के ग्रस्तित्व की श्राशंका उठाकर स्वयं सूत्रकार ने समाधान 
किया 

प्रसत्यर्थे नाभाव इति चेन्नान्यलक्षणोपपत्तेः । ६ ॥॥ (१३८) 

[असति] न होने पर [त्र्थे | अर्थ के -प्रतियोगी' के |न] नहीं होसकता 
[अभावः] अभाव; [इति] ऐसा [चेत्‌ | यदि (कहो, तो) [न] नहीं (यह 
युक्त), [श्रन्यलक्षणोपपत्तेः] ग्रन्यों (वस्त्रों) में लक्षण (प्रतियोगी) की 
विद्यमानता से । 

जो वस्त्र लक्षण-(चिह्व-छींट)- रहित हैं, उनमें लक्षण का अस्तित्व कभी 
नहीं रहा । तात्पर्य है, वे लक्षण कभी अपने अस्तित्व में नहीं श्राये । तव उनके 
अभाव का कथन असंगत होगा; क्योंकि श्रभाव अपने प्रतियोगी के विना नहीं 
होसकता; जब वस्तु का अस्तित्व होगा, तभी कहीं पर उसका श्रभाव कहाजा- 
सकता है। अप्रतियोगिक अभाव श्रसम्भव है । इसलिए जिन वस्त्रों में लक्षण कभी 
नहीं हुए, उनमें लक्षणाभाव कैसे होगा ? जो वस्तु उत्पन्न होकर कहीं नहीं 
रहती, उसका श्रभाव कहना ठीक है । पर लक्षणरहित वस्त्रों में ऐसा नहीं है 
कि वहाँ लक्षण उत्पन्न होकर फिर न रहे हों । श्रतः उनमें लक्षण का ग्रभाव 
कहना श्रनुपपन्न है । 

यह आशंका प्रागभाव को न समझने के कारण उठाई गई । उसका निर्देश 
सूत्रकार ने बारहवें सूत्र में किया है । प्रकारान्तर से सूत्रकार ने आशंका क्का 
समाधान किया-यह ठीक है, जो लक्षणरहित वस्त्र हैं; उनमें लक्षण कभी नहीं 
हुए; परन्तु अन्य वस्त्रों में लक्षण विद्यमान हैं । वस्त्रों का ग्राहक जिनमें लक्षणों 
को देखता है, उनको छोड़देता है; जिनमें लक्षण नहीं देखता, उन्हें लेलेता है । 


१. जिस वस्तु का श्रभाव कहाजाय, वह श्रभाव का 'प्रतियोगी', और जिसमें 
अभाव बतायाजाय, वह श्रभाव का “अनुयोगी' कहाता है। जंसे-'भूतले 
घटाभावः’ भूतल में घट का अभाव हैं। यहाँ अभाव का प्रतियोगी घट, 
और भ्रनुयोगी भूतल हैं । 


आह्निक ] वितीयोऽध्यायः १९५ 


लक्षित वस्त्रों में दीखतेहुए लक्षणों का अलक्षित वस्त्रों में अभाव है । उस 
अभाव से वह उन वस्त्रों को आदेयरूप में जानलेता है। इससे अ्भाव-प्रामाण्य 
सिद्ध होता है । यह समाधान अत्यन्ताभाव के आधार पर है । लक्षित वस्त्रों में 
जो लक्षण हैं, उनका सर्वथा-अत्यन्त अभाव अ्रलक्षित वस्त्रों में रहता है॥ ६ ॥ 
अभाव विद्यमान का नहीं-_अ्भाव की इस स्थिति को न समझता हुआ 
शिष्य पुनः ग्राशंका करता है-जो लक्षण विद्यमान हैं, उनका अभाव कँसे 
मानाजासकता है ? सूत्रकार ने आशंका को सूत्रित किथा-- 
तत्सिद्धेरलक्षितेष्वहेत्‌ः ॥ १० ॥ (१३९) 


[तित्मिदधेः | लक्षणों की सिद्धि-विद्यमानता से (लक्षित वस्त्रों में), 
[ ्रलवितेपु | लक्षणरहित वस्त्रों में (उनका अभाव है, यह कथन) | अहेतुः ] 
हेतुरहित है । 

लक्षित वस्त्रों में जो लक्षण विद्यमान हैं, उन लक्षणों का अलक्षित वस्त्रों 
में अभाव कहना असंगत के विद्यमान का अभाव वताना परस्परः विरूद्ध 
कथन है । ऐसे कथन में कोई हेतु न होने से यह अप्रमाण है ॥ १० ॥ 

विद्यमान का श्रन्यत्र अभाव संगत--यह आशंका अच्योउन्याभाव को न 
समभन के कारण उठाई गई । उसके अनुसार सूत्रकार ने समाधान किया--- 

न लक्षणावस्थितापेक्षासिद्धें: ॥ ११ ॥ (१४०) 

[न| नहीं (आशंका ठीक) [लक्षणावस्थितापेक्षासि्धेः] लक्षण जो 
अवस्थित हैं, उनकी अपेक्षा से (अन्यत्र अभाव की) सिद्धि-होने के कारण । 

लक्षित बस्तों में लक्षण अवस्थित हैं । यह कोई नहीं कहता कि उनका-- 
नाश-व्वंस होजाने से-अभाव होगया । कहा यह जारहा है कि किन्ही वस्त्रों 
में लक्षण अवस्थित हैं, किन्हीं में अवस्थित नहीं हैं । जिनमें अवस्थित हैं, उनकी 
अपक्षा स अन्य वस्त्रों में लक्षणों का अभाव है। तात्पर्य है, लक्षित वस्त्रों से 
अलक्षित वस्त्र भिन्‍न हैं । जो लक्षित बस्त्र हैं, वे अलक्षित नहीं; जो अलक्षित हैँ 
वे लक्षित नहीं। अलक्षित वस्त्रों की चाहना रखता हुआ व्यक्ति लक्षित वस्त्रों से 
भिन्न वस्त्रों का आदान करलेता है; क्योंकि उसने लक्षित बस्त्रों की अपेक्षा से-- 
ग्रलक्षित वस्त्रों में लक्षणाभाव का ज्ञान करलिया है; उस ग्रभाव-ज्ञान से वह 
उन अलक्षित वस्त्रों को पहचानगया है । इस पहचान का हेतु लक्षणाभाव होने 
स श्रभाव का प्रामाण्य सिद्ध होता है। यह समाधान लक्षित-्रलक्षित वस्त्रों 
के परस्पर श्रन्योऽन्याभाव का आश्चय लेकर कियागया है ॥ ११ ॥ 

प्रागभाव की उपपत्ति--अलक्षित वस्त्रों में लक्षण उत्पन्त नहीं कियेगये, 
यह उन वस्त्रों में लक्षणों का प्रागभाव है । इसी ग्रभाव के कारण ग्रलक्षित वस्त्रों 
की वस्तुगत्या पहचान होती है । सूत्रकार ने प्रागभाव की [स्थति को समकाया-- 


> 


१९६ न्यायदर्शनम्‌ [हितीय 


प्रागुत्पत्तेरभावोपपत्तश्च ।। १२ ॥॥ (१४१) 


[प्राक्‌] पहले [उत्पत्तेः] उत्पत्ति से [श्रभावोपपत्तेः] श्रभाव की 
उपपत्ति-सिद्धि होने के कारण (पूर्वोक्त आशंका का अवकाश नहीं रहता) । 
उत्पत्ति - विनाश के आआर पर अभाव दो प्रकार का मानागया हैं। किसी 
कार्य पदार्थं के उत्पन्न होने से पहले जो उसका ग्रविद्यमान होना है, वह अभाव 
है। दूसरा श्रभाव वह है, जो उत्पन्न कार्य के कालान्तर में नष्ट होजाने से 
श्रविद्यमानता है । ग्रलक्षित वस्त्रों में पहला श्रभाव रहता है, जिसको 'प्रागभाव' 
कहते हैं-प्राक्‌-श्रभाव; उत्पत्ति से पहले वस्तु का न होना । घट आदि किसी 
पदार्थ के टूट-फूट जाने, नष्ट होजाने पर जो उसका अभाव है, वह्‌ “ध्वंसाभाव' 
अथवा 'प्रध्वंसाभाव' कहाजाता है। इसप्रकार श्रभाव के प्रमेय की लोक में कमी 
नहीं है। फलतः अभाव का प्रामाण्य मान्य होने पर भी वह अतिरिक्त प्रमाण 
नहीं मानागया; क्योंकि वह अनुमान-प्रमाण के प्रकार में श्रन्तनिविष्ट है ॥ १२॥ 
दाब्द-प्रमाण परीक्षा--यहाँ तक प्रमाणों की संख्या के बिषय में परीक्षा 
करदीगई, प्रमाण चार स्वीकार कियेगये । अब शब्द-प्रमाण के प्रसंग से शब्द के 
नित्य-्रनित्य होने का विचार प्रस्तुत कियाजाता है। इस शास्त्र का सिद्धान्त है- 
शब्द श्रनित्य है । सुत्रकार ने इस मान्यता के लिए हेतु प्रस्तुत किये-- 


प्रादिमत्वादेन्द्रियकत्वात्‌ कृतकवधुपचाराच्च ॥ १३ ॥ (१४२) 


[ श्रादिमत्वात्‌ | आदि -(उत्पत्ति)- वाला होने से [ऐन्द्रियकत्वात्‌ | 
इन्द्रियसन्तिकर्प से ग्राह्य होने के कारण [कृतकवदुपचारात्‌ | श्रनित्य के समान 
व्यवहार-प्रयोग होने से (शब्द श्रनित्य है) [च] तथा । 

शब्द श्रनित्य है--उत्पत्तिवाला होने से, इन्द्रियसन्निकपंग्राह्य होने से तथा 
अन्य श्रनित्य रूपादि के समान शब्द में अनित्य व्यवहार होने से शब्द को अनित्य 
मानना चाहिये । शब्द के अनित्य होने में सूत्रकार ने तीन हेतु प्रस्तुत किये हैं । 
उनमें पहला है-- 

आदिमत््वात्‌--आआदि' पद का श्रर्थं है-योनि-कारण | '्रादि' आङ्‌- 
उपसं पूर्वक 'दा' धातु से निष्पन्न होता है-'आदीयते यस्मादिति आदि:जिससे 
कार्य का आदान कियाजाय, कार्य को जिससे लियाजाय, जहाँ से कार्य उत्पन्न 
हो । यह कारण-उपादान अथवा समवायी के अ्रतिरिक्त श्रसमवायी और निमित्त 
कारण भी होते हैं। ये कारण किसी कार्य को उत्पन्न करते हैं; तभी इन्हें 
'कारण' कहाजाता है । स्पष्ट है-उत्पन्न हुआ कार्य श्रनित्य होगा। इसका 
तात्पर्यं होता है-शब्द अनित्य है, उत्पत्तिवाला ग्रर्थात्‌ उत्पत्तिधर्मक होने से, रूप 
आदि गुणों के समान । 


श्राह्निक ] द्वितीयोऽध्यायः १६७ 


यह हेतु असंदिग्धरूप से उस समय शब्द की ग्रनित्यता को स्पष्ट करदेता 
है, जव यह देखाजाता है. कि विभिन्न व्यक्तियों व प्राणियों द्वारा उच्चरित 
शब्दों का स्वरूप विभिन्न होता है । इझद्धद में वर्ण व श्रानुपूर्वी समान रहती है, 
पर घ्वनि में स्पष्ट भेद होता है । एक ही वर्ण व पद का विभिन्न व्यक्ति तथा 
शुक, सारिका (तोता, मैना) आदि के द्वारा उच्चारण करने पर सुननेवालें 
व्यक्ति को उच्चरित ध्वनि में स्पष्ट भेद गृहीत होता है। घ्वनि-भेद के आधार 
पर यह तथ्यरूप में कहाजासकता है कि यह चैत्र, मैत्र आदि कौन व्यक्ति वोल 
रहा है; अथवा तोता या मैना आदि में से कौन बोल रहा है। यदि शब्द 
उत्पत्तिधर्मक न होकर नित्य होता, तो उसका यह श्रूयमाण स्वरूपभेद न रहता । 
इससे शब्द का श्रनित्य होना स्पष्ट होता है । 

इसे पूर्ण श्रसन्दिग्ध नहीं कहाजासकता; यहाँ संशय का अवकाश है । शब्द 
के नित्य होने पर ध्वनिभेद शब्द के विभिन्न श्रभिव्यक्तिकारणों के आधार पर 
सम्भव है। जिनको झब्द की उत्पत्ति का कारण वतायाजाता है, वस्तुतः वे शब्द 
की अभिव्यक्ति के कारण हैं। शब्दव्वनि में स्वरूपभेद अ्रभिव्यञ्जक्र की 
विभिन्नता से होता है। मुख तथा मुख से बाहर झब्दाभिव्यक्ति-साधनों के 
बिभिन्न होने स-शब्द तीव्र है, मन्द है, अमुक द्वारा उच्चरित है, इत्यादि रूप में- 
ध्वनिभेद प्रतीत होता है; वस्तुतः शब्द नित्य वे एकरूप है । इस संशय की 
निवृत्ति के लिए सूत्रकार ने हेतु दिया-- 

ऐन्द्रियकत्वात्‌--ऐन्द्रियक होने से श्रर्थात्‌ शब्द का श्रोत्रेन्द्रिय से सन्निकर्ष 
होने पर, ग्रहण होने से शब्द का ग्रनित्यत्व स्पष्ट होजाता है। इसे समझने के 
लिए यह विचारना अपेक्षित है-कुछ दूरी पर किन्ही निमित्तों से शब्द होरहा 
है। दूर बैठा व्यक्ति उसे सुनरहा है । इस परिस्थिति पर विचारणीय है-क्या 
यह शब्द व्यञजक+निमित्त के उसी देश में होरहा है, जहाँ व्यञ्जक स्थित है ? 
जैसे रूपादि की प्रतीति उसी प्रदेश में होती है, जहाँ रूप का व्यञ्जक प्रकाश व 
घटादि द्रव्य उपस्थित रहता है ? अथवा संयोग आदि से उत्पन्त शब्द, आगे 
शब्दसन्तति द्वारा श्रोत्रेन्द्रिय के साथ सन्निकर्ष होजाने पर गृहीत होता है ? 

इनमें पहला विकल्प ठीक नहीं है, दोषपूर्ण है। पहला दोष यह है-यदि 
शब्द व्यञ्जक -निमित्त के प्रदेश में ञ्रभिव्यक्त होकर वहीं रहजाता है, तो 
टूरस्थित इन्द्रिय से उसका सन्निकर्ष सम्भव न होने के कारण शब्द का ग्रहण 
न होसकेगा । रूपादि के विषय में यह आपत्ति न होगी, क्योंकि रूप का ग्रहण 
करनेवाला चक्षु, इन्द्रिय अपनी रश्मियों के द्वारा व्यञ्जक प्रदेशस्थित रूपादि से 
सन्निकृष्ट होकर उनके ग्रहणसाधन होने में सफल रहता है । श्रोत्रेन्द्रिय में यह 
क्षमता न होने से व्यञ्जक-प्रदेण में उसका शब्द से सन्तिकर्ष होना सम्भव नहीं । 

तथा शब्द व्यञ्जक-प्रदेश में अभिव्यक्त होकर रहजाता है; ऐसी स्थिति में शब्द 
का ग्रहण न होसकेगा । 

दूसरा दोप इसमें यह है-व्यंग्य पदार्थ उसी समय तक अभिव्यक्त रहता 
है, जवतक व्यञ्जक की विद्यमानता रहे । व्यञ्जक प्रकाश एवं घट आदि की 
विद्यमानता में रूप व्यंग्य का ग्रहण होता है; व्यञ्जक की अनुपस्थिति में यह 
वात नहीं देखीजाती । थोड़ी टूर पर कोई व्यक्ति कुल्हाड़े से लकड़ी काटरहा है; 
अथवा धोबी, कपड़े को पटड़े पर पटक-पछाड़कर धोरहा है । जब लकड़ी पर 
कुल्हाड़ा जोर से चोट देता है, अथवा पटड़े पर कपड़ा पटकाजाता है, उस समय 
उनके संयोग से शब्द ग्रभिव्यक्त होता है। उसका ग्रभिव्यञजक है-लकड़ी- 
कुल्हाड़ा-संयोग, अथवा पटड़ा-कपड़ा-संयोग । व्यंग्य-व्यङजकभाव की व्यवस्था के 
अनुसार व्यञ्जककाल में व्यंग्य का प्रतीत होना सम्भव है, परन्तु यहाँ दाः 
व्यञजक-संयोग के न रहने पर भी शब्द का ग्रहण होता है। दूरस्थित व्यक्ति उस 
शब्द को उस समय सुनपाता है, जब कुल्हाड़ा व कपड़े को दुबारा चोट करने व 
पटकने के लिए उठालियाजाता है। ऐसी स्थिति में संयोग के न रहने पर शब्द 
का गृहीत होना यह प्रकट करता है कि संयोग शब्द का व्यञ्जक न मानाजाकर 
उत्पादक मानाजाना चाहिये । 

संयोग को शब्द का उत्पादक मानने पर संयोगजन्य शाब्द से अन्य शब्द 
उत्पन्त होता है, उससे अन्य; इसप्रकार शब्दसन्ततिद्वारा उसका श्रोत्रेन्द्रिय से 
सन्निकर्ष होने पर ग्रहण होता है । फलतः संयोग को शब्द का उत्पादक मानने 
पर शब्द के ग्रहण में कोई वाधा नहीं रहती । 

शब्द को इन्द्रियसन्निक द्वारा गृहीत होने के कारण अनित्य बतायागया; 
परन्तु घटत्व, द्रव्यत्व आदि जाति का ग्रहण इन्द्रियसन्तिकर्ष द्वारा होता है, और 
जाति को नित्य मानागया है । इसलिए यह हेतु अनैकान्तिक होजाता है। तव 
सूत्रकार ने अन्य हेतु प्रस्तुत किया-- 

कृतकवदुपचारात्‌-_क्ृतक-श्रनित्य पदार्थं के समान शब्द में व्यवहार 
होने से शब्द को अनित्य मानाजाता है । अनित्य सुख-दुःख आदि में तीव्र-मन्द 
होने का व्यवहार होता है-तीब्र सुख है, तीब्र दुःख है, मन्द सुख है, मन्द दुःख 
है, इत्यादि । ठीक ऐसा व्यवहार शब्द के विषय में होता है-तीत्र शब्द है, मन्द 

शब्द है, इत्यादि । इससे सुखादि के समान शब्द की ग्रनित्यता स्पष्ट होती है। 

शब्द को नित्य माननेवाला आशंका करता है-यह तीव्रता-मन्दता शब्द 
का धर्म नहीं है, शब्द तो नित्य एकसमान है, उसमें कभी कोई भेद नहीं होता । 
शब्द के श्रभिव्यञ्जक संयोग के तीव्र-मन्द होने से शब्दग्रहण में यह तीव्र-मन्दता 
प्रतीत होती है । जैसे रूप के व्यञ्जक प्रकाश की तीव्र-मन्दता से रूप के ग्रहण 
में तीब्र-मन्दता रहती है । प्रकाश अच्छा है, तो रूप अच्छा दीखता है; प्रकाश 

धीमा है तो रूप धीमा दिखाई देता है। यह अच्छा या धीमा, दिखाई देने के 
साथ है, रूप के साथ नहीं; रूप तो वैसा ही रहता है। ऐसे ही शब्द में भेद न 
होकर व्यञ्जक के अनुसार शब्द के ज्ञान में भेद रहता है । 

यह आशङ्का अनुभवविरूद्व होने के कारण अयुक्त है । यह अनुभवसिद्ध है 
जब एक काल में तन्त्री [वीणा] और भेरी [नगाड़ा] दोनों को वजायाजाता है 
तव भेरी का शब्द तन्त्री के शब्द को दबादेता है, उसको ्रभिभूत करदेता है। 
यह अभिभव एक शब्द से दूसरे शब्द का होता है । तीब्र शब्द,मन्द शब्द को 
दवाता है। यह व्यवहार शब्द की तीव्र-मन्दता को स्पष्ट करता है, शब्दज्ञान की 
नहीं । भेरीशब्द तन्त्रीणब्द का अभिभावक है; भेरीशव्द-ज्ञान अभिभावक नहीं 
है । ऐसी दया में यदि शब्दगत भेद नहीं मानाजाता, तो अ्रभिभव अनुपपन्न 
होगा । तीब्र भेरी-शब्द के साथ मन्द तन्त्रीशब्द भी सुनाई देना चाहिये । पर 
सुनाई न देने के कारण शब्द का भिन्न होना सिद्ध होता है। उस दशा में 
अभिभव संगत होजाता है। शब्दभेद तभी सिद्ध होसकता है, जब शब्द को 
अनित्य-उत्पत्तिवाला मानाजाता है । 

यदि फिर भी शब्द को नित्य मानकर संयोग आदि निमित्तों से उसे ्रभिव्यक्त 
हुआ मानाजाता है, तो भी अभिभव अनुपपन्न होगा। क्योंकि व्यंग्य पदार्थ 
व्यञ्जक के प्रदेश को छोड़कर) नहीं रहसकता । इसलिए व्यंग्य शब्द, ब्यञजक- 
संयोग के समानदेश में ्रभिव्यक्त होगा । इस दशा मैं तन्त्रीशब्द भेरीशब्ददेश 
में तथा भेरीशब्द तन्त्री्ब्ददेश में पहुँचना असम्भव है । यह स्थिति भेरीशब्द से 
तन्त्रीशव्द के श्रभिभव को ग्रनुपपन्न बनादेती है । उन शब्दों के परस्पर-प्राप्ति 
के विना श्रभिभव हो नहीं सकता । शब्द को अ्रभिव्यक्त हुआ मानकर प्राप्ति का 
होना सम्भव नहीं; क्योंकि उस दणा में शब्द अपने व्यञ्जक के देश को छोड़ 
नहीं सकता । अतः शब्द को उत्मन्न होनेवाला-अ्नित्य मानना युक्तियुक्त एवं 
प्रामाणिक है । 

यदि तन्त्रीणव्द को प्राप्त हुए विना भेरीशब्द के द्वारा उसका अभिभव 
मानाजाता है; तो एक जगह भेरी बजने पर संसार में सर्वत्र तन्त्रीशब्द का 
अथवा उन सभी शब्दों का अभिभव होजाना चाहिये; जो भेरीशब्द की अपेक्षा 
मन्द हैं, क्योंकि श्रप्राप्ति सर्वत्र समान है। पर ऐसा होना कभी सम्भव नहीं । 
फलतः यह मानना सर्वथा निर्दोप है कि शब्द अपने निमित्त- संयोग आदि से 
उत्पन्न होकर शब्दसन्तति द्वारा शरोत्रेन्द्रिय से सन्निकृष्ट होनेपर तीव्र+शब्द 
मन्द-शब्द का अ्रभिभव करदेता है । 

समझना चाहिये, अभिभव' का तात्पर्य क्या है ? क्योंकि यदि भेरीशब्द 
का श्रोत्ेन्द्रिय से सन्तिकर्ष हुआ है, तो उस समय भेरीशब्द सुनाई देगा । कोई 
इन्द्रिय एक काल में एक विषय का ग्रहण करसकता है । भेरीशब्दश्रवणकाल में 

स्वभावतः अन्य किसी शब्द के सुनेजाने का प्रइन नहीं उठता । फिर यह 'अभि- 
भव' का हल्ला क्या है ? सममिये, भेरीशब्द और तन्त्रीशब्द दोनों समानरूप से 
श्रोत्रेन्द्रियग्राह्म होते हैं, अर्थात्‌ श्रोत्रेन्द्रियग्राह्म होने से दोनों ग्राह्मसमानजातीय 
हैं। जब एक काल में दोनों शब्द होरहे हैं, तव श्रोत्र तक केवल भेरीशव्द 
पहुँचपाता है; क्योंकि वह तीब्र होने से मन्द तन्त्रीशब्द को श्रोत्र तक नहीं 
पहुँचने देता । यही भेरीशब्द के द्वारा तन्त्रीशव्द का अभिभव है । जैसे-सूर्य का 
प्रकाश और उल्का [रात्रि में कदाचित्‌ तीब्र चमकती प्रकाश-रेखा | तथा तारा- 
गण आदि का प्रकाश, दोनों चक्षु-इन्द्रिय से ग्राह्य होते हैं। परन्तु अतितीन्र 
सूयप्रकाश के काल में उल्का व तारागण के प्रकाश का अ्रभिभव होजाता है । 
सूयप्रकाशकाल में उल्का आदि का प्रकाश कभी दिखाई नहीं देता । यही सूर्य- 
प्रकाश से उनका अभिभव होजाना है । इसप्रकार 'आदिम त्वात्‌' आदि हेतुओं 
शब्द का ग्रनित्यत्व सिद्ध होता है ॥ १३ ॥ 

शब्दानित्यत्व-हेतु श्र्नकान्तिक-स्थूणानिखनन-न्यायानुसार अर्थ को 
गम्भीरता के साथ समझने व पूर्ण पुष्टि की भावन से शिष्य ने उट्रांकना की- 
शव्द की झनित्यता को सिद्ध करने के लिये प्रस्तुत “आदिमत्वात्‌- प्रमृति हेतु 
अनेकान्तिक हैं । सूत्रकार ने उसी भावना को समझकर सूत्रित किया-- 

न घटाभावसामान्यनित्यत्वात्‌ नित्येष्वप्य नित्यवदुपचाराच्च 

॥ १४॥ (१४३) 

[न] नहीं (शब्द अनित्य, आदिमत्त्वादि हेतुओं से) | घटाभावसामान्य- 
नित्यत्वात्‌ ] घटाभाव और घटत्व आदि सामान्य के नित्य होने से, [नित्येषु ] 
नित्य पदार्थों में [अपि] भी [नित्यवत्‌ | अनित्य पदार्थो के समान [उप- 
चारात्‌] उपचार-व्यवहार होनेसे [च] तथा । 

शब्द के ग्रनित्यत्व की सिद्धि के लिये अ्रभी जो हेतु वतायेगये हैं, वे सब 
अनैकान्तिक हैं, व्यभिचारी हेतु हैं, अतः वे साध्य को सिद्ध करने में समर्थ 
नहीं । पहला हेतु-'आदिमत्वात्‌' है । कहागया-उत्पत्तिवाला होने से शब्द 
अनित्य है । परन्तु घटादि पदार्थो का प्रध्वंसाभाव उत्पत्तिवाला होने पर भी 
नित्य होता है। घटावयवों के छिम्न-भिन्त होजाने पर श्रर्थात्‌ किसी कारण से 
घट के टूट-फूट जानेपर उसका ध्वंसरूप-अभाव आदिवाला है, उत्पन्न तो होता 
है; पर फिर वह घट-व्यक्ति कभी अपने भावरूप में नहीं आता, इसलिये वह 
ध्वसाभाव नित्य है; उस घ्वंसाभाव का अभाव फिर कभी न होने से वह नित्य 
रहता है । साध्याभाव के श्रधिकरण में रहनेवाला हेतु अनैकान्तिक होता हैः 
साध्य-अनित्यत्व के अभाव-नित्यत्व के अधिकरण-घटघध्वंसाभाव में 'आदि- 
मत्वात्‌' हेतु विद्यमान है; अत: यह अनैकान्तिक हेत्वाभास होने से प्रस्तुत 
साध्य की सिद्धि में समर्थ नहीं मानाजासकता । 


क 

दूसरा हेतु 'ऐन्द्रियकत्वात्‌' है । यहं एक व्यवस्था है-जो पदार्थ जिस 
इन्द्रिय से गृहीत होता है, उसमें रहनेवाली जाति (मान्यल), जि द्रव्य मे 
“द्रव्यत्व! घट में "घटत्व! आदि) का ग्रहण भी उसी इन्द्रिय से होता है । जाति 
को नित्य मानाजाता है । इसप्रकार यह ऐचिंसक हेतु भी अपने साध्याभाव- 
नित्यत्व के अधिकरण 'घटत्व” आदि सामान्य में विद्यमाने होने से श्रनैकान्तिक है । 

तीसरा हेतु 'कृतकवदुपचारात्‌' प्रस्तुत क्रियागया । वतायागया-अब्द में 
अनित्य पदार्थो के समान व्यवहार होने से उसे अनित्य मानना चाहिये । परन्तु 
नित्य पदार्थों में भी अनित्य के समान व्यवहार देखा जाता है । आकाश, आत्मा 
आदि नित्य पदार्थ हैं । वृक्ष, कम्बल ग्रादि अनित्य हैं । अनित्य पदार्थों में- 
“वृक्षस्य प्रदेशः, कम्बलस्य प्रदेशः यह वृक्ष का एक भाग है; यह कम्बल का 
एक भाग है -ऐसा व्यवहार यथार्थरूप में होता हैं । ठीक ऐसा व्यवहार नित्य 
पदार्थो में होता है-यह आकाश का प्रदेश हैं, आकाश के एक प्रदेश में पृथिवी 
अवस्थित है, अन्य प्रदेश में सूर्य है, इत्यादि । ऐसे ही हाथ, पैर, सिर आदि को 
लक्ष्य कर आत्मा के प्रदेश का निर्देश कियाजाता हैं । इसप्रकार नित्य पदार्थो में 
अनित्य के समान व्यवहार होने से तीसरा हेतु भी अनैकान्तिक है । फलतः शब्द 
का अनित्यत्व असिद्ध रहजाता है ॥ १४॥ 

अनैकान्तिक नहीं 'आदिसत्व' हेतु--आचार्य सूत्रकार पूर्व-अर्दशित आशंका 
का समाधान हेतुक्रम निर्देश के अनुसार प्रस्तुत करता है— 


तस्वभाक्तयोर्नानास्वविभा'गादव्यभिचारः॥ १४॥ (१४४) 


[ तक्त्वभाक्तयो: ] तत्त्व-यथार्थ-वास्तविक और भाक्त-गौण, औपचारिक 
इन दोनों के [नानात्वविभागात] नाना होने से परस्पर भिन्न होने के कारण 
[अब्यभिचारः | व्यभिचार-दोप नहीं है (प्रथम हेतु में) । 

उत्पन्न होनेवाले प्रध्वंसाभाव को नित्य बताकर-शब्द की अनित्यता को 
सिद्ध करने के लिये प्रस्तुत प्रथम हेतु को अर्नेकान्तिक कहागया । इस विषय में 
यह समना चाहिये-नित्य का तात्विक स्वरूप बया है ? और वह प्रध्वंसाभाव 
में उपयुक्त है, या नहीं ? वास्ततिकरूप से नित्य पदार्थ वह हैं, जो न कभी 
उत्पन्न होता और न उसके स्वरूप का कभी नाश होता । यह बात व्वंसाभाव 
में पूर्णरूप से नहीं घटती । ध्वंसाभाव का नाश तो फिर कभी नहीं होता, पर 
वह उत्पन्न अवश्य होता है; इसलिये उसे वास्तविक नित्य नहीं मानाजासकता \ 

वह एक श्रंश में नित्य के समान है, ग्रतः वहाँ भाक्त नित्यत्व है। जो उत्पन्न 
हुआ पदार्थ अपने स्वरूप को छोड़ देता है, उत्पन्न होकर फिर नहीं रहता, सः 


१. 'नानात्वस्य विभागा०' न्या० नि०। 

होजाता है; यह वस्तु का नाश होना अभाव की उत्पत्ति है । क्योंकि वह वस्तु 
फिर अपने अस्तित्व में कभी नहीं आती , इसलिये श्रभाव श्रागे सदा वना रहता 
है। इसे नित्य के समान कहसकते हैं, वास्तविक नित्य नहीं; क्‍योंकि इसमें- 
वास्तविक नित्य होने की एक शर्त्त-'उत्पन्न न होना; नहीं घटती । शब्द की जो 
स्थिति है, वैसा कोई कार्य नित्य नहीं देखाजाता । श्रनैकान्तिक- दोप हेतु में 
तभी संभव था, जव ठीक शब्द के समान किसी कार्य में हेतु को दिखाकर उसे 
नित्य मानाजाता । ऐसा कहीं संभव न होने से उक्त हेतु में व्यभिचार-दोष नहीं 
है॥ १५॥ 

'ऐन्द्रियकत्व' हेतु अनैकान्तिक नहीं--नित्य सामान्य (जाति-घटत्व आदि) 
के इन्द्रियग्राह्म होने से 'ऐन्द्रियक' हेतु को जो अनैकान्तिक कहागया, सूत्रकार 
उसका समाधान करता है-- 

सन्तानानुमानविशेषणात्‌ ॥ १६॥। (१४५) 

[सन्तानानुमानविशेषणात्‌ ] यव्दसन्तान के अनुमान की विशेषता से (शब्द 
का ग्रनित्यस्व सिद्ध होता है) । 

गत सूत्रों से 'नित्येपु' और 'भ्रव्यभिचारः' इन दो पदों की ग्रनुवृत्ति 
समभनी चाहिये । 'ऐन्द्रियक' पद का अर्थ केवल इन्द्रिय से ग्राह्य होना नहीं; 
प्रत्युत 'इन्द्रिय से सन्निकृष्ट होकर गृहीत होना' है । निमित्त-संयोग के प्रदेश में 
शब्द होता है; पर वह श्रोत्रेन्द्रियप्रदेश में गृहीत होता है । श्रोत्रेन्द्रिय के साथ- 
दूर देश में उत्पन्न हुए-शब्द का सन्निकर्ष होना इस बात का अनुमान करांता 
है कि आब्द सन्तानोत्मत्तिक्रम से श्रोत्र तक पहुँचा है । शब्द का निमित्त संयोग 
जहाँ होता है, शब्द वहाँ हुआ; उस शब्द से सब ओर सजातीय शब्द उत्पन्न हुआ, 
उससे फिर अन्य सजातीय शब्द हुआ । इसप्रकार शव्दसन्तानक्रम से शब्द श्रोत्र 
से सन्निक्रप्ट होनेपर सुनाजाता है ! यह श्रोत्रप्रत्यासत्ति से ग्राह्य होना शब्द के 
सन्ततिक्रम का अनुमान करादेता है । यह सन्ततिक्रम शब्द के ग्रनित्य मानेजाने 
पर संभव है । इसलिये सामान्य नित्य में 'ऐन्द्रियक' हेतु अनैकान्तिक नहीं है । 
अनेकान्तिक तव होता, जव इन्द्रियग्राह्म होने से शब्द को श्रनित्य कहाजाता । 
यहाँ तो इन्द्रियग्राह्यता शब्दसन्तति का अनुमान कराती है । उससे शब्द का 
श्रनित्यत्व सिद्ध होता है ॥ १६ ॥ 

अनैकान्तिक नहीं 'कृतकवदुपचार” हेतु-_श्रन्तिम हेतु में दियेगये अरनैका- 
न्तिक दोप का सूत्रकार परिहार करता है-- 

कारणद्रव्यस्य प्रदेशशब्देना भिधानान्नित्येष्वप्यव्य भिचार? 

इति ॥ १७॥ (१४६) 


१. 'इति' पद नहीं है, न्या० नि०। 

[ कारणद्रव्यस्य ] कारण द्रव्य का [प्रदेशशव्देन] “प्रदेश इस शब्द के 
द्वारा [श्रभिधानात्‌ ] कथन होने से [नित्येषु | नित्य पदार्थों में [अपि] भी 
[ अ्रव्यभिचारः ] व्यभिचार-दोष नहीं, [इति] वस (प्रसङ्ग समाप्त हुआ) । 

“कम्बल का प्रदेश, वृक्ष का प्रदेश” इस लोकव्यवहार में “प्रदेश - पद 
उस पदार्थ के कारणद्रव्य का कथन करता है। किसी कार्य - द्रव्य के अवयव 
उसके कारण होते हैं, यह पद उस कार्यंद्रव्य के किसी या किन्हीं अवयव-भाग- 
अं का निर्देश करता है । परन्तु आकाश आदि द्रव्य कारयंद्रव्य नहीं हैं । उनके 
किसी कारणद्रव्य का होना संभव नहीं । आकाश के साथ 'प्रदेश-पद का 
प्रयोग उस दशा में होता है, जब किसी परिच्छिन्न द्रव्य के साथ आकाश के 
संयोग का कथन कियाजाय । किन्हीं दो द्रव्यों का संयोग सदा अव्याप्यवृत्ति 
होता है। जो दो द्रव्य परस्पर संयुक्त होते हैं, वे एक-दूसरे के साथ सर्वाश में 
संयुक्त नहीं होपाते । उनका कुछ भाग परस्पर संयुक्त होता है । किसी एकदेशी 
द्रव्य के साथ शाकाय का संयोग होने पर, जैसे अन्यत्र संयोग एकदेशी द्रव्य को 
व्याप्त नहीं करता, ऐसे ही यह आकाश का संयोग समस्त आकाश में व्याप्त 
नहीं रहता; इसी भावना से ्राकाच के साथ 'प्रदेश-पद का प्रयोग कर दिया- 

जाता यह पद का मुख्य प्रयोग न होकर गौण प्रयोग हैं । कार्यद्रब्यों में 
'प्रदेश'-पद का मुख्य अथवा प्रधान प्रयोग है। क्योंकि वहाँ वास्तविक रूप से 
कार्येद्रव्य के “प्रदेश अर्थात्‌ उसके कारणद्रव्य अवयव विद्यमान रहते 

“शब्द आकाशगुण ग्रव्याप्यवृत्ति-संयोग के समान आकाश का शब्दगुण 
भी अव्याप्यवृत्ति होता है। आकाश में एक जगह जो शब्द किन्हीं निमित्तं से 
उत्पन्न होता है, वह समस्त आकाश में व्याप्त नहीं रहता । जहाँ उत्पन्न होता 
है, वहाँ अपने निमित्तों की क्षमता के अनुसार जहांतक संभव होता है, सजातीय 

Yं की उत्पत्तिपरम्परा चलती है, वहाँ तक वह शब्द सुनाई देता है । इससे 
स्पष्ट होजाता है-तीब्रता व मन्दता शब्द के धर्म हैं, जो शब्द की बेसी उत्पत्ति 
को प्रकट कर उसकी श्रनित्यता को सिद्ध करते हैं । 

यद्यपि सूत्रकार ने ऐसा पूर्वपक्ष स्वयं स्थापित नहीं किया कि शब्द में 
तीब्रता-मन्दता औपचारिक धर्म हैं; और न उसके परिहार के लिये स्वयं 
उत्तरपक्ष की ब्यवस्था की है कि इन कारणों से' तीब्रता-मन्दता शब्द के अपने 
धर्म हैं । तथापि सूत्रकार द्वारा अकथित वास्तविक तथ्य का शास्त्रीय सिद्धान्त 
के अनुसार निश्चय करलियाजाता है। ऐसा निश्चय करने के सावन प्रत्यक्ष 
अनुमान आदि प्रमाण हैं । दूरस्थित निमित्त से उत्पन्न शब्द का श्रोत्र से गृहीत 
होना, झब्द-सन्तान का अनुमान कराता है, यह बात गत पंक्तियों में कहीजाचुकीः 
है। दूर रहने पर शब्द का सुनाजाना, और न सुनाजाना शाब्द के तीव्र-मन्द 

होने को प्रमाणित करता है। सूत्र में 'इति' पद इस प्रसंग की समाप्ति का 
द्योतक है ॥| १७॥ 

शब्द के अनित्यत्व में श्रन्य हेतु--सूत्रकार अ्रन्य प्रकार से शब्द का 
अनित्यत्व सिद्ध करता है। प्रइन है-कोई वस्तु ' है, या नहीं है, इसको कैसे 
जानना चाहिये ? उत्तर होगा-प्रमाण से जानना चाहिये । यदि ऐसा है, तो 
उच्चारण से पहले शब्द श्रविद्यमान रहता है; यह निश्चितरूप से कहाजासकता 
है । इसी वास्तविकता को सूत्रकार ने बताया-- 

प्रागुच्चा रणादनुपलब्धेरावरणाद्यनुपलब्धेश्च ॥ १८॥ (१४७) 

[प्राक्‌ ] पहले [उच्चारणात्‌ | उच्चारण से [अनुपलब्धे:| उपलब्धि न 
होनेसे (शब्द की), [श्रावरणाद्यनुपलब्धेः] आवरण आदि के उपलब्ध न होने 
से [च| तथा; (शब्द का 'न होना' मानना चाहिये) । 

उच्चारण से पहले शब्द का अस्तित्व नहीं है; यदि रहता, तो अवश्य 
उपलब्ध होता । यह कहना ठीक नहीं कि शब्द है तो सही, पर बीच में किसी 
आवरण-रुकावट के कारण सुनाई नहीं देरहा । श्रोत्रेन्द्रिय और ब्द के 
बीच में कोई व्यवधान श्राजाने से शब्द का सन्निकर्ष श्रोत्र के साथ नहीं होपाता, 
इसलिये विद्यमान शब्द सुनाई नहीं देता । इस बात को मानलियाजाता, यदि 
कोई ऐसा आवरण उपलब्ध होजाता, जिसने शब्द के इन्द्रियसन्निक्रप्ट होने में 
वाधा डाली है । उच्चारण से पहले न शब्द है, और न उसकी अनुपलब्धि का 
कोई कारण आवरण ग्रादि गृहीत होता है, जो विद्यमान शब्द को सुनाई देने 
से रोक दे। इससे स्पप्ट है, संयोग ग्रादि निमित्तों से शब्द उत्पन्त होता है । 

जव व्यक्ति कुछ बोलना या कहना चाहता है, तब ग्रात्मप्रयत्न से प्रेरित 
न्तर वायु मुख में पहुँचकर कण्ठ, तालु, दन्त, श्रोष्ठ श्रादि स्थानों से टक्कर 
खाता हुआ विभिन्न वर्णौ की उत्पत्ति में कारण होता है। यह वायु का कण्ठ 
आदि स्थानों में प्रतिघात [टक्कर | एक संयोगविशेष है, जो वर्णो की उत्पत्ति 
में निमित्त होता है । इस वात का प्रथम विवेचन करदियागया है कि संयोग 
शब्द का श्रभिव्यञ्जक नहीं है। इसलिये यह नहीं कहाजासकता कि ब्द तो 
उच्चारण से पहले विद्यमान है, पर श्रभिव्यङ्जक के न होने से सुनाई नहीं 
देता । इसलिये यही तथ्य है कि उच्चारण से पहले घब्द के सुनाई न देने में 
उसका अभाव कारण है । सीधी बात है, शब्द नहीं है, इसलिये सुनाई नहीं 
देता । फलतः उच्चारण के रूप में उत्पन्न हुआ आब्द सुनाई देता है; इसमे 
अनुमान कियाजाता है, उच्चारण से पहले शब्द नहीं था, उच्चारण के रूप में 
उत्पन्न हुआ है । उच्चारण के ग्रनन्तर जव सुनाई नहीं देता, तब नष्ट होजाता 
है। अपने अभाव के कारण ही सुनाई नहीं देता । इसलिये शब्द को उत्पत्ति- 
विनाश-शील होने के कारण श्रनित्य मानना युक्त है ॥ १८ ॥ 

शब्द के ग्रावरण का विवेचन--इस सचाइ को धूल से ढापने का विचार 
रखते हुए मानो वादी की भावना को सूत्रकार ने सूत्रित किया-- 


तदनुपलब्धेरनुपलम्भादावरणोपपत्तिः। १६॥ (१४८) 


[ तदनुपलब्धेः | उस (आवरण की) अनुपलब्धि के | श्रनुपलम्भात्‌ ] उपलब्ध 
न होने से |श्रावरणोपपत्तिः | आवरण का होना उपपन्न (सिद्ध) होता है । 

सूत्र का 'तत्‌' सर्वनाम-पद आवरण का बोधक है । कहागया-विद्यमान 
शब्द के सुनाई न देने में कोई आवरण उपलब्ध नहीं होता, इसलिये उच्चारण से 
पूर्व शव्द को श्रविद्यमान मानना चाहिये । इसपर वादी कह उठा-श्रावरण की 
अ्रनुपलब्धि भी तो कहीं दिखाई नहीं देती, तव आवरण की अनुपलब्धि के 
अभाव में आवरण का होना स्वीकार करना चाहिये । उसी कारण उच्चारण 
से पूर्व विद्यमान शब्द सुनाई नहीं देता । तब शब्द की अनित्यता असिद्ध रह- 
जाती है, तथा शब्द का नित्यत्व सिद्ध होता है । 

इस बिषय में वादी से पूछना चाहिये-यह आपने कैसे जाना कि ग्रावरणा- 
नुपलब्धि उपलब्ध नहीं होती ? वादी कहसकता है-इसमें ज्ञातव्य क्या है ? 
प्रत्येक व्यक्ति इस वात को जानता है। यह्‌ सर्वजनप्रसिद्ध है. कि शब्द के 
आवरण की श्रनुपलब्धि उपलब्ध नहीं होती । इससे आवरण की उपलब्धि सिद्ध 
होजाती है, जो बिद्यमान शब्द के सुनेजाने में बाधक है । इससे शब्द का नित्यत्व 
सिद्ध होजाता है । 

वादी के इस कथन पर शब्द को श्रनित्य माननेवाले व्यक्ति का प्रतिवन्दी 
उत्तर सामने श्राता है-यदि यही वात है कि श्रावरणानुपलबिधि की अनुपलब्धि 
को प्रत्येक व्यक्ति जानता है, तो ठीक उसीके समान यह कहाजासकता है- 
आवरण को उपलब्ध न करता हुआ प्रत्येक व्यक्ति आवरणानुपलब्धि को जानता 
है-मैं ्रावरण को उपलब्ध नहीं कररहा। जैसे भींत से ढके पदार्थो के इस भींत- 
आवरण को प्रत्येक व्यक्ति उपलब्ध करता है; इस आवरण की उपलब्धि के समान- 
यदि शब्द का कोई आवरण होता तो उसे अवश्य उपलब्ध कियाजाता; पर वह 
उपलब्ध नहीं होता, इसप्रकार-आवरणानुपलब्धि को प्रत्येक व्यक्ति जानता है। 
इसप्रकार वादी का प्रतिपाद्य विषय-ग्रावरणानुपल्लब्धि उपलब्ध नहीं होती, श्रतः 
आवरण सिद्ध है-जड़ से उखड़जाता है ॥ १६॥ 

यद्यपि गतसूत्र द्वारा 'ग्रनुपलम्भः हेतु से आवरण की सिद्धि को शब्द- 
नित्यत्ववादी ने प्रकट करदिया है, फिर भी हठपूर्वक जातिप्रयोग द्वारा पुनः 
प्रस्तुत करता है । आचार्य सूत्रकार ने उसी भाव को सूत्रित किया-- 


अनु पलम्भादप्यनुपलड्धिसदुभाववन्नावरणा- 
नुपपत्तिरन्‌पलम्भात्‌ ॥ २० ॥ (१४६) 

[अनुपलम्भात्‌ | उपलब्ध न होने से [रपि] भी [अनुपलब्बिसद्भाववत्‌ ] 
अनुपलब्धि के सद्भाव के समान |न] नहीं [श्रावरणानुपपत्तिः] आवरण की 
ग्रसिद्धि [ग्रनुपलम्भात्‌ | अनुपलम्भ से-उपलब्ध न होने से । 

यदि उपलब्ध न होती हुई श्रावरणानुपलद्धि है, तो उपलब्ध न होते हुए 
श्रावरण का ग्रस्तित्व भी मानना चाहिये । ्रनुपलब्धि-हेतु दोनों के लिए समान 
है । शव्दनित्यत्ववादी अ्नित्यत्ववादी से कहता है-यदि श्राप यह स्वीकार करते 
हैं, कि श्रावरणानुपलडिधि श्रनुपलब्ध होती हुई नहीं है-- यह स्वीकार करके फिर 
आपका कहना है कि आवरण नहीं है, अनुपलब्ध होने से | आपका ऐसा स्वीकृत 
कथन नियमपूर्वक व व्यवस्थित नहीं है । कारण यह है-यदि ्रावरणानुपलदिध 
अनुपलब्धि के कारण नहीं है, तो श्रावरणोपलब्धि होने से श्रावरण का सद्भाव 
सिद्ध होजाता है। यदि आवरणानुपलब्धि-अ्रनु पलभ्यमान होती हुई भी-है, तो 
आवरणानुपलब्धि के समान अनुपलभ्यमान भी आवरण का अस्तित्व स्वीकार 
करना चाहिये । इसप्रकार आवरण के सिद्ध होने से विद्यमान यब्द उच्चारण से 
पूर्व सुनाई नहीं देता । फलतः शब्द नित्य है, अनित्य नहीं । 

वादी के द्वारा यह अनुपलब्धिसम जाति का प्रयोग सूत्रकार ने बताया है । 
इसकेलिए सूत्र [५। १। २९-३१] द्रप्टव्य हैं ॥ २० ॥ 

गत दो सूत्रों द्वारा प्रदशित बाक्पाटव का सूत्रकार समाधान करता है-- 


अननु यलम्भात्मकत्वादनुपलब्धेर हेतुः ॥ २१॥ (१५०) 


[ अ्नुपलम्भात्मकत्वात्‌] ग्रनुपलम्भ-स्वरूप होने से | श्रनुपलव्धेः ] 
अनुपलब्धि के, [ग्रहेतुः | हेतुरहित है (पूर्वकथन) । 

वादी ने अपने कथन के फलस्वरूप जो यह बताया कि श्रावरणान्‌पलदिशि 
और श्रावरणानुपपत्ति दोनों के न होने में समान हेतु है -प्रनुपलम्भ । इससे 
आवरण का अ्रस्तित्व सिद्ध होजाता है; यह सर्वथा प्रमाणविरुद् है । क्योंकि जो 
पदार्थ प्रमाणों से उपलव्ध होता है, उसका अस्तित्व स्वीकार कियाजाता है | 
जो प्रमाणों से उपलब्ध नहीं होता, उसे असत्‌-अ्रविद्यमान-अभावरूप समभना 
चाहिये । इसका तात्पर्यं हुञ्रा-जो श्रनुपलम्भात्मक है, उपलब्ध नहीं होरहा, वह 
असत्‌ ह । अनुपलम्भ अथवा श्रनुपलद्धि उपलब्धि का श्रभाव है ; अभाव होने 
से उसकी भावरूप में उपलब्धि नहीं होसकती । परन्तु आवरण अ्रभावरूप न 
होकर सदूप है, भावरूप है; उसकी उपलब्धि भावरूप में होनी चाहिये, यदि बल्ग 
विद्यमान है । परन्तु उसकी उपलब्धि नहीं होती । इसलिए यह सर्वथा निश्चित 
है कि वह अविद्यमान है। इसप्रकार आवरण के असिद्ध होने पर यदि शब्द को 
नित्य मानकर उच्चारण से पूर्व विद्यमान कहाजाता है, तो वह अवद्य सुनाई 
देना चाहिये । परन्तु ऐसा कभी नहीं होता। फलतः उच्चारण शब्द का उत्पन्न 

होना है, इसलिए अपनी उत्पत्ति (-उच्चारण) से पूर्व न होने के कारण शब्द 
सुनाई नहीं देता । यह स्थिति घब्द के अनित्य होने को सिद्ध करती है ।। २१॥ 

शब्दनित्यत्व में हेतु--जो वादी शब्द को नित्य मानता है, पूछना चाहिये, 
बह किस हेतु से ऐसा स्वीकार करता है ? वादी के द्वारा प्रस्तुत हेतु को 
सूत्रकार ने सूत्रित किया-- 


अ्रस्पशत्वात्‌ ॥ २२॥। (१५१) 

| अ्रस्पर्श त्वात्‌ | स्पर्शरहित होने से (शब्द नित्य है) । 

शब्द नित्य है; यहाँ शब्द-पक्ष में नित्यत्व साध्य है। इसकी सिद्धि के लिए 
हेतु दिया -'अस्पर्शत्वात्‌:-स्पर्श रहित होने से। जो स्पर्शरहित होता है, वह्‌ नित्य 
होता है । इसमें दुप्टान्त ्राकाश है । श्राकाश स्पर्श रहित है, और नित्य है। 
इसीप्रकार शब्द स्पर्शरहित है। शब्द गुण है, स्पर्श भी गुण है; गुण में गुण 
समवेत नहीं रहता, यह नियम है। इसलिए स्पर्शरहित होने से आकाश के समान 
शब्द नित्य है ॥ २२॥ 

शब्दनित्यत्व-हेतु का प्रत्याख्यान--सूत्रकार श्रन्वय और व्यतिरेक दोनों 
प्रकार से उक्त हेतु में व्यभिचार - दोष प्रस्तुत करता है। पहले साध्यमाधर्म्य 
अर्थात्‌ श्रन्वय के अनुसार हेतु को अनैकान्तिक वताया-- 


न कर्मानित्यत्वात्‌ ॥ २३ ॥ (१५२) 

|न | नहीं (संगत उक्त हेतु) [कर्मानित्यत्वात्‌ | कर्म के अनित्य होने से 
(अस्पर्शं रहते हुए भी) । 

हेतु का साध्य के साथ साधर्म्य के अनुसार उदाहरण है-'कर्म'। जैने गुण 
में गुण समवेत नहीं रहता, वैसे कर्म में गुण समवेत नहीं रहता । फलतः 
उत्प्रेक्षण श्रादि प्रत्येक क्रिया (कर्म) का गुणरहित होना निश्चित है । स्पर्श गुण 
है, वह कर्म में न रहने से कर्म ग्रस्पर्श-स्पर्शरहित है। यह 'श्रस्पर्शेत्व'-हेतु- 
साध्याधिकरण के अतिरिक्त साध्याभाव (अनित्यत्व) के अधिकरण-कर्म में 
विद्यमान रहने से श्रनैकान्तिक है । श्रतः साध्य (शब्द के नित्यत्व) को सिद्ध 
करने में श्रसमर्थ है ॥ २३ ॥ 

साध्यर्वैधर्म्यं (व्यतिरेक) से सूत्रकार हेतु की श्रनेकान्तिकता वताता है-- 

नाणुनित्यत्वात्‌ ॥ २४ ॥ (१५३) 

[न] नहीं (संगत उक्त हेतु) [अ्रणुनित्यत्वात्‌ | अ्णुओं के नित्य होने से 
(स्पर्शवाला होते हुए भी) । 

पृथिवी आदि के परमाणु स्पर्शगुणवाले होते हैं, स्पर्श रहित नहीं; फिर 
भी नित्य होते हैं। ्रस्पर्शत्व-हेतु से शब्द का नित्य सिद्ध होना सम्भव नहीं; 

क्योंकि अस्पर्शत्वरहित (स्पर्शसमवेत) भी परमाणु नित्य होता है । 'जो नित्य है 
बह अस्पर्श है! इस ग्रन्वयव्याप्ति की व्यतिरेकव्याप्ति इसप्रकार होगी-“जो स्पर्श 
नहीं है, वह नित्य नहीं है' इस व्याप्ति का परमाम में व्यभिचार है । परमाण 
अस्पर्श नहीं है, पर नित्य है । फलतः शब्द में नित्यत्व सिद्ध करने के लिए 
श्रन्वय-व्यतिरेक उभयव्याप्ति के अनुसार अ्रनैकान्तिक होने से 'अ्रस्पर्शत्व'- हेतु 
साध्य को सिद्ध करने में सर्वथा असमर्थ है ॥ २४॥ 

शब्दनित्यत्व में श्रन्य हेतु--वादी के द्वारा प्रस्तुत इस विपय के अन्य एक 
हेतु को सूत्रकार ने सूत्रित किया-- 


सम्प्रदानात्‌ ॥ २५॥ (१५४) 


| सम्भ्रदानात्‌ ] सम्प्रदान से (शब्द नित्य सिद्ध होता है) । 

वादी कहता है, यदि शब्द को नित्य सिद्ध करने के लिए “अस्पर्शत्व'-हेतु 
श्रनैकान्तिक है, तो यह अन्य हेतु है-'मम्प्रदानात्‌' । जो पदार्थ एक व्यक्ति के 
दारा दूसरे को दियाजाता है, वह स्थिर होता है; कतिपय क्षणों में उसका नाश 
नहीं होता । आब्द आचार्य के द्वारा छात्र को दियाजाता है । ग्राचार्य शब्दों का 
उच्चारण करता है, छात्र उसको ग्रहण करता है | श्रतः शब्द को स्थिर मानना 
चाहिये-'शब्दः नित्यः, सम्प्रदानात्‌, गवादिवत्‌’ । जैसे गौ, घट, वस्त्र आदि पदार्थ 
सम्प्रदान का कर्म-विपय हैं, और स्थिर रहते हैं; दो या तीन, क्षण में नष्ट 
नहीं होजाते; इमीप्रकार गब्द सम्प्रदान का कर्म होने से स्थिर-नित्य मानना 
चाहिये ॥ २५॥ 

शब्दनित्यत्व में 'सम्प्रदान' हेतु दृुषित--आ्राचार्य सूत्रकार ने आब्द के 
नित्यत्व में उक्त हेतु का प्रतिषेध किया-- 


तदन्तरालानुपलब्धेरहेतुः ॥ २६॥। (१५५) 


| तदन्तरालानुपलब्धेः ==तद्‌-ग्रन्तराल-भ्रनुपलब्धेः] आचार्य और छात्र 
उन दाना क मध्य में उपलब्ध न होने से (शब्द के) [ग्रहेतुः] उक्त हेतु युक्त 
नहीं है । 

जो पदार्थ किसी व्यक्ति के द्वारा दूसरे को सम्प्रदान कियाजाता है, वह 
देनेवाल श्रौर लेनेवाले दोनों के बीच बरावर देखाजाता है, प्रत्येक आँखवाला 
वहाँ उपस्थित व्यक्ति उसे उपलव्ध करता है। परन्तु आचार्य और छात्र के 
श्रन्तराल में शब्द विद्यमान रहता है, इसमें क्या प्रमाण है? बह कौन-सा हेतु है, 
जिससे आचार्य द्वारा उच्चरित शब्द का-श्राचार्य और छात्र के ग्रन्तराल में-- 
स्थिर होना स्वीकार कियाजाय ? स्थिर वस्तु के विषय में यह निश्चित बात 
है कि प्रदाता के द्वारा जो वस्तु दीजाती है, ्रादाता उसी वस्तु को ग्रहण करता 
है । यह स्थिति शब्द के विपय में मानने के लिए कोई हेतु नहीं है ॥ २६। 


श्राह्विक ] द्वितीयोऽध्यायः २०६ 


'सम्प्रदान! का पोषक अ्रध्यापन--वादी के द्वारा इस विषय में प्रस्तुत हेतु 
को आचार्य सूत्रकार ने सूत्रित किया-- 


ग्रध्यापनादप्रतिषेधः ॥ २७॥ (१५६) 


[अ्ध्यापनात्‌ | श्रध्यापन से (श्रन्तराल में शब्द का विद्यमान होता स्पष्ट 
होता है, अतः) [ग्रप्रतिषेधः] प्रतिषेध करना श्रसंगत है (“सम्प्रदान' हेतु का) । 

आचार्य द्वारा उच्चरित शब्दों को कुछ दूर बैठा छात्र सुनता है, और उससे 
अभिमत श्रर्थं का ग्रहण करता है । यही 'अ्रध्यापन' का स्वरूप है । यदि दोनों 
के श्रन्तराल में शब्द को विद्यमान न मानाजाय, तो ग्रध्यापन असम्भव होगा । 
इसको झुठलाया नहीं जासकता । श्राचार्य के सन्मुख छात्रों की बड़ी संख्या आगे- 
पीछे दूरतक बैठी रहती है । आचार्य द्वारा उच्चरित शब्द सबसे अन्तिम छात्र 
तक यथावत्‌ सुनाई देता है । इससे आचार्य और छात्रों के मध्यगत अवकाश में 
शब्द की स्थिति निश्चित होती है । फलतः “अध्यापन” हेतु शब्द की स्थिरता को 
स्पष्ट करता हुआ शब्द की नित्यता को सिद्ध करता है । आचार्य और छात्र के 
श्रन्तराल में शब्द की ग्रनुपलब्धि तो वहाँ कण्ठ-तालु आदि के साथ वायु के 
भ्रभिघातरूप व्यञ्जक के न होने से है। यदि वहाँ शब्द का अ्रभिव्यञ्जक रहेगा; 
तो शब्द अवश्य उपलब्ध होगा ॥| २७॥ 

“अध्यापन' शब्दसम्प्रदान का साधन नहीं--ग्राचार्य सूत्रकार ने कहा- 
शब्द को नित्य अथवा अनित्य कैसा भी मानकर 'भ्रध्यापन' दोनों श्रवस्थाश्रों में 
समानरूप से होसकता है । इसी भाव को सूत्रित किया-- 


उभयो:पक्षयो रन्यत रस्याध्यापनादप्रतिषेधः ॥ २८ (१५७) 


[उभयोः] दोनों [पक्षयोः] पक्षों में (अध्यापन के समानरूप से सम्भव 
होने के कारण) [श्रन्यतरस्य] दोनों पक्षों में से किसी एक का [ग्रध्यापनात्‌] 
अध्यापन-हेतु से [श्रप्रतिपेधः] प्रतिषेध नहीं होसकता । 

शाब्द को चाहे नित्य मानाजाय अथवा श्रनित्य, दोनों पक्षों में ग्रध्यापनः 
कार्य सम्भव है । अनित्य पक्ष में ग्राचायं.के मुख से उच्चरित. शब्द सन्ततिक्रम 
द्वारा छात्र के श्रोत्रेन्द्रिय तक पहुँचता है। आचार्य-छात्रों के श्रन्तराल में आचार्य 
द्वारा उच्चरित शब्द स्थिर रहता हुआ, अर्थात्‌ वही शब्द श्रोत्रेन्द्रिय तक पहुँचता 
है, ऐसी बात नहीं है, प्रत्युत उच्चरित शब्द का: सन्ततिक्रम से उत्पन्न होता 
हुआ सजातीय शब्द श्रोत्र तक पहुँचता है | -इससे अर्थग्रहण में कोई वाधा नहीं 
आती; ग्रध्यापन सम्पन्न होजाता -है। अ्रतः,'अध्याप्रनःइन दोनों [शब्द का 
नित्यत्व-ग्रनित्यत्व ] पक्षों में से किसी: एक: का निश्‍चायकतः होते के कारण संशय 
[नित्यानित्यविषयक ] को निवृत्त नहीं करपाता ॥ 


२१० न्यायदर्शनम्‌ [ द्वितीय 


'अध्यापन' का स्वरूप--इसके श्रतिरिक्त यह विचारणीय है कि वस्तुतः 
“आध्यापन' का स्वरूप क्या है ? क्या आचार्य के मुख से उच्चरित शब्द छात्र 
को साक्षात्‌ प्राप्त होजाता है,-यह ्रध्यापन है ? श्रथवा जैसे गुरु नृत्य का 
उपदेश करता है-विशिष्ट श्रङ्गसंचालन क्रिया का अभिनय करता है, और 
छात्र उसको समझकर उस क्रिया का श्रनुकरण करता है,- यह श्रध्यापन है ? 
पहले पक्ष में श्राचार्यस्थित शब्द छात्र को प्राप्त होता है । दूसरे बिकल्प में 
क्रिया के समान ग्राचार्य-उच्चरित शब्द का-छात्र केवल-श्रनुकरण करता है । 
जैसे दोनों की नृत्यक्रिया भिन्न हैं, पर समानजातीय हैं। ऐसे गुरु से उच्चरित 
शब्दों का शिष्य द्वारा उच्चारण कियेजाने में साजात्य होने पर भी दोनों के 
शब्द भिन्न हैं। श्रङ्गचालन -क्रिया जैसे श्रनित्य है; चालन के श्रनन्तर नष्ट 
होजाती है; ऐसे उच्चारण के ग्रनन्तर शब्द नष्ट होजाता है। शब्द का उच्चारण 
शब्द का उत्पन्त होना है। उत्पत्ति और विनाश होने से शब्द ग्रनित्य है। फलतः 
“अध्यापन नित्य और श्रनित्य दोनों पक्षों में समान होने से 'सम्प्रदान' का साधक 
नहीं होसकता । श्रतः 'सम्प्रदान“ हेतु शब्द की नित्यता को सिद्ध करने में श्रसमर्थ 
है॥ २८॥ 

'आस्यास'- हेतु शब्दनित्यत्व में--शब्दनित्यत्ववादी ने अन्य हेतु प्रस्तुत 
किया, सूत्रकार उसे सूत्रित करता है-- 

अभ्यासात्‌ ॥ २९॥ (१५८) 

[अभ्यासात्‌ | श्रभ्यास से (शब्द को नित्य मानाजाना चाहिये) । 

किसी कार्य को दुहराया-तिह्रायाजाना, बार-बार करना 'भ्रभ्यास' 
कहाजाता है । ऐसे श्रभ्यास का विषय स्थिर देखागया है। यदि वह स्थिर न 
हो, तो बार-बार होनेवाली क्रिया का वह विषय नहीं होसकता । जैसे कोई 
कहता है-मैंने इस रूप श्रथवा घटादि पदार्थ को पाँच बार देखा है; उसने दस 
वार देखा था । इस दर्शनक्रिया का विषय यदि स्थिर न हो, तो उसका अनेक 
वार देखाजाना सम्भव नहीं । यह देखने का श्रभ्यास दर्शन-विषय को स्थिर सिद्ध 
करता है । ऐसा अभ्यास शब्द के विषय में सर्वविदित है। छात्र आचार्य से 
कहता है-मैंने इस अनुवाक का दस वार अध्ययन या पाठ किया है; और मेरे 
उस साथी ने बीस वार । आये दिन शिक्षा केन्द्रों में अध्यापक छात्रों से उन्हीं 
पाठों की अनेक वार ग्रावृत्ति करवाते रहते हैं। ये श्रनुवाक ग्रौर पाठ सब 
शब्दरूप हैं; इनका अभ्यास बरावर कियाजाता है । फलतः अभ्यास का विषय 
वही सम्भव है, जो स्थिर हो। शाब्द अभ्यास का विषय होने से स्थिर 
[म्रक्षणिक-नित्य] मोनाजाना चाहिये ॥ २६॥ 

“अस्यास' शब्दनित्यत्व का साधक नहीं--गत हेतु के उत्तर के समान 
आचार्य सूत्रकार ने प्रस्तुत हेतु के विषय में बताया-- 


आह्निक ] द्वितीयोऽध्यायः २११ 


नान्यत्वेऽप्यभ्यासस्योपचारात्‌ ॥ ३० ॥ (१५९) 


|न] नहीं (उक्त हेतु ठीक), [अन्यत्वे | अन्य-्रस्थिर में [अभ्रपि| भौ 
| श्रभ्यासस्य ] अभ्यास का | उपचारात्‌ | व्यवहार होने से । 

वादी ने कहा-ग्रभ्यास स्थिर में देखाजाता है। आचार्य सूत्रकार ने 
वताया-स्थिर से ग्रन्य-अस्थिर में भी अभ्यास का व्यवहार देखाजाता है। 
तात्पर्यं है, ग्रभ्यास स्थिर में ही होता हो, ऐसा नहीं है; वह अस्थिर में भी 
सम्भव है । जैसे किसी क्रिया के स्थिर विपय के लिए अभ्यास का प्रयोग होता 
है, बैसे साक्षात्‌ क्रिया के लिए अभ्यास का प्रयोग होता है, क्रिया के श्रनित्य व 
अस्थिर होने के विषय में किसीका विरोध नहीं है । क्रिया सर्वसम्मति से अस्थिर 
है; पर उसके लिए अभ्यास का प्रयोग होता है। दो वार नाचता है, तीन वार 
नाचता है; दो वार हवन करता है; अथवा दो वार खाता है; इन व्यवहारों 
में नाचना-हवन करना-खाना श्रादि सब क्रिया हैं; इनके लिए दो बार, चार 
वार, दस वार, आदि अभ्यास का प्रयोग लोकसिद्ध तथ्य है। फलतः स्थिर और 
अस्थिर दोनों में ग्रभ्यास-व्यवहार समान है । दोनों में से किसी एक का निइचायक 
न होने से यह अ्रभ्यास हेतु संशय को नित्रृत्त नहीं करता कि अभ्यास स्थिर में 
होता है या श्रस्थिर में ? ग्रतः यह ब्द के नित्यत्व को सिद्ध करने में श्रसमर्थ 
है॥ ३० ॥ 

श्रनैकान्तिक दोप से उक्त हेतु के प्रतिपिद्ध होजाने पर शब्दनित्यत्ववादी 
भल्लाकर 'श्रन्य' शब्द पर टूट पड़ता है, और उसीका प्रतिपेध करने लगता है। 
सूत्रकार ने उसके भाव को सूत्रित किया-- 


श्रन्यदन्यस्मादनन्यत्वादनन्यदित्यन्यताऽभावः ॥ ३१॥ (१६०) 


[अन्यत्‌ ] भ्रन्य [ श्रन्यस्मात्‌ | श्रन्य से [ श्रनन्यत्वात्‌ ] श्रनन्य होने के कारण 
[अनन्यत्‌ ] श्रनन्य है, [इति] इस कारण [अन्यताऽभावः] अन्य होने का 
अभाव है । 

शब्द-श्रनित्यत्ववादी ने कहा-शब्द को नित्य सिद्ध करने के लिए प्रस्तुत 
'अभ्यास' हेतु का स्थिर वस्तु से अन्य अस्थिर में भी व्यवहार देखाजाता है, 
अतः 'भ्रभ्यास' हेतु ऐकान्तिकरूप से शब्द की नित्यता को सिद्ध नहीं करता । 
इस कथन में 'ग्रन्य' शब्द के प्रयोग को लक्ष्यकर शाब्दनित्यत्ववादी का कहना है 
कि 'अन्य' कोई नहीं; क्योंकि 'अ्रन्य' स्वयं अपनी अपेक्षा से 'मनन्य' होता है। 
“अन्य अपने स्वरूप को नहीं छोड़ता, इसप्रकार 'अन्य' अपने से ग्रन्य॑ न होने के 
कारण 'ग्रनन्य' है | जब 'भ्रन्य' कोई अस्तित्व नहीं रखता, तो यह कहना असंगत 
है कि अन्य में “अभ्यास” का व्यवहार होता है। 


२१२ न्यायदर्शनम्‌ [द्वितीय 


यही बात शब्द के विषय में देखनी चाहिये, शाब्द स्वरूप से भिन्न न होने 
के कारण ग्रभेदरूप है। तब विभिन्न काल में तथा विभिन्न व्यक्तियों द्वारा 
उच्चरित शाब्द के श्रभिन्न होने के कारण उसका 'स्थिर होना' सिद्ध होता है । 
शब्द की यह स्थिति शब्द के नित्य होने में साधक है ॥ ३१॥ 

वादी ने 'ग्रन्य' पद के प्रयोग का प्रतिषेध कर 'श्रनन्य' की स्थापना की । 
आचार्य सूत्रकार कहता है-यदि 'ग्रन्य' का प्रतिषेध करते हो, तो 'म्रनन्य' का 
स्वतः प्रतिषेध होजाता है । सूत्रकार ने वताया-- 


तदभावे नास्त्यनन्यता तयोरितरेतरापेक्षसिद्धेः ॥ ३२॥ 

(१६१) 

[तदभावे | अन्य के श्रभाव में [न] नहीं [अ्रस्ति | सम्भव है [श्नन्यता | 
श्रनन्य का होना, [तयोः | उन दोनों (अन्य और भ्रनन्य) में [इतरेतरापेक्ष- 
सिद्धेः] इतर (--एक श्रनन्य) के इतर (== दूसरे-अ्नन्य) की अपेक्षा से सिद्धि 
होने के कारण । 

“अन्यदन्यस्मात्‌' इन गत सूत्र के पदों द्वारा वादी ने स्वयं 'भ्रन्य' का 
उपपादन करदिया है; फिर भी वह 'अन्य' का. प्रत्याख्यान करता है, तथा 
'श्रनन्य पद के प्रयोग को स्वीकार करता है। स्पष्ट है, कि 'ग्रनन्य' समासयुक्त 
पद है । 'नन्‌' के साथ 'भ्रन्य' पद का समास हुग्रा है-'न श्रन्य:-प्रनन्य:' । यदि 
इन दो [न-श्रन्यः] पदों में उत्तरपद 'भ्रन्य' नहीं है, तो नज_ का समास किसके 
साथ होता है ? इसका कोई उत्तर नहीं है । फलतः '्रन्य' पद के प्रयोग और 
उसके श्रर्थ की उपेक्षा नहीं कीजासकती.; क्योंकि 'भ्रनन्य' पद 'ग्रन्य' की 
अपेक्षा से सिद्ध होसकता है। इसलिए 'भ्रन्य' के व्यवस्थित रहने पर-स्थिर से 

य ग्रर्थात्‌ श्रस्थिर में 'ग्रभ्यास' हेतु के देखेजाने से हेतु की अ्नैकान्तिकता 
स्पष्ट होजाती है, जिसमे. उक्त हेतु शब्द का नित्यत्व सिद्ध करने में असमर्थ 
रहता है ॥ ३२॥ 

शब्दनित्यत्व में हेतु-'विनाशकारणानुपलब्धि'_ऐसी स्थिति में झाब्द- 

नित्यत्ववादी अन्य हेतु प्रस्तुत करता है । सूत्रकार ने हेतु को सूत्रित किया-- 


विनाशकारणाँनुपलब्धेः ।। ३३॥ (१६२) 


[विनाशकारणानुपलब्धेः | विनाश के.कारण उपलब्ध न होने से (शब्द - 
को श्रविनाशी-नित्य, मानना चाहिये) 

किसी श्रनित्य पदार्थ का , विनाश .उसके . कारणों से होता है.। घट-पट 
आदि श्रनित्य द्रव्यों का विनाश--उनके कारण. द्रव्यों का. विभाग: होजाने पर-- 
होजाता है। यदि शब्द श्रनित्य है, तो ,उसका बिनाश,जिन कारणों से होता है 

वे कारण उपलब्ध होने चाहिये; परन्तु ऐसा कोई कारण उपलब्ध नहीं होता, 
अत: शब्द को नित्य मानना उपयुक्त है ॥ ३३ ॥ 
आचार्य सूत्रकार ने उक्त कथन का उसी रीति पर उत्तर दिया-- 


ग्रश्नवणकारणानुपलब्धेः सततश्रवणप्रसङ्ग: ॥ ३४ ॥ (१६३) 


त्र 


[अश्ववणकारणानुपलव्थे: | न सुनने के कारणों की अनुपलब्धि से शब्द 
का [सततश्रवणप्रसङ्गः | निरन्तर सुनाजाना प्राप्त होना चाहिये । 

यदि कहाजाता है -धब्द के विनाश-कारणों की उपलब्धि न होने से शब्द 
श्रविनाशी-नित्य है, तो घब्द के न सुनेजाने के कारणों की उपलब्धि न होने से 
शब्द निरन्तर सुनाजाना चाहिये । 

यदि कहाजाय व्यञ्जक के न होने से शब्द सुनाई नहीं देरहा । जैसे ही 
व्यळजक उपस्थित होता है, शब्द सुनाई देनेलगता है । यह कहना ठीक नहीं, 
क्योंकि प्रथम इस बात का सप्रमाण प्रतिपेध कियाजानुका है कि श्रभिघात 
आदि संयोग शब्द के ग्रभिव्यञ्जक नहीं हैं। यदि विद्यमान शब्द का श्रश्नवण 
विना निमित्त के मानाजाता है, तो विद्यमान शब्द का विनाश भी विना निमित्त 
क्यों न मानाजाय ? विना निमित्त के कोई कार्य होताहुआा देखा नहीं जाता; 
यह कथन शब्द के विनाश और अ्श्नवण दोनों में समान है। इस निराधार 
कथन के लिए कोई एक पक्ष दूसरे पर आपत्ति नहीं .करसकता ॥ ३४॥ 

'विनाशकारणानुपलब्धि' हेतु शब्दनित्यत्व का श्रसाधक--अपने प्रतिबन्दी 
उत्तर से ग्रसन्तुप्ट सूत्रकार “विनाणकारणानुपलब्धे:' हेतु का यथार्थ समाधान 
प्रस्तुत करता है--- 

उपलभ्यमाने चानुपलब्धेरसत्त्वादनपदेशः ॥ ३५ ॥ (१६४) 


[ उपलभ्यमाने] उपलब्ध होजाने पर (शब्दविनाशकारण के) [च] तथा 
[श्रनुपलव्धेः] श्रनुपलब्धि के (शब्दविनाशकारण की) [भ्सत्त्वात्‌] न रहने से 
[श्रनपदेशः | उक्त-हेतु-कथन (विनाशकारणानुपलब्धेः) असंगत है । 

शब्द की उत्पत्ति का कारण अ्रभिघात आदि संयोग है। उत्पत्तिकारण 
संयोग का नाग होजाना शब्द के विनाश का कारण है। यह प्रतिपादित 
कियाजाचुका है कि संयोग शब्द का अभिव्यञ्जक नहीं है, प्रत्युत उत्पादक है। 
क्योंकि व्यञ्जक की श्रनुपस्थिति में व्यंग्य का ग्रहण नहीं होता; परन्तु शब्द के 
उत्पादक संयोग के न रहने पर भी शब्द का ग्रहण होजाता है । यह स्थिति इस 
तथ्य का अनुमान कराती है कि शब्द के कारण-संयोग के न रहने पर शब्द के 
ग्रहण होने या सुनेजाने का आधार 'शब्दसन्तान' है। संयोग या विभाग किसी 
भी निमित्त से उत्पन्न होकर दाब्द आगे अपने सजातीय अन्य शब्द को 

उत्पन्न करता है, वह आगे अन्य शब्द को । इसीप्रकार पहले शब्द से अगला 
सजातीय शब्द उत्पन्न होता चलाजाता है । 

यह्‌ शब्दसन्तान तबतक चालू रहता है, जवतक शब्दसन्तान का निरोध 
करनेवाली कोई बाधा सामने न आजाय । बाधा न आने पर भी शब्दोत्पत्ति के 
इस क्रम का अन्त, आद्य शब्द के उत्पादक संयोग आदि की क्षमता पर निर्भर रहता 
है । जितनी अधिक तीब्रता से श्रभिवातरूप संयोग होकर शब्द की उत्पत्ति 
होगी, उसके अनुसार शब्दसन्तति का क्रम समीप या दूरतक चलताजायगा । 
क्षमता समाप्त होने पर अन्तिम शब्द आपस में टकराकर नष्ट होजायेंगे। 

शब्दसन्तति का क्रम वाधा राजाने पर अवरुद्ध होजाता है, इसका प्रत्यक्ष 
अनुभव होता है। दो व्यक्तियों के परस्पर वार्तालाप करने पर श्रथवा एक व्यक्ति 
के द्वारा कुछ कथन कियेजाने पर जिस दिशा में खुला वातावरण रहता है- 
कोई दीवार आदि की बाधा नहीं रहती, उस ओर शब्द दूरतक सुनाई देता 
रहता है; जिस ओर वाधा हो, उसे लाँघकर या पार कर शब्द दूसरी ओर 
सुनाई नहीं देता । इससे स्पष्ट होता है-शब्दसन्तति का क्रम बाधा श्राजाने पर 
रुद्ध व नष्ट होजाता है। 

कभी-कभी झब्दसन्तति का प्रत्यक्ष से ग्रनुभव होता है। घण्टा बजायेजाने 
पर श्रतिसमीप, समीप, दूर, अधिकदूर स्थित व्यक्तियों के द्वारा शब्द तारतर, 
तार, मन्द, मन्दतर आदि विभिन्न रूपों में सुनाई देता है। यह शब्दभेद शब्द- 
सन्तान को सिद्ध करता है। अन्यथा शब्द के नित्य व एक होने पर वह सबको 
समानरूप में सुनाई देना चाहिये । उस दशा में शब्द के तार मन्द आदि भेदों 
का होना सम्भव नहीं है। शब्दभेद से शब्दसन्तति का होना सिद्ध होता है, उससे 
शब्द का विनाशी होना निश्चित है । ऐसी दशा में शब्द के विनाशकारणों को 
अनुपलब्ध बताना असंगत है । 

यदि फिर भी शब्द को नित्य मानाजाता है, तो उसके तार, तारतर, मन्द, 

मन्दतर आदि भेदों की अ्रभिव्यक्ति के कारण बताने चाहिंयें । क्या वे कारण 

घण्टा में अवस्थित रहते हैं ? अथवा श्रन्यत्र श्रोत्र आदि में ? जहाँ से शब्द 
होरहा है, या जहाँ सुनाई देरहा है, वहीं शब्दभेद के कारणों की सम्भावना 
होसकती है । फिर इसका भी समाधान होना चाहिये कि वह कारण श्रवस्थित 
है ? ग्रर्थात्‌ एकरूप में विद्यमान रहता है? अथवा सन्तानवृत्ति है? श्रर्थात्‌ 
सन्तान के समान-भिन्नरूप में सुनाई देनेवाले शठ्द के समान अनवस्थित है? 
फिर यह भी विचारणीय है कि वह तार, मन्द आदि शब्द का अभिव्यञज्जक 
कारण अवस्थित मानेजाने पर नित्य है ? अथवा शब्दसन्तान के समान वह्‌ 
व्यञ्जक भी तार, मन्द आदि रूप में उपस्थित होता है ? गब्दभेद प्रत्यक्ष से 
गृहीत होता है, उसका अपलाप नहीं कियाजासकता । शब्दनित्यत्ववादी के द्वारा 

उक्त परिस्थितियों में शब्द की नित्यता व एकता को मानकर तार-मन्द 
आदिरूप में श्रुतिभेद का उपपादन करना सम्भव नहीं है । 

शब्द को श्रनित्य एवं उत्पन्न होनेवाला मानने पर श्रुतिभेद का समाधान 
अनायास मिलजाता है । शब्द की उत्पत्ति के लिए घण्टा में मुग्दर श्रादि अन्य 
निमित्त का ग्रभिघात तीब्र या मन्द जैसा होगा, उसके अनुसार घण्टा में 
शब्दोत्पत्ति के साथ वेगाख्य संस्कार उत्पन्त होजाता है । वेग-सन्तान के अनुरूप 
शब्दसन्तान होने से तार-मन्द आदि शब्दभेद उपपन्न होजाता है। वेग का आश्रय 
वहाँ स्थानीय वातावरण को समझना चाहिये । शब्दोत्पत्ति में यह निमित्तकारण 
रहता है । वेग की पटुता-तीब्रता शब्द के तार-मन्द श्रुतिभेद में निमित्त है । 
अत: शब्द को श्रनित्य मानना निर्दोष है॥ ३५॥ 

शब्दसन्तान में 'वेग' संस्कार निमित्त--शिष्य जिज्ञासा करता है, वेगाख्य 
संस्कार की पटुता-मन्दता से शब्द तार या मन्द सुनाई देता है; परन्तु निमित्त 
के विना संस्कार ग्रा कहाँ से जायगा ? वहाँ संस्कार की उपलब्धि-विद्यमानता 
को स्पष्ट करना चाहिये । आचाय॑ सूत्रकार ने बताया-- 


पाणिनिमित्तप्रहलेषाच्छन्दाभावे नानुपलब्धिः॥ ३६॥ (१६५) 


[पाणिनिमित्तप्रशलेषात्‌ ] हाथ का शब्द-निमित्त के साथ सम्पर्क होने से 


जब घण्टे पर मुग्दर की चोट पड़ती है, तब कुछ देर तक झनभनाहट के 
साथ घ्वनियाँ प्रवाहित होती रहती हैं। यदि एक वार चोट देकर छोड़दियाजाय, 
तो ध्वनि का प्रवाह तीब्रता से मन्दता की ओर बहता अनुभव होता है । यदि 
चोट देते ही घण्टे को हाथ से छू लियाजाय, तो वह प्रकम्पन-जैसा ध्वनिप्रवाह 
तत्काल बन्द होजाता है। तब वह शाब्दसन्तान उपलब्ध नहीं होता, न शब्द 
सुनाई देता है। इससे अनुमान होता है, घण्टे से हाथ का संस्पशं शब्द के 
निमित्तविशेष बेग-संस्कार को रोकदेता है। उसके रुकजाने से शब्दसन्तान 
उत्पन्न नहीं होता, अतः शब्द का सुनाई देना बन्द होजाता है। शब्द जब 
उत्पन्न न होगा, तो सुनाई कंसे देगा? यह ऐसा है, जैसे धनुष से छोड़े वाण की 
गति-श्रागे दीवार या लक्ष्य आदि के साथ बाण के टकराजाने पर-रुकजाती है। 

वेग-संस्कार सन्तति के रूप में प्रवाहित होता है, इसे समझने के लिए 
एक साधारण प्रकार और है । प्रत्येक व्यक्ति इसका अनुभव करसकता है । एक 
कांसे की थाली को कुछ अधर में टिकाकर उसे साधारण झटके के साथ हिला 
दीजिये । उसमें एक कम्पन पैदा होजायगा । बहुत धीरे से थाली के साथ हाथ 
का स्पर्श होनेपर उस कम्पन का अनुभव कियाजासकता है। यदि थाली को 


>) 

कम्पन के समय किसी स्तर पर बलपूर्वक रोकदियाजाय, तो कम्पसन्तान समाप्त 
होजायगा । इसीप्रकार शब्द के निमित्त घण्टा ग्रादि के साथ हाथ का सम्पर्क 
होनेपर वेग-संस्कार का प्रवाह रुकजाता है, जिसको घण्टे पर मुग्दर आदि के 
अभिषात ने उत्पन्न किया था । फलतः हाथ के संपर्क से वेग के प्रवाह का रुक- 
जाना, वेग-संस्कार के ्रस्तित्व का बोधक है। तव आब्दसन्तान के उत्पादक 
संस्कार की अनुपलब्धि कहना असंगत है ॥ ३६ ॥। 

पीछे कहेगये “विनाशकारणानुपलब्धेः' हेतु का उक्त प्रकार से प्रतिपेध 
कर, उसकी पुष्टि के लिए प्रतिबन्दी उत्तर सूत्रकार ने दिया-- 

विनाशकारणानुपलब्धेशचावस्थाने तन्नित्यत्व- 

प्रसङ्गः ॥ ३७॥ (१६६) 

[विनाशकारणानुपलब्धेः] विनाशकारण की उपलब्धि न होने से [च] 
तथा शब्द के [श्रवस्थाने] नित्य होनेपर [तन्नित्यत्वप्रसङ्गः], शब्दश्रवण का 
नित्य होना प्राप्त होता है । 

शब्दनित्यत्ववादी का कहना है-शव्द के विनाश का कारण उपलब्ध न 
होने से शब्द नित्य है । परन्तु शाब्दनित्यत्ववादी ने शब्दश्षवण के विनाशकारण 
का उपपादन नहीं किया । उसके अनुसार शब्दश्रवण के विनाशकारण की 
उपलब्धि न होने पर भी नित्यत्ववादी शब्दश्चवण को नित्य नहीं मानता, श्रनित्य 
कहता है; अन्यथा शब्द निरन्तर सुनाई देता । तब उसीप्रकार शब्द के विनाश- 
कारण की उपलब्धि न होने पर भी शब्दश्रवण के समान शब्द को भी अनित्य 
क्यों न मानाजाय ? विनाशकारणानुपलडिध शब्दश्रवण और शब्द,दोनों में समान 
है। उभयत्र हेतु समान होने पर या तो दोनों को श्रनित्य कहाजाय, तब शब्द 
का नित्यत्व दूरापेत होजाता है; श्रथवा दोनों को नित्य कहाजाय । इस दशा 
में शब्दश्रवण के नित्य होने से बह सतत सुनाई देता रहना चाहिये, जो सर्वथा 
प्रमाणविरुद्ध है । 

चौंतीसवें सूत्र से इसका इतना भेद है-वहाँ शब्द के सतत श्रवण की 
आपत्ति दीगई है । यहाँ शब्द के अनित्यत्व का आपादन कियागया है ॥ ३७॥ 

शिष्य जिज्ञासा करता है, घण्टे में मुग्दर के श्रभिघात से जैसे कम्पन 
उत्पन्न होता है, ऐसे शब्द उत्पन्न होता है । ध्वनि का प्रवाह कम्पन के प्रवाह 
का ग्रनुगमन करता है । तात्पर्य है-कम्पनसन्तान से ध्वनिसन्तान उत्पन्न होती 
जाती है। इस बीच यदि घण्टे से हाथ आदि का संपर्क होजाता है, तो वेग- 
संस्कार के ग्रवरुद्ध होजाने से कम्पन समाप्त होजाता है, और उसकी समाप्ति 
से घ्वनिसन्तान का उपरम होजाता है । इससे यह परिणाम सामने आता है कि 
कम्पन का जो ग्राश्रय है, वही ध्वनि का आश्रय होजाना चाहिये । यदि ध्वनि 

कम्पसमानाश्रय न हो, तो कम्प के आश्रय घण्टा के साथ हाथ का सम्पर्क होने 
पर कम्प समाप्त होजाने पर भी ध्वनि की समाप्ति न होनीचाहिये; क्योंकि 
ध्वनि का ग्रधिकरण कम्प के अधिकरण से भिन्न है; उसके साथ हाथ का 
सम्पर्क नहीं है। ऐसी स्थिति में कम्प श्रौर ध्वनि का ग्राश्चय एक होना चाहिये । 
कम्प का आश्रय घण्टा है, यह स्पष्ट है। ध्वनि का भी वही आश्रय मानने 
पर ध्वनि अथवा शब्द का आश्रय आकाश है, यह शास्त्र का सिद्धान्त श्रमान्य 
होजाता है । चार्य सूत्रकार ने इस जिज्ञासा का समाधान किया-- 

श्रस्पर्शात्वादप्रतिषेध: ॥ ३८॥। (१६७) 

[अस्पर्शत्वात्‌ | स्पर्शवाला द्रव्य (शब्द का) आश्रय न होने के कारण 
[ग्रप्रतिषेधः | प्रतिषेध संगत नहीं है (शब्द के श्राकाशाश्रय होने का) 

ध्वनि का आश्रय आकाश पूर्वोक्त जिज्ञासा में-'शब्द का आश्रय आकाश 
है' इस तथ्य का जो प्रतिषेध कियागया, वह अप्रामाणिक है; किसी प्रमाण से 
उसे सिद्ध नहीं कियाजासकता । क्योंकि शज्द का आश्चय स्पर्श रहित मानागया 
है । पृथिवी, जल, तेज, वायु,चारों द्रव्य स्पर्शवाले हैं, इसलिए इनसे अतिरिक्त 
स्पर्श रहित श्राकाश द्रव्य शब्द का श्राश्चय सम्भव है। यदि शब्द को स्पर्शंसमान- 
देश मानाजाता है. तो शब्द का ग्रहण होना असम्भव होगा। घण्टादेश में 
उत्पन्न शव्द श्रोत्रप्रदेश में सुना नहीं जासकता । घण्टादेश को छोड़कर श्रोत्र 
तक पहुँचने के लिए शब्दसन्तति जिस व्यापी द्रव्य के श्राश्रय से प्रवाहित होती 
है, वही व्यापी आकाश द्रव्य दाव्द का आश्रय है । शब्द कम्पसमानाश्रय नहीं 
होता ॥ ३८ ॥ 

स्पर्श श्रथवा रूप ग्रादि के समान-अ्धिकरण में शब्द श्रभिव्यक्त होता है; 
प्रतः रूपादि के साथ वह उन्हीं द्रव्यों में सन्निविष्ट माननाचाहिये, जिनमें रूपादि 
सन्तिविष्ट हैं| इस विचार को श्रयुक्त बताते हुए सूत्रकार ने प्रकारान्तर से उसका 
समाधान प्रस्तुत किया-- 


बिभक्त्यन्तरोपपत्तेशच समासे ॥॥ ३६ ॥ (१६८) 


[ विभक्त्यन्तरोपपत्तेः] भिन्न विभागों की उपर्पात्त-सिद्धि से, जो [च] 
तथा [समासे] समुदाय में (रूप ग्रादि के साथ शब्द के सामानाधिकरण्य में 
सम्भव नहीं) । 

घण्टा एवं अन्य पार्थिवादि द्रव्यों में जसे रूपादि का सन्निवेश है, ऐसे 
यदि शब्द का सन्निवेश उन्हीं द्रव्यों में मानाजाता है, तो तीक्र-मन्द आदि 
विभागों के साथ शब्द का जो ग्रहण होता है, वह न होना चाहिये। क्योंकि 
प्रत्येक द्रव्य में रूप+ गन्ध रादि जिस एक स्थिति में सन्निविष्ट रहते हैं, ठीक 
उसी स्थिति में वे गृहीत होते हैं। यदि रूपादि के समान शब्द का सन्निवेश 

उन्हीं, द्रव्यों में होता, तो रूप आदि के समान शब्द एक स्थिति में सन्निविष्ट 
रहता, तथा उसीके अनुसार गृहीत होता; उसमें तीब्र, तीव्रतर अथवा मन्द, 
मन्दतर आदि विभागों का गृहीत होना सम्भव न रहता । 
देखते हैं-बीणा आदि एक द्रव्य से अभिव्यक्त, होता-नानारूप पड्ज, ऋष भ, 
गान्धार श्रादि विभिन्न विभागों के साथ-शब्द सुनाजाता है । ये शब्द परस्पर 
एक-दूसरे से भिन्न होते हैं। यह सब रूपादि की स्थिति से विलक्षण है । 
इससे स्पष्ट होता है-शब्द रूपादि के साथ पार्थिवादि प्रत्येक द्रव्य में समुदित 
नहीं रहता । उसका श्राश्रय रूपादि के आश्रय से भिन्न है । 
इसके ्रतिरिक्त न केवल पड्ज, गान्धार आदि भेद से शब्दों का विभाग 
है; श्रपितु जो शब्द पड्ज-रूप में होते हुए समान हैं, समान सुनाई देरहे हैं 
समानधर्मा हैं, वे भी तीब्रता-मन्दता ग्रादि के कारण भिन्न सुनाईदेते हैं, इसलिए 
वस्तुतः वे एक-दूसरे से भिन्न हैँ । जहाँ समानश्षृति में तीव्रता-मन्दता नहीं है, 
वहाँ भी कालभेद से शब्दों का भेद रहता है। यह सब स्थिति उसी पदार्थ में 
सम्भव है, जो नानारूप में उत्पन्न होता है । एक अवस्थित पदार्थ की अभिव्यक्ति 
में यह सब सम्भव नहीं । क्योंकि शब्द में यह सब विभाग आदि देखाजाता है; 
अत: यह कहना सर्वथा श्रसंगत एवं श्रमान्य है कि-शब्द रूपादि के साथ प्रत्येक 
पार्थिवादि द्रव्य में सन्निविष्ट हुआ अवस्थित है, तथा प्रकाश से रूपादि के 
समान उपयुक्त निमित्तों की उपस्थिति में श्रभिव्यक्त होजाता है । 
मूत्र में पठित 'च' पद से पूर्वोक्त 'सन्तानोपपत्तेः' हेतु का यहाँ पुनः 
स्मरण कराया है । यदि शब्द का आश्रय वही मानाजाता है, जो रूपादि का 
आश्रय है, तो जैसे रूपसन्तति नहीं होती, ऐसे शब्दसन्तति न होने से शब्द का 
श्रभिव्यक्ति-देश से श्रोत्रदेश के साथ सम्वन्ध न होने के कारण उसका ग्रहण 
कभी न होपायेगा । इस हेतु का व्याख्यान प्रथम करदियागया है । 
शब्द के श्रनित्यत्व का निगमन--द्राचार्य सूत्रकार ने तेरहवें सूत्र से 
यहाँतक पूरे सत्ताईस सूत्रों द्वारा शब्द की अनित्यता का विविध प्रकार से 
विवरण प्रस्तुत किया है। तेरहवें सूत्र की अवतरणिका में भाष्यकार वात्स्यायन 
ने झव्दविषयक कतिपय विभिन्‍न मान्यताग्रों का उल्लेख किया है। वे चार 
मान्यता इसप्रकार हैं 
१. शव्द आकाश का गुण है, विभु है, नित्य है, ग्रभिव्यक्तिधर्मक है । 
यह मान्यता वृद्ध मीमांसक ग्राचार्यो की है ।* 


१. 'बिप्रतिपत्ति दर्शयन्‌ जरन्मीमांसकानां मतमाह' । तात्पर्यटीका । वात्स्यायन 
भाष्य के आधुनिक व्याख्याकार सुदर्शनाचार्य ने इस मत को प्रभाकर का 
लिखा है। सूत्रकार अथवा भाष्यकार के काल में प्रभाकर नाम से प्रचलित 
मान्यता रही हो; यह नितान्त चिन्त्य है। 

२. जहाँ गन्ध, रूप आदि रहते हैं, उन्हीं पृथिवी आदि में शब्द रहता है ॥ 
गन्ध आदि के समान अवस्थित है; श्रभिव्यक्तिधर्मक है । तात्पर्यंटीका में इसे 
सांख्य का मत बताया है । 

३. शब्द आकाश का गुण है; उत्पत्ति-विनाशधर्मक है। ज्ञान जैसे 
उत्पन्न होता और नष्ट होता रहता है, वैसा ही शब्द है। यह मान्यता वैशेषिक- 
की बताईगई है । 

४. पार्थिव ग्रादि भौतिक पदार्थों के परस्पर प्रतिघात से उत्पन्न होता 
है । यह किसीके आश्रित नहीं रहता; अर्थात्‌ किसी द्रव्य का गुण नहीं है। 
उत्पत्तिविनाशधर्मक है शब्द । तात्पयंटीका में इसे बौद्धमत बताया है। 

इन सभी मान्यताग्रों का विवेचन दो बातों में श्राजाता है-शब्द अनित्य 
है, तथा आकाश का गुण है। इन सत्ताईस सूत्रों में इन्हीं बातों का विस्तृत 
विवरण प्रस्तुत कर सूत्रकार ने सभी मान्यताओं में जो यथार्थ है, उसका उपपादन 
करदिया है । भाष्यकार द्वारा प्रस्तुत कीगई मान्यताओं को वाचस्पति मिश्र ने 
तात्पयंटीका में जिन विशिष्ट नामों के साथ निदिष्ट किया है, उस रूप में वे 
सब मान्यता सूत्रकार के काल में विचारणीय होने पर भी भाष्यकार के काल में 
सम्भव हैं । इस प्रकरण में तथा अन्य प्रकरणों में भी सूत्रकार ने श्रनेक प्रसंग 
शिष्यों को तकं करने के-तथा कियेगये तर्क का उत्तर देने के-दावपेंच सिखाने 
की भावना से प्रस्तुत किये हों, ऐसा सम्भव है ॥ ३६ ॥ 

वर्णात्मक शब्द-विचार---शब्द की अ्रनित्यता का निर्णय कर सूत्रकार 
वर्ण के स्वरूप के विषय में विवेचन करने की भावना से प्रकरण प्रारम्भ करता 
है । लोक में शब्द का स्वरूप दो प्रकार का अनुभव में आता है-एक ध्वनिरूप, 
दूसरा वर्णरूप । ध्वनिरूप अव्यक्त शब्द है। वर्णात्मक वह है, जिसे संस्कृत 
मानव-समाज पास्परिक व्यवहार के लिए प्रयुक्त करता है। वर्णात्मक शब्द को 
लक्ष्यकर जिज्ञासु द्वारा प्रस्तुत संशय को सूत्रकार ने सूत्रित किया-- 


विकारादेशोपदेशात्‌ संशय: ॥। ४० ॥ (१६९) 


[ विकारादेशोपदेशात्‌ | विकार और आदेश दोनों के कथन से (वर्ण में) 
[संशय] संशय है-(वर्ण में विकार मानाजाय अ्रथवा श्रादेश ? ) । 

वर्णो में विकार है या आदेश ?--व्याकरणशास्त्र में व्यवहार्यं पदों की 
सिद्धि की भावना से उनमें आये वर्णों की उलट-फेर के लिए अनेक नियमों की 
व्यवस्था कीगई है। जैसे-'दध्यत्र' पद है। यह 'दधि--अत्र' इन दो पदों की 
सन्धि करके सिद्धहोता है । सन्धिके नियम के अनुसार 'दघि' पद के 'इकार' की 
जगह 'यकार' आजाता है। यहाँ संशय होता है-एक वर्ण के स्थान पर अन्य 
वर्ण के प्रयोग को वर्ण का विकार मानाजाय, अथवा आदेश ? 

विक्रार वह है-जहाँ एक बस्तु विनप्ट होती हुई, अथवा विनष्ट न होती 
हुई ही दूसरी वस्तु के रूप में परिणत होजाती है । जैसे--दूध का विकार दही, 
बीज का विकार अंकुर, सुवर्ण का विकार कुण्डल रुचक श्रादि, मृत्तिका का 
विकार घट, दो धातुकपालों का विकार कलश । इन विकार के उदाहरणों में 
दूध व वीज का नाश होकर वह अन्य द्रव्य के खूप में परिणत होजाता है । 
सुवर्ण व मृत्तिका का भी प्रथमपिण्डलूप कुट-पिट कर नप्ट होजाता है, वह 
अन्य द्रव्य के रूप में अथवा अन्य आकार में चलाजाता है। दो धातुक्रपाल 
स्वरूप से नष्ट न होते हुए भी जोड़ेजाकर कलश के श्राकार को प्राप्त कर- 
लेते हैं । 

आदेश का स्वरूप यह है कि एक की जगह दूसरा ग्राजाता है, पहला 
हंटजाता है। जैसे पूर्वोक्त 'दध्यत्र' उदाहरण में 'इ' के स्थान पर 'य' आजाता 
है, 'इ' हटजाता है, जव दोनों पदों का सन्धि करके प्रयोग करना अपेक्षित हो । 
यहाँ संशय यह है कि वर्णो के इस परिवर्तन को दूध-दही और वीज-्रंकुर के 
समान विव्दार मानाजाना चाहिये; अथवा आदेश ? आदेश ऐसा होता है, जैसे 
देवदत्त पहरेदार के स्थान पर समयानुसार यज्ञदत्त श्राजाता है; और यज्ञदत्त के 
स्थान पर विष्णुमित्र; अथवा पुनः देवदत्त ञ्राजाता है। विकार और आदेश 
इन दोनों प्रकार के १रिवर्त्तनों में से वर्णों के विषय में कौन-सा परिवर्तन यथार्थ 
है, इसका निश्चय कियाजाना चाहिये । 

वर्णो में विकार नहीं--इस विषय में आचार्य सूत्रकार का अभिमत है- 
वर्णो में विकार नहीं मानाजाना चाहिये, आदेश मानना यथार्थ है । पहली वात 
यह है कि पूर्वोक्त विकार प्रायः द्रव्य पदार्थों में देखाजाता है । इसके अतिरिक्त 
विकारों में सर्वत्र कोई अन्वयी धर्म विद्यमान रहता है। ्रन्वयी धर्म का तात्पर्य 
है, कारण से कार्य-विकार में श्रानेवाला श्रनुगत धर्म; जो कारण-कार्य दोनों में 
प्राप्त रहता है । विकारस्थल में कुछ धर्म निवृत्त होजाते हैं, कुछ नये उत्पन्न 
होजाते हैं, कुछ श्रवस्थित रहते हैं । जो अवस्थित रहता है, वह श्रन्वयी धर्म 
है। वर्णो के परिवर्त्तन में ऐसा अन्वयी धर्म विकारगत कोई नहीं जानाजाता; 
अतः वर्णो में विकार नहीं होता, यह समझना चाहिये । 

'इ' और 'य' के उच्चारण में प्रयत्न का भेद रहता है । व्याकरण में 'इ' 
के उच्चारण के लिए 'विवृतप्रयत्न' रौर 'य' के उच्चारण के लिए “ईषत्स्पृप्ट- 
प्रयत्न! बताया है। इनमें एक ('इ') का प्रयोग न होने पर दूसरे ('य') का 
प्रयोग होपाता है । जिसका प्रयोग नहीं होता, वह निवृत्त होगया। निवृत्त हुआ 
वर्ण आनेवाले का प्रकृति (-उपादानकारण) नहीं है । इसलिए वर्णो में प्रक्रि 
विकारभाव कहना श्रसंगत है । यदि इनमें प्रकृति-विकारभाव मानाजाय, तब 
पहले प्रयुक्त वर्ण की निवृत्ति नहीं होसकती; जैसे कटक-कुण्डल आदि त्रिकारों 

में सुवर्ण की, तथा घट-मटका आदि विकारों में मृत्तिका की निवृत्ति नहीं होती । 
परन्तु वर्णो में 'इ' की निवृत्ति होजाने पर 'य' का प्रयोग सम्भव होता है। 
वर्णों की यह्‌ स्थिति इनके परस्परविरोध को प्रकट करती है। विरोधी ग्रर्थो 
में प्रकृति-विकारभाव नहीं होता, सजातीय में हुआ करता है । इसलिए वर्णों में 
विकार मानना संगत नहीं । 

इसके अतिरिक्त वर्णों के श्रादेशपक्ष में यह एक अनुकूल वात है कि जिन 
प्रयोगों में 'इ' और 'य' विकारभूत नहीं हैं, अर्थात्‌ परिवत्तित होकर प्रयोग में 
नहीं आते , जैसे-'यतते, यच्छति, प्रायंस्त' इत्यादि में 'य'; तथा 'इकारः, इदम्‌' 
इत्यादि में 'इ'; और जहाँ विकारभूत हैं, अर्थात्‌ परिवत्तित होकर प्रयोग में 
आये है, जैसे-*इष्ट्या' पद में 'इ' और 'य' दोनों, तथा 'दध्याहर' पद में 'य'; 
इन दोनों प्रकार के (अपरिवत्तित और परिवत्तित) प्रयोगों में 'इ' और 'य' का 
उच्चारण सर्वथा समान होता है। परिवत्तित या श्रपरिवत्तित 'इ' तथा 'य' के 
उच्चारण में किसीप्रकार का कोई अन्तर नहीं रहता । वर्ण का उच्चारण वर्ण 
का स्वरूप है । जिन पदार्थो का परस्पर प्रकृति-विकारभाव होता है, वहाँ 
प्रकृति और विकार के स्वरूप में कुछ-न-कुछ अन्तर अवश्य होजाता है। यह 
सर्वथा श्रसम्भव है कि प्रकृति और विकार पूर्णरूप से समान हों। परन्तु 
परिवत्तित, श्रपरिवत्तित. दोनों श्रवस्थाग्रों के 'इ' में तथा दोनों श्रवस्थाग्रों 
के 'य' में कोई अन्तर नहीं होता । प्रयोक्ता के द्वारा दोनों 'इ' और दोनों 'य' के 
उच्चारण में पूर्णरूप से समानता रहती है, तथा श्रोता के द्वारा सुनने में । ग्रतः 
वर्णों में आदेश का मानना युक्त है, विकार का नहीं । 

वर्णो में ग्रादेश मानेजाने का पक्ष इससे भी पुष्ट होता है-वर्णो के प्रयोगों 
के समय ऐसा कभी नहीं जानाजाता कि 'इ' यकार के आकार में अथवा 'य' 
इकार के आकार में परिवत्तित होरहा है। तात्पर्य है-जब 'इ' के स्थान पर 
'य' का प्रयोग, अथवा 'य' के स्थान पर 'इ' का प्रयोग अपेक्षित होता है, तव 'इ' 
का 'य' तथा 'य' का 'इ' बनतेजाना किसीको गृहीत नहीं होता । प्रत्युत एक के 
प्रयोग के स्थान पर दूसरे का प्रयोग करदियाजाता है। विकार में ऐसा नहीं है। 

वहाँ प्रकृति को विकार के रूप में 'परिणत व परिवरत्तित होते हुए अनुभव 

कियाजासकता है । 

वर्णो में विकार न मानने पर यदि यह कहाजाय कि इस अवस्था में 
व्याकरणशास्त्र व्यर्थ होजायगा, क्योंकि वहाँ वर्णो के विकार का विवरण 
प्रस्तुत कियाजाता है ; वस्तुतः यह कहना संगतं नहीं है। व्याकरणशास्त्र के 
द्वारा शब्दों के विषय में जो विवरण प्रस्तुत कियाजाता है, वह वर्ण में विकार 
को सिद्ध नहीं करता । एक वर्ण किसी अन्य वर्ण का कार्य है, यह उससे कदापि 
सिद्ध नहीं होता। 'य' से 'इ' उत्पन्न होता है, अथवा 'इ' से 'य', इसका उपपादन 

व्याकरण नहीं करता । व्याकरण का विषय केवल यह बताना है कि अपने 
विभिन्‍न स्थान-प्रयत्तों से वर्ण उत्पन्न होकर उनमें से किस वर्ण का अन्य के 
स्थान पर प्रयोग सम्भव है, तथा उसकी व्यवस्था का प्रकार क्या है। वर्णों के 
इस परिवत्तंन को न विकार कहाजासकता है, और न यह वर्णों का परस्पर 
कार्यकारणभाव है । 

व्याकरण की यह व्यवस्था न केवल वर्णो के लिए है, प्रत्युत वर्णसमुदायों 
के लिए भी है। धातुरूप वर्णसमुदाय के स्थान पर अन्य वर्णसमुदाय के प्रयोग 
का विधान व्याकरण में उपलब्ध होता है। जैसे-स्तेर्भू:, ब्रुवो वचिः? यहाँ 
अस्‌' के स्थान पर “भू” के, 'तथा 'ब्रू' के स्थान पर 'वच्‌' के प्रयोग का- 
किसी विशेष विषय की विवक्षा होने पर-विधान है। यह न झाब्दों का विकार 
या कार्य है, न परिणाम । यह केवल एक वर्णसमुदाय के स्थान पर अन्य 
वर्णसमुदाय का प्रयोग है । यही व्यवस्था एक-एक वर्ण के विषय में कही- 
जासकती है । व्याकरण में इस व्यवस्था को 'ग्रादेश' नाम से कहागया हैं । 
प्रयोग में-वर्णों के परिवर्त्तन को लक्ष्यकर जो संशय प्रस्तुत कियागया-वर्णो के 
परिवर्त्तन को विकार मानाजाय या आदेश ?-उसमें निर्णय कियागया--डसे 
विकार न मानकर “आदेश' मानना चाहिये ॥ ४० ॥ 

वर्णो में विकार न होने का अन्य हेतु-वर्णो में विकार न मानेजाने के 
लिए सूत्रकार ग्न्य हेतु प्रस्तुत करता है-- 


प्रकृतिविवृद्धौ विकारविवृद्धेः ॥ ४१॥ (१७०) 


[प्रकृतिविवृद्धौ ] प्रकृति की विशेष वृद्धि पर [विकारविवृद्धे:] विकार 
में विशेष बढ़ोतरी से (वर्णों में विकार सम्भव नहीं) । 

जहाँ पर श्रर्थो में प्रकृतिविकारभाव होता है, वहाँ प्रकृति श्र्थात्‌ उपादान- 
तत्त्वों की वृद्धि के अनुसार विकार में बढ़ोतरी देखीजाती है । जितने तन्तु होंगे, 
उन्हींके अनुसार वस्त्र का विस्तार होगा। सेरभर तन्तुं से जितना कपड़ा 
बनेगा, सवासेर से उसकी अपेक्षा धिक बनेगा, आधा सेर से कम । प्रकृति- 
विकारभाव स्थलों में प्रकृति के अनुसार विकार का होना देखाजाता है । परन्तु 
यह व्यवस्था वर्णो में नहीं है। 'ग्रामणी' पद का कर्त्ताकारक बहुवचन में 
'ग्रामण्यः' रूप होता है। यहाँ 'ग्रामणी' पद के अन्तिम 'ई' वर्ण के स्थान में 'य' 
का प्रयोग हुआ है। यदि इनमें प्रकृतिविकारभाव मानाजाय, तो प्रकृति 'ई' 
दीर्घवणं के स्थान में प्रयुक्त होनेवाला 'य' वर्ण दीर्घ होना चाहिये, परन्तु ऐसा 
नहीं है । इसके अतिरिक्त 'दध्यत्र' प्रयोग में 'दघि' के हस्व इकारस्थानीय 'य' में 
दीघं ईकारस्थानीय 'य' से कोई भेद नहीं है। इसलिए यहाँ तथाकथित विकार में 
प्रकृतिवृद्धि की अनुकूलता न होने से वर्णो में प्रकृतिविकारभाव भ्रमान्य है ॥ ४१ ॥ 


आह्िक | द्वितीयोऽध्यायः २२३ 


विकारों में न्यूनाधिकभाव--शिष्य आशंका करता है-विकार भी 
न्यूनाधिक होते देखेजाते हैं, यही स्थिति वर्णो में सम्भव रहे; सूत्रकार ने आशंका 
को सूत्रित किया-- 


न्यूनसमाधिकोपलब्धेविकाराणामहेतुः ॥ ४२॥ (१७१) 


[न्यूनसमाधिकोपलव्धेः ] न्यून, सम, अधिक उपलव्धि से [विकाराणाम्‌ ] 
विकारों की, [अहेतुः | हेतु उपयुक्त प्रतीत नहीं होता (पूर्रसूत्रगत) । 

ह आवश्यक नहीं है कि सर्वत्र विकार प्रकृति के अनुकूल हों, द्रव्यों में 
न्यून, सम, अ्रधिक तीनों प्रकार के विकार देखेजाते हैं। रुई से जब धागा 
वनायाजाता है, तो उसमें से कुछ अंश छोज जाने के कारण रुई के भार की 
अपेक्षा धागे कम (न्यून) बनते हैं। सुवर्ण से श्राभूपण बनाने पर दोनों का भार 
बरावर (सम) देखाजाता है । बीज से वृक्ष उत्पन्न होता है; यहाँ विकार प्रकृति 
से बहुत अधिक होजाता है। इसप्रकार द्रव्यविकारों में प्रकृति से न्यून, सम, 
अधिक विकार देखाजाता है। वर्णो में भी ऐसा सम्भव है । अतः गतसूत्र में 
वर्णविकार के अभाव को सिद्ध करने के लिए प्रस्तुत हेतु साध्य का श्रसाधक 
है। एकमात्रिक 'इ' या द्विमात्रिक 'ई' का विकार ब्रर्धमात्रिक 'य्‌' न्यून विकार 
होसकता है । 

यह आशंका युक्त नहीं है । केवल द्रव्यो के न्यून, सम, अधिक विकार का 
इष्टान्त देकर विचार को प्रस्तुत किया है । हेतु की व्याप्ति के विना केवल 
दृष्टान्त अर्थ का साधक नहीं होता। पर यहाँ न ग्रन्वयव्याप्ति बनती है, न 
व्यतिरेक । न्यून, सम, अधिक के साथ विकार का साहचर्यनियम नहीं है । “जो 
विकार है वह न्यून होता है', ऐसी अन्वयव्याप्ति नहीं बनती; इसका सम, अधिक 
विकार के साथ व्यभिचार होगा। ऐसे ही सम के साथ विकार की व्याप्ति कहने 
में न्‍्यून-अधिक के साथ; तथा अधिक के साथ कहने में न्यून-सम के साथ 
व्यभिचार होगा । इसप्रकार अन्वयव्याप्ति नहीं बनसकती। व्यतिरेकव्याप्ति भी 
नहीं बनती, क्योंकि-'जहाँ विकारत्व नहीं है, वहाँ न्यूनत्व आदि भी नहीं है' 
ऐसा नियम नहीं है। हाथी और घोड़ा एकदूसरे का विकार नहीं है, पर 
त्यूनता-श्रधिकता यहाँ रहती है। इसको उलटकर भी व्यतिरेकव्याप्ति नहीं 
कहीजासकती-'जहाँ न्यूनता आदि नहीं है, वहाँ विकारता नहीं है'। सम आदि 
्रव्यों में इसका व्यभिचार होगा । 

इसके अतिरिक्त जैसे वर्णविकार की सिद्धि के लिए दृष्टान्त दिया, ऐसे 
वर्णविकार के अभाव की सिद्धि के लिए प्रतिदृष्टान्त दियाजासकता है । यदि बैल 
के स्थान पर भार ढोने के लिए गाड़ी में घोड़े को जोत दियाजाय, तो घोड़े 
को बैल का विकार नहीं कहाजासकता, वर्णो में ऐसा ही होता है-'इ' के स्थान 


२२४ न्यायदशेनम्‌ [द्वितीय 


पर 'य्‌' का प्रयोग करदियाजाता है। तब दृष्टान्त को स्वीकार कियाजाय, 
प्रतिदृष्टान्त (मुक़ाबले के दृष्टान्त) को न कियाजाय, ऐसा कोई नियामक हेतु 
नहीं है । अतः वर्णो में विकार का मानाजाना असंगत है । ४२ ॥ 
विकार वर्णो में नहीं--सूत्रकार ने उक्त आशंका का स्वयं समाधान प्रस्तुत 
किया-- 
नातुल्यप्रकृतीनां विकारविकल्पात्‌ ॥ ४३ ॥ (१७२) 


[न] नहीं, [श्रतुल्यप्रकृतीनामु ] भिन्त प्रकृतिवाले [विकारविकल्पात्‌ ] 
विकारों का विकल्प-भेद देखेजाने से । 

किसी भी कार्य के उपादान कारणों में भेद होने पर उसके विकार में 
भेद अवश्य होता है । तात्पर्य है-विकार अपने उपादान कारण के अ्रनुसार हुआ 
करता है। यदि किन्हीं विकारभूत कार्यों की प्रकृति [उपादानकारण ] भिन्न 
हैं, तो उनके विकार भिन्न होंगे । परन्तु वर्णों में ऐसा नहीं देखाजाता । ह्लस्व 
इकार के स्थान में जो 'य्‌' का प्रयोग होता है, और दीर्घ ईकार के स्थान में 
जो 'य्‌' प्रयुक्त होता है, वे दोनों 'य्‌' अर्द्धमात्रिक एक-समान हैं। यदि वर्णो में 
विकार होता, तो ह्लस्व और दीर्घ 'इ' वर्ण के विकार 'यू' में अवश्य भेद होता । 
क्योंकि विकार श्रपनी प्रकृति की श्रनुकूलता को छोड़ नहीं सकता । इसलिए 
द्रव्यविकार का उदाहरण देकर वर्णो में विकार बताना ग्रसंगत है॥ ४३ ॥ 

श्राशंकावादी पुनः कहता है-- 

द्रव्यविकारे वैषम्यवद्‌ वर्णविकारविकल्पः ॥ ४४॥ (१७३) 


[द्रव्यविकारे ] द्रव्य के विकार में [वैषम्यवत्‌] वैषम्य-वैलक्षण्य होने 
के समान (उपादान द्रव्य से), [वर्णविकारविकल्पः] वर्णो के विकार में विकल्प- 
वैलक्षण्य सम्भव है । 

यह जो कहागया-विकार श्रपनी प्रकृति के अनुरूप होता है, युक्त नहीं 
है। वीज प्रकृति है, और वृक्ष विकार; बीज श्रत्यन्त' छोटा और वृक्ष महान्‌ 
होता है । यहाँ प्रकृति की श्रनुरूपता विकार में नहीं देखीजाती । फलतः यह 
आवश्यक नहीं कि विकार सदा ग्रपनी प्रकृति के अनुरूप हो । इसप्रकार ह्लस्व 
या दीर्घ वर्ण का विकार श्ररद्धमात्रिक रूप में अपनी प्रकृति से विलक्षण होना 
सम्भव है । यदि इस वात का आग्रह हो कि विकार अपनी प्रकृति की श्रनुरूपता 
को नहीं छोड़सकता, तो बीज और वृक्ष दोनों द्रव्यत्व सामान्य से तुल्य हैं । 
तात्पर्य है-जैसे द्रव्यत्व सामान्य से वृक्ष बीज के श्रनुरूप है; वैसे वर्णत्व सामान्य 
से 'यू' वर्ण 'इ,-ई' -वर्णों के अनुरूप है । फलतः वर्णो में विकार का मानाजाना 
कोई आपत्तिजनक नहीं है ॥| ४४॥ 


श्राह्विक ] हितीयोऽध्यायः २२५ 


विकार-धर्म वर्णो में अ्रसिद्ध--श्राचार्य सूत्रकार ने आशंकावादी के उक्त 
कथन का समाधान किया-- 


न विकारधर्मानुपपत्तः॥ ४५ ॥ (१७४) 


[न] नहीं (युक्त, श्राशंकावादी का कथन) [विकारधर्मानुपपत्तेः] विकार- 
धर्म की श्रनुपपत्ति-ञ्रसिद्धि से (वर्णो में) । 

विकार का यह निश्चित धर्म है कि वह अपनी प्रकृति [उपादान कारण] 
के अनुरूप हो । द्रव्यविकार के विषय में यह देखाजाता है कि उपादान द्रव्य 
सोना या मिट्टी जैसा हो, उसका विकार तद्रूप होता है। विकारमात्र में उपादान 
के ग्रन्वयी घर्म का होना आवश्यक है । उपादान द्रव्य वही रहता है, विकार 
होने पर केवल आकृति अथवा श्रवयव-सन्तिवेश परिवर्तित होजाता है । यही 
विकार का स्वरूप है । मृत्तिका व सुवर्णभाव उनके विकारों में बराबर वनारहता 
है ! परन्तु वर्णों के विपय में कोई ऐसा श्रन्वयी धर्म प्रतीत नहीं होता, जिसको 
लक्ष्यकर अ्रथवा आधार मानकर यह कहाजासके कि इसने इकार-पने को छोड़- 
कर यकार-पना प्राप्त करलिया है, जैसे द्रव्यविकार में कहाजाता है-मिट्टी या 
सोने ने अपना पिण्डभाव छोड़कर घटभाव अथवा कुण्डल-रुचक आदि भाव को 
ग्रहण करलिया है । 

बीज और वृक्ष में ग्रन्वयीधर्म रहता है । वह उसकी जातिविशेष है । ्राम- 
बीज श्राम-विकार को उत्पन्न कर सकता है । वह श्राम-पना बीज-भाव को छोड़- 
कर ग्रंकुर-तृक्षभाव को प्राप्त करलेता है; श्राम-पना प्रत्येक अवस्था में वहाँ 
पूर्णरूप से विद्यमान है । यदि इनमें यह श्रन्वयीधर्म न मानाजाय, तो आम के 
बीज से बवूल और जामुन के वीज से कैथ होजाने चाहियें । तात्पर्य है-तब किसी 
वीज से कोई भी वृक्ष होजाया करे। वर्णों में वर्णत्व सामान्य होने पर भी कोई 
शब्दात्मा श्रन्वयी धर्म ऐसा नहीं है, जो प्रकृति से विकार में श्रनुवृत्त होता हुआ 
इकार-पने को छोड़कर यकार-पने को प्राप्त करता हो । यदि वर्णत्व सामान्य 
को ऐसा धर्म कहाजाय, तो द्रव्यविकार में द्रव्यत्व सामान्य को लेकर बेल के 
स्थान में घोड़ा जोतेजाने पर क्या घोड़ा बैल का विकार मानाजायगा ? वस्तुतः 
विकार के प्रसंग में इसे ग्रन्वयीधर्म नहीं मानाजासकता । फलतः “यू वर्ण 'इ' 
अथवा 'ई' वर्ण का विकार नहीं है; क्योंकि प्रकृति से विकार में अनुवृत्त होने- 
वाला ग्रन्वयी धर्म यहाँ किसी प्रमाण से उपपन्न नहीं है ॥ ४५॥ 

विकार पुनः पूर्वेरूप में नहीं ्ाता--वर्णो में विकार नहीं होता; इसके 
लिए सूत्रकार ने अन्य हेतु प्रस्तुत किया-- 


विकारप्राप्तानामपुनरापत्तः।। ४६॥ (१७५) 


> 


२२६ न्‍्यायदर्शनस्‌ [ द्वितीय 


[विकारप्राप्तानाम्‌] विकार को प्राप्त होजानेवालों के [ग्रपुनरापत्तेः] 
पुनः प्रकृतिभाव को प्राप्त न होने से (वर्णो में विकार श्रमान्य है) । 

जो प्रकृति-द्रव्य विकार को प्राप्त होजाता है, वह॑ पुनः प्रकृतिभाव को 
प्राप्त नहीं करता, यह व्यवस्था प्रकृतिविकारभाव में देखी जाती है । दूध का दही 
विकार होजाने पर वह पुनः दूध नहीं होसकता । कपास का फोला धागा व 
कपड़ा वनजाने पर पुनः कपास का फोला नहीं वनपाता । परन्तु वर्णो में यह 
व्यवस्था नहीं है । 'इ' ्रथवा 'ई' को 'यू' होजाने पर वह पुनः 'इ' भाव को 
प्राप्त करलेता है। दधि--अत्र” के स्थान पर दव्यत्र' प्रयोग होने पर पुनः 
'दघि~-ग्रत्र' के प्रयोग में कोई वाधा नहीं रहती । सन्धि के अवसर पर 'इ' के 
स्थान पर “यू” होजाता है; ऐसा 'य्‌' सम्प्रसारण के समय 'इ' बोलाजाता है । 
तात्पर्यं है-वर्णो में 'इ' का 'यू' और “य्‌' का 'इ' परिवर्त्तन होता रहता है । यह 
एक के स्थान में दूसरे का आदेश है, विकार नहीं । क्योंकि विकार पुनः अपने 
प्रकृतिभाव में वापस नहीं आसकता । परन्तु वर्णो में ऐसा होजाना, वर्णो में 
विकार न होने का साधक है ।। ४६ ।। 

विकार का पुनः प्रकृतिभाव--इसके विपरीत श्राशंकावादी विकार के 

पुनः प्रकृतिभाव में ग्राने का उदाहरण प्रस्तुत करता है-- 


सुवर्णादीनां पुनरापत्तेरहेतुः ॥ ४७॥ (१७६) 

[सुवर्णादीनामु] सुवर्ण आदि के विकारों के [पुनरापत्ते: | पुनः प्रक्रति- 
भाव में प्राप्त होजाने से [ग्रहेलुः] पूर्वोक्त हेतु संगत नहीं है । 

विकार को प्राप्त होकर पदार्थ पुनः अपने प्रकृतिभाव को प्राप्त नहीं 
होता, यह जो हेतु [ग्रपुनरापत्तेः] वर्णो में विकार न मानेजाने के लिए गतसूत्र 
में प्रस्तुत कियागया, वह असंगत है; क्योंकि सुवर्णपिण्ड के रुचक-कुण्डल आदि 
रूप में विकार को प्राप्त होजाने पर वह पुन: रुचक श्रादि विकारभाव को छोड़- 
कर सुवर्णपिण्ड के रूप में प्राप्त होजाता है। फलतः जहाँ पदार्थो में प्रक्ृति- 
विकारभाव है, वहाँ विकार जैसे पुनः प्रकृतिभाव को प्राप्त करलेता है; ऐसे ही 
वर्णो में मानेजाने से वर्णो में विकार सम्भव है ॥ ४७ ॥। 

विकार का पुनः प्रकुतिभाव श्रयुक्त--सुत्रकार समाधान करता 

न तहिकाराणां सुवणंभावाव्यतिरेकात्‌ । ४८ ॥ (१७७) 

[न] नहीं है (युक्त-सुवर्ण का उदाहरण इस विषय में), [तद्विकाराणामु] 
सुवर्ण- विकारों का [सुवर्णभावाऽव्यतिरेकात्‌ ] सुवर्णस्वरूप से व्यतिरेक-भेद न 
होने के कारण है । 

इस प्रसंग में सुवर्ण के उदाहरण की उपयोगिता सम्भव नहीं है । कारण 
यह है-कुण्डल, रुचक्जादि विकार की अवस्था में रुचक ग्रादि का सुवर्णभाव 


है: 


ए 

बराबर उसी रूप में बनारहता है । तात्पर्य है-सुवर्ण अवस्थित है, रुचक आदि 
बिकार-दशा होने या न होने की दोनों अवस्थाओओं में सुवर्णभाव समानरूप से 
विद्यमान रहता है । वह पिण्डभाव को छोड़कर रुचक-अवस्था को प्राप्त करलेता 
है; रुचक को गलाकर कुण्डल वनालियाजाता है, तथा कुण्डल फिर पिघला- 
कर पिण्ड वनजाता है। इन सभी अवस्थाओं में परिवर्तन रहते भी सुवर्णात्मा 
श्रन्वयी एक-धर्मी बरावर बना रहता है। परन्तु वर्णो के प्रसंग में कोई शब्दात्मा 
श्रन्वयी घर्मी ऐसा नहीं रहता, जो इ-भाव को छोड़कर यू-भाव को प्राप्त करता 
हो । इसलिए वर्णो के प्रसंग में सुवर्णादि द्रव्य का उदाहरण उपयुक्त नहीं है। 

यदि कहाजाय, जैसे सुवणं विकारों में सुवर्णत्व | सुवर्ण भाव | अनुवृत्त रहता 
है, ऐसे वर्ण विकारोंमें वर्णत्वुवर्णरूप बनारहना | श्रनुबरृत्त रहता है । सुवर्णपिण्ड में 
सुवर्णत्व है, उसके विकार रुचक में सुवर्णत्व है, ऐसे ही 'इ-कार में वर्णत्व है, 
उसके विकार 'य्‌' में वर्णत्व है । इसप्रकार वर्णविकारों में 'वर्णत्व' ्रन्वयी धर्मी 
अनुवृत्त रहता है, श्रतः वर्णो में बिकार मानना श्रापत्तिजनक नहीं होना चाहिये । 

यह कथन वर्णो में विकार सिद्ध करनेकेलिए कोई सहायता नहीं देता । 
क्योंकि सुवर्णत्व - सामान्य के अधिकरण का घर्म के साथ योग-सम्बन्ध रहता 
है, सीधे सामान्य का नहीं । रुचक, कुण्डल ्रादि विकाररूप धर्म मुवर्ण-धमीं के 
हैँ, सुवर्णत्व-सामान्य के नहीं । जैसे कुण्डल, रुचक ग्रादि सुवर्णात्मा धर्मी के धर्म 
हैं, ऐसे इकार-यकार आदि विकार किस वर्णात्मा के धर्म हैं ? यह देखना है । 
'वर्णत्व' सामान्य है, वह स्क्रयं वर्णगत धर्म है, इकार-यकार उसके धर्म नहीं हो- 
सकते । 'वर्णत्व-सामान्यवाला कोई धर्मी इकार से यकार में अथवा यकार से 
इकार में अनुकृत्त हुआ प्रमाणित नहीं होता । कोई निवर्तमान धर्म उत्पन्न होने- 
वाले धर्मे का प्रकृति नहीं होता । कुण्डल को गलाकर जब रुचक बनायाजाता है, 
वहाँ रुचक का प्रकृति कुण्डल नहीं है, प्रत्युत कृण्डल के रूप में विद्यमान सुवर्ण 
प्रकृति है । यहाँ सुवर्णात्मा धर्मी का कुण्डलधर्म निवृत्त होकर रुचक-धर्म उभर 
आता है; ऐसा वह कौन-सा वर्णात्मा धर्मी है, जिसका 'इ' धर्म निवृत्त होकर 'य्‌ 
घर्म उभर आता हो। यह स्थिति क्योंकि वर्णो में असम्भव है, प्रतः वर्णो में 
विकार मानाजाना सर्वथा ग्रप्रामाणिक है || ४८॥ 

वर्णो में श्रविकार का भ्रन्य हेतु--वर्णो में विकार न मानेजाने के लिए 
सूत्रकार ने अन्य हेतु प्रस्तुत किया-- 


नित्यत्वेऽविकारादनित्यत्वे चानवस्थानात्‌ ॥ ४६ ॥ (१७८) 


[नित्यत्वे] नित्य होने पर (वर्णो के) [अ्रविकारात्‌] विकार न होने से, 
[नित्यत्वे] श्रनित्य होने पर (वर्णो के) [च] तथा [अनवस्थानात्‌] ्रवस्थित 
न रहने से (वर्णो में विकार की सम्भावना नहीं) । 

वर्णो को नित्य मानाजाय, अथवा अनित्य, दोनों अवस्थाग्रों में वर्णो में 
विकार होना सम्भव नहीं । यदि वर्ण नित्य हैं, तो 'इ' और 'य्‌' दोनों वर्ण 
होने से नित्य होंगे; नित्य में विकार होना असम्भव है । कारण यह है कि नित्य 
पदार्थ अविनाशी होता है; जो अ्रविनाशी हैं, उनमें कौन किसका विकार होगा'? 

यदि वर्णो को अनित्य मानाजाता है, तो वर्णों के अवस्थित न रहने के 
कारण उनमें परस्पर एक-दूसरे का विकार होने की सम्भावना नहीं रहती । वर्णो 
के अवस्थित न रहने का तात्पर्य है-उत्पन्न होकर नष्ट होजाना । इकार उत्पन्न 
होकर जब नष्ट होजाता है, तब यकार उत्पन्न होता है। ऐसे ही यकार के 
उत्पन्न होकर नप्ट होजाने पर इकार उत्पन्न होता है। ऐसी दशा में इकार 
यकार का, ग्रथवा यकार इकार का विकार हो, यह कँसे मानाजासकता है ? 
दोनों वर्णों की उत्पत्ति एक-दूसरे के श्रभाव में होपाती है, तो कौन किसका विकार 
हो ? ग्रविद्यमान वस्तु किसीको उत्पन्न नहीं करसकती ; वर्ण द्विक्षणावस्थायी 
मानाजाता है । एक क्षण उत्पत्ति का, दूसरा स्थिति का; अगले तीसरे क्षण में 
वह नष्ट होजाता है । अपने प्रथम उत्पत्ति-क्षण में अन्य किसी को उत्पन्न करने 
का प्रश्‍न नहीं उठता । दूसरे स्थिति-क्षण में यदि 'इ' 'य्‌' के रूप में विकृत हो- 
जाय, तो 'इ' का श्रवण ही न टोना चाहिए । वह इन्द्रिय का विषय अपने द्वितीय 
क्षण में होसकता है, उसी क्षण में विकृत होजाने से वह रहा नहीं, तो सुनाई कहाँ 
से देगा ? तीसरे क्षण में वह स्वयं नहीं रहता, तव उसके विकृत होने का 
प्रशन ही नहीं उठता । जिसका अस्तित्व नहीं, वह विक्त होरहा है, यह कथन 
निराधार है । विक्त होने के लिए वस्तु का अस्तित्व होना चाहिए । 

इकार-यकार की उत्पत्ति व निरोध (नाश) का प्रसंग उस समथ स्पष्ट 
होजाता है, जब पृथक्‌ दो पदों की सन्धि कीजाती है, अथवा सन्धि करने के 
अनन्तर पुनः उन दो पदों का श्रवग्रह (सन्धिच्छेद) कियाजाता है ॥ ४६ ॥ 

विकारोपपत्ति नित्य वर्ण में-वर्णविकारवादी वर्णो के नित्य-ग्रनित्य दोनों 
पक्षों में वर्णविकार की उपपत्ति प्रस्तुत करता है । सूत्रकार ने वादी की भावना 
को दो सूत्रों में सूत्रित किया । नित्य पक्ष को लेकर पहला सूत्र है 


नित्यानामती न्द्रियत्वात्तद्धम विकल्पाच्च वर्णविकाराणा- 

मप्रतिषेधः ॥ ५० ॥ (१७६) 

[नित्यानाम्‌] नित्यों के [ग्रतीन्द्रियत्वात्‌ | अतीन्द्रिय होने से [तद्धमं- 
विकल्पात्‌ ] उनमें (नित्यों में) धर्मों का विकल्प-वँविध्य होने से [च] और 
[वर्णविकाराणाम्‌ ] वर्णौ में विकार होने का [श्रप्रतिपेधः | प्रतिषेध श्रसङ्गत है । 

वर्णो के नित्य मानेजानेपर वर्णो में विकार का प्रतिषेध भ्रयुक्त है । क्योंकि 
नित्य पदार्थो में विविध प्रकार के धर्म देखेजाते हैं। आकाश आदि नित्य पदार्थ 

अ्रतीर्द्रिय हैं; पर दूसरे गोत्व, अव्वत्व आदि 'सामान्य' नामक पदार्थ नित्य होते 
हुए इन्द्रियग्राह्म हैं । इससे स्पप्ट हुआ-नित्य पदार्थो में धर्म की विविधता है । 
एक ग्रतीम्ट्रिय है, दूसरा इन्द्रिय्राह्म है । ऐसी दशा में यह सम्भव है-किन्दीं 
नित्य पदार्थो में विकार न हो; पर नित्य वर्णो में विकार होजाय । वर्ण इन्द्रिय- 
ग्राह्म हैं; यह आकाश आदि से वर्णो में वैपम्य है; तव विक्रारलक्षण वैपम्य वर्णों 
में सम्भव है । श्रतः वर्णो के नित्य मानेजाने पर भी वर्णो में विकार का प्रतिषेध 
अयुक्त है । 

वस्तुतः विकारवादी का इस प्रसङ्क में "धर्मविकल्प'- हेतु सद्धेतु न होकर 
"विरुद्ध हेत्वाभास" है, यह अपने साध्य को सिद्ध करने में असमर्थ है । क्योंकि 
जो नित्य पदार्थ है, वह न उत्पन्त होता है न नप्ट। उत्पत्ति-विनाश वाला पदार्थ 
आवश्यकरूप से ग्रनित्य होता है । उत्पत्ति-विनाश हुए विना किसी पदार्थ में 
विकार होना सम्भव नहीं । यदि वर्णो में विकार मानाजाता है, तो उनका नित्य 
होना श्रसम्भव है । यदि वर्णो को नित्य मानाजाता है, तो उनमें विकार माना- 
जाना समाप्त होजाता है । इसप्रकार 'वर्मविकल्प' हेतु न होकर स्पष्ट विरुद्ध 
हेत्वाभास है । वर्णो में विकार को सिद्धकर वर्णो की नित्यता को उखाड्देता है, 
जिसे स्वीकार कर हेतु प्रस्तुत कियागया ॥ ५० ॥ 

विकारोपपत्ति भ्रनित्य वर्ण में--अ्रनित्य पक्ष में वर्णविकारवादी की 

भावना को सूत्रकार ने द्वितीय सूत्र में सूत्रित किया-- 

श्रनवस्थायित्वे च वर्णोपलब्धिवत्‌ तद्विकारो- 

पपत्ति: ॥ ५१॥ (१८०) 


[अ्रनवस्थायित्वे | अ्रनवस्थायी-श्रनित्य होने पर (वर्णो के) [च| तथा, 
[वर्णोपलदिधिवत्‌ | वर्णो की उपलब्धि के समान [तद्विकारोपपत्तिः] उनमें (वर्णो 
मे) विकार उपपन्न-सिद्ध हो जाता है । 

वर्णो के द्विक्षणावस्थायी मानेजाने पर जैसे वर्णो की उपलब्धि-उनका 
ग्रहण-श्ववण होता है, उसीप्रकार उनमें विकार होना सम्भव है । अनित्य मानने 
पर यदि सुनाई देने के लिए वर्णो को ग्रवसर मिलजाता है, तो उनमें विकार के 
लिए अवसर मिलने में क्या बाधा है ? उच्चरित 'इ' वर्ण को प्रत्यक्ष से सुना- 
जाता है । विद्यमान पदार्थ प्रत्यक्ष का विषय होता है। विद्यमान पदार्थ में ही 
विकार सम्भव है । तब विद्यमान इकार अपने सुनेजाने के समान यकार को 
उत्पन्न कर विकार का लक्ष्य होसकता है । इस प्रकार अनित्य पक्ष में भी वर्णों में 
विकार का होना उपपन्न होता है । 

वस्तुस्थिति यह है कि वर्णो की उपलब्धि अर्थात्‌ वर्णो के ग्रहण या श्रवण 
'का वर्णविकार के साथ कोई सम्बन्ध नहीं है। इसलिए वर्णों की उपलब्धि से 

वर्णों में विकार को सिद्ध करने का प्रयास निराधार है। सम्बद्ध पदार्थ अन्य 
सम्बन्धी का साधक होता है । शब्द के सुनेजाने का प्रयोजन है-अ्र्थविशेष का 
बोध होना । यदि वर्णविकार के विना यह प्रयोजन सिद्ध न होसके , - वर्णो की 
उपलब्धि वर्णविकार के विना ग्रर्थबोध कराने में ग्रसमर्थ हो, तो शब्दश्रवण 
(वर्णोपलब्धि) विकार का श्रनुमापक होसकता है । पर शब्दश्रवण से अ्र्थबोध 
में वर्णविकार कोई सहयोग नहीं देता । फलतः वर्णो की उपलब्धि से वर्णो में 
विकार को सिद्ध करने का प्रयास ऐसा ही है, जैसे कोई कहे-पृथिवी गन्ध-गुण- 
वाली है, तो शब्द या सुख श्रादि गुणवाली भी होनी चाहिये; जबकि गन्ध का 
शब्द, सुख आदि से ऐसा सम्बन्ध नहीं है कि एक के विना दूसरा न रहसकता 
हो । 

कहा जा सकता है, वर्णोपलड्धि का वर्णविकार से सीधा सम्बन्ध न हो; 
पर विकार श्रादेश का विरोधी है; यदि आदेश कहीं प्राप्त नहीं है, ्रथवा उसकी 
निवृत्ति होगई है, तो आदेश के ख्भाव में उसका विरोधी होने से विकार वहाँ 
उपस्थित होजायगा । इसप्रकार प्रकृत में विकार की सिद्धि सम्भव है । 

वस्तुतः यह्‌ कथन भी युक्त नहीं । कारण यह्‌ है कि वर्णोपलब्धि-पहले 
वर्णो के निवृत्त होजाने पर वर्णान्तर के प्रयोग की उत्पादिका नहीं है । यदि ऐसी 
होती, तो वर्णविकार का अनुमान करासकती थी । प्रस्तुत प्रसङ्ग के श्रनुसार 'इ' 
वर्ण की निवृत्ति होजाने पर 'य्‌'- वर्ण का प्रयोग होता है। यदि 'इ'.वर्ण की 
उपलब्धि से 'य्‌' वर्ण उत्पन्न कियाजाता होता, तो उपलब्धि के समान वह विकार 
अवश्य गृहीत होता । तात्पर्य है, 'इ' से विकृत होता हुआ 'य्‌' गृहीत होता । 
ऐसा किसी प्रकार प्रमाणित न होने से वर्णविकार में वर्णोपलब्धि को हेतु नहीं 
कहाजासकता ॥ ५१ ॥ 

वर्णो में बिकारोपपत्ति निराधार--गत दो सूत्रों से वर्णविकार के पक्ष में 
प्रस्तुत कीगई उपपत्ति का सूत्रकार प्रत्याख्यान करता है--- 


विकारधमित्वे नित्यत्वाभावात्‌ कालान्तरे विकारोपपत्तेइचा- 
प्रतिषेधः ॥ ५२॥ (१८१) 


[विकारधर्मित्वे विकारधर्मी होने पर [नित्यत्वाभावात्‌ | नित्यत्व के 
अभाव से [कालान्तरे ] अन्य काल में [विकारोपपत्तेः] विकार की उपपत्ति- 
सिद्धि से [च] और [श्रप्रतिषेधः] प्रतिषेध युक्त नहीं है । 

शब्द को नित्य अथवा अनित्य मानते हुए, नित्य पक्ष में गतसूत्र [५०] 
से 'तद्वर्मविकल्प' हेतु के द्वारा वर्णो में विकार को सिद्धकर जो न्यायसिद्धान्त 
(वर्णो में विकार नहीं होता) का प्रतिषेध कियागया है, वह असंगत है। 
क्योंकि वर्ण (शब्द) को नित्य मानकर उसमें विकार बताना सर्वथा ग्रघ्रामाणिक 

है । जो विकारधर्मक है, वह नित्य नहीं होसकता । जो नित्य है, उसमें विकार 
असम्भव है । 

शब्द के श्रनित्य-पक्ष में वर्ण की उपलब्धि के समान वर्ण में विकार होने 
का जो गतसूत्र | ५१] द्वारा कथन कियागया, वह भी ठीक नहीं है । कारण यह 
है-जब पदों को 'दधि-|-श्रत्र' इसप्रकार भ्रलग-श्रलग कहने की इच्छा रहती है, 
तव ऐसा प्रयोग कर देने के श्रनन्तर 'दध्यत्र' का सन्धियुक्त प्रयोग कियाजाता है । 
वर्ण के ग्रनित्य होने से 'दधि' का उच्चारण कर देने पर 'इ'-वर्ण नष्ट होगया । 
कालान्तर में जब सन्धियुक्त उच्चारण किया, उससे श्रव्यवहित पूर्व-काल में 'इ' 
वर्ण के न रहने से 'दध्यत्र' में उच्चरित 'य्‌' किसका विकार होगा ? विकारपक्ष 
में 'य्‌' का कारण 'इ' तो तब रहा नहीं, फिर कारण के अभाव में कार्य 
का होना कँसे सम्भव है ? फलतः वर्णो में विकार का होना प्रमाणसिद्ध नहीं 
है॥ ५२ ॥ 

वर्णो में विकार असिद्ध--वर्णविकार की श्रसिद्धि में सूत्रकार ने श्रन्य हेतु 
प्रस्तुत किया-- 


प्रकृत्यनियमाद्‌ वर्णविकाराणाम्‌ ॥ ५३ ॥ (१८२) 


| प्रक्ृत्यनियमात्‌ | प्रकृति का नियम न होने से [वर्णविकाराणाम्‌ | वर्णो 
के विकारों का, (वर्णो में बिकार का वाधक है) । 

वर्णो में प्रकृति-बिकारभाव का नियम नहीं--जिन पदार्थो में परस्पर 
प्रकृति-विकारभाव होता है, वहाँ किसी विशिष्ट विकार के लिए प्रकृति का नियम 
होता है; श्रमुक विकार अमुक प्रकृति [उपादान-तत्त्व] से होसकता है; जैसे 
दही दूध का विकार, मृद्घट मिट्टी का विकार । ऐसा नियम वर्णो में नहीं देखा- 
जाता । कभी इकार के स्थान में यकार बोलाजाता है; फिर कभी (सम्प्रसारण- 
स्थल में) यकार के स्थान पर इकार का उच्चारण कियाजाता है । ग्रतः वर्णो में 
प्रकृति-विकारभाव मानाजाना युक्त नहीं है । क्योंकि दूध दही का प्रकृति है, 
विक्रार नहीं । तथा दही दू का विकार है, प्रकृति नहीं । पर वर्णो में 'इ' का 
“यू और 'मू' का 'इ' होता हुआ देखाजाता है। यह स्थिति वर्णो में प्रक्ृति- 
विकारभाव की वाधक है ॥ ५३ ॥ 

श्रनियम, नियम है--वर्णविकारवादी छल का ग्राश्रय लेकर यथार्थ की 
उपेक्षा करता हुआ उक्त हेतु का उत्तर देता है-- 


अनियमे नियमान्नानियमः ॥ ५४ ॥ (१८३) 


[ अनियमे | अनियम में [नियमात्‌ | नियम से [न] नहीं है [अनियमः] 
अनियम । 

यह जो गत सूत्र में वर्णविषयक प्रकृति का अनियम कहागया है, वस्तुतः 
उसको अपने क्षेत्र में, अपनी सीमा में नियत समझना चाहिए । तात्पर्य है-अनियम 
की जो स्थिति है, वह उसमें नियत है, व्यवस्थित है; अपनी सीमा, अपने क्षेत्र 
को छोड़कर वह इधर-उधर नहीं हटता; इस आधार पर उसे नियत होने से 
नियम कहना ठीक है । तब अनियम के लिए कोई ठिकाना, कोई अवकाश नहीं 
रहता । अतः “प्रकृति के नियम से” (प्रकृत्यनियमात्‌ ) हेतु का निर्देश निरवकाश 
होने के कारण वर्णों में विकार को नहीं रोक सकता ॥ ५४ ॥। 

नियम-अनियस परस्पर-विरोधी--आचार्य सूत्रकार ने उक्त कथन का 
प्रत्याख्यान करते हुए कहा-- 


नियमानियमविरोधादनियमे नियमाच्चा- 
प्रतिषेधः ॥। ५५॥ (१८४) 


[नियमानियमविरोधात्‌ | नियम और अनियम के परस्पर -विरोध से 
[अनियमे ] अनियम में [नियमात्‌ | नियत होने से (अनियम के) [च] तथा 
[प्रतिषेधः] प्रतिषेध श्रसंगत है । 

नियम और श्रनियम का परस्पर भिन्न अस्तित्व है। नियम है-किसी 
पदार्थे के व्यवस्थित ऋष्तिल्य को; स्वीकार करना । अनियम है-उसके अस्तित्व 
का प्रतिपेध करना। स्वीकार और प्रतिपेध परस्पर -बिरोधी हैं; इनकी 
एक्रात्मता होना सम्भव नहीं है। श्रत: जो श्रनियम है 


. 4 है, वह नियम नहीं होसकता । 
फिर इस कथन पर व्यान देना चाहिये-वर्णविक्रारवादी पूर्वपक्षी अनियम को 


स्व-रूप में व्यवस्थित-नियत होने से नियम बताता है, यह उसका “बदतो 
व्याघात' है । अर्थात्‌ वात को ठीक कहकर साथ ही उसे उलटरहा है। सोचिये- 
अनियम जबतक स्व-रूप में अर्थात्‌ श्रनियम में व्यवस्थित है, तभी तक वह ग्रनियम 
रहसकता है, नियम कदापि नहीं होसकता । उसके नियम होने की तभी संभावना 
की जासकती है, जब वहं स्व-रूप को छोड़ दे । जब अनियम न रहे, तभी वह 
नियम होगा । जब वादी कहता है-श्रनियम अपने रूप में अवस्थित है, तब उसका 
तात्पर्यं है-अनियम श्रनियम ही है, नियम नहीं; फिर भी श्रनियम को नियम 
कहे, तो यह अपने ही कथन का विरोधी है । इसलिए वादी के द्वारा कियागया-- 
वर्णो में प्रकृति के अनियम का-प्रतिषेव अयुक्त है । 
वर्णो में विकार न माननेवाला सिद्धान्ती वर्णो में प्रकृति के अनियम को 
व्यवस्थित मानेजाने का प्रतिषेध नहीं कररहा; वह उस अनियम को व्यवस्थित-- 
नियत-निर्चित स्वीकार करता है। क्योंकि ऐसा स्वीकार करने पर अनियम का 
अस्तित्व सम्भव है । सिद्धान्ती के कथन का केवल इतना तात्पर्य है कि "नियम! 
पद से प्रतिपाद्य अर्थ का-प्रक्ृति-विकारभाव स्थलों में अ्रव्यभिचरित रूप से-- 

निश्चय रहता है, जो वर्णो में नहीं देखाजाता । उसे be ल क बह 
अनियम~विपयक प्रतिपेध अयुक्त है । वर्णविकारवादी को-यदि वर्णो में प्रक्रति- 
विकारभाव है, तो-वर्णों में प्रकृति-नियम को दिखलाना चाहिये था। दूध दही 
का केवल प्रकृति है, यह नियम वर्णो में नहीं । वहाँ 'इ' के स्थान में “थ्‌ तथा 
“यू? के स्थान में 'इ' का प्रयोग होतारहता हैं। अतः वर्णो में प्रकृति-विकारभाव 
अमान्य है ॥ ५५॥ 

वर्णो में व्यवहार्य विकार का स्वरूप--वर्णो में विकार न होने की उपपत्ति 
के इस लम्बे प्रसंग से केवल यह स्पष्ट कियागया है कि वणो में परिणामरूप भ्रषवा 
कार्य-कारणभावरूप विकार नहीं होता । न कोई वर्ण अन्य वर्ण का परिणाम, 
और न ऐसा कार्य है, जैसा मट्टी का घड़ा । वरणो में एक के स्थान पर जो अन्य 
का प्रयोग कियाजाता है, वरणो में उसीको "विकार-पद से कहदियाजाता है। 
चायं सूत्रकार ने उसका स्वरूप वताया- 

गुणान्तरापत्त्युपमर्द ह्वासवृद्धिलेशश्लेषेभ्यस्तु विकारोपपत्तेबण- 

विकाराः ॥। ५६॥ (१८५) 

| गुणान्त रापत्त्युपमरदं ह्वासवृदिलेवाश्लेषे भ्यः | गुणान्तर-अन्य गुण की प्राप्ति, 
उपमर्द, ह्वास, वृद्धि, लेश, श्लेष रादि विशेषताओं से [तु] तो [विकारोपपत्तें: | 
विकार की उपपक्ति-सिद्धि होने से (वर्णों में), [वर्णविकारा: | वर्णो में विकार 
होते हैं, (ऐसा समझना चाहिये) । 

वर्णो में परिणाममूलक विकार नहीं होता; फिर भी वर्णो में विकार होने 
का व्यवहार गुणान्तरापत्ति आदि विशेषताओं के आधार पर होता हैं । इनका 
विवरण इसप्रकार है 

गुणान्तरापत्ति--एक गुण के हटजाने पर उसकी जगह अन्य गुण का 
आजाना । जैसे-उदात्त के स्थान पर श्रनुदात्त अथवा स्वरित होजाना ; थवा 
श्रनुदात्त के स्थान पर उदात्त आदि का होजाना । 

__ उपसर्द-- एक का नाश, दूसरे का उपजन (प्रादुर्भाव) $ जैसे-द्यत्र' 
प्रयोग में मूल पद 'दधि--अत्र' हैं। यहाँ दोनों पदों की सन्धिविवक्षा में "दधिः 
पद के 'इ'-वर्ण को हटा दियाजाता है, उसका उपमदे होजाता है; उसके स्थान 
पर 'य' का उपजन-प्रादुर्भाव होजाता है । 

ह्लास--क्षीण होजाने को कहते हैं; अपनी मात्रा से कम होजाना, अर्थात्‌ 
दीर्घ वर्ण के स्थान पर ह्लस्व का प्रयोग होना। जैसे-चित्र' और 'गो' पद 
पृथक्‌ हैं । जब इनका बहुब्रीहि समास कियाजाता है-'चित्रा गावो यस्य'; तव 
'गो' पद के दीर्घ वर्ण '्रो' के स्थान में हस्व वर्ण 'उ' होजाता है, 'गोस्त्रियो रूपः 
सर्जनस्य' [१।२। ४८| पाणिनीय नियम के अनुसार । इसके फलस्वरूप 
“चित्र “गो! पदों के स्थान पर 'चित्रगुः' पद का प्रयोग होता है । 


त्त 

वृद्धि--का श्रर्थ बढ़ना है । जब ह्वस्व वर्ण को दीर्घ श्रथवा इन दोनों के 
स्थान पर यथायथ प्लुत होजाता है; यह वर्ण का वृद्धि नामक विकार कहाजाता 
है। जैसे-गगे पद से गोत्रापत्य अर्थ में “गर्गादिभ्यो यज्‌ [४। १। १०५] 
सूत्रानुसार “यज्‌' प्रत्यय होकर “गर्ग! पद के आदि ह्वस्व ग्रकार के स्थान में 
'तद्धितेष्वचामादेः' [७। २। ११७] सूत्र से दीर्घं 'ग्र' के रूप में वृद्धि होजाती 
है । ऐसे ही ह्वस्व-दीर्घ के स्थान में प्लुत होज़ाता है। जँसे-'देवदत्त३' यहाँ पर 
अन्तिम ह्लस्व श्रकार के स्थान में "दूराद्धूते च' [८ । २। ८४] सूत्र से प्लुत 
श्रकार का प्रयोग होता है। इसीप्रकार “हे ३ देवदत्त' इस प्रयोग में 'हे' पद के 
दीर्घ 'ए' को (हैहेप्रयोगे हैहयोः [८ । २ । ८५] सूत्र से प्लुत 'ए३' होजाता है। 

लेश--लाघव को कहते हैं। पद का छोटा होजाना । वर्ण के लोप होकर 
प्रयोग में न न आने से पद लघु होजाता है । जैसे-'्रस्‌' धातु के वर्तमानकाल 
द्विवचन-त्रहृवचन में 'स्तः, सम्ति' आदि प्रयोग होते हैं । यहाँ धातु के प्रथम वर्ण 
अर का 'इनसोरल्लोपः' [६।४। १११] सूत्र से लोप होजाता है; '्रस्‌ 
केवल 'म्‌' रहजाता है । 

३लेष--पद में किसी वर्ण के अधिक श्राजाने से पद का बढ़जाना 'श्लेप' 
है। यह प्रकृति अथवा प्रत्यय के साथ 'अआगम' आजाने से होता है। जैसे- 
'सकुन्दते' प्रयोग में 'स्कुदि' इदित्‌ धातु प्रकृति है। यहाँ 'इदितो नुम्‌ धातोः’ 
[७।१।५५ | सूत्र से 'स्कुद' प्रकृति को 'नुम्‌' श्रागम होकर 'श्कुद्‌' का 'स्कुन्द' 
होजाने से पद में-्रन्य वर्ण का इलेप-श्रालिज्धन-जुड़जाना होने से बढ़ोतरी 
होगई । इसीप्रकार 'राम' पद के पष्ठी बहुवचन में “राम +ग्राम्‌' इस स्थिति 
पर प्रत्यय 'ग्रामु' को 'ह्वस्वनद्यापो नुट्‌? [७ । १। ५४] सूत्र से 'नुट्‌' श्रागम 
दागया । इससे 'राम-श्राम्‌' के स्थान पर 'रामाणाम्‌' प्रयोग होता है । यह "नुट्‌ 
के इलेप का फल है । 

वर्णो में जो विकार का व्यवहार होता है, वह इन्हीं गुणान्तरापत्ति ्ादि 
विशेषताओं पर ्राधारित है । न्यायवादी ग्राचार्य वर्णो में इसप्रकार के विकार 
को स्वीकार करते हैं ॥ ५६ ॥। 

वर्णो की 'पद' संज्ञा--क्रोई अर्थ किसी पुरे पद का होता है, पद के अंश 
वर्ण का नहीं । ग्रतः पदार्थ-विवेचन के प्रसंग में पद के स्वरूप को स्पष्ट करना 
श्रावश्यक है । इसी भावना से आचार्य सूत्रकार ने कहा-- 


ते विभक्त्यन्ताः पदम्‌ ॥ ५७॥ (१८६) 

[ति] वे वर्ण (श्रपनी श्रभिमत आनुपूर्वी के साथ प्रस्तुत होकर) 
[ विनकत्यन्ताः | जव उनके न्त में विभक्ति लगजाती है, तव [पदम्‌ | 'पद 
कहजाते हुँ । 

शब्दशास्त्र के विधानानुसार जब अभिमत नुपूर्वीयुक्त वर्णसमुदाय के 
अन्त में विभक्तिसंज्ञक प्रत्यय लगजाता है, तब वह वर्णसमुदाय 'पद' कहाजाता 
है । 

व्याकरणशास्त्र में विभक्तिसंज्ञक प्रत्यय दो प्रकार के बतायेगये हैं । एक- 
नामिक प्रत्यय; दूसरे-आख्यालिक प्रत्यय । जो नाम-पद के अन्त में लगते हैं वे 
नामिक प्रत्यय , तथा जो ग्राख्यात-धातु के अन्त में लगते हैं वे आख्यातिक कहेजाते 
हैं । सु-औ-जस्‌ आ्ादि विभक्ति-प्रत्यय नामिक; तथा तिपू-तस्‌-कि श्रादि विभक्तिः 
प्रत्यय श्राख्यातिक हैं । इनके उदाहरण यथाक्रम "वृक्षः, ब्राह्मण: आदि; तथा 
'पठति, पचति' ग्रादि हैं । 

ऐसी ब्यवस्था के अनुसार 'उपसर्ग' और 'निपात' संज्ञक वर्णसमुदायों की 
'पद' संज्ञा प्राप्त नहीं होती; क्योंकि उनके अन्त में विभक्ति लगी दिखाई नहीं 
देती । जैसे-'प्र, परा, वि, ग्रव' आदि उपसर्ग; तथा 'च, वा, ह, अह' आदि 
निपात हैं। ये भी पद कहेजाते हैं। तब इनको पद की श्रेणी में लाने के लिए 
कोई श्नन्य पद का लक्षण बताना चाहिये । 

वस्तुतः इसके लिए अन्य पद-लक्षण की आवश्यकता नहीं है । व्याक रणशास्त्र 
में निपात की विशेष संज्ञा 'अ्व्यय' बताईगई है [१। १।३७]। उपसर्ग भी 
निपात के भ्रन्तर्गत हैं निपात के यागे नामिकी विभक्ति लगने का विधान है । 
पर विशेष नियम | श्रब्ययादाप्सुपः (२। ४। ८२) | के अनुसार निपात के अन्त 
में लगी विभवति का लोप होजाने से वह दिखाई नहीं देती; परन्तु इसके 
अनुसार निपातों की पद संज्ञा के लिए अन्य लक्षण की आवश्यकता नहीं रहती । 
उक्त लक्षण में इनका समावेश होजाता है। इसप्रकार समस्त विभकत्यन्त 
वर्णसमुदाय 'पद' कहलाता है। पद के द्वारा अर्थ का ज्ञान होता है। वर्णसमृदाय 
के 'पद' संज्ञाविधान का यही प्रयोजन है ॥ ५७ ॥ 

पद के श्रर्थ का विवेचन--पद का निरूपण करने के ग्रनन्तर पदबोध्य 
अर्थ का निरूपण करना प्रसंगप्राप्त है । तदनुसार नाम-पद को लक्ष्यकर परीक्षा 
करना अपेक्षित है, कि 'गो' नाम-पद से किस अर्थ का बोध होता है ? परीक्षा 
के श्राधार को संशय के रूप में सूत्रकार ने प्रस्तुत किया-- 

तदर्थे व्यक्त्याकृतिजातिसन्निधावुपचा रात्‌ 

संशयः ॥ ५८ ॥ (१८७) 

[तदर्थे | पद के श्रर्थ में [व्यक्त्याक्रतिजातिसन्निधौ | व्यक्ति, आकृति और 
जाति इन तीनों के सान्निध्यप्रनिवार्य उपस्थिति में [उपचारात्‌] पद का 
व्यवहार-प्रयोग होने से [संशयः] सन्देह होता है (कि इन तीनों में से कौन-सा 
अर्थ प्रयुक्त-पद का समझाजाय ?) । 

'गो' पद का प्रयोग करने पर एक प्राणिविशेष का वोध होता है । परन्तु 
उस प्राणिविशेष में ग्रनिवार्य रूप से तीन अर्थ उपस्थित रहते हैं-व्यक्ति, आ्राकृति 
और जाति। संशय होता है-इन तीनों में से 'गो' पद का कौन-सा अर्थ समझना 
चाहिये ? अथवा तीनों 'गो' पद का श्रर्थ हैं? प्रसंग में विवेचनपूर्वक इसका 
निर्णय करना परीक्षा का विपय है ॥ ५८ ॥ 

“व्यक्ति! पद का श्रर्थ--शब्द के प्रयोग-सामर्थ्य से पदार्थ का निञ्चय 
कियाजाना चाहिये । 'सामर्थ्यं' का तात्पर्य है-सफलता । शब्द का प्रयोग जिस 
अर्थ में सफल होता दीखे, वही उसका ग्रर्थं उपयुक्त है । इस भावना से सूत्रकार 
ने कहा-- 

याशब्दसमू हत्यागप रिग्रहसंस्यावृद्धयपचयवर्णसमासाऽनुबन्धानां 

व्यक्तावुपचाराद्‌ व्यक्तिः ॥ ५६ ॥ (१८८) 


| याशव्दसमूह० ` `" समासाऽनुबन्धानाम्‌ ] याशाब्द, समूह, त्याग, परिग्रह, 
संख्या; वृद्धि, अ्रपचय, वर्ण, समास ग्रौर श्रनुवन्ध का [व्यक्तौ | व्यक्ति में 
[ उपचारात्‌ | उपचार-प्रयोग-व्यवहार से [व्यक्तिः] व्यक्ति (अ्र्थ है, गो पद 
का; जाति आकृति नहीं) । 

गो-पद के साथ “या छब्द' रादि का प्रयोग इस तथ्य को स्पष्ट करता है 
कि गो पद का ग्रर्थ व्यक्ति है, जाति आदि नहीं । 

याशब्द--याशव्द का प्रयोग गो-पद के साथ है-'या गौस्तिष्ठति, या 
गौर्गच्छति’ इत्यादि । जो गाय बैठी है, उसे यह रोटी खिला देना । यह गो पद 
का प्रयोग व्यक्ति के लिए सम्भव है । द्रव्यरूप गाय बैठती या जाती है; जाति 
आदि में बँठना-चलना श्रसम्भव है । 

समूह--भुण्ड या गिरोह को कहते हैं। 'गवां समूह:” गायों का भुण्ड कहने 
से गाय व्यक्तियों का झुण्ड कहना अ्रभिमत होता है। जाति आदि में ऐसा 
व्यवहार सम्भव नहीं । 

त्याग--का ग्रर्थ है-छोड़ना, देना । वैद्य के लिए अथवा ब्राह्मण के लिए 
गाय देता है-'वैद्याय विप्राय वा गां ददाति'। यहाँ देना-त्याग करना गाय व्यक्ति 
का होता है । श्रत: वही 'गो' पद का श्रर्थ है । 

परिग्रह--ग्रहण करना, अ्रथवा अपने अ्रधिक्रत पदार्थ का प्रकट करना । 

चैत्रस्य गौः, मैत्रस्थ गौः? यह गाय चैत्र की है, और यह मैत्र की । यहाँ द्रव्यरूप 
व्यक्ति पर अधिकार प्रकट कियाजारहा है; क्योंकि भेद द्रव्य का है; जाति 
उभयत्र एक है । 

संख्या---गिनती करना। दस गाय, बीस गाय आदि कथन व्यक्ति में 
सम्भव है । जाति गोमात्र में एक ही रहती है । 

बृद्धि वदना । 'गौवंद्धते’ गाय वढ्रही है, अथवा 'श्रवरद्धत गौ:” गाय 
बड़ी हो चुकी है, श्रवयवों का उपचय होना वृद्धि है; वह द्रव्यात्मक व्यक्ति में 
सम्भव है । जाति आदि में नहीं । 

अ्रपचय--ह्वास श्रथवा श्रवयवों के क्षय होने को कहते हैं। यह द्रव्य का 
धर्म है, द्रव्यरूप व्यक्ति में सम्भव है । 

वर्ण--का ग्रर्थ रूप है । 'शुक्ला गौः, कपिला गौ: धौली गाय, गोरी गाय, 
श्रादि वर्णमूलक प्रयोग व्यक्तिरूप द्रव्यात्मक देह में सम्भव है; अतः व्यक्ति गो 
पद का श्रर्थ उपयुक्त है । 

समास--दो पदों का योग है। 'गोहितम्‌, गोसुखम्‌' इस समासयुक्त पद 
से गाय देह के लिए हितकारी या सुखकारी साधन का कथन कियाजाता है । 
अतः गो पद का वही व्यक्तिरूप अर्थ समझना चाहिये । 

अनुबन्ध---साजात्य-प्रजनन को कहते हैं। समानजातीय सन्तान का 
उत्पन्न करना । 'गौर्गा जनयतिः-गाय गाय को पैदा करती है। यहाँ एक 
दरव्यात्मक गाय-देह से ्रन्य गाय उत्पन्न होती है । यह उत्पत्ति व्यक्ति की सम्भव 
है; जाति आदि की नहीं । 

फलतः 'याशब्द' ग्रादि का 'गो' पद के साथ प्रयोग व व्यवहार से यह 
स्पष्ट होजाता है कि गो पद का अभिधेय व्यक्ति है; श्रतः व्यक्ति को पद का 
र्थ मानना चाहिये, जाति श्रादि को नहीं ॥ ५ ॥ 

पद के अर्थ में जाति का होना ग्रावइयक--ग्राचार्य सूत्रकार उक्त कथन 
में दोप बताकर उसका प्रतिषेध करता है-- 

न तदनवस्थानात्‌ ॥ ६० ॥ (१८६) 

[न] नहीं (पद का ग्रथ व्यक्ति), [तदनवस्थानात्‌ | उस व्यक्ति के 
श्रनवस्थान-व्यभिचार-अरनैकान्तिक दोष से । 

गतसूत्र में पद का श्रर्थ व्यक्ति बतायागया है, वह युक्‍त नहीं है; क्योंकि 
व्यक्ति का श्रवस्थान जाति को छोड़कर केवल व्यक्ति के रूप में उपलब्ध होना 
सम्भव नहीं । ऐसा कोई स्थल नहीं, जहाँ केवल व्यक्तिमात्र श्रवस्थित हो, और 
वहाँ जातिरूप धर्म का अस्तित्व न हो । तात्पर्य है-पद का ग्रर्थ में शक्तिग्रह 
जाति के विना केवल व्यक्ति में होना यदि स्वीकार कियाजाय, तो गो पद का 
जिस व्यक्ति-विशेष के साथ प्रथम शक्तिग्रह हुश्रा है, उसीका बोध गो पद से 
होसकेगा, अन्य व्यक्ति का नहीं । क्योंकि वाच्य-वाचकरूप से जिस अर्थ में जिस 
पद का झाक्तिग्रह होता है, वह पद उसी अर्थ का शाब्दबोध करासकता है, अन्य 
का नहीं । इसलिए केवल व्यक्ति को पद का वाच्य मानने की दशा में उस पद 
से यदि वाच्य व्यक्तिविशेष से श्रतिरिक्त का बोध होता है, तो यह्‌ अनैकान्तिक 
दोप है, क्योंकि जो पद का वाच्य नहीं है, उसका भी वह बोध करारहा है । 


२३८ न्यायदर्शनम्‌ [द्वितीय 


इस विषय में यह समभना चाहिये कि जाति के विना समस्त व्यक्तियों 
का शक्तिग्रह कराने के लिए व्यवस्था का होना सर्वथा असम्भव है । अतः यह 
मानना आवश्यक है कि पद का ग्रर्थ में शक्तिग्रह जातिविशिष्ट व्यक्ति में होता 
है । इसीकारण एक जगह व्यक्तिरूप ग्रर्थ में पद का शक्तिग्रह होने पर दृष्ट- 
श्रदृष्ट समस्त उन व्यक्तियों का उस पद से वोध होना सम्भव होता है, जो उस 
जातिधर्म से युक्त हैं; अथवा जहाँ वह जातिधर्म समवेत रहता है। इसलिए 
पद के श्रर्थेविवेचन में जाति को छोड़ा नहीं जासकता ॥ ६० ॥ 

व्यक्ति में 'याशब्द' श्रादि व्यवहार गौण -शङ्का होती है, यदि केवल 
व्यक्ति पद का वाच्य ग्रर्थ नहीं है, तो गतसूत्रद्वारा 'याशब्द' आदि से पद- 
सम्बन्धी समस्त व्यवहार जो व्यक्ति में सम्भव होना कहा है, उसका वया 
समाधान होगा ? सूत्रकार ने बताया, वह औपचारिक अर्थात्‌ गौण व्यवहार है। 
ऐसा व्यवहार निमित्तविशेष के कारण उन पदार्थो में होजाता है, जो वस्तुतः 
वैसे नहीं हैं। श्राचायं सूत्रकार ने इसप्रकार उपचार (गौणव्यवहार) के कतिपय 
उदाहरणस्थल प्रस्तुत किये-- 

सहचरणस्थानतादर्थ्यंवृत्तमानधारणसामीप्ययोगसाधनाऽऽधि- 

पत्येभ्यो ब्राह्मणमञचकटराजसक्तुचन्दनगद्भाशाकटान्नपुरुषेष्व- 

तद्भावेऽपि तदुपचारः ॥ ६१॥ (१६०) 


[सहचरणस्थान०' ` 'साधनाऽऽघिपत्येम्यः ] सहचरण, स्थान, तादर्थ्य, वृत्त, 
मान, धारण, सामीप्य, योग, साधन, श्राधिपत्य इन निमित्तों से [ब्राह्मण- 
मञ्च०''"शाकटान्नपुरुषेषु ] ब्राह्मण, मञ्च, कट, राजा, सक्लु, चन्दन, गङ्गा, 
शाटक, अन्न, पुरुष इनमें [ग्तद्भावे] वैसा न होने पर [श्रपि] भी [तदुप- 
चारः] वैसा व्यवहार-दाब्दप्रयोग होता है। 

जो ग्रर्थं जिस पद या शब्द का वाच्य नहीं है, उसग्रर्थ के लिए भी 
उस पद का प्रयोग विशेष कारण से होजाता है । सूत्र के पहले आधे भाग में 
'सहचरण' दि निमित्तो का निर्देश है; अगले सूत्रभाग में 'ब्राह्मण' आदि अर्थ 
निर्दिष्ट हैं, जिनका कथन निमित्तविशेष से व्यवहार में ऐसे पदों के द्वारा होता 
है, जो उस अर्थ के वाचक नहीं हैं । उनको यथाक्रम प्रस्तुत कियाजाता है । 

सहचरण--सहचा री होना, आवश्यक रूप से साथ में रखना, या रहना । 
कोई ब्राह्मण नियमितरूप से यष्टिका (लाठी) अपने साथ रखता है, उन दोनों 
का सहचार इतना ब्यवस्थित है कि उसमें कभी विपर्यय नहीं राता । ऐसी 
स्थिति में लोग उस व्यक्ति का वही नाम पुकारने लगते हैं। यह उदाहरण ऐसा 
ही है । किसी ने कहा-'यण्टिकां भोजय' लाठी को जिमा दो, यहाँ 'यष्टिका' पद 

सहचरण-निमित्त से उम ब्राह्माण का बोधक है, जो यष्टिका साथ रखता है। 
यष्टिका का वाच्य ग्रर्थ ब्राह्मण नहीं है; फिर भी उसके लिए उक्त पद का 
प्रयोग हुआ है । ऐसा प्रयोग गौण मानाजाता है। इसीप्रकार 'गो' पद का मुख्य 
वाच्य-श्र्थ केवल व्यक्ति न होने पर भी व्यवित-श्र्थं में उसका प्रयोग गौणरूप 
से होना सम्भव है । वह नितान्त श्रसमञ्जस नहीं है । 

स्थान---यरह पद किसी जगह को कहता है । सूत्र में उसके लिए विशेष 
पद 'मञ्च' दिया है, इसका अर्थ मचान या टांड है । यह खेतों में फ़सल की 
रखवाली के लिए चार ऊँची मज़बूत लकड़ियाँ गाइकर उन पर बैठने ग्रादि की 
जगह वनालीजाती है। रखवाले व्यक्ति उसपर बैठकर जोर से आवाज़ देते हुए 
पक्षियों आदि को हटाकर फसल की रखवाली करते हैं। उसीको लक्ष्यकर किसीने 
कहा-'मञ्चाः क्रोशन्ति'’-मचान चिल्लारहे हैं । यहाँ 'मञ्च' शब्द मञ्च पर 
बैठे पुरुषों के लिए प्रयुक्त कियागया है । मञ्च उन पुरुषों का 'स्थान' है, इस 
निमित्त से 'मङ्च'-पद का प्रयोग वहाँ बैठे पुरुषों के लिए हुआ है । यद्यपि 'मञ्च'- 
पद का वाच्य-भ्रर्थ पुरुष नहीं है। 

ताद्यं--किसी निर्माण के लिए कारणभूत अवयवों की विद्यमानता । 
कट (चटाई) के निर्माण के लिए दीरण [पटेरे] एकत्रित हैं। उनको व्यवस्थित- 
रूप में फँलाकर चटाई का बुनाजाना प्रारम्भ करदिया है, परन्तु अभी कारणः 
सामग्री अपने-पटेरे के रूप में है; कट (चटाई) का अस्तित्व नहीं है। फिर भी 
कहाजाता है-'कटं कंरोति'-कट को बनाता है । वस्तुतः निर्माण के लिए जो 
क्रिया हौरही है, उसका विषय या कर्म वीरण हैं; पर वीरण क्योंकि कट के 
निर्माण के लिए हैं, इसलिए वीरण में 'कट' पद का प्रयोग होरहा है । 

वृत्त--व्यवहार व आचरण को कहते हैं। जो राजा व कोई व्यक्ति यम 
के समान श्रति कठोर क्रूर ब्यवहार व व आचरण करनेवाला होता है; उसके लिए 
'यम' पद का प्रयोग करदियाजाता है-'यमो राजा' यह राजा क्या है, पूरा यम 
है । यम मृत्यु का देवृता मानाजाता है, जो उदार दानी राजा है, उसे कुवेर 
कहदियाजाता है-'कुबेर राजा'। लोक में इस प्रकार के अनेक प्रयोग बरावर 
होतेरहते हैं । 

मान--परिमाण, नाप-तोल का नाम है। एक सेर वाट से तुले धान को- 
एक सेर धान कहाजाता है, जबकि धान स्वयं सेर-परिमाण नहीं हैं। 'आदकं 
सक्तवः'-ढाई सेर सत्तू । सत्तू स्वयं आढक नहीं हैं; ढाई सेर के बाट से परिमित 
हैं। परिमाणवाचक पद का प्रयोग द्रव्य के लिए होजाता है। यह गौण प्रयोग है । 

धारण-रखाजाना, तुला में जो चन्दन रखा है, उसे 'तुलाचन्दनम्‌' कहदेते 
हैं । यहाँ 'तुला-पद का चन्दन में प्रयोग करदियागया है । 

सामीप्य--समीप में अवस्थित होना। प्रयोग होता है-'गङ्गायां 
गावइचरन्ति~गङ्गा में गायें चररही हैं। “गङ्गा: पद बहती हुई बिशिष्ट जलधारा 
अथवा जलप्रवाह का नाम है। पर यहाँ गङ्गा- पद का प्रयोग जलप्रवाह के 
समीपवर्ती प्रदेश के लिए हुआ है; जबकि मुख्यतः गज्भा- पद प्रदेश का वाचक 
नहीं है । 

योग--सम्बद्ध होना । काले रंग से सम्बद्ध कपड़ा, 'काला कपड़ा' कहा- 
जाता है-'कृष्णेन रागेण युक्तः शाकटः? कृऽ्ण-इत्युच्यते'-काली जाकट । यहाँ 
कृष्ण-रूपवाचक पद का प्रयोग योग-निमित्त से शाकट (जाकट) द्रव्य के लिए 
कियागया है । 

साधन--सिद्ध किये रखना, बनाये रखना । श्रन्त प्राणों को-जीवन को 
बनाये रखता है, जीवन का साधन है । प्राणों का साधन होने से ग्रन्त को घ्राण 
कहूदियाजाता है--'ग्रन्नं बँ प्राणाः’ । 

आधिपत्य--मिल्कियत, हुकूमत, शासन-निमित्त से प्रशास्य-वाचक पद का 
प्रयोग प्रशासक, मालिक या हाकिम व्यक्ति के लिए होजाता है। अपने कुल- 
खानदान-परिवार का मालिक प्रशासक संचालक देवदत्त व्यक्ति के लिए 'कुल' 
पद का प्रयोग होजाता है-'देवदत्तः कुलम्‌' । इसीप्रकार ग्राम, प्रदेश, राष्ट्र तथा 
विशिष्ट संस्थाग्रों के वाचक पदों का प्रयोग उनके प्रधान व्यक्तियों, नेताश्रों तथा 
संचालकों के लिए लोक में बराबर होता रहता है । 

ये सब प्रयोग औपचारिक गौण होते हैं; मुख्य श्रभिधावृत्ति के श्रनुसार 
नहीं । 'याशब्द' श्रादि के श्राधार पर उदाहरणरूप से 'गो' पद का व्यक्ति अर्थ 
में जो प्रयोग व व्यवहार गतसूत्र द्वारा प्रस्तुत कियागया है, वह सब इसीप्रकार 
गौण समभना चाहिये । उन स्थलों में ऐसे प्रयोग का निमित्त 'सहचरण' अथवा 
'योग' होसकता है । व्यक्ति के साथ जाति का नियत साहचर्य है एवं जाति 
व्यक्ति में श्राश्रित-समवेत रहती है, अतः उनका श्राश्रयाश्रित सम्बन्ध-योग है । 
भरतः पद का श्रर्थं केवल व्यक्ति है, ऐसा समझना ठीक नहीं ॥ ६१ ॥ 

'ग्राकृृति' पद का श्र्थ रहे--यदि पद का ग्रर्थ व्यक्ति नहीं है, तो आकृति 
अर्थ मानलेना चाहिये; जिज्ञासु ने कहा । श्राचार्य सूत्रकार ने उसकी भावना 
को सूत्रित किया-- 

्राकृतिस्तदपेक्षत्वात्‌ सत्त्वव्यवस्थानसिद्धें: ॥ ६२॥ (१६१) 

[श्राकृतिः] श्राक्कति पदार्थ है [तदपेक्षत्वात्‌] उस-श्राकृति की अपेक्षा 
होने से [सत्त्वव्यवस्थानसिद्धेः] प्राणी की व्यवस्था के सिद्ध होने के कारण। 


१. कतिपय संस्करणों में 'शाटक' पद के स्थान पर उपलब्ध 'शाकट' पाठ 
अधिक संगत प्रतीत होता है । 

प्राणि-शरीर के ग्रवयव तथा उनके अन्य ग्रवान्तर अ्वयवों का विशेष 
सन्निवेश-श्रथवा रचनाविशेप-का नाम आकृति है। आकृति को पदार्थ मानना 
अधिक उचित है; क्योंकि प्राणी की व्यवस्था अर्थात्‌ विभिन्‍न घ्राणि-विपयक 
व्यवहार प्राणी की विशिष्ट झ्राकृति पर निर्भर करता है । शआकृतिविशेष के 
श्राधार पर लोक में किसी प्राणी को गाय तथा अन्य को घोड़ा, कुत्ता, हाथी, 
ऊंट ग्रादि कहाजाता है । आकृति के ग्रहण होने पर 'यह अमुक प्राणी है-गाय 
या घोड़ा ग्रादि' ऐसा निश्चय कियाजाता है। यदि आकृति स्पष्ट दिखाई नहीं 
देती, तो “यह अमुक प्राणी है' ऐसा निश्चित ज्ञान नहीं होसकता । पद के 
उच्चारण करने पर प्राणि-सम्बन्धी यह व्यवहार जिसके ग्रहण होने से सम्पन्न 
होपाता है, उसीको पद का श्रर्थ मानना चाहिये । फलतः 'ग्ाकृति' को पदार्थ 
मानना युक्त है । 

विचारने पर ज्ञात होता है, केवल ग्राक्रति को पद का अर्थ मानाजाना 
प्रामाणिक नहीं है। कारण यह है-इन्ट्रिय के द्वारा सामने जिस ग्रर्थ को देखा व 
ग्रहण कियाजाता है, वह व्यक्तिविशेष पद द्वारा जातिविशिष्ट ही कहाजाता है । 
श्रवयवसन्निवेश साधारणरूप से प्रत्येक प्राणिदेह में समान है। कोई देह ऐसा 
नहीं, जहाँ अ्रवयवसन्निवेश न हो । नियत-ग्रवयवसन्निवेश, जिसके ्राधार पर 
व्यक्ति को पहचानने की वात कहीगई है, वह जाति से रहित उपलब्ध होना 
श्रसम्भव है । तात्पर्यं है, नियत-अ्रवयवसन्निवेश जाति-सम्बन्ध के विना सम्भव 
नहीं । अतः केवल आकृति को पदार्थ मानाजाना प्रामाणिक नहीं कहा- 
जासकता ।। ६२ ॥। 

'जाति' को क्यों न पदार्थ मानाजाय--जिज्ञासु कहता है, तब जाति को 
पदार्थं मान लेना चाहिये । आचार्य सूत्रकार ने जिज्ञासु की भावना को सूत्रित 
किग्रा — 

व्यक्त्या क्ृतियुक्तेऽप्यप्रस ङ्कात्‌ प्रोक्षणादीनां मृद्गवके 

जातिः ॥ ६३॥ (१९२) 

| व्यक्त्याकृतियुक्त | व्यक्ति और आ्राकृति से युक्त होने पर [अपि] भी 
| ्रप्रसंगान्‌ | प्रसंग-प्राप्ति न होने से [ परोक्षणादीनाम्‌ | प्रोक्षण आदि की 
[ मृदगवके | मिट्टी से बनी गाय में, [जातिः ] जाति (पदार्थं मान्य होना चाहिये)। 

मिट्टी से बनी गाय की मूरति में आकृति और व्यक्ति दोनों गाय-प्राणी के 
समान विद्यमान हैं; फिर भी उसमें-'गां प्रोक्षय, गामानय, गां दोग्धि’ आदि 
व्यवहार नहीं होता । गाय को स्नान कराश्रो, गाय को यहाँ लेग्राग्रो, एवं गाय 
को दुहता है; इत्यादि व्यवहार मिट्टी की गाय में सम्भव नहीं होता, यद्यपि 
वहाँ व्यक्ति और आकृति विद्यमान हैं। वहाँ जाति के न रहने से यह स्थिति है, 
अतः जाति को पदार्थ मानना अधिक युक्त है ॥ ६३॥ 


< 

जाति की श्रभिव्यक्ति व्यक्ति-आकृति के विना नहीं--उक्त कथन में 
आपत्ति प्रस्तुत करनेवाले जिज्ञासु के भाव को आचाय॑ सूत्रकार ने सूत्रित किया-- 

नाकृतिव्यक्त्यपेक्षत्वाज्जात्यभिव्यक्तेः ॥ ६४ ॥ (१६३) 

[न] नहीं (केवल जाति पदार्थ), [शआक्ृतिव्यकत्यपेक्षत्वात्‌ ] श्राकृति और 
व्यक्ति की अपेक्षा से [जात्यभिव्यक्तेः] जाति की अभिव्यक्ति होने के कारण । 

जाति का ग्रहण ग्राकृति ग्रौर ब्यक्ति की श्रपेक्षा से होता है। यदि व्यक्ति 
एवं ग्क्त का ग्रहण न हो, तो जाति की प्रतीति होना सम्भव नहीं । क्योंकि 
जाति की अभिव्यक्ति व्यक्ति और श्राकृति के ग्रहण पर निर्भर है, अतः केवल 
शुद्ध जाति को पद का अर्थ मानाजाना प्रामाणिक नहीं ॥ ६४॥ 

व्यक्ति-प्राकृति-जाति तीनों पद क श्रर्थ--ऐसा तो सम्भव नहीं कि पद 
का कोई अर्थ न हो; तब पदार्थ क्या है ?- स्पप्ट होना चाहिये । सूत्रकार ने 
जिज्ञासा का समाधान किया--- 

व्यक्त्याकृतिजातयस्तु पदार्थः ॥ ६५ ॥ (१४६) 

[व्यक्त्याकृतिजातयः] व्यक्ति, आ्राकृति और जाति, ये सव [कु] तो 
[पदार्थः] पद के अर्थ होते हैं । 

सूत्र में पठित 'तु' पद एक विशेषता का वोध कराता है। बह विशेषता 
है-जाति, व्यक्ति, आकृति का परस्पर प्रधान-गौणभाव । व्यवहार के अनुसार 
जहाँ जैसा सम्भव हो, इनमें से एक पदबोध्य- श्रथ प्रधान होता है, शेप दोनों 
गौण रहते हैं। ऐसा नियम नहीं है कि सर्वत्र इनमें से कोई एक प्रधान रहे, 
और शेष दो गौण रहे। जैसे प्रथम जहाँ 'याशब्द' आदि का प्रयोग बतायागया है, 
जिसमें भेद की विवक्षा व विशेष स्थिति का बोध कराना अपेक्षित रहता है; 
वहाँ पद का प्रधान श्रर्थ व्यक्ति है; जाति, श्राकृति गौण हैं। जब भेद की 
विवक्षा न हो, श्रौर सामान्य स्थिति का बोध कराना अपेक्षित हो, वहाँ पद का 
प्रधान श्र्थ जाति रहता है; व्यक्ति, आकृति गौण। जँसे-गौ बड़ा सौधा जानवर 
है. गाय का दूध सर्वोत्तम होता है; यहाँ 'गो' पद का मुख्य श्रर्थ जाति, शेष 
गौण हैं। जब गाय के क्रय श्रादि का अवसर होता है, तब उसके देह और 
देहावयवों पर विशेष दृष्टि रहती है, जो आकृतिरूप है। यहाँ आकृति की 
घ्रघानता है; जाति, व्यक्ति गौण । इसप्रकार पद के अर्थ तीनों हैं; यथावसर 
उनमें केवल प्रधान-गौणभाव रहता है ॥ ६५ ॥ 

व्यक्ति का लक्षण--शिष्य जिज्ञासा करता है, जाति-व्यक्ति-आ्राकृति को 
अनेक क्यों मानाजाता है ? इनको एकरूप स्वीकार कर उसीको पदार्थ मान- 
लियाजाय ? सूत्रकार ने समाधान किया, इन सबके लक्षण-स्वरूप भिन्न-भिन्न 
हैं, इसी कारण इन्हें अनेक मानाजाता है। इसके अनुसार सूत्रकार व्यक्ति- 
आकृति-जाति के लक्षण यथाक्रम प्रस्तुत करता है- 

व्यक्तिगुणविशेषाश्रयो मूर्ति: ॥ ६६ ॥ (१६५) 

[व्यक्तिः | व्यक्ति है | गुणविशेपाश्चयः | गुण-बिशेषों का आश्रय [ मूत्ति: ] 
मूत्ति-संघटित श्रवयवों वाला द्रव्य । 

व्यक्ति पद का अर्थ है, व्यक्त(प्रकट्ठे हुआ द्रव्य; अर्थात्‌ इन्द्रियग्राह्म द्रव्य । 
प्रत्येक द्रव्य को 'व्यक्ति' नहीं कहाजाता । गन्ध, रस, रूप, स्पर्श, गुरुत्व, घनत्व, 
द्रवत्व, वेग एवं स्थितिस्थापक संस्कार, ब्यापी परिमाण आदि गुणों का आश्रय 
यथासम्भव ऐसा द्रव्य-जो उपचित-संघटित अवयवों वाला हो-“व्यक्ति' पद से 
व्यवहृत होता है । ऐसी स्थिति प्रायः मध्यमपरिमाण द्रव्यों की सम्भव होती 
है । यह स्वरूप जाति-प्राकृति में घटित नहीं होता; श्रत: व्यक्ति को उनसे भिन्न 
मानाजाता है ॥ ६६ ॥। 

आकृति का लक्षण--क्रमप्राप्त आकृति का लक्षण सूत्रकार ने बताया-- 

प्राकृतिर्जातिलिङ्गाख्या ॥ ६७॥ (१६६) 

[ श्राक्ृतिः | श्राकृति है (वह, जो) [जातिलिङ्गास्या| जाति के लिङ्गों- 
चिह्नों को प्रख्यापित-प्रकट करती है । 

जिसके द्वारा जाति एवं जाति के चिल्लों को प्रकट कियाजाता है, वह 
आकृति है । किसी कार्य-द्रव्य के श्रवयवों की एवं ग्रवान्तर भ्रवग्रवों की एक 
निथत रचनाविशेष के श्रतिरिक्त आकृति और कुछ नहीं है। प्राणिदेह के 
श्रवयवों की नियत रचना जाति का चिह्न होती है। सिर, पैर (खुर आदि), 
सींग, पूंछ ्रादि से गाय, मंस, कुत्ता आदि का पता लगजाता है। प्राणि-देह 
के श्रवयवों एवं श्रवौन्तर श्रवयवों की नियत रचना-विशेष होनेपर उससे गोत्व, 
अश्वत्व आदि जाति का स्पष्ट बोध होजाता है। द्रव्य की जिस श्रवस्था में 
विशेष क्ति अ्रभिव्यक्त नहीं होपाती, जैसे-मिट्टी, सोना, चाँदी आदि की 
साधारण द्रव्यस्थिति, उस अवस्था में मृत्‌, सुवर्ण एवं रजत पद के प्रयोग से 
द्रव्य में जाति व व्यक्ति का बोध होता है, श्राकृति का नहीं। ऐसी दशा में 
श्राकृति पदार्थ नहीं रहता ॥ ६७॥ 

जाति का लक्षण--प्र न्त में जाति का लक्षण सूत्रकार ने वताया-- 

समानप्रसवात्मिका जातिः ॥ ६८ ॥ (१६७) 

[समानप्रसवात्मिका ] समान ज्ञान को उतन्न करनेवाली [जातिः] जाति 
होती है । 

अनेक श्रधिकरणों में समानबुद्धि को उतन्न करनेवाला धर्म 'जाति' 
कहलाता है । इसको शास्त्रीय परिभाषा में 'सामान्य' पद से कहा है। इस 
नामकरण का ग्राधार-ग्रनेक व्यक्तियों में समान ज्ञान का जनक-होना है। इस 
सामान्य धर्मे के द्वारा अनेक अर्थ एक-दूसरे से व्यावृत्त न होकर एक वर्ग-एक 

श्रेणी-में आजाते हैं । श्रनेक श्रधिकरणों में इससे एक-समान ज्ञान का अनुवर्तन 
होता रहता है । एक गाय को देख-समभकर संसार में जितनी गाय दृश्य-अदृश्य 
एवं अतीत-वर्त्तमान-श्रनागत में सम्भव हैं, सवका ज्ञान-'यह गौ है, यह गौ है 
इसप्रकार श्रनुवृत्तिपूर्वक-होजाता है। ऐसे ज्ञान का कारण 'गोत्व' सामान्य धर्म है। 

यह धर्म केवल गो प्राणी में रहता है; उससे अतिरिक्त कहीं नहीं । 
इस कारण गोमात्र से श्रतिरिक्त जो कुछ है, उस सबसे गोवर्ग को यह धर्म 
व्यावृत्त रखता है; श्रथवा गोवर्ग से अन्य समस्त विश्व को हटाकर रखता है । 
इसप्रकार यह धर्म प्रत्येक समान व्यक्तियों में रहता है । जैसे-गोमात्र में 'गोत्व' 
धर्म है, ऐसे श्रश्‍वमात्र में 'ग्रश्‍्वत्व', घटमात्र में 'घटत्व' द्रव्यमात्र में 'द्रव्यत्व, 
मनुष्यमात्र में 'मनुप्यत्व' श्रादि धर्म समझने चाहिये । 

यह जाति दो प्रकार की है-परा श्रौर श्रपरा। 'परा' जाति केवल एक है- 
'सत्ता' जाति, जो समस्त द्रव्य, गुण और कर्मों में समवेत रहती है। '्रपरा' 
जाति अनेक हैं । इनको 'सामान्यविशेष जाति' भी कहाजाता है। सत्ता जाति 
का सबकी अपेक्षा अधिक क्षेत्र होने से वह केवल 'सामान्य' अथवा 'परजाति' 
मानीजाती है। यह जातिवाले पदार्थों में किसी के भेद का जनक नहीं है । 
अन्य जातिधर्म जो सीमित श्रथवा अल्प क्षेत्र में रहते हैं, वे अपने बर्ग में समान 
बुद्धि के जनक, तथा भिन्न वर्गमें व्यावृत्त-भेद बुद्धि के जनक होने से 'सामान्य- 
विशेष' कहेजाते हैं, जँसे-द्रव्यत्व'-धर्म द्रव्यमात्र में समान बुद्धि का जनक है, 
द्रव्य से अतिरिक्त गुणादि मेंठ्यावृत्त बुद्धि का जनक होता है । 'द्रव्यत्व' गुणादि 
में नहीं रहता; वह द्रव्यमात्र को गुणादि से भिन्न रखता है। सामान्य और 
भेदक दोनों रूप होने से 'सामान्य-विशेष' कहाजाता है। एकमात्र सत्ता-जाति 
को छोड़कर शेष समस्त जाति-धर्म 'सामान्य-विशेष' की कोटि में ग्राते हैं । 

प्राणिजगत्‌ के प्रत्येक वर्ग में साजात्यप्रजनन की विशेषता देखीजाती है । 
यह साजात्य-प्रजनन जाति-धर्म का नियामक है। विजातीय सांकर्यं होनेपर 
प्रजनन की क्षमता क्षीण होजाती है। इसका विस्तृत विवेचन 'विकासवाद- 
प्रसंग से 'सांख्यसिद्धान्त' [३१६-३५] में कियागया है ॥ ६८॥ 


इति श्रीपूर्णसिहतनुजेन तोफादेवीगर्भजेन वलियामण्डलान्तर्गत- 
'छाता' वासि-श्रीकाशीनाथयासित्रपादाव्जसेबातव्धविद्योदयेन, 
बुलन्दशह्र-मण्डलान्तर्गत 'वर्नैल' ग्रामवास्तव्येन, 
विद्यावाचस्पतिना-उदयवीर-शास्त्रणा समुन्तीते 
गौतमीयन्यायदशंनविद्योदयभाप्ये ट्वितीया- 
ध्यायस्य द्वितीयमाह्लिकम्‌ । 


सम्पूर्णश्चायं द्वितीयोऽध्यायः । 


अथ तृतीयाध्यायस्य प्रथममाह्निकम्‌ 


प्रमेय परीक्षा- गत अध्याय में प्रमाणों की परीक्षा कीगई । प्रस्तुत तृतीय 
अध्याय में प्रमेय-परीक्षा का प्रारम्भ कियाजाता है । ये प्रमेय 'आत्मा' आदि 
पदार्थ हैं, जिनका निर्देश सूत्र | १। १। € | में कियागया है । उनमें सर्वप्रथम 
आत्मा प्रमेय है, उसका विवेचन प्रस्तुत कियाजाता है । 

विचार्य है, क्या देह, इन्द्रिय, मन, वुद्धि, वेदना आदि का संघातमात्र 
आत्मा है; अथवा इनसे कोई ब्यतिरिक्त तन्व है-ग्रात्मा ? ऐसे संशय का कारण 
यह है कि लोक में ग्रात्म-सम्वन्धी व्यवहार दोनों प्रकार का देखाजाता है । 
व्यवहार से तात्पर्य है-कर्तता के साथ कार्य एवं कारण के सम्बन्ध का कथन 
करना । कथन के दो प्रकारों में पहला है-श्रवयव से समुदाय का कथन । जैसे 
कहाजाता है- “मू व क्षस्तिप्ठति!-जड़ों के सहारे से पेड़ खड़ा है। अथवा-'स्तम्मे: 
प्रासादो श्रियते-खम्भों के द्वारा महल टिका हुआ है । इस प्रयोग में जड़ पेड़ 
के और खम्भे महल के श्रवयल हैं; जो वृक्ष और महल से अलग नहीं । अवयवों 
के आधार पर समुदाय के खड़े रहने एवं टिकने का यहाँ निर्देश है । 

दूसरे प्रकार में अन्य से अन्य का कथन कियाजाता है। जैसे-'परशुना 
वृश्चति-कुल्हाड़े से काटता है; श्रथवा-'प्रदीपेन पश्यति-प्रदीप से देखता है । 
इन प्रयोगों में काटने या देखनेवाला कर्ता, काटने या देखने के साधन (करण) 
परशु और प्रदीप, तथा काटीजानेवाली ग्रौर देखीजानेवाली वस्तु,ये एक-दूसरे 
से भिन्त हैं । कर्ता, करण और कार्य परस्पर भिन्न पदार्थ हैं । 

इसीके समान लोक में यह व्यवहार देखाजाता है-'चक्षुपा पश्यति- चक्षु 
से देखता है; अथवा 'मनसा विजानाति-मन से जानता है; तथा “बुद्धया 
विचारयति-बुद्धि से विचारता है । ऐसे ही-'शरीरेण सुखदुःखमनुभवतिः-शरीर 
से सुख-दुःख का अनुभव करता है । यहाँ निश्चय कियाजाना चाहिए कि यह 
कथन श्रवयव से-देहादिसंघातरूप-समुदाय का समझाजाय, अथवा अन्य से अन्य 
का? 

श्रात्मा, देह आदि से भिन्न है--आचार्य सूत्रकार बताता है, यह अन्य से 

अन्य का कथन समभना चाहिए । इसमें हेतु प्रस्तुत किया-- 


२४६ न्यायदशनम्‌ [ प्रथसः 
दशनस्पर्शनाभ्यामेकार्थग्रहणात्‌ ॥ १ ॥ (१९८) 


[दर्शनस्पर्शनाभ्यामु ] दर्शन-चक्षु तथा स्पर्शन-त्वक्‌ इन्द्रियों के द्वारा 
[एकार्थग्रहणात्‌] एक श्रर्थ के ग्रहण से (इन्द्रियादिसंघात से अतिरिक्त है- 
आत्मा) । 

लोक में यह स्पष्ट व्यवहार देखाजाता है कि एक इन्द्रिय द्वारा गृहीत 
अर्थ अन्य इन्द्रिय के द्वारा गृहीत होता है। एक व्यक्ति श्रनुभव करता है-जिस 
आम (फल) को मैंने चक्षु से देखा, उसीको हाथ में लेकर त्वक्‌ से छूरहा हूँ । 
तथा जिसको त्वक्‌ से छुम्ना, उसीको रसन-इन्द्रिय से चखरहा हूँ । यहाँ देखने, 
छूने और चखने का विषय एक है, तथा इनका कर्त्ता भी एक है, जो विभिन्न 
इन्द्रियों द्वारा हुए ज्ञान का प्रतिसन्धान करता है । प्रतिसन्धान श्रथवा प्रत्यभि- 
ज्ञान उसको कहते हैं, जहाँ एक कर्त्ता के द्वारा विभिन्न ज्ञानों का एकत्र व्यपदेश 
हो । देहादि संघात को कर्त्ता आत्मा मानने की भावना से यहाँ इन्द्रिय को एक- 
कर्ता मानाजाना संभव नहीं । क्योंकि चक्षु के द्वारा स्पर्श का, तथा त्वक्‌ के 
दारा रूप का ग्रहण नहीं होसकता; और इन दोनों के द्वारा रस का ग्रहण 
श्रशक्य है । यदि कोई एक इन्द्रिय कर्त्ता हो, तो विभिन्‍न ज्ञानों का एकत्र प्रति- 
सन्धान होना श्रसम्भव है । इसलिए विभिन्न इन्द्रियों के द्वारा गृहीत एक विषय 
के विभिन्‍न ज्ञानों का प्रतिसन्थान करनेवाला कर्त्ता इन्द्रियों से श्रतिरिक्त होना 
चाहिए; बह आत्मा है। 

इन्द्रिय को कर्ता इसलिए नहीं मानाजासकता; क्योंकि प्रत्येक इन्द्रिय 
अपने विषय का ग्रहण व प्रतिसन्धान करसकती है; ग्रन्य इन्द्रिय के ग्राह्य विषय 
का नहीं । चक्षु रूप का ग्रहण व प्रतिसन्धान करसके; स्पर्श व रस का नहीं । 
त्वक्‌ स्पर्श का करसके, न रूप का न रस का । 

एक इन्द्रिय को कर्त्त न मानकर संघात को दत्ता मानाजाय, तो उसमें 
सभी इन्द्रियों का समावेश होने से प्रतिसन्धान सम्भव होसकेगा; यह कहना भी 
ठीक नहीं है । कारण यह है कि देह, इन्द्रिय, मन ग्रादि का संघात देहादि से 
अतिरिक्त नहीं है; प्रत्युत वह देह, इन्द्रियादिरूप है । उस अवस्था में चक्षु और 
त्वक्‌ श्रादि भिन्त इन्द्रियों द्वारा हुए ज्ञानों का प्रतिसन्धान किसको होगा ? चक्षु 
द्वारा हुए ज्ञान का त्वक्‌ को, एवं त्वक्‌ द्वारा हुए ज्ञान का चक्षु को प्रतिसन्धात 
होना श्रसम्भव है । क्योंकि इन्द्रियों द्वारा स्वग्राह्म विषय का ज्ञान और उसका 
प्रतिसन्धान होसकता है, इन्द्रियान्तर के विषय का नहीं । परन्तु यहाँ उन ज्ञानों 
का प्रतिसन्धान करनेवाला कर्त्ता एक है, जो विभिन्न ज्ञान-साधनों (इन्द्रियादि) 
से अतिरिक्त होसकता है, वही भिन्ननिमित्तक ज्ञानों का प्रतिसन्धान करता है। 
यह स्थिति संघात में सम्भव नहीं । 


श्राह्विक | तृतीयोऽध्यायः २४७ 


यदि संघात को देह, इन्द्रिय, मन आदि से अतिरिक्त मानाजाता है; तो 
आत्म-तत््व को देहादि से अ्रतिरिक्त मानने में कया बाधा है? फलतः देह, 
इन्द्रिय आदि जड़ तत्त्वों -एवं जड़भूत उनके संघात-से अ्रतिरिक्त चेतन श्रात्म-तत्त्व 
सिद्ध होता है, जो ज्ञान-श्रौर विभिन्न ज्ञानों के प्रतिसन्धान-का कर्ता है ।। १॥ 

इन्द्रियाँ चेतन श्रात्मा हैं-अ्रनात्मवादी अथवा इन्द्रियचैतन्यवादी द्वारा 
उक्त कथन में प्रस्तुत आपत्ति को सूत्रकार ने सूत्रित किया 


न विषयव्यवस्थानात्‌ ॥ २॥ (१६९) 


[न | नहीं (उक्त कथन ठीक), [ विपयव्यवस्थानात्‌ ] विषय के व्यवस्थान- 
निर्धारण से । 

देहादि संघात से अन्य कोई चेतन आत्म-तत्त्व नहीं है। देहादि संघात में 
प्रधानरूप मे यहाँ विभिन्न इन्द्रियाँ ग्राह्म हैं, यह हेतुनिर्देश से स्पष्ट होता है। 
देह में ज्ञान के साधन इन्द्रियाँ हैं; उनका ग्राह्म विषय व्यवस्थित है। चक्षु 
इन्द्रिय न हो, तो रूप का एवं रूपी द्रव्य का ग्रहण नहीं होता; चक्षु के होने 
पर होता है। यह एक नियम है कि जो जिसके होने पर हो, न होने पर न हो; 
वह्‌ उसका अपना (झात्मीय) समझना चाहिए। इसके अनुसार रूपज्ञान चक्षु का 
अपना है, क्योंकि चक्षु रूप को देखती है। इसीप्रकार गन्ध प्राण का, रस रसन 
का, स्पर्श त्वक का, शब्द श्रोत्र का अपना विषय है । ये इन्द्रियाँ अपने-अपने 
विपथ को ग्रहण करती हैं; वे उस ज्ञान की कर्ता हैं, इसलिए बे चेतन हैं। 
क्योंकि इन्द्रियों के होने पर विपय का ग्रहण होता है, न होने पर नहीं होता । 
अत: इन्द्रियों से ग्रतिरिकत किसी श्रन्य चेतन का मानना व्यर्थं है। 

इन्द्रिय चै तन्यवादी का-अपने पक्ष की पुष्टि के लिए प्रस्तुत-'विषयव्यवस्था- 
नात्‌' हेतु वस्तुतः सन्दिग्ध है । इन्द्रियों के होने-न-होने पर विषयग्रहण का होनाः 
न-होना जो बतलायागया है, वह क्या इन्द्रियों के चेतन होने से ऐसा है? 
अथवा अन्य चेतन श्रात्म-तत्व का-इन्द्रियों के उपकरण-साधन होने से ऐसा है ? 
इन्द्रियों के द्वारा प्राह्म विपय की व्यवस्था का निमित्त यह होसकता है कि 
इन्द्रियां -चतन आत्मा को होनेवाले-विभिन्न ज्ञानों के लिए साधनमात्र हैं। वे 
आत्मा को ज्ञान कराने में ज्ञानोत्ति के लिए साधनरूप से उपस्थित होती हैं । 
उनका ग्राह्मविपय एक-दूसरे से भिन्त रहता है । अतः इन्द्रियों के साधनरूप में 
मानेजाने पर विषय की व्यवस्था श्रबाधित रहने के कारण उक्त हेतु सन्दिग्ध 
होने से इन्द्रियों को चेतन-कर्ना सिद्ध करने में ग्रक्षम होजाता है॥ २॥ 

इन्द्रियाँ चेतन श्रात्मा नहीं--आचार्य सूत्रकार ने उक्त आपत्ति का समा- 
धान किया-- 


तद्व्यवस्थानादेवात्मस-द्भावादप्रतिषेधः ॥ ३ ॥ (२००) ` 


२४८ न्यायदर्शनम्‌ [प्रथम 


[तद्व्यवस्थानात्‌ ] इन्द्रियों के विषय की व्यवस्था से [एव] ही | आत्म- 
सद्भावात्‌ | आत्मा के अस्तित्व की सिद्धि होने के कारण [ग्रप्रतिपेधः | उक्त 
प्रतिषेध (आत्मविषयक) असंगत है । 

विभिन्न इन्द्रियों के अलग-अलग ग्राह्य विषय की व्यवस्था के कारण सब 
विषयों का ज्ञान करनेवाले एक चेतन श्रात्म-तत््व का सद्भाव सिद्ध होता है । 
यदि कोई एक इन्द्रिय विषयव्यवस्था से अलग रहकर सब विषयों का ग्रहण 
करनेवाला होता, तो उससे अतिरिक्त अन्य चेतन ्रात्मा का अनुमान करना 
अशक्य एवं व्यर्थ होता । क्योंकि विभिन्न इन्द्रियों का अलग-श्रलग एक-एक 
ग्राह्य विषय निर्धारित है, इसलिए कोई एक इन्द्रिय सब विषयों का ग्रहण करने 
में असमर्थ रहता है । इसीकारण इन्द्रियों से श्रतिरिक्त सब विषयों को ग्रहण 
करनेवाले ऐसे एक चेतन का अनुमान कियाजाता है, जो विषय की व्यवस्था को 
लाँघकर उससे ऊपर उठाहुआ है । 

उसके सद्भाव को प्रमाणित करने में प्रत्यभिज्ञान एक ऐसा चेतनोपयोगी 
व्यवहार है, जो सब प्रकार अवाध्य है । जिस व्यक्ति ने ्राम-फल को पहले 
देखा, सूंघा और चखा है, वह पुनः आम को देखनेमात्र से उसके पूर्व गृहीत 
गन्ध और रस को समभलेता है । इसीप्रकार गन्ध का ज्ञान होनेपर-पूर्व-अ्रनुभव 
किए हुआ व्यक्ति फल के रस और रूप को जानलेता है । एक वह ज्ञाता रूप को 
देखकर गन्ध को पहचान लेता है; गन्ध को सूंघकर रूप को समभ लेता है; 
रूप-गन्ध को देख-सूँघकर रस को जान लेता है । इसप्रकार के ज्ञान होने में कोई 
क्रम निर्धारित नहीं होता । सब विषयों का ज्ञान एक चेतन ज्ञाता को होता 
रहता है; वही विभिन्न ज्ञानों का प्रतिसन्धान करता है । प्रत्यक्ष, अनुमान, शवक 
प्रमाणो से होनेवाले विविध ज्ञानों का तथा संशय आदि के रूप में होनेवाले ज्ञानों 
का वही एकमात्र आत्मा कर्त्ता एवं प्रतिसन्धाता है, प्रतिसन्धान कर विषय की 
यथार्थता को जानता है। सब विषयों का प्रतिपादन करनेवाले शास्त्र को वह 
आत्मा समभता है । 

श्रोत्र-इन्द्रिय का विषय केवल शब्द का ग्रहण करना है; शब्द का अर्थ 
श्रोत्र का विषय नहीं । परन्तु क्रम से उच्चरित वणो को सुनकर उनसे पदों और 
वाक्यों का प्रतिसन्धानपूर्वक यथायथ संयोजन करके शब्दों से अर्थ की व्यवस्था 
को जानता हुआ वह्‌ चेतन ज्ञाता ऐसे उन समस्त अनेक विषयों को ग्रहण करता 
है, जिनका ग्रहण किसी एक-एक इन्द्रिय के द्वारा होना असम्भव है । सब विषयों 
को ग्रहण करनेवाले उस ज्ञाता की-ज्ञेय -विषयक इस श्रव्यवस्था को एक झटके 
में तोड़ा या लाँघा नहीं जासकता । तात्पर्य है-इन्द्रियाँ व्यवस्थित विषय हैं, प रन्लु 
इन्द्रियादिव्यतिरिक्त सर्वविषयग्राही चेतन आत्मा रव्यवस्थितविषय है । यह स्थिति 

सर्वानुभवसिद्ध है। फलतः यह कहना सर्वथा श्रयुक्त है कि-इन्द्रियों को चेतन 
मानलेने पर उनसे अतिरिक्त चेतन का मानना व्यर्थ है ॥ ३ ॥ 

देहादि संघात ग्रात्मा नहीं--देहादि से अतिरिक्त है-आत्मा, केवल देहादि 
संघात आत्मा नहीं; इसके लिए सूत्रकार अन्य हेतु प्रस्तुत करता है-- 


झरीरदाहे पातकाभावात्‌ ॥ ४॥। (२०१) 


| शरीरदाहे | शरीर के जलाये जाने पर [पातकाभावात्‌ | पातक-पाप 
के भ्रभाव की प्रसक्ति से। 

यदि भौतिक देहादि संघात को आत्मा मानाजाता है, तो जीवित देह को 
जला देने पर जलानेवाले को पाप न होने की आपत्ति आती है । सूत्र में 'शरीर' 
पद का तात्पर्य -शरीर, इन्द्रिय, मन, बुद्धि आदि का संघात-समुदाय है, जो 
जीवित प्राणी के रूप में मानाजाता है । जीवित शरीर के जलानेवाले व्यक्ति को 
प्राणी की हिसा से जो पाप लगता है, वह केवल देहादि संघात को आत्मा मान- 
लेने की दशा में प्राप्त नहीं होता; जो कि श्रवाङ्छनीय है । यहाँ अ्रवाञ्छनीयता 
यही है कि जो पाप करता है, उसको उस पाप का फल नहीं मिलता; और जिसे 
पाप का फल भोगना पड़ता है, उसने पाप नहीं किया होता । पाप करनेवाला 
फलप्राप्ति से बचजाता है; तथा जिसने पाप नहीं किया, वह उसका फल भोगता 
है। 

इसमें रहस्य यह है, देह-इन्द्रिय आदि संघात का जो प्रवाह चलरहा है, 
वह प्रतिक्षण परिवत्तित होता रहता है, दिये की लौ के समान । देह आदि का 
बनना, बढ़ना, टिकना आदि सब खान-पान आदि आहार पर अवलम्बित है । जो 
आहार लियाजाता है, वही रस ग्रादि रूप में परिणत होकर शरीर को बनाता, 
बढ़ाता व स्थिर रखता है । शुक्र-शोणितसम्पर्क के प्रथम क्षण से लेकर ग्रायु के 
श्रन्तिम क्षण तक देह में निरन्तर परिवर्त्तन का आधार है-उपयुक्त आहार आदि 
का रस आदि के रूप में परिणत होना । देह में यह क्रिया प्रतिक्षण चलती है । 
उसमें शरीर के कुछ अंश नष्ट होते, और कुछ उत्पन्न होते रहते हैं। यह प्रवाह 
निरन्तर चलते रहने से एक क्षण में देह की जो स्थिति है, वह श्रनन्तर क्षण में 
बदलजाती है । इसप्रकार प्रत्येक क्षण में यह शरीर अन्य-अन्य होता रहता है । 
ऐसी स्थिति में जिस शरीर के द्वारा एक जीवित शरीरादिःसंघात को जलादिया- 
गया है, उस जलानेवाले शरीर ने पाप किया; परन्तु वह देहादि-संघात आने- 
वाले क्षणों में-परिवत्तित होकर-श्रन्य होजाता है । इसप्रकार पूर्वक्ृत पाप के 
फल को श्रव उस देहादि-संघात के द्वारा भोगाजाता है, जिसने पाप नहीं क्रिया । 
इसप्रकार देहादि-संघातमात्र को आत्मा मानने पर देहादि प्राणी का प्रतिक्षण भेद 
होते रहने से कृतहानि और ्रकृताभ्यागम-दोष प्राप्त होता है । 


है 

देहादि-संघात को आत्मा मानने पर एक अन्य दोप यह है-कर्म-कारण के 
विना संसार की सृष्टि अथवा देहादि की प्राप्ति होना । इस सब रचना में अनन्त 
विविधता देखीजाती हैं। इनका कारण होता है-अनन्त प्राणियों के अपने-अपने 
विविध कर्म । उन्हींके अनुसार विविध योनियों में देहादि की प्राप्ति, तथा अन्य 
भोग्थ-सामग्री की रचना एवं उपलब्धि होती है। यदि देहादि-संघात को आत्मा 
मानाजाता है, तो उसके उत्पाद-विनाशशील होने से जीवन समाप्त होजाने पर 
यहीं समाप्त होजाता है; फिर मोक्ष ग्रादि की प्राप्ति के लिए ब्रह्माचर्य 
श्रादि का पालन तथा ब्रत- उपासना आदि सब व्यर्थ होजाता है । इन दोपों की 
विद्यमानता में देहादि-संघात को.आत्मा न मानकर देहादि से श्रतिरिक्त नित्य 
चेतन आत्मतत्त्व को स्वीकार करना प्रामाणिक व निर्दोष है ॥ ४ ॥ 

श्रात्मा के नित्य होने से शरीरदाह में पातक नहीं--देहात्मवादी जिज्ञासु 
नित्य आत्मा मानने पर पातक न होने के दोप की उद्भावना करता है । सूत्रकार 
ने उसकी भावना को सुरित किया-- 

तदभावः सात्मकप्रदाहेऽपि तन्नित्यत्वात्‌ ॥ ५ ॥ (२०२) 

[तद्-श्रभावः] उस पातक का अभाव है | सात्मकप्रदाहे ] श्रात्मा के सहित 
देहादि के जलादेने पर [श्रपि] भी [तद्‌-नित्यत्वात्‌ | उस आत्मा के नित्य होने 
के कारण । 

देहादि से अतिरिक्त आत्मा को चेतन व नित्य मानने पर जीवित 
(-सात्मक = श्रात्मा- सहित) देह को जलादेने से, जलानेवाले को हिंसाकृत पाप 
नहीं होना चाहिये, क्योंकि ग्रात्मा के नित्य होने के कारण उसे अग्नि आदि से 
जलायाजाना असम्भव है । ऐसी दशा में न उसकी हिसा होती है, और न उससे 
कोई पातक होने की सम्भावना है । यदि नित्य आत्मा की हिंसा होना सम्भव 
है, तो वह नित्य नहीं मानाजासकता । जहां देहात्मवाद में हिसा निप्फल है; 
क्योंकि हिसा करनेवाले को फल प्राप्त नहीं होसकता, वहाँ नित्यात्मवाद में 
हिसा होना सर्वथा श्रनुपपन्न-श्रयुक्त है । श्रतः उक्त हेतु के आधार पर आत्मा 
का-देहादि से श्रतिरिक्त-सिद्ध होना सन्दिग्ध रहजाता है ॥ ५॥ 

शरीरदाह से पातक का श्राधार--आचार्य सूत्रकार ने उक्त आपत्ति का 
समाधान किया-- 

न कार्याश्नयकत्तुंवधात्‌ ॥ ६॥ (२०३) 

[नि] नहीं (नित्य ग्रात्मा का नाश>वध » हिसा, अपितु) [कार्याश्रयकर्तु - 
वधात्‌ | कार्य के आश्रय शरीर तथा कार्य के करनेवाली इन्द्रियों के वध-्राघात- 
पीडन से (हिसा होती है) । 


आह्विक | तृतीयोऽध्यायः २५१ 


देहादि से अतिरिक्त आत्मा को माननेवाले सिद्धान्तपक्ष का कहना है कि 
हिसा नित्य आत्मा के वध से होती हो, ऐसा नहीं है। प्रत्युत नित्य आत्मा 
के समस्त कार्यो का आश्रय यह शरीर है, और उन कार्यों को साधनरूप से सम्पा- 
दन करनेवाली इन्द्रियां हैं । किसीके शरीर व इन्द्रियों को पीड़ा पहुंचाना, चोट 
देना, या काट-पीट देना वध अथवा हिसा कहाजाता है । 

श्रात्मा का कार्य है-सुख, दुःख आदि का अनुभव करना, उनके साधनों 
की प्राप्ति के लिए प्रयत्न करना । इनका श्राश्रय शरीर है। ्रात्मा अपने समस्त 
भोग-एवं भोग तथा मोक्ष के सब साधनों-का सम्पादन शारीरप्राप्ति पर कर- 
सकता है। शरीर के साथ सम्बद्ध हुई इन्द्रियाँ अपने विषयों को उपलब्ध करने में 
समर्थ होती हैं । आत्मा के समस्त भोग एवं मोक्षसाधन, शरीर एवं इन्द्रियों के 
सहयोग पर निर्भर हैं । इनका वध होना हिसा है; नित्य आत्मा का वध कभी 
नहीं होता । आत्मा के इन शरीरादि साधनों को नष्ट करना, पीड़ा पहुँचाना 
हिसा है, पाप है । इसलिए गत सूत्र द्वारा जो आपत्ति प्रस्तुत कीगई है-आत्मा 
को नित्य मानने पर उसका वध सम्भव न होने से हिसारूप पातक का अभाव 
होगा-वह सर्वथा अयुक्त है। 

यदि देह, इन्द्रिय, बुद्धि आदि सवके संघात को आत्मा के कार्यों का आश्चय 
मानाजाता है, तो 'कार्याश्चय' पद का 'कर्त्त' पद के साथ कर्मधारय समास करके 
कार्याश्रय जो कर्त्ता हैं, उनके वध से हिसा होती है, नित्य आत्मा के वध से नहीं; 
ऐसा सूत्रार्थ समझना चाहिये । आत्मा के सुखानुभव श्रादि का सम्पादन देहादि- 
संघात पर निर्भर है, उसके बिना नहीं होसकता। ग्रतः आत्मा के भोगादि के 
साधन देहादिसंघात का वध हिंसारूप पातक है; आत्मा का उच्छेद हिसा नहीं; 
क्योंकि बह्‌ नित्य है, उसका उच्छेद श्रसम्भव है। 

इस विवेचन के श्रनुसार-यदि केवल देहादिसंघात को श्रात्मा मानाजाता 
है, देहादि से श्रतिरिक्त कोई नित्य चेतन आत्मतत्त्व स्वीकार नहीं कियाजाता, 
तो देहादि के प्रतिक्षण परिवर्तनशील होने के कारण शरीर के दाह व वध से 
जो ग्रापत्ति हिसा एवं: पातक के अभाव होने के रूप में चौथे सूत्र से प्रस्तुत कीगई 
है-बह निर्बाध बनी रहती है; श्रतः देहादिसंघात से अतिरिक्त आत्मा को न 
मानना सर्वथा भ्रयुक्त है ॥। ६ ॥ 

आत्मा देहादिसंघात से भिन्न-_देहादिसंघात से भ्रतिरिक्त आत्मा की सिद्धि 
के लिए आचार्य सूत्रकार श्रन्य हेतु प्रस्तुत करता है-- 

सब्यदृष्टस्येतरेण प्रत्यभिज्ञानात्‌ ॥ ७ ॥ (२०४) 
[सव्यदृष्टस्य] वाई आँख से देखे पदार्थ का [इतरेण | अन्य (दाई) श्रांख 

[प्रत्यभिज्ञानात्‌] प्रत्यभिज्ञान होने के कारण (स्पष्ट होता है-आत्मा इर्द्रियादि 


से 
से भिन्न है) । 

गत प्रकरण [सूत्र ४-६] में देह से आत्मा का भिन्‍न होना सिद्ध किया- 
गया । प्रस्तुत प्रसङ्ग [सूत्र ७-११] में इन्द्रियों से आत्मा का भेद सिद्ध किया 
गया है। 
पहले और ग्रनन्तर होनेवाले दो ज्ञानों का एक विषय में जो मिनाहश्रा 
ज्ञान होता है, उसे 'प्रत्यभिज्ञान' कहते हैं । किसी ने देवदत्त को मथरा में देखा 
उसीको कालान्तर में वह दिल्ली में देखकर कहता है-'यह वही देवदत है , 
“जिसको पहले मैंने मथुरा में देखा था ।' यह ज्ञान 'प्रत्यभिज्ञान' है । इसमें पहले 
मथुरा म देखे का ज्ञान और -इस समय दिल्ली में देखे का ज्ञान दोनों सम्मिलित 
हैं । इसीप्रकार व्यक्ति वाई आँख से देखे पदार्थ को दाई आँख से प्रत्यभिज्ञान 
करता है-'जिस श्रर्थ को मैंने पहले वाई आँख से देखा था, उसीको मैं रत्र दाई 
आँख से देख रहा हूँ व्यवहार में ऐसा प्रत्यभिज्ञान होता देखाजाता है । 
यदि इन्द्रियों को चेतन ग्रात्मा मानाजाता है, तथा उनसे अतिरिक्त द्रष्टा 
श्रन्य कोई नहीं है, ऐसा कहाजाता है, तो व्यवहार में उक्त प्रत्यभिज्ञान का होना 
सववंथा अनुपपन्‍न होजायगा; क्योंकि चेतन के विपय में यह एक निर्धारित व्यवस्था 
है कि एक चेतन को हुए ज्ञान का अन्य चेतन को प्रत्यभिज्ञान नहीं होसकता । 
श्रथ को देखा चैत्र ने, उसका प्रत्यभिज्ञान मँत्र को होजाय, यह असम्भव है । पर 
यहाँ वाइ आँख से देखे ग्रथ का दाई आँख से देखने पर प्रत्यभिज्ञान का होना 
यह सिद्ध करता है कि आँख स्वयं चेतन द्रष्टा नहीं है; प्रत्यृत इन दोनों से 
अतिरिक्त चेतन द्रष्टा है, जो श्रकेला स्वयं दोनों साधनों (दाई-वार्ई आँख) से हुए 
ज्ञान का प्रत्यभिज्ञान करता है । विभिन्न इन्द्रियों के द्वारा हए ज्ञान का प्रत्य- 
भिज्ञान होना व्यवहार में बरावर देखाजाता है-'जिस घट को अन्धेरे में मैंने हाथ 
से छुआ था, उसीको अब प्रकाश होने पर आँख से देख रहा हूँ । इन्द्रियों को 
चेतन आत्मा मानने पर यह सव असम्भव है; क्योंकि एक चेतन के ज्ञान का 
अन्य चेतन को प्रत्यभिज्ञान नहीं होसकता ॥ ७ ॥ 
चक्षु एक है--इस हेतु में-इन्द्रियात्मवादी की-ग्रापत्ति को आचार्य सूत्र- 
कार सूत्रित करता हैः 


नेकस्मिन्नासास्थिव्यवहिते द्वित्वाभिमानात्‌ ॥ ८ ॥ (२०५) 


[न] नहीं (युक्त उक्त हेतु), [ एकस्मिन्‌] एक [नासास्थिव्यवहिते ] नाक 
की हड्डी से व्यवहित (ग्राँख में) [द्वित्वाभिमानात्‌ ] दो का भ्रम होने से । 

इन्द्रियों से श्रात्मा को अतिरिक्त सिद्ध करने के लिए जो हेतु गत सूत्र में 
दियागया, उसका आधार-आँखों का दो होना है । पर वस्तुतः यह ठीक नहीं; 
क्योंकि चक्षु-इन्द्रिय एक है । बीच में नाक की हड्डी का व्यवधान आजाने के 
कारण वह एक चक्षु दो-जंसा दिखाई देता है। यह ऐसा है, जैसे कोई लम्बी 

वस्तु बीच में व्यवधान आजाने से-एक होती हुई-दो-जैसी दिखाई देती है। दाएँ- 
वाएँ केवल ऊपर के दो गोलक हैं; चक्षु उनमें एक होने से प्रत्यभिज्ञान सम्भव 
है । यह अन्य के ज्ञान का अन्य को प्रत्यभिज्ञान होने का प्रसंग नहीं, प्रत्युत चक्षु 
को अपने ही पूर्वान का कालान्तर में प्रत्यभिज्ञान होता है । अतः इन्द्रिय को 
चेतन आत्मा मानने में कोई दोप नहीं ॥ 5 ॥ 
चक्षु इन्द्रिय दो हैं--आचार्य सूत्रकार ने दो नेत्रों के होने में तक प्रस्तुत 
किया 


एकविनाशे ट्वितीयाऽविनाञान्नेकत्वम्‌ ॥ & ॥ (२०६) 


| एकविनाशे ] एक के नप्ट होजाने पर [द्वितीयाऽविनाशात्‌ ] दूसरे चक्ष 
का बिनाश न होने से [न] नहीं [एकत्वम्‌] एक होना (चक्षु का) । 

एक चक्षु के फूट जाने पर, न रहने पर दूसरा चक्षु बराबर बना रहता है। 
क्योंकि उस दशा में रूप अथवा रूपी द्रव्य के ग्रहण करने में कोई बाधा नहीं 
होती । रूपादि विषय का ग्रहण होना चक्षु के अस्तित्व का प्रमाण है । यदि एक 
चक्षु होता, तो उसका नाश होजाने पर दूसरा चक्षु उपलब्ध न होता; तथा 
संसार में काणा कोई व्यक्ति न होता । परन्तु ऐसा नहीं है । अतः चक्षु दो होने 
पर एक चक्षु के द्वारा देखे का अन्य के द्वारा देखने पर प्रत्यभिज्ञान का होना यह 
सिद्ध करता है कि चेतन द्रष्टा आत्मा इन्द्रियों से अतिरिक्त है।॥ & ॥ 

काणा, अवयवनाश से--इन्द्रियात्मवादी के द्वारा पुनः प्रस्तुत आपत्ति के 
सूत्र ने सूत्रित किया--- 


अवयवनाशेऽप्यवयव्युपलब्धेरहेतुः ॥ १० ॥ (२०७) 


[अवयवनाशे] एक अवयव के नाश होने पर [श्पि] भी 
[ भ्रवयव्युपलब्धेः ] श्रवयवी के उपलब्ध रहने-वने रहने से [हेतुः] उक्त हेतु 
श्रयुक्त है । 

गत सूत्र में चक्षु को दो बताने के लिए जो हेतु~'एकविनाशे द्वितीया- 
ऽविनाशात्‌' एक के नाश होने पर दूसरा बना रहता है-प्रस्तुत कियागया, वह 
प्रसंगत है । कारण यह है-किसी अवयवी का एक-्राध अंश नष्ट होजान पर 
अवयवी बनारहता है । एक वृक्ष की किन्हीं शाखाओं कें कट-फट जान पर वृक्ष 
वैसा ही उपलब्ध रहता है । ऐसे ही एक चक्षु का कुछ अंश न रहने पर चक्षु बना 
रहता है । श्रतः चक्षु को दो कहना युक्तियुक्त नहीं है॥ १० ॥ 

चक्षु दो स्पष्ट देखेजाते हैं--आचायं सूत्रकार ने इस आपत्ति का समाधान 
किया--- 

दृष्टान्तविरोधादप्रतिषेधः ॥॥ ११ ॥ (२०८) 


[दृष्टान्तविरोधात्‌ ] दृष्टान्त के विरोध से [श्रप्रतिपेधः | प्रतिपेध ्रमंगत 
है (उक्त हेतु का) । 

अवयव के नाश से श्रवयवी का नाश आवश्यक है । ग्रवयवी कार्य, और 
अवयव उसका कारण होता है; कारण का नाश होने पर कार्य का नाग 
अवश्यम्भावी है । शाखा का नाश होजाने पर उस वृक्ष का नाश सिद्धान्तपक्ष को 
स्वीकृत है, जो शाखायुकत था । ग्रतः प्रस्तुत प्रसंग में यह्‌ दुप्टान्त प्रतिपादय ग्रर्थ 
के विरुद्ध है। इसलिए चक्षु.के अवयव का नाश होने पर श्रवयवी चक्षु का नादा 
आवश्यक है । इसलिए दो चक्षु होने का प्रतिपेध करना श्रयुक्त है । 

कारणद्रव्य-श्रवयव के विच्छिन्न होजाने पर यदि कार्य -द्रव्य को अवस्थित 
मानाजाता है, तो उसे नित्य मानना होगा; जो श्रनिष्ट है । एक महान्‌ अवयवी 
जिन अनेक श्रवयवों से उत्पन्न होता है, वे अवयव अपने रूप में श्रवयवी हैं । इस- 
प्रकार एक बड़े अवयवी के कारणभूत अवयव भी बहुत-से श्रवयवी हैं । उनमें से 
जिस अवयवी के कारणभूत अवयव विभक्त होकर विखरजाते हैं, उसका नाश 
होजाता है; तथा जिनके कारण-श्रवयव अपनी यथावस्थिति में बने रहते हैं, वे 
अवयवी अवस्थित रहते हैं । पर वे जिस बड़े श्रवयवी के ्रवयवरूप हैं; किसी 
एक अवयव का नाश होजाने पर वह ग्रवयवी विद्यमान नहीं रहसकता; अन्यथा 
कारण का विनाश होजाने पर कार्य को अवस्थित मानने से कार्य को नित्य मानना 
होगा, जो सर्वथा आपत्तिजनक है । ऐसी स्थिति में चक्षु के श्रवयेव नप्ट होजाने 
पर काणे व्यक्ति को रूप का ज्ञान नहीं होना चाहिये । परन्तु रूपज्ञान होता है, 
इससे स्पष्ट है, रूपज्ञान का साधन एक चक्षु विद्यमान है । जो चक्षु नष्ट होगया, 

वह इससे पृथक्‌ था । अतः दो चक्षुग्रों का अलग-अलग होना सिद्ध होता है । 

सूत्र के 'दृष्टान्तविरोध' पद का एक अन्य अर्थ भी सम्भव है। दुप्टान्त 
का अभिप्राय देखाहुआ अर्थ । मरे हुए व्यक्ति की खोपड़ी में चक्षुश्रों के स्थान 
पर अलग-अलग दो गड्ढे देखेजाते हैं, जिनके बंच में नाक की हड्डी का व्यव- 
घान रहता है। शरीर के इस अंग की ऐसी प्रत्यक्ष बनाबट चक्षु को एक माने- 
जाने के विरुद्ध है । ग्रतः चक्षु दो हैं, यह स्पष्ट होता है । 

इस प्रसङ्ग में यह ध्यान रखना चाहिये, यदि चक्षु वस्तुतः एक हो, तो 
लोकव्यवहार में यह कहाजाता है कि अमुक व्यक्ति की आँख फूटगई , तो उसमें 
दाएँ-वाएँ का नियम नहीं होना चाहिये; और न यह व्यवहार सम्भव है कि एक 
आँख फूटी या दोनों । एक आँख फूटने पर व्यक्ति 'काणा' कहाजाता है, चाहे दाई 
आँख फूटी हो या बाई । दोनों आँखें फूटने पर 'श्रन्धा' कहाजाता है । यहं सव 
व्यवहार व स्थिति चक्षुओं का दो होना सिद्ध करते हैं । 


आह्िक | तृ तीयोऽध्यायः २५४ 


इसके अतिरिक्त एक बात और है-जब कोई व्यक्ति एक आँख को अंगुली 
या हाथ से मलता है, तो इन्द्रियसन्निक्रष्ट दृश्य-अर्थ दो तरह का दिखाई देता 
है-एक हिलता हुआ और दूसरा स्थिर । दृश्य विषय सामने रक्खा घड़ा एक है; 
पर कोई-सी एक आँख मलने पर धट की एक आकृति स्थिर और दूसरी चलती- 
काँपती-हिलती प्रतीत होती है । इस दशा में मली जाती हुई आँख का दृश्य चल, 
तथा दूसरी आँख का वही दृश्य स्थिर दिखाई देती है। जव एक आँख का ्रव- 
पीडन (मलना) नहीं कियाजाता, तब दोनों आँखों का वह दृश्य एक स्थिरख्प में 
दीखता है । यह प्रयोग चक्षु के दो होने को सिद्ध करता है ॥ ११॥ 

इन्द्रियान्तरविकार, देहातिरिक्त श्रात्मा का साधक-_चेतन आत्मतत्त्व 


देहादिसं घात से श्रतिरिक्त है, इस विषय में आचार्य सूत्रकार ने अन्य प्रमाण प्रस्तुत 
किया-- 


इन्द्रियान्तरविकारात्‌ ॥ १२॥। (२०९) 


[ इन्द्रियान्तरविकारात्‌ ] अन्य इन्द्रिय में हुए विकार से (इन्द्रियाद्यतिरिकत 
है आत्मा) । 

किसी व्यक्ति ने एक अम्ल (खट्टे) फल के रस (स्वाद) को चखा; रस-ग्रहण 
के साथ उसने फल के रूप और गन्ध का अनुभव किया । कालान्तर में वैसे फल 
को जब वह व्यक्ति दूर से देखता है, अथवा उसके गन्ध का ग्रहण करता है, तव 
पहले अनुभव किये रस की याद आने पर मुंह में पानी भर आता है। इस समय 
फल के 'रूप' अथवा 'गन्ध' का उस व्यक्ति ने ग्रहण किया है । रूप को देखकर 
अथवा गन्ध को सूँघकर पूर्वानुभूत रस के स्मरण से जीभ में पानी भर ग्राता हैं 
या लार टपकने लगती है। फल का रूप चक्षु का तथा गन्ध घ्राण-इन्द्रिय का 
ग्राह्म विषय है; परन्तु पूर्वानुभूत रस की स्मृति से पानी जीभ में भरता हैं जो 
रसन-इन्द्रिय का ग्राह्य विषय है । यदि इन्द्रियों को चेतन आत्मतत्त्व मानाजाता 
है, तो चक्षु द्वारा रूप को देखकर रसन-इन्द्रिय को-रूप और रस के साहचर्य के 
आधार पर-रस का स्मरण नहीं होसकता । क्योंकि चेतन के विषय में यह व्यवस्था 
है कि एक के देखे हुए को अन्य स्मरण नहीं करसकता। चक्षु द्वारा रूप को 
देखकर इन्द्रियान्तर रसन में रस की लालसा से पानी का छूटना-विकार यह्‌ 
सिद्ध करता है-इन इन्द्रियं से भिन्त चेतन है, जो विभिन्न इन्द्रियरूप साधनों 
द्वारा अकेला सब विषयों को ग्रहण करता है । अपने गृहीत विषय का स्मरण 
होना उपपन्न है। अतः देहादिसंघात से-आत्मा को-अतिरिक्त मानना प्रामाणिक 
है ॥ १२॥ 

इन्द्रियान्तरविकार, आत्मा का साधक नहीं--इन्द्रियात्मवादी के द्वारा इस 
विषय में प्रस्तुत आशंका को सूत्रकार ने सूत्रित किया-- 

न स्मृतेः स्मर्त्तव्यविषयत्वात्‌ ॥ १३ ॥ (२१०) 

[न] नहीं (युक्त, इन्द्रियान्तरविकार हेतु) [स्मृतेः | स्मृति का [स्मर्तव्य 
विषयत्वात्‌ ] स्मर्त्त॑व्य विषय होने से । 

स्मर्तव्य वह है-जिसका स्मरण कियाजाय । मुँह में पानी-रस का स्मरण 
होने से-भर श्राता है; इसलिए रस स्मृति का विषय है । तात्पर्य है, स्मृति एक 
धर्म है, रस उसका विषय है । किसी निमित्त से वह उभर ग्राती है । पहले कभी 
रसन-इन्द्रिय से रस का श्रनुभव कियागया । किसी संस्कार आदि विशेष कारण 
से अवसर आने पर रसन-इन्द्रिय को रस की स्मृति होने में कोई बाधा दिखाई 
नहीं देती । श्राकाश में चमकता चाँद नायक को अपनी प्रेयसी के मुख का स्मरण 
करादेता है, तो चक्षु द्वारा देखेगये फल-रूप से रसन को रस का स्मरण होग्राने 
में क्या आपत्ति है। रस का इसप्रकार स्मरण होग्राना सब रसन-इन्द्रिय का 
कार्य है, इन्द्रियातिरिक्त किसी आत्मा का इससे कया सम्बन्ध ? ग्रतः इन्द्रियान्तर- 
विकार हेतु किसी अतिरिक्त आत्मतत्त्व का साधक सम्भव नहीं ॥ १३ ॥ 

स्मरण इन्द्रिय-धर्म नहीं, आत्मधर्म है--ग्राचार्य सूत्रकार ने उक्त आपत्ति 
का समाधान किया 

तदात्मगुणसऱद्टावादप्रतिषेधः ।। १४॥ (२११) 


[तदात्मगुणसद्भावात्‌ | रसादि स्मृति के आत्मा का गुण होने से | ्रप्रति- 
पेशः] प्रतिषेध श्रसंगत है (इन्द्रियातिरिक्त आत्मा के अस्तित्व का) । 

मैं स्मरण करता हूँ (-श्रहं स्मरामि), ्रथवा 'विविधविपयकस्मृतिमानहम्‌' 
अनेक विपयों की स्मृति मुझे है, इत्यादि सर्वजनप्रसिद्ध अनुभव से यह सिद्ध है 
कि स्मृति आत्मा का गुण-धर्म होसकता है। किसी एक इन्द्रिय को न विविध 
विषयों का अनुभव होसकता है/न स्मरण । रसादि स्मृति को आत्मा का गुण 
मानना होगा । चक्षु के द्वारा फल के दीखने पर फलगत रूप के साहचर्यं से रसन- 
इन्द्रिय को रस की स्मृति का होना सर्वथा ग्रनुपपन्न है; क्योंकि इन्द्रियों को 
चेतन मानने पर-अन्य के देखे से श्रन्य स्मरण नहीं कर सकता (-नान्यदुष्टमन्यः 
स्मरति)-इस चेतनसम्बन्धी व्यवस्था के अनुसार चक्षु के देखे से रसन को स्मृति 
होना असम्भव है । परन्तु स्मृति होती अवश्य है; इससे. देहेन्द्रिया दिभिन्न आत्मा 
का अस्तित्व सिद्ध होता है, जो एक रहकर चक्षु व रसन आदि विभिन्न इन्द्रिय 
रूप साधनों के द्वारा विविध विषयों का ग्रहण कियाकरता है । उसको रूप के 
दीखने से रस की स्मृति का होना सर्वथा उपपन्न है । 

इसप्रकार स्मृति को आत्मा का गुण मानने पर स्मृति का होना सम्भव है। 
इन्द्रियों को चेतन आत्मा के स्थानीय मानने पर रूपज्ञान, रसज्ञान, गन्धज्ञान 
आदि के कर्ता एक-दूसरे से भिन्न होंगे; तब इन विभिन्‍न विषयक ज्ञानों का 

एकत्र प्रतिसन्धान नहीं होसकता । यदि इस स्थिति में प्रतिसन्धान मानाजाता 
है, तो इन्द्रियों के श्रपने-श्रपने विपयों को ग्रहण कियेजाने की जो व्यवस्था है, 
वह श्रनुपपन्न होजायगी । चक्षु रूप का ग्रहण करता है, रसादि का नहीं; रसन 
केवल रम का ग्रहण करता है, अन्य रूपादि का नहीं; यह सब इन्द्रियों के 
विपयग्रहण की व्यवस्था को तिलाञ्जलि देनी होगी, जो सर्वथा अनुभवविरुद्ध 
है। 

फलतः एक चेतन तिभिन्त साधनों से अनेक अर्थों का द्रप्टा अपने पूर्वानु- 
भूत अर्थ का स्मरण करता है, यद्दी मानना प्रामाणिक है । इससे स्पष्ट होता है- 
अनक भर्थों के द्रप्टा एक आत्मा को अपने पूर्वानुभव का प्रतिसन्धान होने से 
आत्मा का गुण मानने पर स्मृति का सद्भाव सम्भव है; अन्यथा नहीं । स्मृति 
के नहारे पर सब प्राणियों के व्यवहार चलते हैं। इसलिए इन्द्रियान्तरविकार 
आत्मा के-इन्द्रियादि से श्रतिरिक्त-श्रस्तित्व का साधक है । यह एक उदाहरण- 
मात्र हे, केवल एक नमूना । आत्मा के साधक अनेक हेतुओं का विस्तारभय से 
बरहा उल्लेख करना उपेक्षित कर दिया है ॥ १४॥ 

गतसूत्र [ १३वें | से प्रदर्शित इन्द्रियात्मवादी की भावना में आचार्य सूत्र- 
कार अन्य दोप प्रस्तुत करता है-- 


श्रपरिसंख्यानाच्च स्मृतिविषयस्य ॥ १५ ॥ (२१२) 


[ श्रपरिसंख्यानात्‌ | परिसंख्यान-परिगणना न करने से [च] तथा 
(उसप्रकार) [स्मृतिविपयस्य ] स्मृति के विपयों की, (उक्त कथन करदियागया 
है) । 

तेरहवें सूत्र से उमप्रकार जो बात इन्द्रियात्मवादी के विचार की कहीगई 
है, वह्‌ स्मृति के विपयों की परिगणना न करने के कारण है। यदि स्मृति के 
विषयों को यथायथ समभलियाजाता, तो वैसे कथन का अवसर न आता । 

स्मृति होने की परिस्थितियां दो हैं। पहली है-जहाँ स्मर्यमाण अर्थ का 
प्रत्यक्ष नहीं होरहा होता । दूसरी इसके विपरीत वह है-जहां स्मर्यमाण अर्थ का 
प्रत्यक्ष होरहा होता है । स्मृति की पहली दशा को-स्मृतिविषय का बोध कराने- 
वाले समानार्थक-चार प्रकार के वाक्यों द्वारा श्रभिव्यक्त कियाजाता है । उनका 
विवरण इसप्रकार समझना चाहिये-- 

१. 'अजासिपमहममुमर्थम्‌-जाना था मैंने उस अर्थ को । इस भूतकालिक 
ग्र्थज्ञान के स्मरण में ज्ञाता, भूतकालिक ज्ञान तथा पूर्वज्ञात अर्थ, तीनों की 
प्रतीति होती है । प्रत्येक ज्ञान में ज्ञाता ग्रात्मा भासित रहता है; क्योंकि प्रत्येक 
ज्ञान आत्मा को होना सम्भव है । अतः ज्ञान होने पर आत्मा स्वभावतः भासित 
रहता है । इसलिए यहाँ स्मृति का विषय केवल अर्थ नहीं है, प्रत्युत ज्ञाता, ज्ञान 

और अर्थ, तीनों स्मृति के विषय हैं। इसीप्रकार स्मृति का ग्रभिव्यङ्जक अन्य 
वाक्य है 

२. 'ज्ञातवानहममुमर्थम्‌-जाना मैंने उस अर्थ को । इस स्मृतिवाक्य में 
ज्ञाता प्रधान है; वाक्य में प्रथमान्त पद से कहा ग्रर्थ प्रधान स्वीकार कियाजाता 
है । इसप्रकार तीसरा स्मृतिवाक्य-- 

३. 'म्रसावर्थो मया ज्ञातः-वह अर्थ मुभसे जाना गया-अ्रर्थप्रधान है। 
तथा चौथा स्मृतिवाक्य-- 

४. “अस्मिन्नर्थे मम ज्ञानमभूत्‌ --उस श्रर्थ के विषय में मेरा ज्ञान हुश्रा- 
ज्ञान प्रधान है । 

स्मृति के श्रभिव्यञ्जक इन चारों प्रकार के वाक्यों की समानार्थकता का 
आधार यह है कि ये सभी वाक्य समानरूप से जाता, ज्ञान, ज्ञेय (अर्थ) तीनों को 
विषय करते हैं । तात्पर्य है, स्मृतिवाक्य से बोध्य ये तीनों होते हैं, केवल शर्थ 
नहीं । 

जब श्रर्थ के प्रत्यक्ष होने पर पूर्वानुभव की स्मृति होती है, यह्‌ स्मृति की दूसरी 
परिस्थिति है । इसे प्रत्यभिज्ञान’ अ्रथवा 'प्रतिसन्धान' कहाजाता है-एक प्रतीति 
में अनेक ज्ञानों का संघटित होजाना । ऐसे स्मृतिवाक्य का स्वरूप होता है- 
“आद्राक्षममुमर्थ यमेव एताहि पश्यामि'-देखा था मैने उस श्रर्थ को, जिसको ही ग्ब 
देखरहा हूँ । इस प्रतिसन्धज्ञान का कर्ता एक है; न यह ज्ञान विना कर्त्ता के हो- 
जाता है, और न इसके अनेक कर्ता हैं। उक्त वाक्य का श््रद्राक्षम्‌' क्रियापद 
भूतकालिक श्रनुभव और उस श्रनुभवात्मक ज्ञान की स्मृति को श्रभिव्यक्त करता 
है । उस श्रतीतकालिक ज्ञान का स्मृतिरूप ज्ञान हुए विना “अद्राक्षम्‌' क्रियापद 
का प्रयोग सम्भव नहीं | इसप्रकार ये दो ज्ञान हैं । यहाँ भूतकालिक ग्रनुभवात्मक 
ज्ञान इस समय होनेवाली स्मृति का विषय है । तात्पर्य हुआ-इन दो ज्ञानों में 
वर्तमानकालिक स्मृत्यात्मक ज्ञान विषयी ग्रौर भूतकालिक ग्रनुभवात्मक ज्ञान 
उसका विषय है । 

उक्त वाक्य के उत्तर-श्रद्धं में कहा-'यमेव एतहि पश्यामि-उसी श्रर्थ को 
मैं ्रब देखरहा हूँ । इस समय होरहा श्रर्थ का प्रत्यक्ष तीसरा ज्ञान है । इसप्रकार 
घ्रतिसन्धिज्ञान में स्मर्यमाण ग्रर्थ तीन ज्ञानों से युक्त रहता है; श्रर्थात्‌ तीन ज्ञानों 
का विषय रहता है । पूर्वानुभव, पूर्वानुभूत की स्मृति तथा इस समय हो रहे प्रत्यक्ष 
ज्ञान-इन तीनों ज्ञानों का विषय एक ग्रर्थ है । एकार्थविषयक ज्ञानों की यह [स्थांत 
देहादि से श्रतिरिक्त आत्मा के अस्तित्व को सिद्ध करती है । क्योंकि ये सब ज्ञान 
न अकत्त्‌क हैं, न श्रनेककत्तृंक; इनका एक ही कर्ता सम्भव है। वही चेतन 
नित्य आत्मा है । नाना इन्द्रिय श्रादि नहीं । 

इसप्रकार स्मृति का विषय केवल श्रर्थ है, यह निर्धारित या सीमित नहीं 

है; प्रत्युत स्मर्तव्य ग्रर्थ के साथ स्मर्त्ता-ज्ञाता एवं पूर्वानुभवात्मक ज्ञान स्मृति 
का विषय रहते हैं । स्मृति के प्रसिद्ध विषय होते हुए भी ज्ञाता आत्मा का यह 
कहकर प्रतिपेध कियाजाता है-“आत्मा नास्ति' स्मृतेः स्मर्तेव्यविपयत्वात्‌'-अत्मा 
नहीं है, क्योंकि स्मर्तव्य अर्थ स्मृति का विषय है। यह प्रतिषेध प्रत्यक्षवि रुद्ध 
होने से ग्रमान्य है । 

इस विवेचन के अनुसार स्मृति का विषय होने से आत्मा का अस्तित्व 
सिद्ध होता है। यदि इन्द्रिय से अतिरिक्त आत्मा को न मानाजाय, तो पूर्वोक्त 
इन्द्रियान्तरविकार की घटना सम्पन्न नहीं होसकती । ऐसा विकार प्रत्यक्ष देखा- 
जाता है, इसलिए इन्द्रियों से श्रतिरिक्त श्रात्मा सिद्ध होता है । 

“अद्राक्षम्‌' इत्यादि पदों से कथित ज्ञान केवल स्मृति है, तथा स्मृति का 
विषय पूर्वानुभूत केवल रस आदि ग्रथ है, ऐसा नहीं समझना चाहिये । वास्त- 
विकता यह है कि जैसे ज्ञानों का प्रतिसम्धान होता है, ऐसे यह स्मृति का 
प्रतिसन्धान-प्रत्यभिज्ञान है। यदि 'स्मृति' भद से यहाँ 'प्रत्यभिज्ञान' अर्थ समभ- 
लियाजाय, तो अधिक उपयुक्त है; क्योंकि प्रत्यभिज्ञान में स्मृति की छाया 
श्रवश्य रहती है । स्मृति के प्रमाणरूप न मानेजाने से स्मृति के ग्राधार पर 
श्रात्मा की सिद्धि को श्रव ग्रप्रागाणिक न कहाजासकेगा । प्रत्यभिज्ञा को प्रमाण 
कोटि में स्वीकार कियाजाता है । फलतः '्रद्राक्षम्‌' इत्यादि से अभिव्यक्त ज्ञान 
केवल स्मृति न होकर स्मृति का प्रत्यभिज्ञान है । 

सब विषयों का ग्रहण करनेवाला एक ज्ञाता अपने गृहीत विषयों का प्रति- 
सन्धान करता है-मैंने श्रमुक श्रर्थ को जाना था, श्रव जानता हूँ, ्रथवा ग्रागे 
जानूंगा; तथा कभी स्मरण करने की इच्छा रखता हुआ अचानक स्मरण नहीं 
करपाता; फिर ग्रकस्मात्‌ उसका स्मरण होग्राता है। इसप्रकार स्मरण की 
इच्छा के साथ तीनों कालों में होनेवाले स्मृतिजञान का प्रतिसन्धान हुग्ना 
करता है । यह सब प्रत्यक्ष व्यवहार चेतन नित्य आत्मा के स्वीकार करने पर 
सम्भव है । 

संस्कार-संक्रमण ्रात्मस्थानीय--गतसूत्रों [४-६] में कहागया-देहादि 
पदार्थ प्रतिक्षण परिवर्तनशील हैं, इसीलिए धीरे-धीरे क्षीण होते हुए कालान्तर 
में नप्ट होजाते हैं । ग्रतः देहादि को आत्मा मानाजाना श्रमंगत है । परन्तु यदि 
मानलियाजाय कि एक क्षण का देहादि समुदाय अगले क्षण में होनेवाले देहादि 
समुदाय को अपने समस्त संस्कार संक्रान्त करदेता है, और ऐसा क्रम देहादि- 
समुदाय की अन्तिम क्षीण ग्रवस्था तक चलता रहता है, तो देहादि से श्रतिरिक्त 
आत्मा न मानने पर भी स्मृति एवं प्रतिसन्धान श्रादि का होना सम्भव होसकता 
है। देहादिगत संस्कारसमुदाय के उसीप्रकार आगामी देहादि में संक्रान्त होते 
रहने से-हिसा करने पर पातक के श्रभाव की आपत्ति का भी अवकाश नहीं 

रहता; क्योंकि हिंसा का निमित्त संस्कार-समुदाय हिंसा का फल भोगने के लिए 
उसीरूप में बना रहता है। ऐसी स्थिति में देहादिसंघात से श्रतिरिक्त आत्मा 
मानना व्यर्थ है । 

संस्कार अस्थिर हैं, ग्रात्मस्थानीय नहीं--विचारना चाहिए-प्रतिक्षण 
परिवर्तनशील देहादिसंवात में स्थिर संस्कारसमुदाय की कल्पना कहाँतक प्रामाणिक 
है? वस्तुतः संस्कार उत्पन्न होते और नष्ट होते रहते हैं । संस्कारों के स्थिर 
रहने की कल्पना सर्वथा निराधार है । ऐसी दशा में कोई एक संस्कार सम्भव 
नहीं, जो तीनों कालों में होनेवाले स्मृति, ज्ञान का अनुभव व प्रत्यभिज्ञान कर 
सके । इसके फलस्वरूप यही श्रनुमान होता है कि सर्वविषयग्राही एक श्रात्मतत्त्व 
है, जो प्रत्येक देह में पृथक्‌-पृथक्‌ रहता हुआ अपने ज्ञान एवं स्मृति की क्रमानु- 
ऋ्रमिकता से प्रतिसन्धान कियाकरता है । एक आत्मा के एक देह में रहने एवं 
देहान्तरों में न रहने से एक आत्मा के ज्ञान का अन्य आत्मा द्वारा प्रतिसन्धान 
नहीं होपाता। फलतः देहादिसंघात से अतिरिक्त चेतन नित्य आत्मा का अस्तित्व 
निश्चित है ॥| १५॥ 

मन आत्मस्थानीय--गत प्रकरण में देह और इन्द्रियों का ग्रात्मा न होना 
सिद्ध कियागया । शिष्य जिज्ञासा करता है, देह इन्द्रिय न सही; पर मन को 
आत्मा क्यों न मानलियाजाय ? आत्मा के उक्त धर्म मन में सम्भव हैं ग्राचार्य 
सूत्रकार ने शिप्य-भावना को सूत्रित किया-- 

नात्मप्रतिपत्तिहेतूनां मनसि सम्भवात्‌ ॥ १६॥ (२१३) 

[न] नहीं (देहादिसंघात से अतिरिक्त श्रात्मा), [श्रात्मत्रतिपत्तिहेतूनाम्‌ ] 
आत्मा के साधक हेतुओं का [मनसि] मन में [सम्भवात्‌ | सम्भव होने से । 

देहादि से अतिरिक्त ग्रात्मा की सिद्धि के लिए जो हेतु प्रस्तुत कियेगये 
हैं, बे सब मन में घटित होजाते हैं ; तथा मन देहादिसंघात में परिगणित है । 
अतः उन हेतुओं के श्राधार पर मन को आत्मा भानलेने से आत्मा का अस्तित्व 
देहादिसंघात से अतिरिक्त नहीं रहता । आत्मा एक, और सब विषयों का ग्रहण 
करने वाला होसकता है, यह कहागया। ये दोनों बातें मन में हैं। इन्द्रियाँ अनेक 
हैं, अपने-अपने अलग विषयों को ग्रहण करती हैं; परन्तु मन एक है, और सर्व- 
विषयग्राही है। श्रतः मन को ग्रात्मा मानकर देहादिसंघात से अतिरिक्त आत्मा 
मानने की आवश्यकता नहीं रहनी चाहिये ।। १६॥ 

मन, आत्मा नहीं--आ्राचाय॑ सूत्रकार उक्त जिज्ञासा का समाधान करता है-- 


ज्ञातुर््ानसाधनोपपत्ते: संज्ञाभेदमात्रम्‌ ॥ १७॥। (२१४) 


[ज्ञातुः] ज्ञाता-्रात्मा के [ज्ञानसाधनोपपत्तेः] ज्ञानसाधनों की उपपत्ति- 
सिद्धि से [संज्ञाभेदमात्रम्‌ ] केवल नाम का भेद है (आत्मा को मन कहना) । 

ज्ञाता आत्मा सब ग्रर्थो का जाननेवाला है; परन्तु ज्ञान के साधनों के 
विना वाह्य एवं श्रान्तर ग्र्थों का उसे ज्ञान नहीं होपाता । वाह्य अर्थों के ज्ञान- 
साधन चक्षु आदि वाह्य इन्द्रियाँ हैं । चक्षु के द्वारा रूप एवं रूपसमवेत द्रव्यों को 
देखता घ्राण से सूंघता है; त्वक्‌ से छता है, रसन से चखता है, श्रोत्र से 
सुनता है। इन इन्द्रियरूप बाह्य साधनों के द्वारा ज्ञाता आत्मा वाह्य श्र्थो का 
ग्रहण किया करता है । शान्तर भ्र्थं हैं-मनन, चिन्तन, स्मरण, संकल्प आदि । 
इनका ग्रहण करने के लिए ग्रात्मा को एक ग्रान्तर साधन-करण की अपेक्षा 
रहती है । उस आर्तर करण का नाम 'मन' है। यदि उसे आत्मा के स्थान पर 
मानलियाजाता है, तो उसके स्थान पर एक अन्य श्रान्तर करण स्वीकार करना 
होगा; क्योंकि 'मन' नामक आत्मा को आन्तर अर्थो के ज्ञान के लिए एक 
आन्तर करण की ग्रावश्यकता होगी । ऐसी स्थिति में केवल नाम का भेद होगा, 
आत्मा का नाम 'मन' और मनःस्वानीय साधन का अन्य कुछ नाम, जो रखना 
चाहें । इससे स्वीकृत तत्त्वों की स्थिति में कोई अन्तर नहीं श्रता । 

मन को सर्वबिपयम्राही मानाजाता है। आत्मा से अतिरिक्त आन्तर साधन 
रूप में स्वीकृत मन का यह वक्ष्ममाण एक विशेष कार्य है। आत्मा के साथ 
पांचों बाह्य इन्द्रियों का सदा सम्प रहता है; फिर भी एक समय में एक वाह्य 
इन्द्रिय द्वारा ज्ञान होता है, अनेक इन्द्रियों द्वारा नहीं। इसका कारण है-वाह्यार्थ 
का ज्ञान होते समय आत्मा और वाह्य इन्द्रिय के मध्य में मन की अ्रवस्थिति । 
मन का सम्बन्ध जिस समय जिस इन्द्रिय के साथ होगा; उस समय उसी इन्द्रिय 
से ग्राह्म वाह्य विषय का ज्ञान होपायगा, अन्य इन्द्रियग्राह्म विपय का नहीं । 
इसप्रकार विभिन्‍न बाह्य इन्द्रियों द्वारा ज्ञान होते समग्र प्रत्येक इन्द्रिय के साथ 
मन का सम्पर्क स्वीकार कियाजाना मन का एक विशेष कार्य है; सूत्रकार ने 
स्वयं इसको मन का स्वरूप बताने के लिए मन के लक्षणरूप (१। १। १६) 
सूत्र में प्रस्तुत किया है । 

यदि चिन्तन, मनन, स्मरण श्रादि के साधनरूप में मन को स्वीकार नहीं 
कियाजाता, तो रूप आदि ज्ञान के साधन अन्य इन्द्रियों को स्वीकार करने के 
लिए किसी को वाघित नहीं कियाजासकेगा; तब सभी इन्द्रियों का बिलोप प्राप्त 
होजायगा, जो सर्वथा ग्रवाङछनीय एवं ग्रमान्य है ॥ १७ ॥ 

मन-ग्ान्तर साधन ्रावशयक-यदि कोई कहे 'कि बाह्य इन्द्रियों की 
स्थिति का स्पष्ट अनुभव होता है, ग्रतः रूपादि का ग्रहण करने के साधन चक्षु 
आदि का स्वीकार करना ठीक है; पर मनन, स्मरण आदि के साधन की 
आवश्यकता नहीं । करुणापूर्ण भावना से सूत्रकारK' इस विपय में समझाता है-- 


नियमश्च निरनुमानः॥ १८॥। (२१५) 

[नियमः] नियम [च| तथा (ऐसा) [निरनुमानः | अनुमान युक्ति-रहित 
है (जो रूपादि ग्रहण का साधन मानाजाय, स्मरणादि ग्रहण का नहीं) 

रूपादि ज्ञान के करण चक्षु आदि का अस्तित्व रहे, आन्तर स्मरण, मनन 
आदि का साधन ग्रन्तःकरण न रहे; ऐसा नियम अयुक्त है । कोई ऐसा हेतु नहीं, 
जिसके ग्राधार पर रूपादि का ग्रहण करनेवाले चक्षु आदि साधनों को स्वीकार 
करलियाजाय, और मनन-स्मरण आदि के साधन सर्वविपयग्राही शरन्तःकरण की 
उपेक्षा करदीजाय । गन्ध, रस, रूप, स्पर्श, शब्द आदि विषय भिन्न हैं, जिनक 
ग्रहण घ्राण श्रादि इन्द्रियों द्वारा होता है । सुख, दुःख, स्मरण, मनन ग्रादि विषय 
रूपादि से सर्वथा भिन्त हैं, जिनका ग्रहण चक्षु आदि साधनों से सम्भव नहीं । 
उनके ज्ञान के लिए अन्य करण का सद्भाव ग्रपेक्षित है, ऐसा सर्वविषयग्राही 
्न्तःकरण मन है । 

समस्त वाह्य विषय जैसे किसी एक इन्द्रिय द्वारा गृहीत नहीं होते; 
विभिन्न विषयों के लिए श्रलग-श्रलग साधन देखेजाते हैं । चक्षु से गन्ध का ग्रहण 
नहीं होता, उसके लिए श्रन्थ करण घ्राण है । चक्षु श्रौर घ्राण दोनों से रस का 
ग्रहण नहीं होता, उसके लिए भिन्न इन्द्रिय रसन है। इन तीनों इन्द्रियों से 
स्पर्श, व शब्द का ग्रहण नहीं होता; उनके ग्रहण फे लिए त्वक्‌ श्रौर श्रोत्र 
इन्द्रिय हैँ । इसीप्रकार चक्षु ञ्रादि समस्त वाह्य इन्द्रियों से सुख' दुःख आदि का 
ग्रहण नहीं होता; उनके ग्रहण के लिए अन्य करण होनाचाहिये। वह श्रन्तःकरण 
मन है; जिसका साधक हेतु-ज्ञानों का एकसाथ न होना-्न्यत्र [१। १। १६] 
बताया है । वही सुखादि ज्ञान का करण है। जिस इन्द्रिय के साथ उसका 
सान्तिध्य हो, उस इन्द्रिय के ग्राह्य विषय का आत्मा को ज्ञान होजाता है; 
जिसके साथ सान्निध्य न हो, उसका नहीं होता । इसप्रकार मन अनेक ज्ञानों के 
युगपत्‌ उत्पन्न न होने देने का प्रयोजक है। फलतः यह कथन कि-श्रात्मा के 
साधक हेतुओं का सामञ्जस्य मन में होने से अतिरिक्त ग्रात्म-तत्त्व श्रनावशयक 
है-सवथा श्रप्रामाणिक एवं अ्रसंगत है ॥ १८॥ 

आत्मा नित्य है--देहादिसंघात से श्रतिरिक्त है-चेतन आत्मतत्त्व, यह 
सवप्रकार सिद्ध होगया; पर आत्मा के विषय में अब यह विचार करना अपेक्षित 
है कि उसे नित्य मानाजाना चाहिये, श्रथवा श्रनित्य ? इस संशय का कारण है- 
विद्यमान पदार्थ का नित्य-भ्रनित्य दोनों प्रकार का होना । आत्मा का सद्भाव 
उपपादित होजाने पर उसके नित्य-भ्रनित्य होने का संशय वनारहता है। आत्मा 
के अस्तित्व में जो हेतु प्रस्तुत कियेगये हैं, उनसे इतना सिद्ध होजाता है कि देह 
छटने से पहले आत्मा का अस्तित्व देहादि से भिन्नरूप में रहता है । देह छूट- 

गनि के श्रनन्तर भी श्रात्मा अवस्थित रहता है, इस विषय में सूत्रकार ने 

बताया 

पूर्वाभ्यस्तस्मृत्यनुबन्धाज्जातस्य हर्ष भयशोक- 
सम्प्रतिपत्तेः ॥ १६॥ (२१६) 


| पूर्वाभ्यस्तस्मृत्यनुबन्धात्‌ | पहले जीवन के श्रम्यास की स्मृति के कारण, 
| जातस्य | उत्मन्त हुए बालक के [हफभयशोकसंप्रतिपत्तेः) हर्ष, भय, शोक 
आदि प्रकट होने की सम्भावना से (श्रात्मा नित्य होनाचाहिये) । 

जातमात्र बालक के हर्ष श्रादि का कारण--वालक जन्म के तत्काल 
अनन्तर ऐसे भाव प्रकट करते देखाजाता है, जिनसे वालक के हर्षोत्फुल्ल व भय- 
युक्त तथा दुःखी होने की स्थिति का पतालगता है । परन्तु इस जन्म में बालक 
ने अभी दर्प, भय, शोक आदि के कारणों का अनुभव नहीं किया होता । वह नहीं 
जानता कि किन कारणों से हर्षं ्रादि उत्पन्न होते हैं, एवं उनको श्रभिव्यक्त 
किसप्रकार कियाजाना चाहिये । वालक पैदा होते ही रोता है, और जल्दी स्तन्य 
(मातृदुर्ध) पान के लिए ललकता है । इससे श्रनुमान होता है, पूर्व-जीवन में 
पैदा होते ही माता के स्तन्यपान श्रौर उसमे प्राप्त सन्तुष्टि का जो इसने अनुभव 
किया था, उसकी स्मृति के कारण वालक ऐसी चेष्टा करता है । पूर्व-जीबन में 
जन्म के तत्काल भ्रनन्तर ऐसी चेष्टा उससे पूर्वजीवन के स्तन्यपान अभ्यास को 
सिद्ध करती है । इसमे ग्रन्य पूर्व-पूर्वे जीवन का सिद्ध होना आत्मा की अनादि 
स्थिति का द्योतक है । 

आत्मा का श्रनादि होना ग्रात्मा के नित्यत्व का साधक है; क्योंकि आत्मा 
की यह स्थिति-पूर्व-पूर्व जन्मों में श्रनुष्ठित कर्मों के अनुसार विविध प्रकार के 
शरीरों को धारण करना, ऊँच-तीच योनियों में जन्म होना, मानवजन्म पाकर 
धनी-निर्ध त, विद्वान्‌-मू्खे, सत्रल-दुर्बत, नीरोग-सरोग आदि अनेकानेक वैविध्यों 
के रूप में जीवन प्राप्त करना श्रादि-जीतन-सम्बन्धी विचित्रताएँ आत्मा की 
श्रनादि जन्म-कर्म-परम्परा को सिद्ध करती हैं । फलतः श्रात्मा एक देह छूटने से 
पहले और पीछे सदा विद्यमान रहता है ॥ १६ ॥ 

हषं ग्रादि बालक के अ्रनिभित्तक--जातमात्र बालक के हर्य, भय, शोक 
आदि के जनक पूर्वजन्माभ्यास की स्मृति के विषय में जिज्ञासु द्वारा उठाई गई 
आपत्ति को सूत्रकार ने सूत्रित किया 


पद्मादिषु प्रबोधसंमीलनविकारवत्‌ तद्विकारः ॥ २० ॥ (२१७) 


[प्मादिषु | पद्म-कमल तथा अन्य फूलों में [प्रबोधसम्मीलनविकारवत्‌ ] 
खिलने और मुँदजाने आदि विकार के समान [तद्विकारः] जातमात्र बालक में 
हर्ष श्रादि विकार सम्भव हैं । 

कमल तथा ग्न्य फूल श्रादि सब अनित्य हैं; उनमें प्रबोध-खिलना और 
सम्मीलन-मूँदना आदि विकार होते रहते हैं । जातमात्र बालक के हर्ष-शोक श्रादि 

फूलों के प्रबोध-संमीलन आदि विकार के समान निनिमित्तक हैं। इनके लिए 
पूर्वजन्म में किये अम्यास की स्मृति को कारण के खूप में प्रस्तुत करना व्यर्थ 
है । इसलिए हर्षादि-सम्प्रतिपत्ति हेतु आत्मा को नित्य सिद्ध करने में ग्रक्षम है । 
जिज्ञासु ने अपनी बात को यहाँ केवल दृष्टान्त देकर सिद्ध किया, पर हेतु 

कोई नहीं दियागया । हेतु के अभाव में केवल दृष्टान्त कभी साध्य का साधक 
नहीं होता; वह सर्वथा निरथंक है । 

इसके अतिरिक्त यह विचारणीय है कि केवल दृष्टान्त के ब्ल पर जात- 
मात्र बालक को होनेवाले हर्ष, शोक आदि के कारणों को वया भुठलायाजासकता 
है ? प्रत्येक व्यक्ति अपने जीवन में सुखादिजनक भोगों को भोगकर उनकी 
स्मृति से हर्षोल्लास आदि का अनुभव किया करता है। प्रत्यात्मत्ेदरीय इस 
परिस्थिति को पद्मादि-संमीलन दृष्टान्त से हराया नहीं जासकता । ज॑से अपने 
चालू जीवन में प्रत्येक व्यक्ति अपने अनुकूल दिनों का स्मरण कर हर्ष आदि 
का अनुभव करता है, ऐसे जातमात्र बालक के विपय में समझना चाहिये । 

फूलों में पंखुड़ियों का विभाग प्रवोध” तथा पंखुड़ियों का परस्पर संयुक्त 
रहना संमीलन” क्रिया के कारण होता है । पंखड़ियों में अनुकल-प्रतिकल क्रिया 
फूलों की ऐसी स्थिति की जनक है। कोई क्रिया विना हेत के नहीं होसकती । 
क्रिया से उसके हेतु का निश्चित ज्ञान होजाता व्यवस्था जैसे फूलों में है, 
वैसे जातमात्र बालक के हर्ष, शोक आदि की जनक चेष्टाग्रों में है । तब केवल 
दृष्टान्त व्यर्थं होजाता है ।। २० ॥ 

पद्म श्रादि में प्रबोध-संमीलन सनिमित्तक--यदि कहाजाय, फलों में प्रबोध 
आदि विकार विना निमित्त के होता है, ऐसे ही बालक के हर्ष ` आदि विना 
कारण सम्भव हैं । सूत्रकार ने बताया-- 


नोष्णशीतवर्षाकालनिमित्तत्वात्‌ पञ्चात्मक- 
विकाराणाम्‌ ॥ २१॥। (२१८) 


[न] नहीं (युक्त, उक्त कथन) [उष्णयीतवर्षाकालनिमित्तत्वात्‌ ] उप्ण- 
शीत-वर्षाकाल निमित्तक होने से [पञ्चात्मकविकाराणाम्‌ ] पृथिव्यादि पञ्च- 
भूतात्मक विकारों के । 

पृथिवी आदि पाँच भूतों के पारस्परिक सहयोग से होनेवाले विकारों- 
परिवर्त्तनों में उष्णकाल आदि कारण हुआ करते हैं। फूलों का खिलना या 
मुरभाना गरमी-सरदी-वर्षा आदि ऋतुश्रों पर निर्भर करता है । अनुकूल ऋत्‌ 
होने पर फूल-फल आदि खिलते-पकते हैं। जब अनुकूल ऋत्‌ नहीं रहता, तब 
ये नहीं रहते । ऋतु के अनुसार इनमें प्रबोध-संमीलन आदि विकार हुआ करते 
हैं, श्रत: वनस्पति श्रादि में ऐसे विकारों का निमित्त ऋतुकाल है; ये विकार 


आरह्लिक ] तृतीयोऽध्यायः २६५ 


बिना निमित्त के नहीं होते । ऐसे ही जातमात्र वालक के हर्ष आदि का कोई 
निमित्त होना आवश्यक है । उस अवस्था में पूर्वाभ्यास की स्मृति के विना अन्य 
कोई कारण सम्भव नहीं । पूर्व-अनुभव उस स्मृति का कारण है। जातमात्र 
बालक को वैसा अनुभव पूर्वजन्म में होना सम्भव है। इसप्रकार देहादि के न 
रहने पर आत्मा के विद्यमान रहने से उसका नित्य होना सिद्ध होता है । 

टरेहादि के समान उसके साथ आत्मा के उत्पाद और विनाश को स्वीकार 
करना सर्वथा ग्रप्रामाणिक है । अ्रनादि भावरूप पदार्थ के उत्पत्ति और विनाश 
को सिद्ध करनेवाला न कोई हेतु है, न दृष्टान्त । फलस्वरूप आत्मा को अनित्य 
नहीं मानाजासकता । जातमात्र बालक के हर्ष आदि विना निमित्त के नहीं हो 
सकते, ऐसा सर्वथा निश्चित होजाने पर आत्मा को श्रनित्य नहीं कहाजासकता; 
क्योंकि हप॑ आदि के निमित्त की उपपत्ति के लिए ग्रात्मा का पूर्व-देहादि से 
सम्पर्क स्वीकार करना अनिवार्य है। प्रबोध-संमीलन के उप्णकाल आदि प्रत्यक्ष 
निमित्त के समान बालक के हर्ष श्रादि का कोई अन्य दृष्ट कारण उपलब्ध नहीं 
होता, श्रतः निर्वाधरूप से उसका कारण पूर्वजन्मानुभवजनित स्मृति को मातना 
पड़ता है । यह स्थिति आत्मा को नित्य माने विना सम्भव नहीं । फलतः आत्मा 
को श्रनित्य बताना नितान्त असंगत है ॥ २१॥ 

आत्मा के नित्यत्व में भ्रन्य हेतु--आचार्य सूत्रकार ने ात्मा के नित्य 


होने में अन्य हेतु प्रस्तुत किया--- 
प्रेत्याहाराभ्यासकृतात्‌ स्तन्याभिलाषात्‌ ॥ २२ ॥ (२१ £) 
[प्रेत्य] मरकर, पूर्वदेह त्यागने के अनन्तर (देहान्तर के ग्रहण करने पर 
जातमात्र बालक को) [आहाराभ्यासक्ृतात्‌ ] पूर्व आहार के अभ्यास के कारण 
| स्तन्याभिलापात्‌ | स्तन्य की श्रभिलापा से (आत्मा नित्य जानाजाता है) । 
बालक उत्पन्न होते ही क्षुधा से पीड़ित होकर पूर्वानुभूत आहार के अभ्यास 
के कारण माता का दूध पीने की अभिलापा से रोता हुश्रा देखाजाता है । जात- 
मात्र वालक के रोने व हाथ-पैर चलाने से स्तन्य [मातृदुग्ध | आहार के लिए 
उसकी अ्रभिलापा का पता लगता है। ऐसी ग्रभिलापा पूर्वानुभूत आहार के 
अभ्यास के विना सम्भव नहीं । कारण यह है-चालू जीवन में जव व्यक्ति क्षुधा 
से पीड़ित होता है, उस समय क्षुधापीड़ा की निवृत्ति के लिए पहले अनेक वार 
ऐसी दशा में ग्रहण कियेगये आहार का उसे स्मरण होग्नाता है; उससे आहार 
की अभिलाषा होती है, तथा आहार लेकर क्षुंधा को निवृत्त करता है । जात- 
मात्र वालक की ऐसी अभिलापा पूर्वदेह में हुए इसप्रकार के अभ्यास के विना 
सम्भव नहीं । इससे अनुमान होता है-चालू देह ग्रहण करने के पहले इस आत्मा का 
देहान्तर से सम्यन्ध रहा है, जहाँ यह आवश्यकता होने पर आहार बरावर लेता 

रहा है । वही आत्मा पहले शरीर को छोड़कर अन्य नये शरीर को जब ग्रहण 
करता है, तब क्षुधा से पीड़ित हुआ पहले ्रभ्यास का स्मरण कर स्तन्य आहार 
की अ्भिलापा करता है । फलतः एक देह नष्ट होकर अन्य देह मिलने से देह: 
भेद होने पर भी आत्मा में कोई भेद नहीं होता । वह चालू देह मिलने के पहले 
जैसा था, वैसा अब है, और आगे वैसा ही बना रहेगा ॥ २२॥ 

बालक (जातमात्र) की चेष्टा चुम्बक के समान--जातमात्र बालक की 
प्रवृत्ति में-जिज्ञासु शिष्य द्वारा आशंकारूप से उद्भावित-अन्य कारण की 
सम्भावना को सूत्रकार ने सूत्रित किया-- 

अयसोऽयस्कान्ताभिगमनवत्तटुपसर्पणम्‌ ॥ २३॥ (२२०) 

[अयसः] लोहे की [श्रयस्कान्ताभिगमनवत्‌ ] अ्रयस्कान्त-चुम्वक की ओर 
प्रवृत्ति के समान [तदुपसर्षणम्‌ | वालक का स्तन्य की ओर प्रवृत्त होना सम्भव है । 

प्रवृत्ति के लिए पूर्वाभ्यास ग्रावश्वक नहीं है । अनेक वार विना पूर्वाभ्यास 
के प्रवृत्ति देखीजाती है। लोहा चुम्बक की श्रोर प्रतृत्त होता है, पर इस प्रतरृत्ति 
में पूर्वाभ्यास का संकेत कहीं प्रतीत नहीं होता । इसीप्रकार जातमात्र बालक की 
स्तन्यपान ग्रादि की र श्रभिलापा ब प्रवृत्ति विना श्राहाराभ्यास के सम्भव है । 
ऐसी दशा में श्रात्मा के नित्यत्व-साधन के लिए प्रस्तुत कियागया उक्त हेतु 
शिथिल रहजाता है ॥ २३ ॥ 

वालक की चेष्टा चुम्बक के समान नहीं--ग्राचार्य सूत्रकार उक्त आशंका 
का समाधान करने की भावना से विकल्प करता है-लोहे की चुम्बक की ओर 
प्रतृक्ति किसी निमित्त से होती है, अथवा विना ही निमित्त के इस ग्राधार पर 
सूत्रकार ने कहा--- 

नान्यत्र प्रवृत्त्यभावात्‌ ॥ २४ ॥ (२२१) 


[नि] नहीं है (प्रवृत्ति, विना निमित्त), [श्रन्यत्र] श्रन्य किसी ओर 
[प्रवृत्यभावात्‌ | प्रवृत्ति के न होने से । 

लोहे का चुम्बक को ओर प्रवृत्त होना विना किसी निमित्त के नहीं है 
इसका कोई विशेष कारण अवश्य रहता है । क्योंकि केवल लोहा चुम्बक की 
शोर प्रद्र होता है, मट्टी का ढेला या लकड़ी का टुकड़ा आदि नहीं । अथवा चुम्ववा 
की रोर लोहा प्रत्रृतत होता है, मट्टी के ढेले या अन्य काष्ठ आदि की ओर नहीं । 
यह स्थिति प्रवट करती है-चुम्वक की रोर लोहे की प्रत्रृत्ति का कोई निमित्त 


अग्श्य है । वहाँ किसी निमित्त का अस्तित्व कँसे जानाजाता है ? इसे इसप्रकार 
समना चाहिये । 

कोई क्रिया विना निमित्त के नहां होसकती । कहीं भी क्रिया का होना 
उसके निमित्त के अस्तित्व का चिह्न है। फिर लोह-चुम्बकसान्तिध्य से होनेवाली 


आह्िक ] तृतीयोऽध्यायः २६७ 


क्रिया में यह नियम देखाजाता है कि केवल लौहधातु चुम्बक की ओर प्रवृत्त 
होता है, न लोह अन्य के प्रति और न अन्य कोई चुम्बक के प्रति प्रवृत्त होता है; 
यह नियम उनमें नियम-हेलु के अ्रस्तित्व का योतक है। क्रिया क्रियाहेतु के-तथा 
क्रियानियम क्रियानियमहेतु के अस्तित्व को वहाँ प्रकट करते हैं । यही कारण 
है-उनकी श्रन्यत्र प्रवृत्ति नहीं होती । वह निमित्त है-चुम्वक में लोहे को अपनी 
ओर ्ाकर्पण करने की शक्ति । इसके अस्तित्व का निश्‍चय क्रिया के द्वारा 
होजाता है । 

बालक की स्तन्यपान की ओर नियत प्रवृत्ति देखीजाती है। भूख से पीड़ित 
होने पर आहार के अभ्यास और उसके स्मरण के विना जातमात्र बालक का 
स्तन्यपान की अभिलाषा को हाथ-पैर मारकर और रोकर प्रकट करना सम्भव 
नहीं होसकता । इस जन्म में श्रभीतक उसने आहार का अभ्यास किया नहीं । 
इससे पूर्व के जन्मान्तर की साधार कल्पना कीजाती है । पूर्वदेह में रहते हुए 
चेतन आत्मा ने आहार का अभ्यास किया है; उसीका स्मरण कर इस समय 
स्तन्यपान' की ओर बालक की प्रवृत्ति होती है। प्रत्येक देहधारी गात्मा के साथ 
यह व्यवस्था देखीजाती है कि पूर्वानुभूत ग्राहाराभ्यास का स्मरण होने से क्षुधा 
लगने पर आहार की श्रभिलापा होती है । 

इस प्रवृत्ति क़ कोई निमित्त अवश्य है; इस बात का निश्चय अयस्काच्त- 
दुष्टान्त से होजात। है, क्योंकि विना निमित्त किसी क्रिया का होना असम्भव है । 
अयस्कान्त के प्रति लौहधातु की प्रवृत्ति में निमित्त के विद्यमान होने से यह 
दृष्टान्त स्तन्यपान की प्रवृत्ति के निमित्त का वाधक नहीं होसकता । वह निमित्त- 
आहा राभ्यास है। इस जीवन में श्रभीतक उसकी सम्भावना न होनेसे पूर्व-पूर्व 
जन्मों में स्तन्यपान का श्रनुभव स्वीकार करना पड़ता है, जो आत्मा के नित्य 
होने का साधक है । फलतः उसके बाधकरूप में श्रयस्कान्त का दुष्टान्त प्रस्तुत 
करना असंगत होजाता है ॥ २४। 

आत्मा के नित्यत्व में हेत्वन्तर-गआत्मा के नित्य होने में श्राचार्य सूत्रकार 
ने अन्य हेतु प्रस्तुत किया-- 


बीतरागजन्मादशनात्‌ ॥ २५॥ (२२२) 


[वीतरागजन्मादर्शनात्‌ ] वीतराग का जन्म न देखे जाने से । 

वीतराग व्यक्ति का पुनः जन्म नहीं होता, इसका तात्पर्यं है-जन्म सराग 
व्यक्ति का होता है । प्राणी का जन्म है-देहादि से आत्मा का सम्बन्ध होना । 
यह्‌ रागादियुक्त आत्मा का सम्भव है। देहादि की स्थिति विविधप्रकार की है, 
समान जाति में भी देहादि की विभिन्तता-बिशिष्टता प्रकट रहती है । यह सब 
रागादिमूलक है; विविध विषयों के प्रति सामान्य आसक्ति को 'राग' कहते हैं । 


रद्द न्यायदर्शनम्‌ [प्रथम 


पहले अनुभव किये विषयों का निरन्तर चिन्तन करना राग (्रासक्ति) का कारण 
होता है। जन्म सराग का सम्भव है, यह स्थिति स्पष्ट करती है-विषयों का 
पूर्वानुभव पूर्वजन्म में देहप्राप्ति के विना नहीं होसकता । इससे ज्ञात होता है, 
पूर्व-देहों में अनुभूत विषयों का चिन्तन करता हु आत्मा उन विषयों में आसक्त 
रहता है । वही आसक्ति अन्य देह की प्राप्ति का निमित्त वनजाती है । इस 
्राधार पर जन्म सराग का मानाजाता है । 

पहले परित्यक्त शरीर और दूसरे ्रभिनवः प्राप्त शरीर के मध्य यह्‌ आत्मा 
श्रृंखला के समान दोनों से सम्वद्ध रहता है। इसीप्रकार पूर्वदेह और उससे 
पूर्वतर देह के मध्य आत्मा दोनों में सम्बन्ध को स्थापित रखना है । पूर्वतर देह 
से और पूर्वतम देह के साथ यही व्यवस्था रहती है । इसप्रकार अनादिकाल से 
शरीर-परम्परा के साथ आत्मा का सम्बन्ध रहना ज्ञात होता है। इसीके श्रनसार 
आत्मा के साथ राग का अनुवन्ध (सिलसिला-क्रमानुक्रमिक सम्वन्ध) अनादि 
है । इससे श्रात्मा का नित्य होना सिद्ध होता है ॥ २५ ॥ 

आत्मा की सराग उत्पत्ति--शिष्य जिज्ञासा करता है यह कैसे जानाजाय 
कि पूर्वानुभूत विषयों को निरन्तर चिन्तन करना राग का कारण है ? आत्मा 
की उत्पत्ति के साथ राग की उत्पत्ति क्यों न मानलीजाय ? सूत्रकार ने जिज्ञासु 
की भावना को सूत्रित किया-- 

सगुणद्रव्योत्पत्तिदत्त दुत्पत्तिः ॥ २६॥ (२२३) 

[सगुणद्रव्योत्पत्तिवत्‌ | सगुण द्रव्य की उत्पत्ति के समान [ तदुत्पत्तिः] 
सराग ग्रात्मा की उत्पत्ति मानलेनी चाहिये । 

घट आदि द्रव्य रूपादि गुणों के सहित उत्पन्न होते देखेजाते हैं । गुणसहित 
घटादि की उत्पत्ति जैसे अपने कारणों से होती है, ऐसे राग से सहित आत्मा की 
उत्पत्ति अपने किन्ही कारणों से सम्भव है । इसप्रकार आत्मा को उत्पन्तिधर्मक 
क्यों न मानलियाजाय ? 

यद्यपि चालू प्रसंग के प्रारम्भ में (२० तथा २३ सूत्रों से) आत्मा के 
नित्यत्व को लेकर जो श्राशंकामूलक जिज्ञासा प्रस्तुत कीगई है, उसीके अनुरूप 
कथन इस सूत्र में है, कोई नई बात नहीं कहीगई । पहले कथनों में पद्मादि तथा 
१. गीता [5। ६] में बताया है-- 

यं यं वापि स्मरन्‌ भावं त्यजत्यन्ते कलेवरम । 
तं तमेवेति कोन्तेय सदा तद्भावभावितः ॥ 
जिन भावनाओं से अ्रभिभृत हुआ ्रात्मा पहले देह को छोड़ता है, उन्हींका 
स्मरण करता हुआ उनके अनुकूल श्रन्य देहों को प्राप्त करता है। 


आक्लिक ] तृतीयोऽध्यायः २६६ 


श्रयस्कान्त दृष्टान्त हैं; यहाँ सगुण घटादि; इतना कथनमात्र में प्रकार-भेद 
समझना चाहिये ॥ २६॥ 

रागादि का कारण संकल्प--श्राचार्य सूत्रकार ने जिज्ञासा का समाधान 
किया 

न संकह्पनिमित्तत्वाद्रागादीनाम्‌ ॥ २७॥ (२२४) 

[न] नहीं होसकती (सराग आत्मा की उत्पत्ति), [संकल्पनिमित्तत्वात्‌ ] 
संकल्पनिमित्त बाले होने से [रागादीनामु] रागादि के । 

राग, द्वेष ईर्ष्या, मात्सर्य आदि की उत्पत्ति संकल्पनिमित्तक होती है । 
'संकल्प' का तात्पर्य है-इष्टसाधनता का ज्ञान होना । अमुक वस्तु इष्ट का साधन 
है, अमुक नहीं; ऐसा ज्ञान उन वस्तुओ्रों के प्रति राग, द्वेष आदि को उत्पन्न 
करता है । जो वस्तु जिसके लिए श्रभीष्ट है, अनुकूल है, उसमें राग और जो 
श्रनिष्ट है, प्रतिकूल है, उसमें द्वेष उत्पन्न होजाता है । इसी संकल्प (इष्ट- 
साधनताज्ञान) से रागादि की उत्पत्ति होती है। जातमात्र बालक को स्तन्य 
(मातृदुग्ध) में इष्टसाधनता का ज्ञान रहता है, इसीलिए उसमें राग-उस ओर 
को प्रवृत्ति-होना सम्भव है। इसप्रकार का संकल्प अथवा इष्टसाधनताज्ञान 
पूर्वानुभव के विना नहीं होसकता । वह पूर्वानुभव जातमात्र बालक के लिए 
उसके पूर्वजीवन में सम्भव है। यह स्थिति-इस देह के साथ सम्बन्ध होने से 
पहले आत्मा का अन्‍य देहके साथ सम्बन्ध होना प्रकट करती है। इसप्रकार पूर्व, 
पूर्वतर, पूर्वतम देहों के साथ सम्बन्ध मानेजाने से ग्रात्मा का नित्य होना सिद्ध 
होता है । 

इसके विपरीत यदि सगुण द्रव्य की उत्पत्ति के समान सराग आत्मा की 
उत्पत्ति मानीजाती है, तो राग की उत्पत्ति में इष्टसाधनताज्ञान के निमित्त न 
रहने के कारण अनिष्ट पदार्थो के प्रति भी राग उत्पन्त होजाना चाहिये; परन्तु 
ऐसा नहीं होता; इसलिए सराग आत्मा की उत्पत्ति होना असम्भव है । 

चालू जीवन में सर्वत्र यह व्यवहार देखाजाता है कि प्राणी जिन विषयों 
का उपभोग करता है, उनमें अनुकूल विषयों के प्रति संकल्पजनित राग का होना 
जानाजाता है । इससे निश्चित है-पहले अनुभव किये विषयों का स्मरण रहना 
संकल्प की सीमा में श्राता है, जो जातमात्र बालक के स्तन्यपान के प्रति राग 
से पूर्वानुभूत विषय के स्मरण होने का परिचायक है। वह पूर्वानुभव पूर्वजन्मों 
को माने बिना सम्भव नहीं । यदि संकल्प से अन्य कोई राग का कारण होसकता 
हो, तो उत्पद्यमान आत्मा में रागोत्पत्ति की कल्पना कहीजासकती है; परन्तु न 
तो संकल्प से अन्य कोई राग का कारण उपलब्ध है, और न आत्मा का उत्पन्न 
होना किसीप्रकार सिद्ध है। इसलिए सगुण द्रव्य के समान सराग आत्मा की 
उत्पत्ति का कहना सर्वथा श्रयुक्त है । 


२७० न्यायदर्शनम्‌ [प्रथम 


यद्यपि संकल्प से अन्य धर्म-अधर्म रूप अदृष्ट को राग का निमित्त मानना 
अयुक्त नहीं है, तथापि घर्म-अधर्म रूप अदुष्ट का होना-आत्मा का पूर्वशरीरों के 
साथ सम्बन्ध के विना-असम्भव है ; क्योंकि उन पूर्वजन्मों में आत्मा कर्त्ता 
द्वारा शुभ-अशुभ कर्मों के अनुष्ठान से धर्म-अधमंरूप अदुष्ट का सम्पादन होता 
है ! जातमात्र वालक के चालू जीवन में अभी तक उनका होना सम्भव नहीं । 
फलतः राग की उत्पत्ति में अदृष्ट के साधारण कारण होने पर भी राग का 
असाधारण कारण विषयों के प्रति तन्मयता-विषयपरायणता-विषयों का निरन्तर 
अभ्यास, उनका धारावाहिक अनुचिन्तन-ही है । यही संकल्प का स्वरूप है, जो 
विषयों के प्रति राग को उत्पन्न करता रहता है । यह्‌ प्रवाह अनादि होने से 
आत्मा के नित्यत्व को सिद्ध करता है । 

यह सर्वथा युक्त है-सामान्य रागमात्र की उत्पत्ति में संकल्प श्रसाधारण 
कारण होता है; परन्तु रागविशेष की उत्पत्ति में धर्म-अश्वर्मरूप अदृप्ट की 
कारणता अनिवार्य है। अद॒प्ट निमित्त से कोई आत्मा गवादि पशु-योनियों में 
देहधारण करते हैं, अन्य मानव-योनि में । योनिविशेष श्रथवा जातिविशेष में 
उत्पन्न होने से प्राणी का विभिन्न खाद्य आदि पदार्थों में रागविशेष देखाजाता 
है । गाय, घोड़ा आदि घास चुगना पसन्द करते हैं, अन्य कतिपय प्राणी सिंह, 
भेड़िया आदि माँस में अधिक रुचि रखते हैं। इन जातिविशेषों में आत्मा के 
सम्बन्ध का कारण ग्रदृष्ट [धर्म-ग्रधर्म | है; जातिविशेष के ग्रनुसार खाद्य श्रादि 
में रागविशेष का होना श्रदृष्ट-निमित्तक है । उन प्राणियों में भी संकल्प कारण 
रहता है। इसीलिए संकल्प को राग का असाधारण कारण मानागया है; उसका 
अन्य कारण कहना ग्रयृकत है ॥ २७॥ 

शरीर की परीक्षा--नित्य चेतन आत्मा का शरीर के साथ सम्वन्ध 
अनादि प्रवाह से चला ग्रा रहा है, इसका विवेचन गत प्रसंग में कियागया । 
आत्मा का विविध शरीरों के साथ सम्बन्ध आत्मा के अपने शुभ-्रशुभ कर्मो के 
अनुसार होता है, जहाँ वह अपने किये कर्मो का सुख-दुःखरूप फल भोगता 
है। प्रमेयों में पठित [१।१।९] आत्मा की परीक्षा के म्रनन्तर क्रमप्राप्त 
'शरीर' को परीक्षा करना अपेक्षित है । परीक्ष्य विषय है-क्या इस शरीर का 
उपादान कारण कोई एक पृथिवी या जल श्रादि तत्त्व है? श्रथवा पृथिवी आदि 
अनेक तत्त्व इसके उपादान कारण हैं? इस संशय का कारण है-विभिन्त वादियों 
द्वारा दो, तीन, चारया पाँच भूठों | शरीर की उत्पत्ति का वताना । इनमें 
यथार्थ क्या है ? यह परीक्षणीय है । आचार्य सूत्रकार ने बताया-- 


पाथिवं गुणान्त रोपलब्धेः ॥ २८॥। (२२५) 
[पाथिवमु] पाथिव-पृथिवी से वना है (शरीर, इस भूलोक में) 

| गुणान्तरोपलब्धेः | गन्ध के ग्रत्तिरिक्त अन्य गुणों की उपलब्धि से (मानुप झा 
भूलोकीय शरीरों गें) । 

आत्मा का शरीर पाथिव--विचारणीय है, भूलोकीय विविध योनियों के 
जो शरीर मनुष्य से लेकर पशु, पक्षी, कृमि, कीट, पतंग आदि के हैं, उनका 
उपादानकारण तत्त्व क्या है ? सूत्रकार ने बताया, उनका उपादानकारण तत्त्व 
केवल पृथिवी है । इसीलिए वे सब शरीर पार्थिव हैं। सूत्रकार ने हेतु दिया- 
पृथिवी गन्ध वाली है, विशेषगुण गन्ध केवल पृथिवी का है; विविध योनियों के 
जितने भूलोकीय शरीर हैं, वे सब गन्ध वाले हैं, अतः इन शरीरों का उपादान- 
कारण पृथिवीतत्त्व है। जल आदि अन्य भूततत्त्व-जो द्रव्य कार्यो के 
उपादानकारण हो सकते हैं-सब गन्धरहित हैं। यदि वे भूलोकीय शरीर के 
उपादानकारण रहे होते, तो ये सब शरीर गन्धरहित होते । कारण के गुण कार्य 
में गुणों को उत्पन्न करते हैं । जलादि के गन्धरहित होने से इन शरीरों में गन्ध 
की उत्पत्ति असंभव होती । 

गन्ध के अतिरिक्त जो अन्य गुण-रूप, रस, स्पर्श आक्शिरीरों में उपलब्ध 
होते हैं, वे वस्तुतः पृथिवीगत गुण हैं । यद्यपि शरीर की रचना में जल ग्रादि 
अन्य सब भूतों का सहयोग संभव है, श्रावश्यक भी कहाजासकता है, परन्तु वह 
निमित्तकारणमात्र रहता है, उपादानकारण नहीं । यह शरीर समस्त चेप्टा, 
इन्द्रिय और अर्थो (गन्ध, रस आदि भोगों) के श्राश्रयरूप से उपयोग में आता 
है, उसकी रचना में पाचों भूतों का सहयोग रहता है; निमित्तरूप से भूतों के 
सहयोग का निषेध यहाँ अभिप्रेत नहीं है। प्रत्येक कार्यद्रव्य की उत्पत्ति में 
उपादानकारण अथवा समवायिकारण समानजातीय अनेक अवयवद्रव्य रहते हैं 
विजातीय अ्रवयव नहीं ; द्रव्यसर्गे में यह एक निश्चित व्यवस्था है। इसलिये 
भूलोक़ीय दारीरों का उपादान कारण केवल पृथिवी होने से ये पार्थिव हैं । 

इसीके अनुसार जलीय, तैजस, वायव्य झरीरों की कल्पनामूलक संभावना 
अन्य लोकों में हो सकती है, लोक-लोकान्तर मानव की दृष्टि से असंख्यात-जैसे 
हैं । उनमें से कहीं जलीय आदि शरीरों का होना संभव है। वहाँ भी ग्रन्थ भूतों के 
संयोग-सहयोग को उपेक्षित नहीं समझना चाहिये । यह सब पुरुष के प्रयोजन की 
सिद्धि के अधीन व अनुकूल रहता है। पुरुष के भोग, अपवर्गे आदि प्रयोजन जहाँ 
जिस रूप में संपन्न होने संभव हों, उसीके अनुकूल शरीर आदि की रचना मान्य 
रहती है । लोक में अन्य पात्र वस्त्र आदि की रचना में यही स्थिति देखीजाती 
है । मिट्टी, तांबा, पीतल, धागा आदि विविध उपादानों से अलग-अलग बनाये- 
जानेवाले पात्रों व वस्त्रों में उन उपादानों से अतिरिक्त अनेक तत्त्वों का सहयोग 
अपेक्षित रहता है, और पूर्णरूप से उनका उपयोग होता है; परन्तु वह कार्य 
उपादानतत्त्व के रूप में व्यवहृत होता है, जो यथार्थ है । 

शरीर पाञ्चभौतिक श्रादि नहीं--भूलोकीय शरीर द्वैभौतिक, त्रेभौतिक 
चातुर्भौतिक, पाञ्चभौतिक होसकता है; क्योंकि उनके गुण शरीर में उपलब्ध 
होते हैं (-तदगुणोपलब्धेः)- ऐसी मान्यता अनेक वादियों के द्वारा प्रस्तुत कीई 
हैं। परन्तु “गुणों की उपलब्धि' हेतु के सन्दिग्ध होने से सर्वथा उपेक्षणीय हैं । 
गुणों का उपलब्ध होना दोनों श्रवस्थाग्रों में सम्भव है; जब उन भूतों को चाहे 
उपादानकारण पाना जाय, अथवा केवल सहयोगी निमित्तमात्र मानाजाय; 
जैसा अन्य घट-पट आदि द्रव्यों की रचना में देखाजाता है । इसलिए 
श्रनेकभूतप्रकृतिक शरीर को बतानेवाले हेतु किसी एक स्थिति के निश्चायक न 
होने स हेत्वाभास समभने चाहिये । 

वस्तुस्थिति यह है-यदि शरीर को श्रनेकभूतप्रकृतिक मानाजाय, अर्थात्‌ 
यह स्वीकार कियाजाय कि शरीर के उपादानकारण तत्त्व अनेकभूत हैं, तो 
शरीर ग्रगन्ध, अरस, अरूप, अस्पर्श रहेगा । न उसमें गन्ध उत्पन्न होसकेगा, न 
अन्य कोई रसादि गुण । कार्यद्रव्य में गुणों की उत्पत्ति कारणगत गुणों से उनके 
अनुकूल हुआ करती है । यह कहने में तो बड़ा सरल लगता है कि सभी भूत 
कारण रहेंगे, तो सभी गुण कार्य में उत्पन्न होजायेंगे, परन्तु यह सम्भव नहीं है। 

पहले यह्‌ निर्देश कियाजाचुका है कि किसी कार्यद्रञ्य के समवायिकारण समान- 

जातीय श्रवयव हो सकते हैं, विजातीय नहीं । यदि पृथिवी और जल के उपादान- 
भूत अ्रवयवों से संहत होकर कोई एक कार्य द्रव्य उत्पन्न कियाजाता है, तो वह 
न पृथिवीजातीय होगा, न जलजातीय; इसलिये उसमें न गन्धगुण उत्पन्न 
होसकेगा, न रस; वह श्रगन्ध, अरस होगा । 

इस तथ्य को एक लौकिक उदाहरण से समना चाहिये । एक स्थान पर 
दो गाय, तीन घोड़े, दो ऊंट, चार कुत्ते, दो बकरी और दो आदमी सामूहिकरूप 
में खड़े हैं । उस समूह को क्या कहाजायेगा ? उसे गाथ, घोड़ा, बकरी आदि में 
से क्या नाम दियाजायगा ? यह स्पष्ट है, जिन विजातीय श्रवयवों के साहत्य से 
वह समूह बना है, उनमें से किसी एक का नाम उस समूह को नहीं 
दियाजासकता । यह स्पष्ट है, उनमें से कोई जातीय धर्म, समूह में उभरकर नहीं 
आता । ठीक यही स्थिति पृर्थिवी दि विजातीय भूतों के संहत होने में है । 

यद्यपि गाय, घोड़ा ग्रादि विजातीयों के समूह को एक नाम न दियाजासके, 
ऐसी वात नहीं है । समानजातीयता के आधार पर उन्हें एक नाम दियाजासकता 
है । यदि उनमें कोई मनुष्य नहीं है, तो उसे पशुश्रों का समूह कहाजासकता है । 
ये पशु हैं, अथवा ये पशु खड़े हैं; ऐसा कहने में कोई श्रवास्तविकता नहीं है । 
यदि उनके किसी धमं या गुण का कथन करना ग्रभीष्ट है, तो ऐसे गुण का कथन 
कियाजाना वास्तविक व संगत होगा, जो सामान्यरूप से पूरे समूह में पायाजाता 
है। उस समूह के किसी एक अवयव के गुण को समस्त समूह के लिये प्रयोग 


श्राक्लिक तृतीयोऽध्यायः २७३ 


करना वास्तविक न होगा । ऐसे समूह के लिये यह नहीं कहाजासकता, कि यह 
मिमियाता है, या हिनहिंनाता है; क्योंकि यह विशेषता या गुण समूह के किसी 
एक अंश का है । हाँ ! यह कहा जा सकता है, कि यह घास खाता है। 

यदि उस समूह में दो-चार मनुष्य सम्मिलित हैं, तो साधारणरूप से उसे 
पशु-समूह नहीं कहाजाएगा : प्राणी-समूह कहसकते हैं । उसके विषय में ऐसे धर्म 
या गुण का कथन कियाजासकता है, जो प्राणीमात्र में सम्भव हो जैसे--यह 
समूह स्वयं चलता-फिरता ; या सुख-दुःख का अनुभव करता है। यह कहना 
उचित न समझा जायेगा कि यह समूह घास खाता है। घास का तात्पर्य विशुद्ध 
हरित,शुप्क तृण आदि है, वनस्पति-समुदाय नहीं । 

इस स्थिति को पाँच भूतों के समूह पर विचारिये । जब दो, तीन, चार 
या पाँच भूत संहत होकर किसी समूह को बनायेंगे , तो जो उन भूतों के 
सामान्य घर्म या गुण हों, उन्हींका अस्तित्व अथवा उत्पन्न होना समूह में सम्भव 
है, किसी एक ग्रवयव के विशेष घर्म का नहीं । अनेकभूतप्रकृतिक समूह या 
कार्य कोई एक विशेषभूतरूप नहीं है, इसीकारण उसमें किसी एक भूत के गुण 
उत्पन्न नहीं हो सकते । समूह्‌ के सामान्य धर्मो का उत्पन्न होना सम्भव है । यह्‌ 
कहा जा सकता है कि भूतों का वह समूह्‌ श्रनित्य है, परिमाणवाला है, इत्यादि । 
फलतः अनेक भूतों से उत्पन्न कोई एक द्रव्यविशेष सम्भव नहीं है; अतः 
भूलोकीय शरीर को पृथिबीप्रकृतिक मानना युक्त है। इसी दशा में शरीरगत 
गन्ध की उपलब्धि पृथिव्युपादान तथा गुणान्तरों की उपलब्धि भी पृथिवीगत गुणों 
के कारण है । जलादि का सहयोग निमित्तमात्र रूप में सम्भव है ॥ २८॥ 

शरीर पार्थिव में श्रौत घ्रमाण--इसी विषय में आचार्य सूत्रकार ने श्रौत 
प्रमाण का निर्देश किया-- 


श्रुतिप्रामाण्याच्च ॥ २६॥ (२२६) 


[ श्रुतिप्रामाण्यात्‌ | श्रुति-प्रमाण होने से [च] भी (इस विषय में) । 

श्रुतिप्रामाण्य से भी ज्ञात होता है-भूलोकीय प्राणी-शरीर पार्थिव हैं। 
सूर्य ते चक्षुर्गच्छताम्‌' इस वैदिक सन्दभं में कार्य का अपने उपादान-कारण में 
लय होना बतायागया है । चक्षु-इन्द्रिय की रचना सूर्य से ग्रर्थात्‌ तैजस उपादान 
तत्त्वों से होती है । इसीप्रकार आगे कहा है-'पृथिवीं ते शरीरमु“-शरीर पृथिवी 
में लय होजावे । ` देहपात के अनन्तर शरीर तथा अन्य अङ्गो का अ्रपने कारणो 
मे लय होने का निर्देश स्पप्ट करता है-शरीर की प्रकृति (उपादान कारण) 
पृथिवी है । 

आगे उत्पत्तिविषयक वाक्य है-'सूर्य ते चक्षुः स्पृणोमिः-सूर्यं को तेरा चक्षु 
बनाता हूँ । तात्पर्य है, चक्षु की रचना में तेजस तत्त्व प्रकृति है। इसीप्रकार 

आगे वाक्य है-'पृथिवीं ते शरीरं स्पृणोमि-पृर्थिवी को तेरा शरीर बनाता हूँ । 
तात्पर्यं है-शरीर की रचना में पृथिवी प्रकृति है। इसप्रकार यहाँ अपने 
उपादानकारण से कार्य (विक्रार) की रचना का निर्देश कियागया है । इससे 
शरीर का पार्थिव होना स्पष्ट होता है । 

घट-पट आदि पदार्थों की रचना में समानजातीय उपादानकारणां से किसी 
एक कार्य की उत्पत्ति होना देखाजाता है। किसी एक निर्धारित कार्य के 
भिन्नजातीय उपादानकारण नहीं होते; यह गत पंक्तियों में स्पष्ट करदियागया 
है ॥ २६ ॥ 

इन्द्रिय प्रमेय परीक्षा--शरीर की परीक्षा के अनन्तर अब प्रमेयक्रम से 
पठित [१। १।६] इन्द्रियों के विषय में विचार प्रस्तुत कियाजाता है । 
जिज्ञासा है-इन्द्रियाँ अव्यक्त-अ्रहंकार से उत्पन्न होती हैं, अथवा पृथिव्री आदि 
भूतों से ? आचार्य सूत्रकार ने जिज्ञासा के मूल संशय का कारण बताया 

कृष्णसारे सत्युपलम्भाद्‌ व्यतिरि ~थ चोपलम्भात्‌ 

संशयः ॥ ३०॥ (२२७) 

[कृष्णसारे ] चक्षु की काली पुतली के [सति] होने पर [उपलम्भात्‌] 
उपलब्ध होने से (रूपादि विषय के), [व्यतिरिच्य] छोड़कर (अपने प्रदेश को) 
[च] भी [उपलम्भात्‌) उपलब्धि से (विषय की) [संशयः] संशय होता है 
(चक्षु आदि इन्द्रियों के उपादान-तत्त्वों के विपय में) । 

इन्द्रियकारणविषयक संशय--काली पुतली जो ग्रांख के गोलक में दिखाई 
देती है, यह भौतिक है। जबतक यह ठीक वनी रहती है, रूपादि विषय की 
उपलब्धि होती रहती है। यदि यह न रहे, अथवा इसमें कोई विकार आजाय, 
तो विषय की उपलब्धि नहीं होती । यह स्थिति चक्षु को भौतिक सिद्ध करती 
है। रूप आदि भूतगुण हैं, उनसे चक्षु का युक्त होना, चक्षु के भूतकार्य होने 
का साधक है । कृष्णसार-चक्षु के रूपादि गुण अपने कारणगत गुणों से उत्पन्न हो 
सकते हैं । ये गुण क्योंकि भूतों में रहते हैं, श्रत: चक्षु आदि इन्द्रियों को भौतिक 
मानाजासकता है ! 

इसके अतिरिक्त कृष्णसार-चक्षु में एक विशेषता देखीजाती हे--वह अपने 
से दूर अवस्थित विषय का ग्रहण करता है, तथा विषय के ग्रतिसमीप आने पर 
उसे ग्रहण नहीं कर पाता । इन्द्रियों का अपने विषयों से सम्बन्ध न होने पर वे 
विषय को ग्रहण कर लें, ऐसा नहीं होता । यह उसी दशा में सम्भव है, जब 
दूरस्थित विषय के साथ इन्द्रिय का सम्बन्ध स्वीकार कियाजाय । क्योंकि इन्द्रियाँ 
विषय से असम्बद्ध हुई कभी विषय को ग्रहण नहीं कर सकतीं । दूरस्थित विषय 
के साथ इन्द्रिय का सम्बन्ध इन्द्रिय के विभु मानेजाने पर सम्भव है । इन्द्रिय का 
विभु होना उसके अभौतिक होने को सिद्ध करता है। इसप्रकार इन्द्रियों में 

भौतिक-अभौतिक दोनों प्रकार के धर्म उपलब्ध होने से संशय होता है कि इन्हे 
भौतिक मानाजाय, अथवा श्रभौतिक ? ॥ ३०॥ 
इन्द्रियाँ अभौतिक--प्रथम भौतिकवादी के विचार को सूत्रकार ने मुत्रित 


किया 

महदणुग्रहणात्‌ ॥ ३१॥ (२२८) 

[महदणुग्रहणात्‌ | महत्‌-वड़ा और श्रणु-छोटा (दोनों प्रकार का विषय) 
ग्रहण करने से (इन्द्रियाँ ्रभौतिक सिद्ध होती हैं) । 

चक्षु-इस्द्रिय बड़े-से बड़े पदार्थ को ग्रहण करती है-सामने खड़े मकान, 
वरगद आदि महान्‌ वृक्ष और उनसे भी बड़े पर्वत आदि को समानरूप से ग्रहण 
करती है । ऐसे ही छोटे-से-छोटे पदार्थ को ग्रहण करती है । मकान के अन्दर 
सामने रक्ली मेज़, मेज़ पर पुस्तक, पुस्तक में छोटे-छोटे श्रक्षरों की आक्ृतियाँ, 
उनसे भी छोटे सरसों और पोस्त के दाने आदि । फिर समीप अवस्थित घट-पट 
आदि और दूर से दूरस्थित चन्द्र-तारागण आदि को चक्षु समानरूप से ग्रहण कर 
लेता है । यह स्थिति चक्षु के भौतिक होने की बाधक है । क्योंकि भौतिक पदार्थ 
जितना है, उतने विषय को व्याप्त करपाता है; तथा जहाँ है, वहीं सम्बद्ध होकर 
विषय को ग्रहण करसकता है। श्रभौतिक पदार्थं विभु होने से सर्वत्र छोटे-बड़े 
और दूर-समीप के विषयों को ग्रहण करने में समर्थ रेहता है । ्रतः इन्द्रियों का 
श्रभौतिक मानाजाना उचित है ॥ ३१॥ 

इन्द्रियाँ भौतिक हैं-अभौतिकवादी के कथन पर विवेचन करते हुए 
आचार्य कहता है-केवल महत्‌ और अणु विषय के ग्रहण करने से इन्द्रिय का 
अभौतिक और विभू होना सिद्ध नहीं किया जा सकता । यह सब किसप्रकार 
होता है; सूत्रकार ने वताया-- 


रङम्यर्थसन्तिकर्षविशेषात्तद्ग्रहणम्‌ ॥ ३२ ॥ (२२९) 


[ रङम्यर्थसन्तिकर्षविशेषात्‌ | चक्षु-रश्मि का अर्थ-विषय के साथ 
सन्तिकर्षविशेष से [तद्ग्रहणम्‌] उस (छोटे बड़े, दूर-समीप) विषय का ग्रहण 
होता है । 

अ्रणु-महत्‌ ग्रहण में चक्षुरद्रिम निभित्त--छोटे-बड़े या दूर-समीप के विपय 
का ग्रहण, चक्षु की रश्मियों का विषय के साथ सन्निकर्ष होने पर होता है 
इन्द्रिय के अभौतिक होने से नहीं । प्रायः प्रत्येक तैजस पदार्थ रश्मियों किरणों 
का प्रसारण करता है। चक्षु की ऐसी स्थिति उसके तैजस होने को स्पष्ट करती 
है। प्रदीप के प्रकाश में विषय का ग्रहण इस तथ्य को प्रकट करता है-तैजस 
पदार्थं रश्षमियों को प्रसारित कर घटादि पदार्थों को प्रकाशित करता है । प्रदीप 
से रश्मियाँ फूटकर विषय तक पहुँचती हैं, यह बात उन दोनों के अन्तराल में 

कभी आवरण आजाने से स्पष्ट होजाती है | मकान के अन्दर रक्खा हुआ प्रदीप 
भींत का आवरण ग्रन्तराल में होने से वाहर के विषय को प्रकाशित नहीं 
करपाता । इसीप्रकार चक्षु भित्ति श्रादि से श्रावृत पदार्थ को देखने में असमर्थ 
रहता है, क्योंकि बीच में ्रावरण रहने से चक्षु का अपनी रश्सियों द्वारा पदार्थ 
के साथ अपेक्षित सम्बन्ध नहीं होपाता । महत्‌ या श्रणु पदार्थ के ग्रहण होने - न 
होने का यही कारण है; इर्द्रिय का अभौतिक होना नहीं ॥ ३२ ॥ 

चक्षरङिमि उपलब्ध नहीं--शिष्य जिज्ञासा करता है, चक्षु की रद्मियाँ 
दिखाई ती देती नहीं; उन्हें क्यों स्वीकार कियाजाय ? सूत्रकार ने जिज्ञासु- 
भावना को सूत्रित किया 

तदनुपलब्धेरहेतुः ॥ ३३ ॥ (२३०) 

[तद्‌-श्रनुपलव्धेः] उस (चक्षुरश्मि) के उपलब्ध न होने से [अहेतुः | 
हेतु (गतसूत्र में निर्दिष्ट) युक्त नहीं है । 

तेज अथवा तैजस पदार्थ रूप और स्पर्श गुणवाला होता है । उसका 
प्रत्यक्ष उस अवस्था में होजाता है, जब वह महत्परिमाणवाला हो, अनेक अ्रवयवों 
के संयोग से उत्पन्न हो, तथा रूपगुणयुक्त हो। प्रदीप में यह सब स्थिति 
विद्यमान रहती है; उसका प्रत्यक्ष से ग्रहण होजाता है । चक्षु-रश्मि यदि तैजस 
पदार्थ है, तो उसके रूप-स्पर्शवाला तथा महत्परिमाणवाला होने में कोई बाधक 
दिखाई नहीं देता । ऐसी दशा में यदि वस्तुतः उसका श्रस्तित्व होता, तो वह 
प्रदीप के समान प्रत्यक्ष दिखाई देता । परन्तु उसके न दीखने से स्पष्ट है, चक्षु- 
रश्मि जैसी कोई वस्तु नहीं । तव रश्मि और ग्रर्थ के सन्निकर्ष से महत्‌-अ्णु 
विषय के ग्रहण होने का कथन श्रयुक्त है ॥ ३३ ॥। 

चक्षुरश्सि ग्रनुमान से ज्ञात--ग्राचार्य सूत्रकार ने इसका समाधान 
किया ; 
नानुमीयमानस्य प्रत्यक्षतोऽनुपलब्धिरभावहेतुः।॥। ३४ ॥ (२३१) 

[न] नहीं [श्रनुमीयमानस्य | अनुमान से जानेगये पदार्थ का [प्रत्यक्षतः | 
प्रत्यक्ष से [श्रनुपलब्धिः] उपलब्ध न होना [श्रभावहेतुः] श्रभाव का कारण । 

जो पदार्थ श्रनुमान-प्रमाण से जानलियागया है, प्रत्यक्ष से उसका उपलब्ध 
न होना, उस पदार्थ के अभाव का हेतु नहीं कहाजासकता । चक्षु-रश्षिम का 
अस्तित्व श्रावरणलिङ्ग से अनुमित होता है । ग्राह्य पदार्थ वहाँ से दूर”स्थित 
रहता है, जहाँ ग्रर्थग्राहक चक्षु-इन्द्रिय अपने गोलक में श्रवस्थित है । इन्द्रिय का 
अर्थ के साथ सन्निकर्ष हुए बिना श्रर्थ का ग्रहण होना सम्भव नहीं । दूरस्थित 
विषय के साथ चक्षु का सन्निकर्ष चक्षुरदिमयों के द्वारा होता है । चक्षुरहिमयों 
के श्रस्तित्व का निश्‍चय उस समय होजाता है, जव चक्षु और ग्राह्य विषय के 

मध्य में प्रावरण आजाने से उस विषय का ग्रहण नहीं होपाता । मध्य में आये 
आवरण से चक्ष-रङ्मियों का ग्राह्य विपय तक पहुँचने में अवरोध होजाता है । 
यह स्थिति चक्ष-रञ्मियों के ग्रस्तित्व की बोधक है । ऐसी स्थिति में प्रत्यक्ष से 
चक्ष-रद्मियों का उपलब्ध न॑ होना उनके अभाव को सिद्ध नहीं करसकता । यः 
आवश्यक नहीं, कि प्रत्येक वस्तु का बोध प्रत्यक्ष से हो श्रन्यथा अनुमान रादि 
प्रमाणों का स्वीकार करना व्यर्थ होजायेगा । चन्द्रमा के परभाग का पृथिवी पर 
रहते कभी प्रत्यक्ष नहीं होता । इसीप्रकार पृथिवी के एक भाग पर रहनेवाले 
को दूसरी ओर के भाग का प्रत्यक्ष नहीं होता । इसका यह तात्पर्य नहीं वि 
चन्द्रमा के परभाग श्रौर पृथिवी के दूसरी ओर के भाग का अस्तित्व नहीं । अन्य 
प्रमाणों से उनका अस्तित्व सिद्ध है, और वह स्वीकार कियाजाता है। यही 
स्थिति चक्षु-रदिमयों की समभनी चाहिये ॥ ३४ ॥ 

चक्षुरडिम का प्रत्यक्ष क्यों नहीं--यदि चक्षु-रक्मि है, तो उसका प्रत्यक्ष 
क्यों नहीं होता ? इसका कारण श्राचार्य सूत्रकार ने समझाया-- 


द्रव्यगृणधर्मभेदाच्चोपलब्धिनियमः ॥ ३५॥। (२३२) 


[द्रव्य-गुणधर्मभेदात्‌ | द्रव्यधर्मं और गुणधर्मो के भेद से [च| तथा 
[उपलब्धिनियमः| उपलब्धि का नियम (देखाजाता है, विभिन्त पदा र्थों के 
विषय में) । 

व्य और गुण रादि पदार्थों में कुछ ऐसी विशेषता रहती हैं, जो उनके 
प्रत्यक्ष होने का प्रयोजक हैं । सूत्र का 'धर्म-पद उन्हीं विशेषताओं का निर्देश 
करता है । जहाँ बे विशेष-धर्म रहते हैं, उनका प्रत्यक्ष से ग्रहण होता है; जिन 
द्रव्यादि में वे नहीं रहते, उनका प्रत्यक्ष से ग्रहण नहीं होता । द्रव्य के प्रत्यक्ष के 
लिये उसका विशेष-धर्म महत्त्व तथा श्रनेकद्रव्यवत्व है। उस द्रव्य का प्रत्यक्ष 
होता है, जो महत्परिमाण वाला हो, और अनेक अवयव जिसके समवाथिकारण 
हों । गुण के प्रत्यक्ष के लिये उसका उद्भूत होना आवश्यक है। 

जाड़े के मौसम में प्रत्येक व्यक्ति वायु लगने से ग्रतिशीतस्पर्श का अनुभव 
करता है । यह स्पष्ट है-वायु का अपना गुण शीतस्पशं नहीं है । वायु में अपना 
गुण अनुष्णाशीत स्पर्श मानागया है। यह शीतस्पर्श का अनुभव वायु से सम्वद्ध 
जलीय ग्रंशों के कारण होता है । वे जलीय अंश यद्यपि महत्परिमाण वाले तथा 
अनेकावयव-समवायिकारणवाले हैं, परन्तु उस समय वे बिखरे हुए-से रहते हैं ; 
उनमें तब रूपगुण का उद्भव नहीं होपाता; अर्थात्‌ रूप के रहते भी उसमें 
उद्भूतत्व धर्म नहीं उभर पाया, इसलिये रूप का प्रत्यक्ष नहीं होता; परन्लु 
स्पशं का प्रत्यक्ष होता है, क्योंकि वह उद्भूत है । जितने समय ऐसे द्रव्य का 
अनुभव होता है, उस समय को ऋतुओं में हेमन्त-शिशिर नाम दिया जाता है । 


२७७ न्‍्यायदर्शनम्‌ [प्रथम 


ऐसा अनुभव कालान्तर में तैजस द्रव्य का होता है । जब गरम ल चलती 
हैं, उस समय वायु के झुलसाने वाले थपेड़ों का अ्रनुभव होता है। स्पष्ट है 
उष्णस्पर्श वायु का गुण नहीं, तेजस्‌ का गुण है। सूर्य की प्रखर किरणों के 
कारण उस समय तैजस अंश वायु के साथ सम्बद्ध होजाते हैं। उनमें रूप के 
अनुद्भूत रहने से उसका प्रत्यक्ष नहीं होता; उप्णस्पर्श का प्रत्यक्ष होता है, 
क्योंकि वह उदभूत है । ऐसा अनुभव जितने समय किया जाता है, उस ऋतु 
को ग्रीष्म कहते हैं। ये अनुभव स्पष्ट करते हैं-गुण के प्रत्यक्ष के लिग्रे उसका 
उद्भूत होना आ्रावश्यक है । चक्षु-रश्मियों में रूप और स्पर्श दोनों गुण अनु द्भूत 
रहते हैं, इसलिये उनका प्रत्यक्ष से ग्रहण होना सम्भव नहीं ॥ ३५ ॥ 

इसी वास्तविकता को आचार्य सूत्रकार ने अग्रिम सूत्र से स्पप्ट किया-- 


ग्रनेकद्रव्यसमवायाद्‌ रूपविशेषाच्च 
रूपोपलब्धि: ॥ ३६ ॥ (२३३) 


[अनेकद्रव्यसमवायात्‌ | श्रनेक द्रव्य-अवयवों में समवाय से, [ रूपविशेषात्‌ ] 
हूपविशेष से [च] और [रूपोपलब्छिः] रूप की उपलब्धि होती है । 

चक्षु- इन्द्रिय द्वारा द्रव्य का प्रत्यक्ष तभी होता है, जव वह अनेक 
द्रव्यावयवों में समवेत हो श्रौर रूपवाला हो। रूप की उपलब्धि चक्षु से उस 
समय सम्भव है, जव उदभूतत्व धर्म-विशेष उसमें उभर श्राता है । तात्पर्यं है- 
प्रत्यक्ष होने के लिये रूप उद्भूत होना चाहिये। उसके होने से रूप की 
उपलब्धि होती है, न होने से नहीं होती । चक्षु-रश्मियों में रूप अनुद्भूत रहता 
हैं, इसलिये उनका चक्षु से प्रत्यक्ष होना सम्भव नहीं । 

तैजस द्रव्य की विभिन्‍न विशेषतायें पृथक्‌-पृथक्‌ देखीजाती हैं । सूर्य रश्मियों 
में रूप और स्पर्श दोनों गुण-धर्म प्रत्यक्ष होते हैँ । प्रदीपरश्मियों में केवल रूप 
का प्रत्यक्ष होता है; श्रनुद्भृत होने से स्पर्श का प्रत्यक्ष नहीं होपाता । उवलता 
हुआ जल तैजस श्रवयवों से संयुक्त रहता है; वहाँ तैजस द्रव्य का स्पर्श धर्म 
उद्भूत होने से प्रत्यक्ष का विषय है; परन्तु अनुद्भूत रहने से रूप का प्रत्यक्ष 
बहाँ नहीं होता । इन उदाहरणों से स्पष्ट है, तैजस द्रव्य के रूप-स्पर्श धर्म कहीं 
दोनों उद्भूत रहते हैं, कहीं उनमें से कोई एक उद्भूत रहता है, और दूसरा 
अनुद्भूत । कहीं दोनों धर्म अनुद्भूत रहते हैं; ऐसा स्थल चाक्षुप रश्मियाँ हैं । 
इनमें न रूप उद्भूत रहता है, न स्पर्श । फलतः न चक्षु-रदिम के रूप का ग्रहण 
होपाताहैन चक्षु-रश्मियों का । अनेक द्रव्यावयवों में समवेत रहने पर भी चक्षु- 
रश्मियों में रूपविशेष [रूपगत उद्भूतत्व ] के न उभरने से उनका प्रत्यक्ष नहीं 
होपाता, यद्यपि श्रनुमान से उनका अस्तित्व प्रमाणित है ॥ ३६॥ 


्राह्मिक ] तृतीयोऽध्यायः २७६ 


चक्षुरदिमि की रचना प्रयोजनानुसार-चक्षु-रदिमयों की ऐसी रचना का 
आचार्य सूत्रकार ने कारण बताया-- 

कर्मकारितइचेन्द्रियाणां व्यूह: पुरुषार्थतन्त्रः ॥ ३७॥ (२३४) 

[कर्मकारितः | कर्मो (अपने पूर्वानुष्टित धर्म-ग्रधर्मो) के अनुसार कीगई 
[चि] और [इन्द्रियाणाम्‌ | इन्द्रियों की [व्यूहः] रचना [पुरुषार्थतन्त्रः] पुरुष 
(जीवात्मा) के प्रयोजनों के अधीन होती है। 

प्रत्येक आत्मा अपने पूर्व-अनुष्ठित कर्मों के अनुसार जिस योनि को प्राप्त 
होता, अथवा जिस योनि में जन्म लेता है, वहाँ उसके भोग आदि प्रयोजनों की 
सिद्धि जिस रूप में अथवा जिसप्रकार सुविधा से हो,उसीके अधीन उसके शरीर- 
इन्द्रिय श्रादि की रचना हुश्रा करती है । संसार में चेतन आत्मा का प्रयोजन- 
कर्मानुसार सुख-दु:ख प्राप्तिरूप-विपयोपभोग है। उसीके अनुसार देह-इन्द्रिय आदि 
की रचना होती है । चक्षु-रदिमय्रों की रचना अपने विपय की प्राप्ति के लिए है । 

इनमें रूप और स्पर्श के अनुदभूत रहने का विशेष प्रयोजन है- 
लोकव्यवहार का निर्वाध सम्पन्त होना । यदि चक्षु-रश्मियों के रूप और स्पर्श 
उद्भूत हों, तो व्यवहारसिद्धि में वाधा का होनां सम्भव है । रूप के उद्भूत 
होने से गोलक के साथ उसका निरन्तर सम्पर्क निद्रा के श्रभाव को उत्पन्न कर 
देगा; निद्रा का होना कठिन होजायगा । तैजस स्पर्श सदा उष्ण रहता है; यह 
नियम है । यदि वह तैजस स्पर्श चक्षु-रदिमयों में उद्भूत हो, तो गोलक के साथ 
निरन्तर संपर्क रहने मे उमे जला डाले । ग्राह्मविषय के साथ चक्षु-रश्मि का 
सम्पर्क होने पर उसके जलजाने की, अथवा ज्वलनशील विषय के साथ सम्पर्क 
होने पर उनमें तत्काल विस्फोट होकर व्यवहार में नितान्त बाधा उत्पन्न 
हो सकती है । ग्रतः चक्षु-रञ्मियों की रचना में रूप-स्पर्श का श्रनुद्भूत रहना 
व्यवहार में अत्यन्त अनुकूल व उपयोगी है। यदि ऐसा न होता, तो रूप के 
उद्भूत होने से चक्षु-रदिम द्वारा अन्धकार में घटादि द्रव्य दिखाई देता रहता; 
स्पर के उद्भूत होने पर ग्राह्मविपय यदि दग्ध न होता, तो थोड़ा-वहुत गरम 
तो द्रो ही जायाकरता । इसीप्रकार चक्षु-रडिमियों का प्रतीघाती द्रव्य से आवरण 
भी व्यवहार का साधक है । अन्यथा सन्दूक रादि में बन्द पदार्थों का प्रत्यक्ष 
होजाने से सुरक्षा-साधन सर्वथा व्यर्थ होते । 

तात्पर्य है, न केवल देह, इन्द्रिय आदि की रचना; अ्रपितु समस्त विश्व की 
रचना श्ात्माग्रों के कर्मानुसार होती है । ग्रतः वह उस प्रक्रिया के अधीन 
समभनी चाहिये, जो आत्मा के भोग एवं सुख-दुःखानुभव आदि प्रयोजनों को 
सिद्ध करती है । चेतन आत्मा अपने शुभ-श्रशुभ कर्मानुष्ठान द्वारा जिन अर्मे- 
अधर्म का सञ्चय करता है, वही उसके सुख-दुःख आदि भोग का प्रयोजक 
रहता है ॥ ३७॥ 


F | ० न्यायदर्शनम्‌ [प्रथम 


इन्द्रियाँ भौतिक क्‍यों है ?--इन्द्रियाँ भौतिक हैं, अभौतिक नहीं; इस 
तथ्य का आचार्य सूत्रकार उपपादन करता है-- 

श्रव्यभिचाराच्च' प्रतिघातो भौतिकधर्म: ॥ ३८ ॥। (२३४) 

[अव्यभिचारात्‌ ] श्रव्यभिचार-निर्दोष होने से [च] तथा [प्रतिघातः] 
रुकावट होजाना [भौतिकधर्मः] भौतिकधर्म है । 

किसी पदार्थ की-सामने बाधा ग्राजाने से-रुकावट होजाना भौतिकधर्म 
है । पृथिवी आदि भूतों से निमित पदार्थ का सामने बाधा से प्रतिधात होजाता 
है ; भौतिक पदार्थ बाधा को पार नहीं करपाता । सामने दीवार होने पर घट, 
पट, काष्ठ आदि पदार्थों की आगे जाने से रोक होजाती है; अ्रतः घट श्रादि 
पदार्थौ का प्रत्यक्षतः भौतिक होना स्पष्ट है। चक्षु-रदिमियाँ भी दीवार सामने 
होने पर रुकजाती हैं, दीवार को छेद-भेद कर पार नहीं जासकतीं, इसी कारण 
दीवार से आ्रावृत पदार्थ चक्षु से दिखाई नहीं देता । चक्षु-रङ्मियाँ प्रतिघात के 
कारण ग्रावृत विषय के साथ सन्निकृष्ट नहीं होपातीं, इसलिये वहाँ विपय का 
ग्रहण नहीं होता। ऐसा प्रतिघात श्रभौतिक पदार्थ में कहीं नहीं देखाजाता । यह्‌ 
अव्यभिचरित-सर्वथा निर्दोष-व्यवस्था है--प्रतिघात केवल भौतिक द्रव्य में सम्भव 
है । चक्षु-रश्मियों का भींत आदि से प्रतिघात चक्षु-रदिमयों के भौतिक होने को 
सिद्ध करता है। 

दूसरी ओर 'भ्रप्रतिघात' भीतिक-श्रभौतिक दोनों में समानरूप से देखे जाने 
के कारण ब्रव्यभिचारी-निर्दोष नहीं है । तात्पर्य है, भौतिक पदार्थो में प्रतिघात- 
अप्रतिघात दोनों समानरूप से देखेजाते हैं; परन्तु श्रभौतिक पदार्थ में केवल 
अप्रतिघात रहता है, प्रतिघात की वहाँ सम्भावना नहीं । श्रत: चक्षु-ररिमियों का 
प्रतिघात होना उनकी भौतिकता का साधक है । 

यदि ग्रप्रतिघात के भौतिक-श्रभौतिक दोनों में रहने से कोई यह कहें कि 
प्रतिघात होने से इन्द्रियाँ भौतिक कहीजाती हैं, तो अ्रप्रतिघात होने से उन्हें 
अभौतिक मानाजाना चाहिये । काच, ग्रश्रपटल (अ्रभरक का पतला-सा पत्ता) 
और स्फटिक (बिल्लौर पत्थर) में चक्षु-इन्द्रिय का श्रप्रतिघात देखाजाता है । 
काचादि से आवृत पदार्थ को चक्षु द्वारा देखलेने में काच ग्रादि से कोई बाधा 
नहीं होती । 

यह कथन युक्त नहीं है। वस्तुतः काच ग्रादि द्रव्य पारदर्शी होते हैं । 
इनमें-न केवल श्रभौतिक, प्रत्युत-भौतिक पदार्थ का भी प्रतिघात नहीं होता । 
प्रदीपप्रकाश भौतिक है, यह सर्वमान्य है; उसका काच आदि से ग्रप्रतिघात 


१. वाचस्पति मिश्र के 'न्यायसूचीनिबन्ध' में यह सूत्र नहीं है; पर भ्रन्य 
उपलब्ध समस्त संस्करणों में यह सत्ररूप से निर्दिष्ट है । 


प 


श्राह्विक ] तुतीयोध्ष्यायः २८१ 


देखाजाता है । काच आदि से आवरत हुई दीर काच आदि से बाहर के 
दूरस्थित पदार्थों को प्रकाशित करती हैं । हो we ME NH 
अप्रतिघात इन्द्रियों की भौतिकता का सावह गह ग i Ue 
काच आदि में, अपितु धातु व मिट्टी के पात्र ह तेज का ग्रप्रतिघात 
सर्वविदित है । रसोई में समस्त पाक इसप्रकार होता है॥ ३८ ॥ 

चक्षुरद्तिस उपलब्ध क्यों नहीं--चक्षु-रश्मियों की प्रत्यक्ष से अनुपलब्बि का 
कारण उदाहरणपूर्वक सूत्रकार ने बताया 


मध्यन्दिनोहकाप्रकाञ्ञानुपलब्धिवत्‌ तदनुपलबिधिः ३६७ (२३६) 


[ मध्यन्दिनोलकाप्रकाशानुपलब्धिवत्‌ ] दोपहर में उल्काओं के प्रकाश की 
अनुपलब्धि के समान [तद्‌-म्रनुपलब्धिः] चक्षु-रहिमयों की अनुपलब्धि समनी 
चाहिये । 

लोकभाषा में जिसे 'रात में तारा टूटना' कहाजाता हैं, उसे संस्कृत में 
'उल्का' कहते हैं । रात को किसी समय श्राकाश में तेज़ प्रकाश की धारा दूरतक 
चलती हुई दिखाई देजाती है । यह उल्का तैजस द्रव्य है । इसमें चाक्षुप प्रत्यक्ष 
होने के 'महत्‌, अनेक द्रव्यो में समवेत होना तथा रूपवाला होना' ये सब कारण 
विद्यमान रहते हैं, इसीलिये रात में इनका प्रत्यक्ष होजाता है । रात की तरह 
दिन में भी उल्कापात होते रहते हैं; परन्छु दिन में उल्कापात दिखाई नहीं 
देता । इसका कारण है-सूर्य का तीव्र प्रकाश । यह प्रकाश उल्का के प्रकाश को 
दबा देता है । इस कारण' होता हुआ भी वह प्रकाश दिखाई नहीं देता। 

चक्षु-रङ्मियाँ उल्का-प्रकाश के समान तैजस द्रव्य हैं । इसमें प्रत्यक्ष होने 
के पूर्वोक्त महत्‌ आदि सब निमित्त विद्यमान रहते हैं; फिर भी इनके न दीखने 
का विशेष कारण है। जैसे उल्का- प्रकाश के दिन में न दीखने का कारण 
तीब्र सूर्यप्रकाश है, इसीप्रकार चक्षु-रश्मियों के न दीखने का कारण है-उनमें 
उद्भूत रूप और उद्भूत स्पशे का न होना । अर्थात्‌ चक्षु-रश्मियों में रूप और 
स्पर्श अनुद्भूत रहते हैं, इसी कारण उनका प्रत्यक्ष नहीं होता; गत सूत्रों में 
इसका उपपादन करदियागया है । चक्षु-रश्मियों की प्रत्यक्ष से उपलब्धि न होना, 
उनके श्रभाव का कारण नहीं होसकता । आवरणानुपलब्धि से चक्षु-रब्मियों के 
अस्तित्व का उपपादन प्रथम करदियागया है । किसी भी प्रमाण से वस्तु की 
उपलब्धि न होना उसके अभाव का कारण माना जाता है॥ ३६ ॥ 

शङ्का की जा सकती है-यदि न दीखते हुए भी चक्षु-रश्मिरूप प्रकाश का 
अस्तित्व स्वीकार कियाजाता है, तो एक मिट्टी के डले में प्रकाश क्‍यों न 


मानलियाजाय ? उसके दिखाई न देने का कारण है-तीव् सूर्यप्रकाश । आचार्य 
सूत्रकार ने समाधान किया-- 


२८२ न्यायदर्शनम्‌ [ प्रथम 


न रात्रावप्यनुपलब्धेः ॥ ४० ॥ (२३७) 


[नि] नहीं (युक्त, उक्त कथन), [रात्रौ] रात में [ग्रपि| भी 
[अनुपलब्धेः] उपलब्धि न होने से (मिट्टी के डले के प्रकाश की) । 

न केवल-दिन में सूर्य प्रकाश से अभिभूत होकर लोष्ट - प्रकाश दिखाई न 
देता हो-इतनी वात है; प्रत्युत रात में-जब सूर्यप्रकाश के द्वारा श्रभिभव होने 
की कोई आशंका नहीं है-लोप्टप्रकाश दिखाई नहीं देता । सूत्र का 'प्रपि' पद 
हेत्वन्तर का समुच्चायक है । लोप्टप्रकाध न केवल प्रत्यक्ष द्वारा दिखाई नहीं 
देता, अ्रपितु अनुमान आदि प्रमाण से भी उसकी सिद्धि किसी प्रकार नहीं होती । 
ग्रतः लोष्टप्रकाश का सर्वथा अभाव मानाजाना युक्त है । परन्तु चक्षु-रश्मि ऐसा 
नहीं है । प्रत्यक्ष से न दीखने पर भी श्रनुमान से उसकी सिद्धि स्पप्ट है ॥ ४० ॥ 

चक्षुरदिम की श्रनुपलब्धि न्याय्य है-चक्षुरञ्मि की ग्रनुपलविध सर्वथा 
युक्ति-युक्त है, आचार्य सूत्रकार ने वताया-- 

बाह्यप्रकाशानुग्रहाद्‌ विषयोपलब्धेरनभिव्यक्तितोऽनुपलब्धिः 

॥ ४१॥ (२३८) 

[बाह्यप्रकाशानुग्रह्मत्‌ ] बाहरी प्रकाश के श्रनुग्रह (सहयोग) से 
[विपयोपलब्धेः | विपय का प्रत्यक्ष होने के कारण [अनभिव्यक्तितः ] श्रभिव्यक्ति 
(रूपादि की द्रव्य में) न होने से [श्रनुपलब्धिः] उपलब्धि (प्रत्यक्ष प्रमा) नहीं 
होती (बँसे द्रव्य की) । 

चक्षु द्वारा विपय का ग्रहश करने के लिये बाहरी प्रकाश का रहना 
रावरव्यक होता है । वह न हो, तो चक्षु से बिपय का ग्रहण नहीं होपाता । परन्तु 
बाहरी प्रकाश का थ्रनुग्रह होने पर यह आवश्यक है कि द्रव्य के रूप और स्पर्श 
का इन्द्रिय द्वारा प्रत्यक्ष होरहा हो, तभी उस द्रव्य का चक्षु से ग्रहण होपाता है । 
रूप का ग्रहण चक्षु मे तभी होता है, जव वह उद्भूत हो। रूप के उदभूत न 
होने की दथा में उसकी अभिव्यक्ति न होने से रूपाश्रय द्रव्य की उपलब्धि नहीं 
होती । चक्षु-रश्मि में यही स्थिति है। वहाँ रूप के उद्भूत न होने से वह 
अ्रभिव्यक्त(चक्षुगराह्य नहीं होपाता; इसी कारण उस रूप का आश्चय द्रव्य चक्ष- 
रश्मि प्रत्यक्ष का विषय नहीं होता। ऐसी स्थिति में 'तदनुपलव्धेः 
[३।१।२३३| हेतु निराधार होने से असंगत है ॥ ४१ ॥ 

चकुरङिम-ञ्रनुपलबिधि अभिभव से नहीं--चलक्षु-रश्मियों की अ्नुपलब्धि का 
कारण-उनके रूप का अनुद्भूत होना बतायागया। पर उल्काप्रकाण की 
अनुपलब्धि के समान अभिभव को उसका कारण क्यों न मानलियाजाय ? 
सूत्रकार ने बताया-- 


अभिव्यक्तों चाभिभवात्‌ ॥| ४२॥ (२३६) 


उ 
श्राह्मिक ] तृतीयोऽध्यायः 


[अभिव्यक्तौ ] अभिव्यक्ति होने पर (पदार्थं की) [च| तथा [अभिभवात्‌] 
श्रभिभव (की सम्भावना) से । 

किसी पदार्थ [प्रकाश] के अभिभव की सम्भावना तभी होती है, जब वरद 
अभिव्यक्त हो; तथा प्रत्यक्ष के लिये बाह्मप्रकाश के साहाय्य की अपेक्षा न रखता 
हो । उल्काप्रकाश ऐसा है, वहाँ अभिभव सम्भव है। परन्तु ति 
अभिव्यक्त नहीं है, क्योंकि वहाँ रूप उद्भूत नहीं होता । यही चकषु-रर्मियों की 
प्रत्यक्ष से अनुपलब्धि का कारण है । फलतः चक्षु-रश्मियों की अनुपलब्धि मे 
श्रभिभव को कारण मानना श्रयुक्त है । इससे रश्मियों के अस्तित्व में कोई बाधा 
नहीं आती ॥ ४२ ॥। 

विज्ञेष प्राणियों की चक्षुरर्मि का रूप उद्भूत--जिन प्राणियों की चु 
रश्मियों का रूप उद्भूत रहता है, उनको प्रत्यक्ष से देखाजासकता है । आचार्य 
सूत्रकार ने इस विषय में बताया-- 


नक्तञचर॑नयनरङ्मिदर्शनाच्च ॥ ४३ ॥ (२४०) 


[नक्तङचरनयनरङ्मिदर्शनात्‌ | रात में विचरने वाले प्राणियों की नेत्ररदिम 
के (प्रत्यक्ष द्वारा) देखे जाने से [च| तथा। 

नेत्ररदिमयों का अस्तित्व न केवल अनुमान से सिद्ध है, अपितु प्रतयक्ष से 
भी सिद्ध है । रात में विचरने वाले बिलाव, भेड़िया, वघेरा श्रादि के ने की 
रश्मियाँ रात में प्रत्यक्ष देखीजाती हैं । वैल आदि पञग्रों की चक्षु-ररिमियां को 
भी अँबेरी रात में प्रत्यक्ष से देखाजासकता है । विभिन्न योनियों में अपेक्षित 
प्रयोजन की सिद्धि के लिए शरीरादि रचना का ग्रंशतः वैशिष्ट्य होना स्वाभाविक 
है। चक्षु-रश्मि में कहीं रूप उद्भूत है, कहीं अनुद्भूत; यह स्थिति मनुष्य की 
चक्षुरङ्मि का श्रभाव सिद्ध नहीं करती । चक्षु होने से, पशुश्रों के चक्षओं में 
रहिमि देखेजाने के कारण मनुप्यन्चक्षु की रश्मियों का होना सिद्ध होता है । 

यदि कहाजाय, मनुष्य और मार्जार अदि का जातिभेद स्पष्ट है, तब 
चक्षु का भेद भी सम्भव होसकता है। मार्जार आदि का चक्षु रश्मियुक्त रहे, 
मनुष्य का रश्मिरहित जातिभेद में ऐसा होना सम्भव है । 

यह कथन युक्त नहीं । धर्मी के समान होने पर धर्मभेद होना अश्रामाणिक 
है । भिन्न जाति होने का श्राधारभूत धर्मी शरीर है; शरीरभेद से मार्जार व 
मनुष्य आदि जातिभेदः युक्त हैं, जवकि मनुष्य और मार्जार आदि के चक्षु-धर्मी में 
कोई विलक्षणता नहीं है, क्योंकि विषय का देखना आदि सब धर्मों की "वहाँ 
समानता है । तब मार्जार आदि का चक्षु रस्मियुक्त रहे, और मनुष्य का 
रङ्मिरहित, ऐसा धर्मभेद सम्भव नहीं । धर्मभेद सदा धर्मी के भेद पर आश्रित 
रहता है । चक्षुरूप धर्मी सर्वत्र समान है; उनमें भेद प्रमाणित नहीं होता । 


रद न्यायदर्दानम्‌ [प्रथम 


इसके विपरीत सर्वत्र चक्षु की समानता का साधक आवरण देखाजाता है । जैसे 
मनुष्य भित्ति श्रादि का श्रावरण सामने होने पर उससे श्रावृत-दूसरी श्रोर 
रक्खे-पदार्थो का प्रत्यक्ष नहीं कर सकता, इसीप्रकार मार्जार आदि श्रावृत 
यदार्थ का प्रत्यक्ष नहीं करपाते। दोनों जगह समानरूप से चक्षु-रश्मियों का 
आवरण से श्रवरोध होजाने के कारण ग्राह्य' विषय के साथ उनका सन्निकर्ष न 
होने से विषय का प्रत्यक्ष नहीं होपाता । यह स्थिति मार्जार रादि की चक्षु- 
रश्मियों के समान मानव-चक्षुरश्मियों के श्रस्तित्व को सिद्ध करती है । क्योंकि 
प्रत्यक्षज्ञान इन्द्रिय ्रौर अर्थ के सन्निकर्ष के विना सम्भव नहीं होता ॥ ४३ ॥ 

प्रत्यक्ष में इन्द्रियारथंसन्तिकर्ष भ्रसार्वत्रिक--जिज्ञासु प्रत्यक्ष ज्ञान के लिये 
इन्द्रयार्थसन्निकर्ष की कारणता पर आपत्ति उठाता है। सूत्रकार ने उस श्रापत्ति 
को सूत्रित किया-- 

श्रप्राप्य ग्रहणं काचात्रपटलस्फटिकान्तरितोपलब्धेः ॥ ४४॥ 

(२४१) 

[अप्राप्य] प्राप्ति-सन्निकर्षं के विना [ग्रहणम्‌| ज्ञान (होता देखाजाता 
है), [काच-ग्रश्रपटल-स्फटिक-श्रन्तरितोपलब्धेः] शीशा, श्रश्नक-पत्तर, स्फटिक 
(बिल्लौर) से व्यवहित पदार्थ की उपलब्धि होने से । 

इन्द्रियों की श्रभौतिकता में हेत्वन्तर--इन्द्रिय श्रौर अर्थ के सन्निकर्ष से 
प्रत्यक्षज्ञान होता है, यह नियम सार्वत्रिक नहीं है । कतिपय स्थलों में इन्द्रिय 
और भ्रर्थ के सन्तिकर्ष के बिना विषय का प्रत्यक्षज्ञान होता देखाजाता है । काच 
से श्रावृत पदार्थ चलता-फिरता या रक्खो हुआ प्रत्यक्ष से स्पप्ट दिखाई देता है । 
यहाँ अर्थ के साथ इन्द्रिय का सन्निकर्ष नहीं है। किन्हीं दो पदार्थों का 
सन्निकर्ष -उभके मध्य में किसी व्यवधान के न होने पर सम्भव है । परन्तु यहाँ 
इन्द्रिय श्रौर श्रर्थं के मध्य में काच प्रादि का व्यवधान स्पष्ट है । यह व्यवधान 
चक्ष्‌रश्मि का विषय के साथ सन्निकर्ष में रुकावट डालदेता है । यदि चक्षुरडिम 
का विषय के साथ सन्निकर्ष प्रत्यक्षज्ञान का हेतु हो, तो यहाँ व्यवहित वस्तु के 
साथ उसका सन्तिकर्ष न होने से वस्तु का ग्रहण न होना चाहिये । परन्तु काच 
आदि से व्यवहित वस्तु का प्रत्यक्ष से ग्रहण स्पष्ट देखाजाता है। यह स्थिति 
प्रकट करती है-इन्द्रियाँ ग्रप्राप्यकारी हैं, अर्थात्‌ विषय के साथ सन्निकर्ष के 
विना विषय का ग्रहण करने में समर्थ रहती हैं यह विशेषता श्रभौतिक पदार्थों 
में देखीजाती हैं । प्राप्यकारी होना भौतिक धर्म है। इससे इन्द्रियों का 
अभौतिक होना प्रमाणित होता है। श्रतः गतसूत्रों [३०-४३] द्वारा जो 
इन्द्रियों का भौतिक होना सिंद्ध कियागया है, वह युक्त प्रतीत नहीं होता ॥ ४४ ॥ 

इन्द्रियाँ श्रप्राप्यकारी नहीं--आ्राचार्य सूत्रकार उक्त जिज्ञासा का समाधान 
करता है--- 


कुड्यान्तरितानुपलब्धेरप्रतिषेधः ॥ ४५ ॥ (२४२) 


[कुड्यान्तरितानुपलब्धे:] भींत से व्यवहित वस्तु की उपलब्धि न होने 
से [द्रप्रतिपेधः] प्रतिषेध श्रयुक्त है (इन्द्रियों के भौतिक होने का) । 

यदि इन्द्रियाँ श्रप्राप्यकारी हैं, भ्र्थात्‌ ग्राह्य विपय के साथ सन्निकर्ष हुए 
विना इन्द्रियाँ अपने विषय का ग्रहण करती हैं, इसलिये ग्रभौतिक हैं, तो भींत 
श्रादि से व्यवहित पदार्थ का इन्द्रियों हारा ग्रहण होता चाहिये । परन्तु ऐसे 
स्थलों में विषय का उपलब्ध होना सम्भव नहीं होता । ऐसी दशा में इन्द्रियों 
के भौतिक होने का प्रतिपेध सर्वथा निराधार व श्रसंगत है ॥ ४५ ॥ 

चक्षु का काचादि से भ्रवरोध क्यों नहीं--जिज्ञासा होती है, यदि इन्द्रियाँ 
प्राप्यकारी हैं, तो काच आदि से व्यवहित वस्तु की उपलब्धि कँसे होजाती है ? 
वह न होनी चाहिये । सूत्रकार ने बताया-- 


श्रप्रतिघातात्‌ सन्निकर्षोपपत्तिः ॥ ४६ ॥ (२४३) 


[अ्रश्नतिघातात्‌ ] प्रतिघात-रुकावट न होने से (काच आदि के द्वारा चक्षु- 
रश्मि की) [सन्निकर्षोपपत्तिः] सन्निकर्षं होना उपपन्न-युक्त है। 

काच आदि पदार्थ पारदर्शी होते हैं; ये चक्षुरदिम का प्रतिघात नहीं 
करते । चक्षुरश्मि उनमें से पार होकर विषय के साथ सन्निक्रष्ट होजाती है, 
तभी विषय का प्रत्यक्षज्ञान होता है । श्रतः इन्द्रियों के भौतिक होने में कोई 
वाधा नहीं है ॥ ४६ ॥ 

जो यह समभता है कि भौतिक पदार्थ का श्रप्रतिघात नहीं होता; 
्रर्थात्‌ भौतिक का प्रतिघात होना आवश्यक है, उसका यह समझना ठीक नहीं 
है । सूत्रकार ने बताया-- 

्रादित्यरश्सेः स्फटिकान्तरितेऽपि दाह्मे- 

ऽविघातात्‌ ॥ ४७॥ (२४४) 

[श्रादित्यरश्मेः] सूर्यं की किरणों के, [स्फटिकान्तरिते| स्फटिक 
(बिल्लौर) से व्यवहित में [श्रपि] तथा [दाह्यो] पकाये जानेवाले पदार्थ में 
[अविघातात्‌ | बिघात-रुकावट-अ्वरोध न होने से (भौतिक रश्मियों का) । 

सूत्र के 'अविघातात्‌' पद का सम्वन्ध शेष तीनों पदों के साथ होजाता 
है-ग्ादित्यरइ्मेः-्विघातात्‌; स्फटिकान्तरिते-श्रविधातात्‌; दाह्ये-श्रविधा- 
तात्‌ । तैजस भौतिक रश्मियों की व्यवधान से रुकावट न होने के ये तीन 
उदाहरण पृथक्‌-पृथक्‌ हैँ । ग्रादित्यरदिम भौतिक हैं। यदि पानी का घड़ा 

ढक्कन देकर धूप में रखदियाजावे, तो घड़े के अन्दर का पानी गरम होजाता 
है । घड़े की पर्त्त सूर्य की किरणों का अवरोध नहीं करती । व्यवधान को भेद- 
कर भौतिक सूर्यकिरणें पानी से संयुक्त होकर उसे उष्ण करदेती हैं । 

स्फटिक के बने प्रद्दीपकोष्ठ (आ्राधुनिक, काचनिर्मित लालटैन के समान 
दीपाधानी) में रवली दीपशिखा-स्फटिक के पत्तं का व्यवधान होने पर-वाहर 
रक्खे पदार्थो को प्रकाशित करदेती है । दीपशिखा से फैलती रड्मियों के भौतिक 
होने पर भी स्फटिक उनका श्रवरोधक नहीं होता । वे व्यवधान को पार कर 
विषय के साथ सन्निकृष्ट हो, उसका ग्रहण करादेती हैं । 

चूल्हे पर रक्खी कड़ाही में खाद्य पदार्थ भूनाजाता या तलाजाता है । तवे 
पर फुलका पकायाजाता है। कड़ाही यातवा तैजस उष्ण रङ्मियों का अ्रवरोध 
नहीं करते । तैजस रश्मियाँ उनमें प्रसृत होकर वहाँ र्खे पदार्थ के साथ 
सन्निकृष्ट हो उसे पकादेती हैं । स्पष्ट है, व्यवधान होने पर भी भौतिक तजस 
रश्मियों का श्रवरोध नहीं होता, विषय के साथ रश्मियों का सन्निकर्प होजाता 
है । अन्यथा विना सन्निकर्ष के दाह होना संभव न होगा । 

सूत्र के 'अविधात' पद का तात्पर्यं है-व्यवधायक द्रव्य से व्यवहित द्रव्य 
की कार्यक्षमता का प्रतिवन्ध न होना । एक घड़े में अच्छा ठण्डा पानी भरा 
हुआ है । बाहर से छूने पर शीतस्पर्श का त्वगिन्द्रिय द्वारा प्रत्यक्ष ग्रहण होता 
है । शीतस्पर्शं जल का गुण-ध्म है । इन्द्रिय के साथ द्रव्य का सन्निकर्ष हए 
विना शीतस्पर्श का ग्रहण नहीं होसकता । ग्रहण होने से ज्ञात होता है-घड़े वे 
अन्दर रक्खे जल के अंश घड़े की ढीली वनी पर्तत में से फैलते ए बाहर की 

र आजाते हैं। कभी-कभी जलीय ग्रंश बाहर की ओर फैलता व टपकता हस्रा 

स्पष्ट दिखाई देता है। यह इस तथ्य का द्योतक है कि अनेक वार भौतिक 
पदार्थ का व्यवधान से प्रतिघात नहीं होता । फलतः ग्रप्रतिघात केवल ग्रभौतिक 
पदार्थ का धर्म हो, ऐसा नियम नहीं है। यह भौतिक पदार्थों में भी देखाजाता 
है । इसलिये चक्षुरङ्मियों का व्यवधान से अप्रतिघात होने पर उनकी भौतिकता 
बनी रहती है; उसमें किसी बाधा की संभावना नहीं ॥। ४७ ॥ 

इन्द्रियों की प्राप्यकारिता सन्दिग्ध--शिष्य जिज्ञासा करता है, इन्द्रियों 
की यह स्थिति किसी निर्णय पर न पहुँचाकर एक नये सन्देह को उत्पन्न कर 
देती है । ्राचार्य ने जिज्ञासु क्री भावना को सूत्रित किया-- 


नेतरेतरधमंप्रसङ्भात्‌ ॥ ४८॥ (२४५) 


[न] नहीं (निश्चायक, पूर्वोक्त इन्द्रियविषयक कथन) [इतरेतरं - 
प्रसङ्गात्‌ | एक-दूसरे से विरोधी धर्म की प्राप्ति के कारण । 
इन्द्रियों का काच आदि व्यवधान से अप्रतिघात उनकी अभौतिकता को 

सिद्ध करता है; तथो भींत आदि व्यवधान से प्रतिघात होने के कारण उनकी 
भौत्तिकता प्राप्त होती है । भौतिक और अभौतिक होना, दोनों धर्म एक-दूसरे 
के विपरीत हैं । इस विरोध-प्रसंग की नित्रृक्ति के लिये आवश्यक है-भींत आदि 
से इन्द्रियों का प्रतिघात होने के समान काच आदि से भी प्रतिघात दोना 
स्वीकार कियाजाय । इस दशा में काच ग्रादि से व्यवहित वस्तु का ग्रहण हो 
जाने के कारण यह स्पष्ट होता है-इन्द्रियाँ विषय के साथ सन्निकर्षं हुए विना 
उसका ग्रहण करलेती हैं । यह स्थिति विषयग्रहण में इन्द्रियों की अ्रप्राप्पकारिता 
को प्रकट करती है, जो इन्द्रियों के भ्रभौतिक होने का साधक है । यदि इन्द्रियाँ 
भौतिक होतीं, तो उनके लिये प्राप्यकारी होना आवश्यक था । बिषय के साथ 
सन्निकर्ष हुए विना विषय का ग्रहण न करसकना भौतिक धर्म है । तव इन्द्रियों 
को भौतिक क्यों मानाजाय ? श्रभौतिक क्‍यों न माताजाय ? अन्यथा इसका 
नियामक कोई कारण बताना चाहिये ॥ ४८ ॥ 

इन्द्रियों की प्राप्यकारिता में सन्देह नहीं--आचार्य सूत्रकार ने व्यवस्था 
का नियामक कारण प्रस्तुत करते हुए उक्त जिज्ञासा का समाधान किया-- 


्रादर्शोदकयोः प्रसादस्वाभाव्याद्‌ रूपोपलब्धि- 
वत्तदुपलब्धि: ॥ ४६ ॥ (२४६) 


[आदर्शोदकयोः] आदर्श (शीशा) और उदक (पानी) में [ प्रसादस्वा- 
भाव्यात्‌ | प्रसाद-स्वच्छता-पारदशिता का स्वभाव होने से [रूपोपलब्धिवत्‌ | 
रूप-स्वरूप की (प्रतिबिम्बरूप में) उपलब्धि के समान [तद्‌-उपलब्धिः] उस 
(काच आदि से व्यवहित वस्तु) की उपलब्धि होजाती है । 

कुछ पदार्थ ऐसे देखेजाते हैं, जिनमें स्वभावतः स्वच्छता-पारदशिता धर्म 
रहता है। उन पदार्थो की रचना ऐसी है, उनका स्वरूप ऐसा है-वे विषय के 
साथ सन्निकर्ष होने में इन्द्रिय का प्रतिघात नहीं करते । ऐसे पदार्थो का व्यव- 
धान होने पर इन्द्रिय का व्यवहित विषय के साथ सन्निकर्ष होजाता है । जैसे 
किसी के सामने शीशा रक्खा है; चक्षु-रद्मियां जब उसके परभाग के आधार 
द्रव्य से टकराकर उलटी लौटती हैं, तो उनका अपने (शीशे के सामने बैठे पुरुष 
के) मुख के साथ सन्निकषं होने पर मुख का ग्रहण होता है। इसप्रकार मुख की 
उपलब्धि को (मुख के) प्रतिबिम्ब का ग्रहण कहाजाता है। यह शीशे की रचना 
के सहयोग से होता है, ्रतः शीशे का ऐसा स्वरूप उसका निमित्त है। यदि शीशे 
का आधार-पटल दूषित होजाता है, अथवा शीशा खुरदरा होकर धूमिल होजाता 
है, तो मुख-प्रतिबिम्ब का वैसा ग्रहण नहीं होता । साधारण भींत आदि में ऐसे 
प्रतिबिम्ब का ग्रहण कभी नहीं होता। यह्‌ शीशे और भींत के रचनामूलक 
स्वरूपभेद के कारण है कि एक जगह प्रतिबिम्ब दीखता है, दूसरी जगह नहीं । 


रद न्यायदर्शनम्‌ [प्रथम 


ठीक इसीप्रकार चक्षु-रश्मियों का काच, श्रश्रक, स्फटिक, सलिल आदि 
पारदर्शी स्वच्छ पदार्थों से प्रतिघात नहीं होता; रश्मियाँ उन्हें पारकर विषय 
के साथ सन्निकृष्ट होजाती हैं । भींत आदि से प्रतिघात होजाता है, इसका 
नियामक उस द्रव्य का स्वभाव है. अर्थात्‌ रचनामूलक उसके स्वरूप की ऐसी 
स्थिति । इससे चक्षु-रदिमियों के भौतिक होने पर भी व्यवधायक पदार्थ के 
स्वच्छ तथा श्रस्वच्छ होने से उनका प्रतिघात अथवा अप्रतिघात हुआ करता 
है । ऐसी स्थिति इन्द्रियों के अभौतिक होने की साधक नहीं है ॥ ४६ ॥ 

पदार्थ-स्वभाव में किसौका नियोग नहीं--जिस पदार्थ की जैसी रचना 
है, उसमें किसीका शासन नहीं चलता कि ऐसा क्यों है? ग्रथवा ऐसा क्यों 


च] 
नहीं ? पदार्थ की इसी स्थिति को श्राचार्य सूत्रकार ने वताया-- 


दृष्टानुमितानां नियोगप्रतिषेधानुपपत्तिः ॥ ५० ॥ (२४७) 


[ दुष्टानुमितानाम्‌ ] प्रत्यक्ष से देखेगये तथा अनुमान से जानेगये पदार्थों के 
विषय में [नियोगप्रतिषेधानुषपत्ति:] नियोग-ऐसा हो, प्रतिषेध-ऐसा न हो, यह 
व्यवहार श्रनुपपन्न है । 

प्रत्यक्षादि प्रमाणों से पदार्थ का तात्त्विक स्वरूप ज्ञात होजाता है। जो 
पदार्थ प्रत्यक्ष से नहीं जानेजाते, उनका ज्ञान ग्रनुमान-प्रमाण से होता है। 
प्रत्यक्ष और अ्रनुमान-प्रमाण से जाने हुए पदार्थों के स्वरूप के विषय में कोई भी 
वस्तु-परीक्षा करनेवाला व्यक्ति विधि-निषेधात्मक रूप से ऐसा आदेश नहीं कर 
सकता कि यह पदार्थ 'ऐसा होवे' अथवा 'ऐसा न होवे'। जो पदार्थ अपनी 
रचना के अनुसार जैसा है, उसका वही वास्तविक निर्धारित स्वरूप है । ऐसा 
आदेश कोई नहीं देसकता कि यदि 'रूप-गुण चक्षु से गृहीत होता है, तो 
'गन्ध-गुण भी चक्षु से गृहीत होना चाहिये; अथवा 'गन्ध' चक्षु से गृहीत नहीं 
होता, तो 'रूप' भी गृहीत नहीं होना चाहिये । वस्तुस्वभाव जैसा है, उसको 
वैसा स्वीकार करना पड़ता है । धूम से यदि अग्नि का अनुमान होता है, तो 
जल का भी होना चाहिये; अथवा धूम से जैसे जल का अनुमान नहीं होता, 
तो अग्नि का भी नहीं होना चाहिये; ऐसे निर्देश कोई बुद्धिमान्‌ व्यक्ति नहीं 
कर सकता । क्योंकि जो पदार्थ जैसा है, उसका रचनामूलक जो स्वरूप है, 
अस्तित्व है, उसका जो अपना धर्म है, वह प्रमाण से वैसा ही प्रतिपादित किया 
जाता है। वही प्रमाण का विषय होता है । 

इसके विपरीत जिज्ञासु का विधि-निषेधरूप यह निर्देश कि-काच आदि 
के समान भींत आदि से चक्षु-रश्मियों का प्रतिघात न होना चाहिये, अथवा 
भींत आदि के समान काच आदि से प्रतिघात होना चाहिये, ऐसा निर्देश बुद्धि- 
मत्तापूर्ण नहीं है । वस्तु-स्वभाव जैसा है, उसे किसी आदेश द्वारा अन्यथा नहीं 

किया जामकता । वस्तुविशेष के व्यवधान से चक्षु-रङिमियों का प्रतिघात अथवा 
अप्रतिधात होना विषयवस्तु की उपलब्धि अथवा अनुपलब्धि पर निर्भर है। 
यदि काच आदि का व्यवधान होने पर व्यवहित विपय-वस्तु का चक्षु-रश्मियों 
द्वारा ग्रहण होजाता है, तो निश्चय है, काच आदि से चक्षु-रङिमयों का प्रतिघात 
नहीं हुआ । तभी इन्द्रिय-श्रथं सन्निकर्ष होने से अर्थ-ग्रहण संभव होता है । यदि 
चाक्षुप प्रत्यक्ष में इन्द्रिय-अर्थ सन्तिकर्ष अपेक्षित न हो, तो व्यवहित दूरस्थित 
प्रत्येक पदार्थ का चाक्षुप प्रत्यक्ष होना चाहिये । पर यह संभव नहीं । श्रत: काच 
आदि के व्यवधान में वस्तु का प्रत्यक्ष होजाना इन्द्रिय-अर्थ के परस्पर सन्निकर्ष 
का द्योतक है । सन्निकर्ष होना काच आदि से चक्षु-रहिमयों के श्रप्रतिघात को 
सिद्ध करता है । 

यह स्थिति भींत आदि में नितान्त नहीं है । इनका व्यवधान होने पर 
चक्षुरड्मि द्वारा व्यवहित विपथवस्तु की उपलब्धि नहीं होती । उपलब्धि का न 
होना सिद्ध करता है-इन्द्रिय का अर्थ के साथ सन्निकर्ष नहीं होरहा । सन्निकर्ष 
का न होता भींत आदि से चक्षु-रझ्मियों के प्रतिघात का साधक है । फलतः 
भींत आदि से चक्षु-रङिमियों का प्रतिघात और काच आदि से गप्रतिघात वस्तु- 
स्वभाव के कारण है; इससे चक्षु-रदिमियों के अस्तित्व तथा उनके भौतिक होने 
में कोई वाधा नहीं आती । चक्षु के समान सभी इन्द्रियों का भौतिक होना 
प्रमाणित होता है ॥ ५० ॥ 

इन्द्रिय एक या अनेक--गत प्रफरण से इन्द्रियों का भौतिक होना सिद्ध 
होजाने पर शिष्य जिज्ञासा करता है-इन्द्रिय एक मानना चाहिये, अथवा अनेक ? 
इस विषय में संशय के कारणों को-शिप्य - भावना का ध्यान रखते हुए-स्वयं 
सूत्रकार ने प्रस्तुत किसा-- 

स्थानान्यत्वे नानात्वादवयविनानास्थानत्वाच्च 

संशयः ॥ ५१॥ (२४८) 

| स्थानान्यत्वे | स्थान के ग्रन्य-भिन्त होने पर [नानात्वात्‌] नाना- 
अनेक होने से (वस्तुओं के), [ श्रवयविनानास्थानत्वात्‌ ] अवयवी के (एक ही 
अवयवी वस्तु के) नाना-श्रनेक स्थान (आधार-आश्रय) होने से [च] तथा 
[संचयः | संशय होता है (इन्द्रियों के विषय में) । 

घट, पट आदि अनेक पदार्थ विभिन्न स्थानों पर रक्‍्खे रहते हैं, इससे 
उनका एक-दूसरे से पृथक्‌ होना तथा बहुत होना सर्वविदित है । कया इसीप्रकार 
अपने-अपने गोलकों में एक-दूसरे से पृथक्र रहते हुए इन्द्रियों को बहुत मानना 
चाहिये ? ग्रथवा श्रनेक आश्नयों में रहनेवाले एक अवयवी के समान अनेक 
गोलकों में आश्वित इन्द्रिय को केवल एक मानना चाहिये ? वस्तुओं का दोनों 


२६० न्यायदर्शनम्‌ [प्रथम 


प्रकार से देखाजाना संशय का कारण है। प्रत्येक अवयवी अपने अनेक अवयवरूप 
उपादान- कारणों में आश्वित रहता है । अवयवी एक है, आश्रय अनेक हैं । ऐसे 
ही इन्द्रिय एक होता हुआ अनेक गोलकरूप आश्चयों में रहसकता है ॥ ५१ ॥ 
“त्वक्‌? एक इन्द्रिय केवल--'स्थूणानिखननन्याय' के अनुसार विपय के 
विवेचन और दूढ़तापूर्वेक सिद्धान्त की स्थापना के विचार से सूत्रकार ने प्रथम 
एकदेशी पक्ष का आश्रय लेकर कहाः 


त्वगव्यतिरेकात्‌ ॥ ५२॥। (२४६) 


[त्वक्‌ ] त्वक्‌ (नाम का एक इन्द्रिय है) [व्यतिरेकात्‌ | व्यतिरेक-भेद 
न होने से । 

त्वक्‌ नाम के एक इन्द्रिय को मानना युक्त है । कारण यह है-शरीर में 
इन्द्रिय का कोई स्थान ऐसा नहीं, जहाँ त्वक्‌ पहुँचा न हो । समस्त गोलक 
त्वक्‌ से व्याप्त हैं । सम्पूर्ण शरीर को त्वक्‌ सव ओर से घेरे हुए है । जब त्वक्‌ 
चक्षु-गोलकः में स्थित रहती है, तब रूप का ग्रहण करती है; जब नासिका के 
अग्रभाग में रहती है, तब गन्ध का ग्रहण करती है । इसीप्रकार जिह्वा के श्रग्रभाग 
में रस का एवं कर्णशष्कुली में रहते शब्द का ग्रहण करती है । स्पशे का ग्रहण 
समस्त शरीर में होता रहता है। किसी विषय का ग्रहण ऐसे गोलक से नहीं 
होता, जहाँ त्वक्‌ विद्यमान न हो । अतः जिसने सब गोलकों को व्याप्त किया 
हुआ है, और जिसके होने पर सब विषयों का ग्रहण होता है, वह एकमात्र 
इन्द्रिय त्वक्‌ है । उसीके द्वारा स्थानभेद से रूप आदि समस्त विषयों का ग्रहण 
होना सम्भव है। एक से कार्यं सम्पन्न होजाने पर अनेक इन्द्रिय मानना 
अनावश्यक है । 

'त्वक्‌' एक इन्द्रिय विवेचन--इस मान्यता के प्रतिषेध के लिए एक युक्ति 
इसप्रकार प्रस्तुत कीजाती है-- 

१. प्रत्यक्ष अनुभव के अनुसार त्वक्‌ - इन्द्रिय स्पश का ग्रहण करता है । 
देखाजाता है-त्वक्‌-इन्द्रिय से स्पर्श का ग्रहण होने पर श्रन्धे व्यक्ति के द्वारा रूप 
का ग्रहण नहीं होता । यदि इन्द्रिय केवल एक त्वक्‌ हो, श्रौर उसीके द्वारा रूप, गन्ध 
आदि सब विषयों का ग्रहण होना मानाजाय, तो ग्रन्धे व्यक्ति को रूप का ग्रहण 
होना चाहिये, क्योंकि त्वक्‌-इन्द्रिय उसका यथावत्‌ विद्यमान रहता है; स्पर्श 
का ग्रहण करने में उसे कोई बाधा नहीं होती । परन्तु रूप का ग्रहण वह नहीं 
करसकता । श्रतः केवल त्वक्‌ एक इन्द्रिय का मानाजाना सर्वथा असंगत है । 

यदि कहाजाय, त्वक्‌ के श्रवयवविशेष से रूप का ग्रहण होता है; उसके 
न रहने पर ग्रन्धे व्यक्ति को रूप दिखाई नहीं देता । जैसे-त्वक्‌ के अवयवविशेष 
चक्षुगोलक में यदि घुआँ लगता है, तो उसके स्पर्श का अनुभव होजाता है, अन्य 

भागों पर नहीं होता । इसीप्रकार त्वक्‌-इन्द्रिय का एक विशेष अवयव>रूप का 
ग्रहण करलेता है, अन्य ग्रवयवों द्वारा वह कार्य नहीं होपाता । अन्धे व्यक्ति का 
रूपग्राहक त्वक-अ्रवयव विकृत होजाने से रूप का ग्रहण नहीं होता । इसलिए 
त्वक्‌ से अतिरिक्त इन्द्रिय मानना अनावश्यक है । 

त्वक्‌-एकेन्द्रियवादी का उक्त कथन परस्पर-विरुद्ध होने से दोषपूर्ण है । 
वादी ने पहले कहा-एकमात्र इन्द्रिय त्वक्‌ है । अब कहता है-त्वक्‌ के अ्वयव- 
विशेष से रूप का ग्रहण होता है । इसका तात्पर्य हुआ, जितने ग्राह्य विभिन्न 
विषय हैं, उनके अनुसार उनका ग्राहक साधन होगा। एकमात्र त्वक्‌ सव विषयों 
का ग्रहण नहीं करपाता । जो श्रवयवविशेष स्पर्श का ग्रहण करता है, वह रूप 
का ग्रहण नहीं करपाता; तथा जो रूप का ग्रहण करता है, वह गन्ध का ग्रहण 
नहीं करपाता । इसप्रकार जितने रूप आदि विषय हैं; उनके ग्राहक उतने 
अवयवविशेष हैं, जो एक-दूसरे से भिन्न हैं । उनका अपना वैशिष्ट्य परस्पर 
सवका भेदक है । इस रूप में विभिन्‍न विषयों के ग्राहक - साधन अनेक सिद्ध 
होजाते हैं। यह कथन पहले कथन-केवल त्वक्‌ एक इन्द्रिय है-के विरुद्ध है, अतः 
असंगत व श्रमान्य है । 

इसके श्रतिरिक्त एकमात्र त्वकू-इन्द्रिय की सिद्धि के लिए प्रयुक्त 'अव्यति- 
रेक' हेतु संदिग्ध है, अतः साध्य का साधक नहीं होसकता । 'ग्रव्यतिरेक' का 
तात्पर्यं है-सव इन्द्रियों का त्वक्‌ से भिन्न न होना । इस श्रभेद का साधक 
बताया-सब इन्द्रियों के गोलकों में त्वक्‌ का व्यापक होना । इसके अनुसार सव 
इन्द्रियों का एक होना तभी मानाजासकता है, जव नियमपूर्वक व्याप्य और 
व्यापक को अभिन्‍न मांनाजाय। परन्तु व्याप्य-व्यापक का अभिन्‍न होना 
असम्भव है । यह सम्बन्ध दो के परस्पर भिन्न होने पर सम्भव होता है । जव 
त्वक्‌ सर्वत्र गोलकों में व्यापक है, तो निश्चित ही व्याप्य उससे भिन्न है । तब 
उनके 'ग्रब्यतिरेक' का अस्तित्व संदिग्ध होजाता है । 

इस विषय में यह भी ज्ञातव्य है-त्वक्‌ से व्याप्त होने के समान प्रत्येक 
गोलक पृथिवी आदि पाँच भूतों से भी व्याप्त रहता है। शरीर का कोई अंश 
ऐसा नहीं, जहाँ पाँचों भूत विद्यमान न हों। यद्यपि शरीर की रचना में 
उपादानभूत तत्त्व केवल पार्थिव श्रवयव होते हैं, परन्तु शेष भूतों का निमित्तरूप 
में सहयोग श्रनिवार्य मानागया है [३।१। २८-२६] । इसलिए शरीर का 
कोई भाग ऐसा नहीं, जो पाँचों भूतों से व्याप्त न हो । इन्द्रियगोलक शरीर का 
भाग होने के कारण पाँचों भूतों से व्याप्त हैं । यदि व्यापक होना विषयग्रहण के 
साधन का प्रयोजक हो, तो त्वक्‌ के समान पञ्चभूत को भी सर्वविषयग्राह्क 
मानना चाहिये । परन्तु ऐसा नहीं है; पञ्चभूतों की संघटित विषयग्राहकता 
किसी प्रमाण से सिद्ध नहीं । तव केवल इन्द्रियगोलकों में व्यापक होने से त्वक 

की सर्वविषयग्राहकता सन्दिग्ध होजाती है । फलतः त्वक्‌ अथवा कोई अन्य 
एक इन्द्रिय सब विषयों का ग्राहक नहीं होसकता ॥ ५२॥ 
` इर्द्रिय एक नहीं--एकेन्द्रियवाद की मान्यता के प्रतिषेध के लिए सूत्रकार 
ने स्वयं कहा-- 

न युगपदर्थानुपलब्धेः ॥ ५३ ॥ (२५०) 

[न] नहीं (युक्त, उक्त कथन) [युगपत्‌] एक-साथ {श्रर्थानुपलव्वेः | 
अर्थो-विषयों की उपलब्धि न होने से । 

सब विषयों को ग्रहण करनेवाला एक इन्द्रिय मानने पर एक-साथ सव 
विपयों का ग्रहण होजाना प्राप्त होगा । कोई ऐन्द्रियक ज्ञान होने के लिए इन्द्रिय 
का अर्थ के साथ, मन का इन्द्रिय के साथ, आत्मा का मन के साथ सम्वन्ध होना 
अपेक्षित होता है। यदि सव विषयों का ग्रहण करनेवाला इन्द्रिय एक है, तो 
उसका एक-साथ अनेक विषयों से सम्बन्ध होना सम्भव है । उस दशा में अनेक 
विषयों का ज्ञान एक काल में होजाना चाहिए । परन्तु इसप्रकार एक-साथ रूप, 
रस आदि अनेक विषयों का ज्ञान कभी नहीं होता । इसलिए यह कथन निराधार 
है-सव विषयों का ग्रहण करनेवाला इन्द्रिय एक है। रूप-रस श्रादि श्रथों के ज्ञान 
का साहचर्य [एक-साथ होजाना] न होने से सब विषयों के ग्राहक एक इन्द्रिय 
का मानाजाना श्रयुक्त है । 

यदि ऐसा सर्वविषयग्राहक एक इन्द्रिय स्वीकाराजाता है, तो संसार में 
अन्ध, वधिर श्रादि का होना श्रनुपपन्न होजायगा । क्योंकि चक्षु झादि के न 
रहने पर स्पर्श का ग्रहण होते रहने से और सर्वविषयग्राहक एक इन्द्रिय माने- 
जाने से स्पर्श के साथ उसी इन्द्रिय द्वारा रूपादि का ग्रहण प्राप्त होने से श्रन्ध- 
बधिर ग्रादि का होना ग्रसम्भव होगा । परन्तु स्पर्श, रूप आदि प्रर्थो के ज्ञानो 
कान तो साहचर्य होता, और न संसार में ग्रन्धों बह्रों आदि का अभाव; 
इसलिए सव विषयों के ग्रहण करनेवाले एक इन्द्रिय का मानाजाना सर्वथा 
निराधार है ॥ ५३ ॥ 

“त्वक्‌? केवल एक इन्द्रिय नहीं--एकेन्द्रियवाद में श्राचार्य सूत्रकार ने ग्रन्य 
दोप प्रस्तुत किया 

विप्रतिषेधाच्च न त्वगेका ॥ ५४ ॥ (२५१) 

[विप्रतिषेधात्‌] विरोध होने से [च] भी [न] नहीं [त्वक्‌ | त्वक्‌ 
नामक [एका] एकमात्र इन्द्रिय । 

प्रत्यक्ष का विरोध होने से एकमात्र त्वक्‌- इन्द्रिय का मानना श्रयुक्त है । 
रूपग्राहक चक्षु-इन्द्रिय द्वारा दूरस्थित रूप का ग्रहण होता है । प्रत्यक्ष ज्ञान के 
लिए इन्द्रिय और श्रर्थ का सन्निकर्ष होना आवश्यक है, इस. व्यवस्था के श्रनुसार. 

चक्षु-इन्द्रिय का दूरस्थित विषय के साथ सन्निकर्ष चक्षु-रद्मियों द्वारा होता है । 
यदि केवल त्वक्‌ एक इन्द्रिय मानाजाता है, तो दूरस्थित पदार्थ के साथ त्वक्‌ 
का सन्निकर्ष सम्भव नहीं; तब उस पदार्थ और उसके रूप का-त्वक- इन्द्रिय 
ट्ारा-ग्रहण सन्निकर्ष के विना मानना पड़ेगा । ऐसी स्थिति में त्वक्‌- इन्द्रिय 
प्रध्राप्पकारी होगा । ग्रप्राप्यकारी का तात्पर्य है-ग्राह्म विषय को प्राप्त हुए 
विना-विपय के साथ सन्निकर्ष के विना-विषय को ग्रहण करनेवाला । इसप्रकार 
यदि त्वक्‌ - इन्द्रिय को श्रप्राप्यकारी मानाजाता है, तो भींत ग्रादि से व्यवहित 
तथा दूरस्थित ग्रदुश्य पदार्थ का प्रत्यक्ष होजाना चाहिये । परन्तु यह कभी 
सम्भव नहीं । इसलिए त्वक्‌-इन्द्रिय को रूप आदि सव विषयों का ग्रहण करने- 
बाला नहीं मानाजासकता । 

यदि कहाजाय कि त्वक्‌ - इन्द्रिय स्पर्श का ग्रहण तो विपय के साथ 
सन्निकृष्ट होकर करता है, पर रूप आदि का ग्रहण सन्निकर्ष के विना करलेता 
हैं; श्रतः वह प्राप्यकारी ग्रौर ग्रप्राप्यकारी उभयप्रकार की क्षमतावाला इन्द्रिय 
मानाजासकता है । यह कथन असंगत है, क्योंकि एक धर्मी में दो विरोधी धर्मों 
का होना प्रमाणविरुद्ध है। इसके अ्रतिरिक्त इन्द्रि के ्रप्राप्यकारी होने से 
व्यवहित और विप्रकृष्ट (दूरस्थित, अदृश्य) पदार्थो का ग्रहण होजाना प्राप्त 
होता है; जो सर्वथा प्रत्यक्षविरुद्ध है। श्रावरण आदि के रहने पर तथा दूरस्थित 
पदार्थ का त्वक्‌ - इन्द्रिय से ग्रहण कभी नहीं होता । अन्यथा रूप की उपलब्धि 
और अनुपलब्धि में समीप और दूर एवं अव्यवहित-व्यवहित होने की कारणता 
का विलोप होजायगा, कहीं भी स्थित पदार्थ के रूप का ग्रहण समानल्प से 
होजाया करेगा । परन्तु ऐसा कभी सम्भव न होने से एकमात्र त्वक्‌-इन्द्रिय को 
मानना सर्वथा निराधार है ॥ ५४॥ 

इन्द्रियाँ केवल पाँच--गत प्रकरण में इन्द्रिय के एकत्व का प्रतिषेध होने 
से श्रनेकता प्राप्त होती है; उसमें संख्या-व्यवस्था के लिए सूत्रकार ने हेतु 
प्रस्तुत किया--- 


इन्द्रियार्थपञ्चत्वात्‌ ॥ ५५ ॥ (२५२) 

| इन्दरियार्थपञ्चत्वात्‌ | इन्द्रियों के अर्थ (ग्राह्मविपय) पाँच होने से (पाँच 
इन्द्रिय होना प्रमाणित होता है) । 

सूत्र में प्रयुक्त 'अर्थ' पद का तात्पर्यं है-प्रयोजन अथवा उपयोग; इन्द्रिय 
का प्रयोजन क्या है ? किसी नियत विपय का जान कराने में सहयोग देना । 
त्वक्‌ -इन्द्रिय स्पर्श का ज्ञान कराने में साधन है; परन्तु उसी इन्द्रिय से रूप का 
ग्रहण नहीं होता; रूप के ग्रहण के लिए चक्षु-इन्द्रिय का अ्रस्तित्व अनुमान से 
निर्धारित कियाजाता है । इसीप्रकार गन्ध के ग्रहण में इन दोनों [त्वक्‌, चक्षु ] 

इन्द्रियों का कोई उपयोग नहीं होता, उसके लिए घ्राण-इन्द्रिय का श्रनुमान होता 
है। ऐसे ही रस और शब्द के ज्ञान के लिए रसन और श्रोत्र - इन्द्रिय अनुमित 
होते हैं । ये पाँच विभिन्न विषय हैं-गन्ध, रस, रूप, स्पर्शा, शब्द । इनके ग्रहण 
के लिए पाँच इन्द्रिय श्रपेक्षित होते हैं, क्योंकि किसी एक इन्द्रिय के द्वारा इनमें 
से एकाधिक विषय का ग्रहण करना सम्भव नहीं होता । इसलिए ज्ञानग्राहक 
इन्द्रियाँ केबल पाँच हैं, यह निर्धारित होता है ॥ ५५ ॥ 

“्र्थपञ्चत्व' हेतु असाधन--शिष्य जिज्ञासा करता है, यदि विपयग्रहण 
की दृष्टि से इन्द्रियाँ पाँच मानीजाती हैं, तो विषयों के बहुत होने के कारण 
इन्द्रियों की संख्या और अधिक मानीजानी चाहिये । शिष्य-भावना को आचार्य 
सूत्रकार ने सूत्रित किया-- 

न तदर्थबहुत्वात्‌ ॥ ५६ ॥ (२५३) 

[न] नहीं (युक्त, इन्ब्रियों का पाँच होना) [तदर्थबहत्वात्‌ | उन- 
इर्द्रियों के ग्रर्थ (ग्राह्मविषय) बहुत होने से । 

पाँच विषयों के ग्रहण कियेजाने के श्राधार पर इन्द्रियों का पाँच सिद्ध 
कियाजाना युक्त नहीं है । कारण यह है-इन्द्रियों के यथायथ पूर्वोक्त विपथ अपने 
क्षेत्र में ही बहुत होते हैं । जैसे त्वक्‌ का विषय स्पर्श है, पर स्पर्श के श्रनेक भेद 
हैं-उष्णस्पर्श, शीतस्पर्श, श्रनुष्णाशीतस्पर्श, मृदुस्पर्श, कठोरस्पर्शं श्रादि । ऐसे 
चक्षु का ग्राह्मविपय रूप है, परन्तु रूप के नील, पीत, रक्त, हरित, कपिश, चित्र 
आदि अनेक भेद हैं, जो एकदूसरे से भिन्न होते हैं । इसीप्रकार गन्ध, रस और 
शब्द विषयों को अनेक भेदों में विभक्त जानाजाता है। सुरभि-श्रसुरभि श्रादि 
गन्ध; मधुर, अम्ल, लवण, कटु, कपाय, तिक्त आदि रस; ध्वनिमात्र तथा 
वर्णात्मक आदि शब्द; इनमें अन्य श्रनेक श्रवान्तर भेद । ऐसी स्थिति में जो यह 
कहता है कि ग्राह्य विषय पाँच होने से इन्द्रियां पाँच हैं; उसके श्रनुसार विषयों 
की संख्या बहुत श्रधिक होने से इन्द्रियां उतनी मानीजानी चाहिये ॥ ५६ ॥ 

“ग्र्थपञ्चत्व' हेतु यथार्थ--अश्राचार्य सूत्रकार ने उक्त श्राशंका का समाधान 
किया 


गन्धत्वाद्यव्यतिरेकाद्‌ गन्धादीनामप्रतिषेधः ॥ ५७॥ (२५४) 

[ गन्धत्वादि-श्रव्यतिरेकात्‌ | गन्धत्व आदि से ग्रभेद होने के कारण 
[गन्धादीनाम्‌ | सबप्रकार के गन्धं आदि का, [द्रप्रतिषेधः] उक्त प्रतिषेध 
अयुक्त है । 

गन्धत्व जाति से युक्त सवप्रकार के गन्ध एक श्रेणी में ग्राजाने से ग्रभिन्न 
हैं। सुरभि, श्रसुरभि, आदि भेद होने पर भी वे सब 'गन्ध' हैं । गन्धरूप में 
सबका अभेद है। नील, पीत, हरित श्रादि कोई भेद हो, वह्‌ सब “रूप” है। इसी- 

प्रकार रसत्व, स्पर्शत्व, शब्दत्व श्रादि जातियों से विशिष्ट समस्त रस, स्पर्श, शब्द 
अपने वर्ग में एकात्मता से सीमित रहते हैं, इसलिए समस्त गन्धसमूह घाण 
का, रससमूह रसन का, रूपसमूह्‌ चक्षु का, स्पर्शसमूहे त्वक्‌ का और शब्दसमूह 
श्रोत्र का ग्रनुमान कराते हैं; गन्ध ग्रादि विषयों का केवल एकदेश प्राण आदि 
का श्रनुमापक नहीं होता, जिससे अन्य एकदेश के ग्रहण के लिए इन्द्रियान्तर की 
कल्पना करना अपेक्षित हो । गन्धमात्र घाण का ग्मनुमापक होता है; ऐसे 
रूपमात्र आदि यथायथ चक्षु आदि के । फलतः विपयसभूह के एकदेश को लेकर 
पाँच इन्द्रिय होने का प्रतिपेध करना असंगत है । 

समस्त गन्ध-उसको ग्रहण करने के असाधारण साधन-घ्राण-इर्द्रिय से 
गृहीत होजाते हैं। इसीप्रकार समस्त रस रसन- इन्द्रिय से, समस्त रूप चेक्षु- 
इन्द्रिय से, समस्त स्पर्श स्वक्‌ -इन्द्रिय से तथा समस्त शब्द श्रोत्र-इन्द्रिय से गृहीत 
होजाने के कारण कोई विषय ऐसा शेप नहीं रहता, जो अन्य साधन की कल्पना 
का प्रयोजक हो । इसप्रकार इन्द्रियों के ग्राह्मविषय पांच वर्ग में सीमित होने से 
उनके ग्राहक इन्द्रिय पाँच हैं, यह प्रमाणित होता है; न न्यून न अधिक ॥ ५७॥ 

'विषयत्व' सामान्य एकेन्द्रिय-स्ताधक--शिष्य पुनः श्राशंका करता है, यदि 
सामान्य (जाति) के श्राधार पर समस्त ग्राह्य ग्रर्थं को एक वर्ग में संगृहीत 
करलियाजाता है, तो 'विपयत्व' सामान्य से समस्त विपय को एक वर्ग में लाकर 
केवल एक इन्द्रिय उसका ग्राहक क्यों न मानलियाजाय ? सूत्रकार ने शिष्यभावना 
को सूत्रित किया 

“विषयत्वाव्य तिरेकादेकत्वम्‌ ॥ ५८ ॥ (२५५) 

[विषयत्वाव्यतिरेकात्‌ | 'विपयत्व' के आधार पर अ्रव्यतिरेक-अ्भेद से 
(सव विषयों के एक वर्ग में समीकृत होजाने से) [एकत्वम्‌] एक होना (इन्द्रिय 
का, प्राप्त होता है) । 

'गन्धत्व' सामान्य से समस्त गन्ध को एक वर्ग में मानकर उसके ग्राहक 
इन्द्रिय-विशप का अनुमान कियाजाता है। ऐसे रसवर्ग आदि से रसन आदि 
इन्द्रिय-विशेप का । तब पाँच इन्द्रिय क्यों मानना ? 'विषयत्व' सामान्य से गन्ध, 
रस, रूप आदि समस्त विषयों को एक वर्ग में संगृहीत कर उसका ग्राहक एक 
इन्द्रिय पर्याप्त मानलेना चाहिये ॥ ५८ ॥ 

'विषयत्व' सामान्य इन्द्रियेकत्व का असाधक---प्राचार्य सूत्रकार ने श्राशंका 
का निराकरण करते हुए यथार्थ को समझाया-- 

न, बुद्धिलक्षणाधिष्ठानगत्याकृतिजाति- 

पञ्चत्वेभ्यः ॥ ५९ ॥ (२५६) 

[न] नहीं (युक्त, 'विषयत्व' धर्म के ग्राधार पर सब विषयों की एकता 

से इन्द्रिय का एक वताना) [बुद्धिलक्षणाधिष्ठानगत्याकृतिजातिपञ्चत्वेभ्यः | 
ज्ञान-लक्षण, श्रविष्ठान, गति (विषयग्रहण के विविध प्रकार), श्राकृति मौर 
जाति (कारण) के पाँच होने से । 

विषयत्व-धर्म से सव विषयों की एकता का उपपादन कर उसके आधार 
पर इन्द्रिय का एक वताना किसीप्रकार युक्त नहीं है; क्योंकि इन्द्रियसम्वन्धी 
ज्ञान-लक्षण आदि एक-दूसरे से भिन्न होते हुए पाँच प्रकार के देखेजाते हैं । 
उनके आधार पर इन्द्रियों का पाँच होना प्रमाणित होता है। इसलिए 'विषयत्व' 
सामान्य से एक वर्ग में संगृहीत गन्ध, रस, रूप आदि विषय विभिन्न ग्राहक- 
साधनों की अपेक्षा न रखते हुए नहीं जानेजाते; प्रत्युत गन्ध श्रादि विषय अपने 
'गन्धत्व' आदि सामान्यों से अपने विशिष्ट वर्ग में एकीभूत हुए विभिन्न इन्द्रियों 
द्वारा गृहीत होते देखेजाते हैं। अतः विषयमात्र का ग्राहक एक इन्द्रिय का 
मानाजाना श्रसंगत है। सूत्रकार ने अ्रपने कथन में पाँच हेतु प्रस्तुत किये । पहला 
हेतु है-- 

बुद्धि-लक्षण--'वुद्धि' ज्ञान को कहते हैं । गन्ध आदि ज्ञान ्रलग-ग्रलग 
पाँच हैं, जो अपने ग्राहक पाँच इन्द्रियों का ग्रनुमान कराते हैं। गन्धज्ञान से 
घ्राण-इन्द्रिय का, रसज्ञान से रसन का, रूपज्ञान से चक्षु का, स्पर्शज्ञान से त्वक्‌ 
का और शब्दज्ञान से श्रोत्र-इन्द्रिय का अनुमान होता है। इस तथ्य को सूत्रकार 
ने 'इन्दरयार्थपञ्चत्वात्‌' [३ । १। ५५] सूत्र से प्रकट किया है । ग्रतः इन्द्रियों 
का अनुमान करानेवाले ज्ञानलिङ्गों के पांच होने से इन्द्रियां पाँच हैं यह स्पष्ट 
होता है । 

अधिष्ठान--शरीर में इन्द्रियों के स्थान-गोलक अलग-अलग पाँच हैं, 
जहाँ से इन्द्रिय बाह्य विषय के साथ सम्बद्ध होकर ज्ञानोत्पत्ति में साधन होता 
है । गन्धग्राहक घाण-इन्द्रिय का अधिष्ठान नासिका के अग्रभाग में है ; रसग्राहक 
रसन का जिह्वो के अग्रभाग में, रूपग्राहक चक्षु का गोलकवर्ती क्ृष्णतारा के 
अग्रभाग में, जो रश्मियों द्वारा बाहर रूपादि विषय से सम्बद्ध हो उसका ग्रहण 
करता है। स्पर्शंग्राहक त्वक्र्‌-इन्द्रिय समस्त शरीर पर व्याप्त त्वक्‌ (त्वचा- 
चर्माग्रभाग) में अधिष्ठित रहता है; शब्दग्राहक श्रोत्र कान के छेद में अन्दर 
की ओर अवस्थित रहता है। इसप्रकार शरीर में इन्द्रियों के पाँच पृथक्‌ अधि- 
ऽठान इन्द्रियों के पाँच होने में प्रमाण हैं । 

गति--गतिभेद से इन्द्रियों का भिन्न होना स्पष्ट होता है । 'गति' का 
तात्पर्यं है-विषयग्रहण का प्रकार । तैजस चक्षु कृष्णतारा से सीमित स्थान में 
होकर वाहर निकलती रङ्मियों द्वारा वहिःस्थित्त रूपाश्चय द्रव्य को प्राप्त होकर 
ग्राह् विषय का ग्रहण करता है । घ्राण, रसन और व्वक्‌*इन्द्रियों के गन्ध आदि 
विपथ अपने आश्चय द्रव्य के साथ इन्द्रिय-सान्निध्य में आने पर गृहीत होते हैं । 

दूर देश में अपने निमित्तों से उत्पन्न शब्द-सन्ततिद्वारा श्रोत्र- इन्द्रिय से प्रत्यासन्न 
होने पर गृहीत होता है। इसरूप में इन्द्रियों द्वारा ज्ञान होने के प्रकार में भेद 
होने से इन्द्रिय का एक मानाजाना सम्भव नहीं । 

आकृति--श्राकृति-आका र-परिमाण - रूपादि ग्राहक इन्द्रियों का भिन्न- 
भिन्न है । यद्यपि इन्द्रियां श्रतीन्द्रिय हैं, अछ हैं, उनके आकार या परिमाण 
की कल्पना करना अधिक प्रामाणिक नहीं, फिर भी यह कथन इन्द्रियों के 
विभिन्न गोलकों की भावना से अ्रथवा विषयग्रहण की पद्धति के आधार पर 
कियागया है । प्राण, रसन और स्पर्शन (त्वक्‌) इन्द्रियाँ केवल श्रपने निश्चित 
गोलक प्रदेश में रहती हैं, और जो ग्राह्य विषय उनके स्थितिप्रदेश में श्राकर 
सम्वद्ध होता है, उसीका वे ग्रहण करती हैं; इसीसे उनके ग्रस्तित्व का ग्रनुमान 
कियाजाता है। तैजस चक्षु अपने गोलक के मध्य काली पुतली के सहारे रदिमयों 
द्वारा उस स्थान से बाहर निकल अपने ग्राह्य विषय को व्याप्त करता है। यह 
गोलक और विपयग्रहण की पद्धति अन्य इन्द्रियों से भिन्न है। श्रोत्र-इन्द्रिय 
साक्षात्‌ ग्राकाशरूप है, इसीकारण विभू है, सर्वत्र विद्यमान है। केवल शब्द के 
ज्ञान से इसका अनुमान होता है । प्राणी के संस्कार अथवा धर्म-अ्रधर्मरूप श्रदुप्ट 
को इसमें निमित्त ग्रथवा सहयोगी कारण समझना चाहिये, जो शरीरावयव 
कान के प्रदेश से परिच्छिन्न (घिरा हुआ) आकाश शब्द का व्यञ्जक होता है; 
अपरिच्छिन्त आकाश नहीं । श्रोत्र- इन्द्रिय क्रा ऐसा आकार-प्रकार अन्य सत्र 
इन्द्रियों से भिन्न है । इसप्रकार गोलक व विषयग्रहण की पद्धति के आधार 
पर इन्द्रियों के आकार विभिन्‍न होने से इन्द्रिय एक न होकर अनेक मानी 
जाती हैं । 

जाति--जाति का अर्थ है-कारण। 'जायतेऽस्मादिति जाति:' जिससे कोई 
कार्य उत्पन्त हो, वह्‌ उस कार्य का “जाति' है, जन्मदाता है, कारण है। इन्द्रियों 
के पृथक्‌-पृथक्‌ पाँच पृथिवी आदि भूत कारण हैं। घ्राण का कारण पृथिवी, 
रसन का जल, चक्षु का तेज, त्वक्‌ का वायु कारण है। श्रोत्र साक्षात्‌ श्राक़राग- 
रूप है । इसप्रकार इन्द्रियों के उपादानकारण अलग-अलग पृथिवी आदि पाँच 
भूत होने से इन्द्रियां पाँच हैं, यह प्रमाणित होता है । इन हेतुग्नों से सिद्ध हो 
जाता है, इन्द्रिय एक न होकर पाँच हैं ॥ ५९ ॥ 

'घ्रा्ण' आदि के कारण पृथिवी आदि भूत--शिष्य जिज्ञासा करता है, 
प्राण आदि इन्द्रियों के उपादान-कारण पृथिवी आदि भूत बतायेगये; पर यह 
केसे ज्ञात होता है कि इनके उपादानकारण पृथिवी आदि पाँच भूत हैं, अन्य कोई 
श्रव्यक्त तत्त्व नहीं ? ग्राचार्य सूत्रकार ने बताया-- 


भूतगुणविज्ञेषोपलब्धेस्तादात्म्यम्‌ ॥ ६० ॥ (२५७) 

[भ्रूतगुणविद्येपोपलब्धे: | भूत्तों के गुण-विशेषों की उपलब्धि से (विभिन्न 
इन्द्रियों के द्वारा) [तादात्म्यम्‌ | तदात्मकता-उन-उन भूतों की कारणता (जानी 
जाती है यथायथ विभिन्न इन्द्रियों के प्रति) । 

ग्रनुभव से जानाजाता है-श्राण-इन्द्रिय केवल गन्ध गुण का ग्रहण करता है । 
गन्ध केवल पृथिवी का विशेषगुण है । जो जिसका कार्य है, वह उसीके विशेष- 
गुण का ग्रहण करनेवाला होना चाहिये । प्राण -इन्द्रिय पृथिवी के विशेषगुण 
गन्ध का ग्राहक है, श्रत: घ्राण पृथिवी का कार्य है, यह सिद्ध होता है । 

यही नियम ग्रन्य इन्द्रियों के विपय में देखाजाता है । रसन-इन्द्रिय केवल 
रसगुण का ग्रहण करता है, यह जलों का विशेषगुण है; श्रतः रसन-इन्द्रिय 
जलीय है । चक्षु रूप का ग्रहण करता है, रूप तेज का विशेषगुण है, अत: रूप 
व्टा व्यञ्जक होने से चक्षु-इन्द्रिय तेजस है, त्वक्‌-इन्द्रिय स्पर्शगुण का अभि- 
व्यञ्जक है, स्पर्श वायु का विशेषगुण है; ग्रतः स्पर्श-ग्राहक त्वक्‌-इन्द्रिय वायु 
का कार्य है । इसप्रकार विभिन्न इन्द्रियों के द्वारा भूतों के यथायथ गुण-विशेषों 
की उपलब्धि का यह नियम घ्राण आदि इन्द्रियों की पृथिवी आदि भूतकारणता 
को सिद्ध करता है ! 

यदि श्रव्यक्तप्रक्वतिक इन्द्रियाँ हों, अर्थात्‌ इन्द्रियों का उपादानकारण कोई 
श्रव्यक्त तत्त्व श्रहङ्कार, अथवा श्रहङ्कार द्वारा मूल प्रकृति को मानाजाय, तो 
उस अवस्था में गुणविश्वेपों की अभिव्यक्ति न होने के कारण, श्रथवा तब वहाँ 
समस्त गुणों के श्रन्तहितरूप में विद्यमान रहने के कारण उससे उत्पन्त समस्त 
इन्द्रियों में समस्त गुणों के ग्रहण करने की क्षमता ग्रभिव्यक्त होनी चाहिय; 
क्योंकि कार्यं सदा कारण के अनुरूप होता है। कारण में जव समस्त गुण 
अन्तद्वित हैं, तो उसके कार्य में समस्त गुणों की अभिव्यक्ति होनी चाहिये । 
परन्तु अनुभव इसके विपरीत है । विभिन्न इन्द्रियाँ केवल किसी एक गुणविशेष 
का ग्रहण करती हैं; तब वैसा ही उसका उपादानकारण अनुमान कियाजाता 
है । फलतः एक-एक भूतगुणविशेप की उपलब्धि के साधन होने से इन्द्रियों को 
उन-उन भूतों का कार्य मानाजाना अधिक प्रामाणिक है, न कि किसी श्रव्यक्त 
तत्त्व का कार्य मानाजाना ॥ ६० ॥ 

ग्रर्थ-परीक्षा--इन्द्रिय-परीक्षा के श्रनन्तर श्रव श्र्थ-परीक्षा का श्रवसर 
है । शास्त्र के प्रारम्भिक सूत्र [१। १। १४] में उद्देशरूप से यह्‌ बताया है- 
गन्ध आदि पृथिवी आदि द्रव्यों के गुण, तथा इन्द्रियों के “अर्थ हैं । 'श्रर्थ' पद 
का तात्पर्य है-ग्राह्म विषय । इन्द्रियों के द्वारा इन गुणों का ग्रहण कियाजाता 
है । ऐसा कथन-पृथिबी आदि का एक गुण मानने पर अथवा अनेक गुण मानने 
पर- दोनों अ्रवस्थाश्रों में सम्भव है । इसलिये स्वभावतः यह जिज्ञासा होती है 

कि गन्ध आदि गुणों में से कोई एक-एक पृथिवी आदि के गुण हैं, अथवा अधिक 
भी होसकते हैं ? ग्राचार्य सूत्रकार ने वताया-- 


गन्धरसरूपस्पशंशब्दानां स्पर्शपर्थन्ताः पृथिव्याः ॥६१॥ (२५८) 
श्रप्तेजोवायूनां पूर्वपूव॑मपोह्याकाशस्योत्तरः॥ ६२ ॥ (२५६) 


[ गन्धरसरूपस्पर्शशब्दानाम्‌ ] गन्ध, रस, रूप, स्पर्शे, शब्द के [स्पश- 
पर्यन्ताः | स्पर्श तक (चार गुण) | पृथिव्याः] पृथिवी के हैँ ॥ [अप्तेजोवायूनाम्‌ | 
जल, तेज, वायु के-(यथाक्रम) [पूर्व पूर्वमु ] पहले-पहलों को [अपोह्य] छोड़- 
कर-(शेप गुण हैं); |आ्राकाशस्य] आकाश का [उत्तरः] अगला (स्पर्श॑पर्यन्तों 
से) शब्द गुण है । 

सूत्रनिदिष्ट गन्ध आदि पाँच गुणों में से पहले चार गन्ध, रस, रूप, 
स्पर्श पृथिवी के गुण हैं । इनमें से पहले एक 'गन्ध' को छोड़कर शेष तीन गुण- 
रस, रूप, स्पर्श जल के गुण हैं । पहले दो-गन्ध, रस को छोड़कर शेष दो गुण- 
रूप, स्पशं, तेज के गुण हैं । गन्ध, रस, रूप को छोड़कर शेष एक-स्पर्श, वायु का 
गुण है । स्पर्श से अगला एक गुण-शब्द,ग्राकाश का हैँ । इसभ्रकार पृथिवी में 
चार, जल में तीन, तेज में दो और वायु तथा श्राकाश में एक-एक गुण हैं ॥ 
६१-६२ ॥ 

पृथिवी आदि में गन्धादि गुणब्यवस्था संगत नहीं--शिष्य श्राशंका करता 
है, गुणों की यह व्यवस्था युक्त प्रतीत नहीं होती । शिप्य की भावना को श्राचायं 
सूत्रकार ने सूत्रित किया-- 


न सर्वगुणानुपलब्धेः ॥ ६३ ॥ (२६०) 


[न] नहीं (युक्त, गुणों की उक्त व्यवस्था) [स्वंगुणानुपलब्धेः | सब गुणों 
के (पृथिवीगत; पार्थिव घ्राण-इन्द्रिय द्वारा) उपलव्ध न होने से । 

पहले वतायागया, घ्राण-इन्द्रिय पार्थिव है। तव घ्राण-इन्द्रिय जैसे पृथिवी 
के गुण गन्ध को ग्रहण करता है, ऐसे पृथिवी के रस, रूप, स्पर्श को ग्रहण करे । 
परन्तु ऐसा सम्भव नहीं देखाजाता; इसलिये गन्ध के समान रस ग्रादि गुण 
पृथिवी के हैं; यह व्यवस्था दोषपूर्ण प्रतीत होती है । 

इसीप्रकार जलीय इन्द्रिय रसन के द्वारा रूप और स्पर्श का ग्रहण नहीं 
होता, जो जल के गुण वतायेगये। ऐसे तैजस इन्द्रिय चक्षु के द्वारा स्पर्श का 
ग्रहण नहीं होता, जिसको तेज का गुण मानागया । व्यवस्था वह टीक रहती, 
जिसमें-जो इन्द्रिय जिस द्रव्य से बना है, उस द्रव्य के-सब गुणों को वह इन्द्रिय 
ग्रहण करने की क्षमता रखता। परन्तु यहाँ घ्राण आदि इन्द्रियां एक-एक गुण का 
ग्रहण करते देखेजाते हैं श्रतः उक्त गुणव्यवस्था युक्त प्रतीत नहीं होती ॥६३ ॥। 

गुणव्यवस्था का अ्रन्य सुकाव---तव गुणों की यह व्यवस्था कैसी होनी 
चाहिये ? इस विषय में शिष्य की भावना को सूत्रकार ने अ्रग्निम तीन सूत्रों 
द्वारा अभिव्यक्त किया-- 

एकंकइ्येनोत्तरोत्तरगुणसऱद्भावाडुत्तराणां 

तदनुपलब्धि: ॥ ६४ ॥ (२६१) 

[एककइ्येन ] एक-एक गुण के क्रम से [उत्तरोत्तरगुणसद्भावात्‌ | ्रगला- 
अगला गुण (पृथिवी, जल आदि द्रव्यों का यथाक्रम होने से), [उत्तराणाम्‌ ] 
अगले गुणों की [तद्‌-अनुपल्ब्धि:| उससे (पहले इन्द्रिय द्वारा) उपलब्धि नहीं 
होती । 

गन्ध, रस, रूप, स्पर्श, शब्द-यह गुणों का क्रम है। इसके अनुसार 
पृथिवी, जल, तेज, वायु, आकाश-यह भूतद्रव्यों का क्रम है। इनमें एक-एक 
गुण यथाक्रम एक-एक द्रव्य का है । इसीके अनुसार इन्द्रियों का क्रम है-घ्राण, 
रसन, चक्षु, त्वक्‌, श्रोत्र । प्रत्येक इन्द्रिय यथाकम पृथिवी रादि भूतद्रव्य- सम्बन्धी 
है ; घ्राण पृथिवी-सम्वन्धी , रसन जलसम्बन्धी श्रादि । ये इन्द्रिय यथाक्रम एक- 
एक गुण को ग्रहण करते हैं, इसलिये ्रगले-श्रगले गुणों का ग्रहण पहले इन्द्रिय 
से नहीं होता । घ्राण गन्ध का ग्रहण करता है, रस आदि का नहीं । रसन केवल 
रस का ग्रहण करता है, रूप आदि का नहीं । चक्षु से केवल रूप का ग्रहण 
होता है, स्पर्श का. नहीं । इससे यह स्पष्ट होजाता है कि गन्ध श्रादि एक-एक 
यथाक्रम पृथिवी आदि शूतद्रव्यों के गुण हैं; और उनमें से एक-एक का ग्रहण 
यथाक्रम घ्राण आदि इन्द्रियों से होता है। इसप्रकार गुणों की व्यवस्था कीजा- 
सकती है । 

इस व्यवस्था में एक समस्या यह रहजाती है कि पृथिवी आदि द्रव्यों में 
रस आदि गुण प्रत्यक्ष से जानेजाते हैं । पृथिवी में गन्ध के श्रतिरिक्त रस, रूप, 
स्पर्श का; जल में रस के ग्रतिरिक्त रूप, स्पर्श का; तेज में रूप के ग्रलिरिक्त 
स्पर्श का अनुभव होता है । तव पृथिवी ग्रादि में एक ही एक गुण रहता है 
यह कँसे मानाजाय ? इसके लिये सुझाव दियागया-- 

संसर्गाच्चानेकगुणम्रहणम्‌ । 

पृथिवी आदि में जो रस आदि अनेक गुण उपलब्ध होते हैं, बे जल आदि 
के संसर्ग से हैं । पृथिवी रादि भूतों में अपना गुण एक-एक है । अन्य गुण अन्य 
भूतों के संसर्ग से उपलब्ध होते हैं | ६४ ॥ 

गुणों की व्यवस्था के प्रसंग मं यह सुझाव पूरा कारगर नहीं उतरता । 
क्योंकि चारों भूतों का परस्पर संसर्ग मानने पर यह नियम सम्भव नहीं होता 
कि पृथिवी चार गुणवाली हो, जल तीन गुणवाले, और तेज दो गुणवाले और 

वायु एक गुणवाला हो । जब सवका परस्पर संसर्ग है, तो सब गुण सव भूतों में 
उपलब्ध होने चाहिये । संसर्ग की व्यवस्था के विषय में सुकायागया-- 


विष्टं ह्यपरं परेण ॥ ६५ ॥ (२६२) 


[विप्टम्‌ | संसृष्ट है-मिला हुआ है [हि] क्योंकि [श्रपरम्‌] पिछला 
[परेण] पहले के साथ । 

सब भूत परस्पर सवके साथ मिलजाते हों, ऐसा नहीं है ॥ प्रत्युत पिछला 
भूत अपने पहले भूतों से संसृष्ट होपाता है। पृथिवी जव बनती है, तव उससे 
पहले जल, तेज, वायु बन चुके थे, इसलिये पृथिवी की रचना के समय उसमें 
जल आदि का संसर्गं होना सम्भव है । तव पृथिवी में जलादि के संसृष्ट होने 
से वहाँ रस ग्रादि गुणों की उपलब्धि सम्भव है; इसीलिये पृथिवी में चार गुण 
उपलब्ध होते हैं-गन्ध अपना और रस, रूप, स्पर्श, जल, तेज, वायु के। जल 
की रचना के समय पृथिवी नहीं वनी थी; पर तेज, वायु बनचुके थे, इसलिये 
जल में पृथिवी का संसर्ग सम्भव न होने से वहाँ गन्ध उपलब्ध नहीं होता; पर 
तेज और वायु का संसर्ग जल में होने से वहाँ अपने गुण रस के ग्रतिरिक्त रूप 
रौर स्पर्श उपलब्ध होजाते हैं । 

इसीप्रकार तेज की रचना के समय जल और पृथिवी की रचना नहीं हुई 
थी, इसलिये जल, पृथिवी का संसर्ग तेज में संभव न होने से उनके गुण रस- 
गन्ध-तेज में उपलब्ध नहीं होते ; पर तेज से पहले वायु की रचना होजाती है, 
इसलिये वागु का संसर्ग तेज में होने से-अ्पने गुण रूप के अ्रतिरिक्त-वहाँ वायु 
का गुण स्पर्श“उपलव्ध होता है। वायु की उत्पत्ति तेज, जल, पृथिवी से पहले 
हुई, इसलिये वायु में रूप, रस, गन्ध की उपलब्धि नहीं होती, अतः वहाँ केवल 
अपना गुण उपलब्ध होता है । 

इसके अनुसार पृथिवी चार गुणवाली, जल तीन गुणाले, तेज दो गुण 
वाला और वायु एक गुणवाला हैं; यह व्यवस्था भूतों की रचना के अनुक्रम के 
आधार पर समभनी चाहिये । इसप्रकार भूतों में गुणों की व्यवस्था सम्पन्न 
होजाती है । पृथिवी आदि भूतों का अपना-अपना गुण गन्ध आदि केवल एक- 
एक है ॥ ६५॥। 

भूतों में गुणों का विनियोग--उक्त तीन सूत्रों [६३-६५ | में प्रतिपादित 
भावना का आचार्य सूत्रकार ने समाधान किया-- 


न पाथिवाप्ययोः प्रत्यक्षत्वात्‌ ॥ ६६ ॥ (२६३) 


[न] नहीं (उक्त कथन संगत), [पार्थिवाप्ययोः] पार्थिव और जलीय 
्रव्यों के [प्रत्यक्षत्वात्‌ | प्रत्यक्ष होने से । 

किसी द्रव्य के प्रत्यक्ष होने के लिये ये निमित्त बताये जाते हैं--१. द्रव्य 
का महत्‌ होना; वह महत्परिमाणवाला हो । २. अनेक द्रव्यवाला हो, अर्थात्‌ 
अनेक द्रव्य उसके समवायिकारण हों ! ३. वह रूपगुणवाला हो ।' अब यदि 
यह मानाजाता है कि रूपगुण केवल तेज का है, तो पार्थिव और जलीय द्॒व्यों 
का प्रत्यक्ष न होना चाहिये; क्योंकि पृथिवी का अपना गुण केवल गन्ध है, और 
जल का केवल रस, रूप इन द्रव्यों का गुण नहीं है । तेज का जल व पृथिवी में 
संसर्ग होने पर पार्थिव श्रौर जलीय द्रव्य का प्रत्यक्ष नहीं होसकता; क्योंकि वहाँ 
जो रूप है, वह पृथिव्यादिसंसुष्ट तेजोभाग का है, पृथिबी-जल का नहीं । ऐसी 
दा में पाथिव व जलीय द्रव्य का चक्षु द्वारा प्रत्यक्ष होना सम्भव न होगा । 
अन्य दो निमित्तो के होने पर भी रूप वहाँ नहीं है । परन्तु इसके विपरीत पार्थिव 
व जलीय द्रव्य का चक्षु-इन्द्रिय द्वारा प्रत्यक्ष होना प्रत्येक व्यक्ति अनुभव करता 
है । तैजस द्रव्य के प्रत्यक्ष के समान पा्थिव-जलीय द्रव्यों का प्रत्यक्ष होता है । 
अत: जैसे तेज रूपवाला है, ऐसे जल और पृथिवी को रूपवाला मानना चाहिये । 
तात्पर्यं है, पृथिवी एवं जल में उपलब्ध गुण उनके अपने हैं, अन्य के संसर्ग से 
प्राप्त नहीं । 

यदि पार्थिव-जलीय द्रव्यों का प्रत्यक्ष संसर्गमूलक तेजोरूप के कारण 
मानाजाता है, तो व्यवहार में तेज का संसर्ग वायु के साथ होने से वायु का भी 
चाक्षुप प्रत्यक्ष होजाना चाहिये । तेज के संसर्ग से पाथिव तथा जलीय द्रव्य का 
प्रत्यक्ष होजाय, वायु द्रव्य का न हो इस नियम का कोई कारण नहीं है । वायु 
तेज का परस्पर-संसर्ग व्यवहार में सदा देखाजाता है। इसलिये पृथिवी आदि 
भूत एक-एक गुणवाले हैं, यह कथन असंगत है । 

इसके अतिरिक्त यह विचारणीय है--पृथिवी और जल दोनों में 'रस' 
गुण देखाजाता है । यदि यह कहाजाय कि पृथिवी में रस जल के संसर्ग से है 
तो ऐसा कथन कसौटी पर खरा नहीं उतरता । कारण यड है-जल में अपना गुण 
रस केवल मधुर रहता है , परन्तु पृथिवी में अर्थात्‌ पार्थिव द्रव्यों में छह प्रकार 
के रसों का अनुभव होता है । यदि जल के संसर्ग से पृथिवी में रस रहा होता, 
तो उक्त स्थिति का होना श्रसम्भव था; तब पृथिवी में जल के समान केवल 
मधुर रस उपलब्ध होपाता । 

यही स्थिति 'रूप' गरुण के विषय में कहीजासकती है । पृथिवी या जल में 
यदि रूप तेज के संसर्ग से मानाजाता है, तो यह श्रटपटा ही होगा । तेज में रूप 
भास्वरशुक्ल रहता है, जो अन्य पदार्थो का व्यञ्जक है, प्रकाशक है । ऐसा रूप 


१. द्रव्य के प्रत्यक्ष होने के ये निमित्त कणाद ने बताये हैं-- 
'महत्यनेकद्रव्यवत्त्वाद्‌ रूपाच्चोपलब्धिः' [वशेषिकदशेन, ४। १। ६ ]। 

न जल में है, त पृथिवी में । जल में ग्रभास्वर शुक्ल रूप है, तथा पृथिवी में 
सात प्रकार के रूप देले जाते हैं; पर जलीय व पाथिव सभी रूप व्यङ्गाय हैं 
प्रकाश्य हैं; व्यञ्जक नहीं । स्पष्ट है, ये रूप पृथिवी व जल के अपने गृण हैं, 
तेज के संसर्ग से तेजोगुण नहीं। पृथिवी-जल के रूप गृण व्यङ्गय होते के 
अतिरिक्त संख्या में भी समान नहीं, पृथिवी में सात और जल में केवल 
एक रूप रहता है । यदि संसर्ग से होते. तो यह संख्यागत विषमता न होनी 
चाहिये थी । 

अधिक विस्तार की भावना से इस प्रसंग में स्पर्श गुण का विचार किया- 
जासकता है । पृथिवी आदि चारों भूतों में 'स्पर्श' की स्थिति एक-दूसरे से भिन्न 
है। वायु के संसर्ग से यदि अन्य भूतों में स्पर्श का ग्रस्तित्व मानाजाता है, तो 

यह संगत न होगा । वायू में श्रनुष्णाशीत स्पर्श अपना गुण है। परन्तु तेज में 

स्पर्श उष्ण, और जल में शीत रहता है, जो परस्परः विरोधी होते हुए, वायुस्पर्श 
के साथ भी समानता नहीं रखते । पृथिवी का स्पर्श यद्यपि श्रनुण्णाशीत है, फिर 
भी वायु-स्पर्श से यह सर्वथा भिन्त है । पृथिवी में कठोर अनुष्णाशीत स्पर्श का 
अनुभव होता है, जिसका वायु में सर्वथा अभाव है । पृथिवी का यह स्पर्श वायु 
के संसर्गं से होना प्रमाणित नहीं कियाजासकता । 

इसके अतिरिक्त यह भी ध्यान देने योग्य तथ्य है कि कोई कार्य अपने 
कारण के अनुरूप हुआ करता है । प्रत्यक्ष अनुभव में यह आता है कि पृथिवी 
चार गुणों वाली है-गन्ध, रस, रूप, स्पशं । जलों में तीन गुण हैं-रस, रूप, 
स्पर्श । तेज में दो-रूप और स्पर्श; वायु में एक-स्पर्श । इससे यह श्रनुमान 
होता है कि इनके मूलकारण द्रव्य ऐसे ही होने चाहियें। इसप्रकार चारों 
भूतों के मूलकारण परमाणु. द्रव्य इन्हीं गुणों से युक्त मानेजासकते हैं । पृथिवी- 
परमाणु चार गुणोंवाले, जलीय परमाणु तीन गुणोंवाले , तैजस परमाणु दो 
गुणोंवाले और वायवीय परमाणु एक गुणवाले । इसप्रकार पृथिवी आदि भूतों 
में उपलब्ध गन्धादि गुण अपने मूल समवायिकारणों के गुणों से उत्पन्न होते हैं, 
किसी अन्य भूत के संसर्ग से नहीं । 

इस विषय में यह जानलेना आवश्यक है कि पार्थिव द्रव्य जल, तेज, वायु 
से सर्वथा वियुक्त (अलग-पृथक्‌) रहता हुआ प्रत्यक्ष से गृहीत होता है । इसीप्रकार 
जलीय द्रव्य तेज, वायु से पृथक्‌ तथा तैजस द्रव्य वायु से अलग रड्ता हुआ गृहीत 
होता है । उस अवस्था में ये भूत एक-एक गुणवाले गृहीत न होकर यथाक्रम चार, 
तीन, दो, एक गुणवाले गृहीत होते हैं । इससे यह स्पष्ट होजाता है--पृथिवी के 
चार, जल के तीन, तेज के दो और वायु का एक ग्रुण अपने हैं, किसी ग्न्य के 
संसगे से नहीं । इसलिये यह कथन सर्वथा श्रयुक्त है. कि पिछला द्रव्य पहलों से 
संसृष्ट रहता है । 

भूतरचनाकाल में पहले का पिछले से संसर्ग | [औपादानिक-समवायिका रणक 
सम्बन्ध ] बताना प्रामाणिक नहीं है । “विष्टं ह्यपरं परेण' सूत्र से जिज्ञासु के 
जिस भाव को अभिव्यक्त कियागया है, उसमें यह समझना आवश्यक है कि भूतों 
की विष्टता संसर्ग का स्वरूप क्‍या है ? वस्तुतः संसर्गे केवल दो भूतद्रव्यों का 
संयोग है; वह केवल भूतरचनाकाल में हो, ऐसा नहीं है। वह आज भी 
देखाजाता है, जो दोनों द्रव्यों में समान रहता है । वायु के साथ तेज का संसर्ग- 
संयोग गर्मियों में लू चलने पर स्पप्ट अनुभव होता है । इसीप्रकार पार्थिव द्रव्य 
जल से संसृष्ट, तथा जल तेज से संसुप्ट जानाजाता है । यदि संयोग से-एक 
का गुण दूसरे में श्राजाना मानाजाय, तो वायु-तेज का परस्पर संयोग होने पर 
वायु के संसर्ग से तेज में स्पर्श प्रतीत होने के समान वायु में रूप की प्रतीति 
होनी चाहिये । परन्तु वायु में रूप की प्रतीति का न होना यह स्पप्ट करता है 
कि उप्ण- स्पर्श वायु का गुण न होकर तेज का गुण है, जो सूक्ष्म तैजस द्रव्य के 
वायु - पंसुष्ट होने पर प्रतीत होता है, क्योंकि इस नियम में कोई कारण दिखाई 
नहीं देता क्रि दोनों द्रव्यो का संयोग समान होने पर एक का गुण दूसरे में 
अजाय, और दूसरे का अन्य में न जाय । गरम लू में तैजस स्पर्श वायु के स्पर्श 
को दवा देता है; वायु के स्पर्श का ग्रहण नहीं होने देता । यदि स्पर्श गुण केवल 
वायु का होता, तो वह स्वयं श्रपने-अ्रापको कँसे दवाता ? फलतः यह प्रमाणित 
होता है कि स्पर्श चारों भूतों का श्रपना-अ्पना विशिष्ट गुण है; रूप तीन का, 
रस दो का और गन्ध केवल पुथिबी का । इस अर्थ को इसप्रकार भी कहाजा- 
सकता हैं कि पृथिवी में चार गुण, जल में तीन, तेज में दो और वायु में एक 
गुण रहता है। ये गुण उन भूतों में अपने हैं, अन्य किसीके संसर्ग से 
नहीं ।। ६६ ॥ 

“ब्राण' सब पार्थिव गुणों का ग्राहक क्यों नहीं--यह निश्चय होजाने पर 
कि पृथिवी चार गुणवाली, जल तीन गुणवाले, तेज दो गुणवाला और वायु एक 
गुणवाला है; एक अन्य जिज्ञासा उसीतरह्‌ वनी है कि उस दया में पार्थिव 
इन्द्रिय घाण पृथिवी के चारों गुणों का ग्रहण क्यों नहीं करती ? इसीप्रकार 
जलीय इन्द्रिय रसन जल के सब गुणों का ? ऐसे ही लैजस इन्द्रिय तेज के सब 
गुणों का ? आचार्य सूत्रकार ने इस विपथ में बताया-- 

पूर्वपुवंगुणोत्कर्षात्‌ तत्तत्प्रधानम्‌ ॥ ६७॥ (२६४) 

[पूर्व पूरवगुणोत्कर्पात्‌ | पहले-पहले गुण के उत्कर्षं से [तत्तत्म्रधानमु ] उस- 
उस गुण का ग्रहण करना मुख्य रहता है । 

गुणों का क्रम इसप्रकार है--गन्थ, रस, रूप, स्पर्शे । इसीके अनुसार 
इन्द्रियों का क्रम है--घ्राण, रसन, चक्षु, त्वक्‌ । घ्राण में पहले गुण गन्ध का 

उत्कर्षं रहता है । उत्कर्षं का तात्पर्य है-विपय को अभिव्यक्त करने की क्षमता । 
इसलिये श्राण-इन्द्रिय में वह प्रधान है, अर्थात्‌ घ्राण इन्द्रिय उसी विषय का 
ग्राहक होसकता है । अभिप्राय है-त्राण की रचना जिन उपादान-अवयवों से 
होती है, उनमें गन्ध गुण का उत्कर्प रहता है, अतः उनसे उत्पादित प्राण-इन्द्रिय 
केवल गन्ध का ग्रहण करने में समर्थ रहता है, यद्यपि वहाँ रसादि गुणों का भी 
अस्तित्व है । 

इन्द्रियाँ एक गुणविशेष की ग्राहक क्‍यों --गन्ध की व्यवस्था होने पर आगे 
तीन गुण रहजाते हैं-रस, रूप, स्पर्श । इनमें पहला गुण रस है। उधर शेप 
इन्द्रियों में पहला रसन है । इसमें रस का उत्कर्ष होनेसे रसन-इन्द्रिय केवल रस 
को ग्रहण करने की क्षमता रखता है, यद्यपि वहाँ रूप और स्पर्श का अस्तित्व 
रहता है ! ऐसे ही चक्षु केवल रूप को ग्रहण करने में समर्थ होता है । 

साधारणरूप से यह व्यवस्था इन्द्रियों से श्रतिरिक्त अन्य वाह्य पाथिव 
आदि द्रव्यो में भी देखीजाती है । जैसे पाथिव गाय का घी, गन्ध आदि चारों 
गुणों से युक्त रहता है, पर उसमें केसर मिलाने पर वह केसर के केवल गन्ध गुण 
को श्रभिव्यक्त करता है, अन्य गुणों को नहीं, ऐसे ही पाथिब घाण केवल गन्ध 
का व्यञ्जक-ग्राहक होता है, रसादि का नहीं । इसीप्रकार वाह्य जल में शर्करा 
घोल देने से जल केवल उसके रस का व्यञ्जक होता है; रूप, स्पर्श का नहीं । 
रसन-इन्द्रिय में भी इसी सिद्धान्त को लागु समझना चाहिये। ठीक ऐसे ही 
वाह्य तेजस द्रव्य प्रदीप आदि, पदार्थो के रूप का व्यञ्जक होता है, स्पर्श का 
नहीं । इसीके श्रनुसार चक्षु केवल रूप का ग्राहक होता है, अन्य गुण का नहीं ; 
यद्यपि इन सभी व्यञ्जक पदार्थो में गुण अन्य भी विद्यमान रहते हैं । इसप्रकार 
घ्राण, रसन, चक्षु इन्द्रियों में गन्ध, रस, रूप का उत्कर्ष होने से यथाक्रम घ्राण 
आदि से गन्ध, रस, रूप गुणों का ग्रहण होता हैँ; किसी एक इन्द्रिय द्वारा सव 
गुणों का ग्रहण नहीं होपाता । 

जो यह प्रतिज्ञा करता है कि घ्ण-इन्द्रिय से केवल गन्ध का ग्रहण इस 
कारण होता है कि घाण का अपना गुण गन्ध है; उसके मत में यह दोप 
दिवाजासकता है कि घ्राण का गुण रस आदि होगे से भी वह रस आदि का 
ग्रहण क्यों नहीं करता ? वस्तुतः किसी इन्द्रिय द्वारा किसी गुण के ग्रहण करने 
का प्रयोजक उसका वह गण होता-नहीं है; प्रत्युत उस गुण का उस इन्द्रिय में 
उत्कर्षं होना गुण-ग्रहण का प्रयोजक होता है । फलतः इन्द्रियों में गुणोत्कर्प से 
गुण-ग्राहकता रहती है, यह तथ्य स्पष्ट होता है ॥ ६७॥ 

इन्द्रियों की रचना--शिष्य जिज्ञासा करता है, अनेक गुणों के रहते हुए 
इस व्यवस्था का क्या आधार है कि एक इन्द्रिय पार्थिव है, श्रन्य इन्द्रियाँ नहीं ? 
ग्रथवा कोई पार्थिव है, और कोई आप्य, तैजस, वायव्य ? सव इर्द्रियाँ एक भूत 


॥ 

से उत्पन्त हुए क्यों न स्वीकार कियेजायें ? आचार्य सूत्रकार ने इस व्यवस्था का 
आधार बताया-- 


तद्व्यवस्थानं तु भूयस्त्वात्‌ ॥ ६८ ॥ (२६५) 


[तद्व्यवस्थानम्‌] उसकी व्यवस्था [तु] तो [भूयस्त्वात्‌] भूयस्त्व से- 
बहुत होने से-उत्कर्ष से होती है । 

पुरुषों के अरदृष्ट-धर्म-अधर्म रूप संस्कारों के सहयोग से पुरुष के विशेष 
प्रयोजनों को सिद्ध करने के लिये विभिन्‍न पदार्थों का परस्पर संसर्ग होकर 
उपयोगी पदार्थों की रचना हुआ करती है; यही “भूयस्त्व' का स्वरूप है । प्रत्येक 
पदार्थ की रचना-पुरुष के किसी विशिष्ट प्रयोजन की पूर्ति में उपयोग के लिये 
होती है । वह प्रयोजन जिस प्रकार की रचना से सिद्ध होता है, उस रचना के 
अनुकूल सहयोगी तत्त्वों का उसमें श्राधिक्य रहता है । यही सूत्र के 'भूग्रस्ट्व' पद 
का तात्पर्य है। वस्तुतः जिस भाव को सूत्रकार ने गत सूत्र में 'उत्कर्ष' पद से 
अभिव्यक्त किया है, वही भाव प्रस्तुत सूत्र में “भूयस्त्व' पद से प्रकट कियागया 
है । 'उत्कृष्ट' 'प्रकृष्ट' 'मूयान्‌' ये पद समान अर्थ को अ्रभिव्यक्त करते हैं । 

लोक में प्रत्यक्ष देखाजाता है-विभिन्‍त पदार्थ एक -दूसरे से पृथक्‌ स्वरूप- 
वाले, पृथक्‌ प्रयोजन वाले रहते हैं । जो कार्य किसी एक विशिष्ट पदार्थ से 
सम्पन्न होता है, उस कार्य को उसीरूप में पूरा करना अन्य प्रत्येक पदार्थ के 
सामर्थ्यं से बाहर है । संसार में विविध पदार्थ विष, ओषधि, वनस्पति, रत्न- 
पाषाण आदि विभिन्न प्रयोजनों को सिद्ध करते हैं । इनका स्वभाव एक-दूसरे से 
पृथक्‌ है । इनकी रचना में पुरुषों के धर्म-ग्रधर्म- निमित्त रहते हैं; उन्हींके 
अनुसार ये पुरुष की प्रयोजन-सिद्धि में उपयोगी होते हैं । प्रत्येक पदार्थ प्रत्येक 
प्रयोजन को सिद्ध करे, यह सम्भव नहीं । 

रचना का यही सिद्धान्त इन्द्रियों की रचना में लागू समभना चाहिये । 
घ्राण श्रादि इन्द्रिय अपनी विशिष्ट रचना के अनुसार पृथक्‌-पृथक्‌ विषयों के 
ग्रहण करने में समर्थ रहते हैं। उनकी रचना उनके उपादान तत्त्वों के आधार 
पर उसीप्रकार की है । घ्राण गन्ध का ग्रहण करेगा, अन्य विषय का नहीं, चक्षु 
केवल रूप कां । कोई एक इन्द्रिय सब विषयों का ग्रहण करने में असमर्थ रहता 
है। घ्राण पार्थिव इन्द्रिय है, उसकी रचना में गन्धोपादान द्रव्यों का उत्कर्ष 
(भूयस्तव) रहता है ; इसलिये वह अपनी रचना के अनुकूल केवल गन्ध का 
ग्रहण करपाता है, पृथिवी के अन्य गुणों का नहीं । चक्षु की रचना में रूपोपादान 
तैजस द्रव्यों का उत्कर्ष होने से बह केवल रूप का ग्रहण करने में समर्थ रहता 
है; वह रूप चाहे किसी द्रव्य में आश्रित हो। अन्य द्रव्याश्रित रूप सदा व्यङ्गय 
रहता है; केवल तैजस रूप अन्य रूप का व्यञ्जक होता है ॥ ६८॥ 

इन्द्रिय स्वगत गुण के ग्राहक नहों--शिप्य जिज्ञासा करता है-रचना में 
विशिष्ट गुणोत्कर्ष से इन्द्रियों में उसी गुण को ग्रहण करने का सामर्थ्य रहता है; 
यदि यह ठीक है, तो इन्द्रियां स्वगत गुण को क्यों ग्रहण नहीं करतीं ? यदि 
करती होतीं, तो घ्राण से सदा गन्ध का ग्रहण होता रहता । सूत्रकार ने 
बताया-- 

सगुणानामिन्द्रियभावात्‌ ॥ ६६ ॥ (२६६) 

[ सगुणानाम्‌ ] गुणसहित के (इन्द्रियभावात्‌ | इन्द्रिय होने से । 

“इन्द्रिय/ः पद का भाव है-विपय को ग्रहण करनेवाला, 'प्राण' इन्द्रिय 
पार्थिव द्रव्य है, उसमें पृथिवीगत गन्धादि गुण . विद्यमान है, गन्ध गुण का तो 
उसमें बिशेष उत्कर्ष है, जिसके अनुसार वह केवल गन्ध का ग्राहक होता है । तब 
बह स्वगत गन्ध को ग्रहण क्यों नहीं करता ? यह जिज्ञासा है । सूत्रकार ने बताया, 
घ्राण का इन्द्रियभाव-गन्धग्राहकताशक्ति गन्धगुणसहित घ्राण में है। जब्र घ्राण 
बाह्य गन्ध का ग्रहण करता है, तब घ्राणगत गन्ध ग्राहकता-कोटि में रहता है। 
तात्पर्य है-घ्राण द्रव्य गन्धरहित होकर गन्ध का ग्रहण नहीं करसकता । घ्राण 
की ग्राहकताशक्ति के उद्भव में उसका स्वगत गन्ध सहयोगी है । वह ग्राहकः 
कोटि में रहता है, ग्राह्म कोटि में नहीं । यदि वह ग्राह्म कोटि में आता है, तो 
ग्राहकताकोटि में गन्ध का अभाव होजाता है; तव सहयोगी के श्रभाव के कारण 
घ्राण स्वगत गन्ध के ग्रहण करने में असमर्थ रहता है। इसी स्थिति को शेप 
इन्द्रियों के सम्बन्ध में समझना चाहिये । रसत -इन्द्रिय स्वगत रस का, चष 
सवगत रूप का तथा त्वक्‌ स्वगत स्पर्श का ग्रहण नहीं करसकते ॥ ६६॥ 

ग्राह्म-ग्राहक एक नहीं--शिप्य जिज्ञासा करता है-घ्राण का स्वगत गन्ध 
उसके द्वारा बाह्य गन्ध कें ग्रहण में सहकारी रहे; और उसका ग्राह्वा भी हो 
जाय, इसमें क्या दोप है ? आचार्य सूत्रकार ने वताया-- 

तेनैव तस्याग्रहणाच्च ॥ ७०॥ (२६७) 

[तेन] उससे [एव] ही [तस्य] उसका [द्रग्रहणात्‌ ] ग्रहण न होने से 
[च] तथा । 

ग्रहण करनेवाला स्वयं ग्रहण होनेवाला हो, यह सम्भव नहीं । चक्षु से जैसे 
वाह्य द्रव्य का ग्रहण होता है, वैसे चक्षु स्वयं को ग्रहण करे; ऐसे कथन में कोई 
प्रमाण नहीं है । प्रत्येक इन्द्रिय स्वगत गुण को ग्रहण करसकती है, ऐसी मान्यता 
का उपपादन किसी प्रमाण से नहीं होपाता । अभिप्राय है-ग्राहक और ग्राह्य में 
सदा भेद रहता है । यह स्थिति प्रत्येक दशा में भेदघटित होने से ग्रभेद में-एक 
चस्तु में ग्राह्यता श्रौर ग्राहकता का होना-सम्भव नहीं ॥ ७० ॥ 

श्रोत्र स्वगत गुण का ग्राहक--शिष्य ने उल्लेंकना की-ऐसा एक उदाहरण 
देखाजाता है, जो स्वगत गुण का ग्राहक है । सूत्रकार ने शिष्य की भावना को 
सूत्रित किया 

न शब्दगुणोपलब्धेः ॥ ७१॥ (२६८) 

[न] नहीं (युक्त, उक्त कथन) [शब्दगुणोपलब्धेः] शब्द गुण की 
उपलब्धि से । 

शब्द आकाश का गुण है, वह श्रोत्र-इन्द्रिय से उपलब्ध होता है, जो स्वयं 
आकाशरूप है, आकाश से अभिन्‍न है । आकाशरूप श्रोत्र-इन्द्रिय, आकाशगत गुण 
-शब्द का ग्रहण करता है । ऐसी दशा में घ्राण आदि इन्द्रियां भी स्वगत गन्ध 
आदि का ग्रहण क्यों न करें ? यदि नहीं करतीं, तो इस विशेषता का कोई कारण 
वताना चाहिये ॥ ७१॥ 

दयालु आचार्य सूत्रकार ने उसका कारण वताया-- 

तदुपलन्धिरितरेतरद्रव्यगुणवेधम्यात्‌ ॥ ७२ ॥ (२६९) 

|तद्‌-उपलब्धिः] शब्द की उपलब्धि (होजाती है श्रोत्र द्वारा), 
[ इतरेतरद्रव्यगुण वै धर्म्यात्‌ | श्रन्य-अन्य द्रव्यों के गुणों से वैलक्षण्य होने के कारण । 

अआकाशरूप श्रोत्र-इन्द्रिय द्वारा ्राकाशगत शब्द गुण का ग्रहण होजाता है, 
इसमें कोई आपत्ति नहीं । कारण है, पृथिवी आदि विभिन्न द्रव्यं में गुणों की 
स्थिति से आकाश में गुण की स्थिति का वैलक्षण्य । पृथिवी आदि चार भूत अपने 
गन्ध आदि गुणों से रहित कभी नहीं होते । उनसे उत्पन्न हुए घ्राण आदि 
इन्द्रिय सदा गन्ध आदि गुणों से युक्त रहते हैं । घ्राण आदि इन्द्रियों से स्वगत 
गन्ध आदि गुणों के ग्रहण करने में दोष प्रथम बतादियेगये हैं । घ्राण आदि 
इन्द्रियों से विपरीत श्रोत्र की यह विलक्षणता है-उसका इन्द्रियमाव सगुण का 
नहीं रहता । दाब्दगुणरहित ्राकाश, श्रोत्र-इन्द्रिय मानाजाता है । इसलिये श्रोत्र 
इन्द्रियरूप में स्वगत शब्द का ग्रहण नहीं करता । तात्पर्य है-श्रोत्र समवेत शब्द 
कभी नहीं रहता । जो ग्राकारप्रदेश श्रोत्र है, उसमें समवेत न रहकर शब्द 
प्रदेशान्तर में समवेत रहता है । पर क्योंकि नित्य विभु श्राकाश में प्रदेश की 
कल्पना औपचारिक है, इसलिए शब्द के ग्रहण में इन्द्रिय-अर्थ का स्वसमवायः- 
सम्बन्ध उपचारमूलक समभना चाहिये । 

झाव्दगुणरहित आकाश श्रोत्र है, इस मान्यता के लिये सैद्धान्तिक आधार 
है-शब्द को शब्द का व्यञ्जक न मोनाजाना । शब्द शब्द का व्यञ्जक नहीं 
होता; इस तथ्य का उपपादन द्वितीय अध्याय के द्वितीय आह्वलिक के शब्दविवरण- 
प्रसंग में कर दिया है । यदि श्रोत्र में शव्दगुणग्राहकता शक्ति शब्दगुणसहित श्रोत्र 
की मानीजाती है, तो श्रोत्रान्तर्गत शब्द को ग्राह्य शब्द का व्यञ्जक मानना 

पड़ेगा, तब शब्द में व्यङ्गय-ब्यञ्जकभाव को बलात्‌ स्वीकार करना होगा, जो 
सिद्धान्त के विपरीत है । परन्तु गन्ध आदि गुणों में ऐसा नहीं है; उनके परस्पर 
व्यङ्गाय-व्यञ्जकभाव का श्राचायोँ ने कहीं निराकरण नहीं किया । अतः गन्ध 
आदि की अभिव्यक्ति के लिये घाण आदि इन्द्रियों के स्वरूप के अन्तर्गत गन्ध 
आदि का अस्तित्व स्वीकार कियाजाता है । ऐसी दशा में जैसे घाण गदि से 
स्वगत गन्ध आदि का ग्रहण कभी नहीं होता,.न प्रत्यक्ष से न न अनुमान आदि से, 
इसीप्रकार श्रोत्र इन्द्रिय भी-स्वगत शब्द का अभाव होने के कारण-स्वगत शब्द 
का ग्रहण कभी नहीं करता । वह आकाशीय अन्य देशस्थित शब्द का ग्रहण करता 
है; इसी आधार पर गब्द-गुण आकाश का अनुमान कियाजाता है । 

आकाशरूप श्रोत्र से शब्द का ग्रहण प्रत्यक्ष है । आकाश शब्द गुणवाला 
है, इसका अनुमान कियाजाता है । परिशेप-अ्नुमान से यह सिद्ध होजाने पर कि 
शब्द गुण है [द्रप्टव्य, १। १। ५ सूत्र का भाष्य], गुण किसी द्रव्य में आश्रित 
रहता है । पृक्षि आदि स्पर्शगुणवाले चार भूत शब्द के आश्रय नहीं हैं, क्योंकि 
पार्थिव ग्रादि कार्यों के गन्ध आदि गुण, अपने आश्रय के कारणगत गुणों से 
उत्पन्न होते हैं; परन्तु शत्र ऐसा नहीं है। यह आत्मा और मन का भी गुण 
नहीं होसकता । आत्मा का गुण इसलिये नहीं कि आत्मा में समवेत नहीं रहता; 
अन्यथा 'ग्रहं सुखी' आदि प्रतीति के समान 'श्रहं वाद्ये, अहं शब्दवानू-मैं बज- 
रहा हूँ, मैं गब्दवाला हुँ; ऐसी प्रतीति होती चाहिये । इसके विपरीत प्रतीति यही 
होती है कि वीणा वजरही है, शंख फूंकाजारहा है, इत्यादि । मन के गुणों का 
प्रत्यक्ष न होने के कारण शब्द मन का गुण नहीं होसकता; क्योंकि शब्द का 
प्रत्यक्ष होता है,मन के गुणों का प्रत्यक्ष नहीं होता । यह काल, दिशा का भी 
गुण नहीं, क्योंकि वे किसी विशेष गुण का आश्रय नहीं होते । शब्द विशेष गुण 
है । द्रव्यों में श्रव केवल आकाश शेप रहजाता है; उसीका यह गुण होसकता 
है ।' इसप्रकार शब्द गुण से आकाझ का अनुमान होता है । 

श्रोत्रःइन्द्रिय आकाणरूप है, यह परिशेप-अनुमान से जानाजाता है । श्रोत्र 
आत्मा नहीं होसकता, क्योंकि आत्मा शोता है, कर्त्ता है; श्रोत्र करण है। कर्ता 
रौर करण सर्वथा भिन्न होते हैं; अतः शोत्र आत्मरूप नहीं होसकता । श्रोत्र को 
मनोरूप नहीं मानाजासकता; क्योंकि यदि मन श्रोत्र का कार्य करे, तो कोई बहरा 
नहीं होना चाहिये, मन नित्य है, सदा वनारहता है, तो सुनने की शक्ति सदा वनी 
रहेगी । पृथिवी आदि मूतों का सामर्थ्य घाण आदि इन्द्रियों की रचना करने में 
है, श्रोत्र की रचना में नहीं । कारण है-श्रोत्र शब्द का ग्राहक होता है, परन्तु 
पृथिबी आदि चार भूतों में से किसीका गुण शब्द नहीं है। शब्दगुणवाले आकाश में 
शब्दग्राहकता सम्भव होसकती है; श्रतः श्रोत्र का आकाशरूप होना प्रामाणिक है । 


१. द्रष्टव्य-वेशेषिक दर्शन, २। १। २५-२७॥ 

इस तथ्य को सिद्ध कियाजाचुका है कि इर्द्रियाँ भौतिक हैं । घ्राण आदि 
चार इन्द्रियों कौ सिद्धि पृथिवी आदि चार भूतों से सम्बद्ध वताईजाचुकी है । 
इन्द्रियों में श्रोत्र- इन्द्रिय शेप रहजाता है, और मूतों में श्राकाश । इस 
परिशेपानुमान से श्रोत्र-इन्द्रिय ग्राकाशरूप है, यह प्रमाणित होजाता है । इस 
प्रसंग के फलस्वरूप यह निश्चित समभना चाहिये कि 'कोई इन्द्रिय स्वगत गुण 
का ग्रहण नहीं करता' इस मान्यता में किसीप्रकार का दोष नहीं है ।। ७२॥ 


इति श्रीन्यायदर्शनविद्योदयभाप्ये 
तृतीयाध्यायस्याद्यमाह्लिकम्‌ । 


अथ तृतीयाध्यायस्य द्वितीयमाक्तिकम्‌ 


बुद्धि-परीक्षा--तृतीयाध्याय के पहले श्राह्मिक में आत्मा, शरीर, इन्द्रिय 
और अर्थों की परीक्षा कीगई । प्रमेयसूत्र |! १। ६] पठित क्रम के अनुसार 
बुद्धि की परीक्षा का अवसर है। बुद्धि के विषय में प्रथम यह परीक्षणीय है 
कि वह नित्य है, अथवा अनित्य ? इस संशय का कारण है-नित्य और अनित्य 
के समानधर्मो का बुद्धि में उपलब्ध होना । सूत्रकार ने उसीको बताया-- 

कर्माकाशसाधर्म्यात्‌ संशयः ॥ १॥ (२७०) 


[कर्माकाशसाधर्म्यात्‌ ] कर्म और श्राकाश के साधम्यं से [संशयः] संशय 
है (बुद्धि के नित्य-अनित्य होने के विषय में) । 

बुद्धि का स्वरूप--बुद्धि की परीक्षा के प्रसंग में इसका ध्यान रखना 
आवश्यक है कि यहाँ 'बुद्धि-पद से अभिप्रेत वह ज्ञान है, जो प्रत्यक्ष श्रादि 
प्रमाणों से किसी विषय का हुआ करता है । इस भाव को सूत्रकार ने स्वयं [ १। 
१। १५] स्पष्ट किया है। परन्तु सांख्यदर्शन में 'बुद्धि-पद प्रकृति के आद्य- 
कार्य महत्तत्त्व नामक भ्रन्तःकरण का वाचक है । न्याय में प्रयुक्त 'ज्ञान-पद 
जानकारी की जिस स्थिति को श्रभिव्यक्त करता है, सांख्य में उसके लिये प्रायः 
“उपलब्धि' अथवा बोध पद का प्रयोग कियाजाता है । उस बोध के लिये जो 
करणों [वाह्यकरण इन्द्रिय तथा श्रन्तःकरणों | का व्यापार होता है, उसके 
लिये सांख्य में 'ज्ञान'- पद का प्रयोग होता है। बोध होने की इस पद्धति को 
वहाँ 'ज्ञान-व्यापार' अथवा (वृत्तिरूपज्ञान' कहाजाता है। बोध के लिये करणों 
का वर्त्तता, हरकत करना, व्यापार करना आदि । चेतन आत्मा को बाह्यविषय 

की जो जानकारी होती है, वह 'वोध', तथा उसके लिये करणों का व्यापार 
'वृत्तिज्ञान' है । सांख्य की प्रक्रिया व मान्यताओं के अनूसार इसीको 'करणों का 
विपयाकार परिणाम' कहाजाता है । 

बुद्धि नित्य या अनित्य--बुद्धि के नित्य-अनित्य होने की परीक्षा में 
्रध्येता के लिए यह झमेला सामने रहता है कि प्रस्तुत प्रसंग में वुद्धितत्त्व क्या 
समझना चाहिये? स्पष्ट है, यहाँ बुद्धि पद से वह ज्ञान ्रभीप्ट है, जो प्रत्यक्षादि 
प्रमाणों के द्वारा किसी विषय का ज्ञान आत्मा को होता है। उस ज्ञान में एक 
ऐसा धर्म जानाजाता है, जो नित्य और अनित्य दोनों प्रकार के पदार्थों में समान 
रूप से विद्यमान रहता है । वह धर्म है-ज्ञान का 'स्प्श रहित होता । अस्पर्श- 
वत्व धर्म अनित्य कर्म [उत्क्षेपण आदि] और नित्य ्राकाश दोनों में विद्यमान 
रहने से संशय का जनक है-स्पर्शरहित बुद्धि को कर्म के समान अनित्य माना 
जाय, अथवा आकाश के समान नित्य? यद्यपि बुद्धि में विशेष धर्म-उत्पन्त व 
विनाश होना-देखाजाता है, जो उसके अनित्य होने का साधक है। तथापि 
अनित्य और नित्य पदार्थों में यथायथ साधर्म्यं का विपर्यय बुद्धि में नहीं देखा 
जाता । अनित्य कर्म का साधर्म्ये स्पर्शे राहित्य का विपर्यय-अभाव है-अनित्य 
घट आदि पदार्थों में; अर्थात्‌ अनित्य घट आदि पदार्थ स्पर्शवाले हैं, वह स्पर्श- 
वत्ता बुद्धि में उपलब्ध नहीं होती । इसके अनुसार वृद्धि में अनित्यत्व का श्रभाव 
प्राप्त होता है । इसीप्रकार नित्य आत्मा आदि पदार्थों में अस्पर्शवत्व होने पर 
भी उत्पत्ति-विनाश धर्म का विपयंब-अ्भाव है; वह भी बुद्धि में उपलब्ध 

हीं होता; इसके अनुसार बुद्धि में नित्वत्व का अभाव प्राप्त होता है। इसप्रकार 

स्पर्श राहित्य और उत्पत्ति-विनाश धर्म से बृद्धि में नित्य-श्ननित्य होने का संशय 
होजाता है । 

वस्तुतः बुद्धि के नित्य-अनित्य होने का संशय कोई विशेष आधार नहीं 
रखता । प्रत्येक समझदार व्यक्ति इसकी उत्पत्ति-विनाशशीलता के आधार पर 
सुख-दुःख ्रादि के समान इसे अनित्य जानता है । “ज्ञान हुआ था, ज्ञान होरहा 
है, ज्ञान होगा' इसप्रकार बुद्धिविपयक त्रैकाल्यव्यवहार बुद्धि के उत्पत्ति और 
विनाश के विना संभव नहीं; यह्‌ स्थिति बुद्धि को स्पप्टरूप से अनित्य सिद्ध 
करदेती है । शास्त्र भी इसको इन्द्रिय और अर्थ के सन्निकर्ष आदि से [१। १। 
४] उत्पन्द हुआ वताता है । मन के लक्षण [१। १। १६] में एकसाथ अनेक 
ज्ञानों की ग्रनुत्पत्ति बताना, ज्ञान की उत्पत्ति का निश्चायक है । इसलिये संशय 
की उक्त प्रक्रिया अधिक महत्त्व नहीं रखती । फिरे भी कुछ प्रचलित दार्शनिक 
प्रवादों को लक्ष्यकर इस प्रसंग का प्रारम्भ कियागया है । 

कहाजाता है-सांख्य पुरुष के अन्त:करणरूप बुद्धि को नित्य मानता है ।* 
आगे विवेचन से पहले इस कथन के स्वारस्य को समभलेना उपयुक्त होगा । 

पहली बात यह है-सांख्य के अन्त:करणभूत बुद्धितत््व और न्याय के इस 
विवेच्य बुद्धि में वहुत अन्तर है । अन्त:करण ज्ञान का साधन है; न्याय में 
विवेच्य ज्ञान, साधन न होकर स्वयं साध्य है । इसके साथ यह भी ज्ञातव्य है 
कि न्याय में विवेच्य बुद्धि गुण की सीमा में आता है; परन्तु सांख्यप्रतिपादित 
बुद्धित्व न्यायपरिभापाँ के अनुसार द्रव्य के अन्तर्गत मानाजायगा । जैसे न्याय 
में मन अ्न्तःकरण है, वैसे सांख्य में मन के समान वुद्धितत्त्व अन्यतम अन्त:करण 
है। इसप्रकार दो भिन्‍त-अ्रसमान पदार्थों को एक स्तर पर रखकर परस्पर 
प्रतियोगी के रूप में विवेचन करना ग्राधारहीन होजाता है । 

इसके अतिरिक्त दूसरी वात है-सांख्यद्वारा 'बरुद्धि' नामक ग्रन्तःकरण को 
नित्य मानना । यह कथन अपने रूप में यथार्थ प्रतीत नहीं होता । 'बुद्धि' नामक 
महत्तत्त्व को सांख्य में जगत्‌ के मूल उपादान प्रक्ति का ग्राद्यकार्य बतायागया 
है। जो कार्य है, वह नित्य कैसे ? ऐसी स्थिति में भाष्यकार वात्स्यायन के 
उक्त कथन-तथा सूत्रकार के विवेच्य प्रसंग-के स्वारस्य को समभना आवश्यक 
होजाता है । 

न्याय में प्रत्यक्षादि-प्रमाणजन्य ज्ञान (बुद्धि) को द्विक्षणावस्थायी (दो 
क्षण तक ठहरनेवाला) मानागया है। परन्तु सांख्यप्रतिपादित बुद्धित्व श्रादिसर्ग 
में उत्पन्न होकर चिरकाल तक उसी अवस्था में वना रहता है । श्रनित्य होने 
पर वह चिरस्थायी तत्त्व है, जैसे लोक में अन्य भूत-भौलिक तत्त्व हैं, जो 
चिरकाल तक स्थायी रहते हैं । सांख्यीय वुद्धितत््व की इस चिरस्थायिता को 
नित्यत्व का प्रतीक मानकर प्रस्तुत प्रसंग का आधार वनायाजासकता है । इसके 
अतिरिक्त दोनों के “बुद्धि! नाम की समानता को यथाकथड्चित्‌ आधार कहा 
जासकता है । यद्यपि सांख्य और न्याय में वित्रृत “बुद्धि! नामक पदार्थ एक-दूसरे 
से भिन्न तथा श्रसमानजातीय तत्त्व हैं। इन आधारों पर वुद्धि के नित्य व 
अनित्य होने का विचार प्रस्तुत है ॥ १॥ 

बुद्धि की नित्यता में सांख्याचार्यों की ओर से हेतु प्रस्तुत कियाजाता है-- 


विषयप्रत्य भिज्ञानात्‌ ॥ २॥ (२७१) 


[विषयप्रत्यभिज्ञानात्‌ | विपय के प्रत्यभिज्ञान से (जानाजाता है, बुद्धि 
नित्य है) । 


१. “एवं हि पइयन्तः प्रवदन्ति सांख्याः ~'वुरुषस्यान्तःकरणभूता नित्या बुद्धि: 
इति”, वात्स्यायन भाष्य । 

प्रत्यभिज्ञान-पहले और वत्तंमान काल के-मिलित ज्ञान को कहते हैं । 
'जिस पदार्थ को पहले देखा था, उसीको श्रव देखरहा हूँ' इसप्रकार किसी एक 
पदार्थ के विषय में जो मिलित ज्ञान होता है, वह प्रत्यभिज्ञान कहाता है । ऐसी 
प्रतीति का होना तभी संभव है, जब प्रतीति के साधन बुद्धि को अवस्थित माना- 
जाय । यदि उत्पन्न और नष्ट होते रहने से बुद्धि एक-दूसरे से भिन्न हैं, अनेक 
हैं, तो प्रत्यभिज्ञा का होना सम्भव नहीं; क्योंकि एक के जाने हुए पदार्थ के 
विषय में दूसरे को प्रत्यभिज्ञान नहीं होसकता ॥ २॥ 

बुद्धि के नित्य होने का सूत्रकार निराकरण करता है-- 


साध्यसमत्वादहेतुः ॥ ३ ॥ (२७२) 


[साध्यसमत्वात्‌ ] साध्य के समान होने से [ ग्रहेतु:| उक्त हेतु ठीक नहीं 
है (साध्य को सिद्ध नहीं करता) । 
जैसे अभी बुद्धि का नित्यत्व साध्य है; ऐसे यह्‌ साध्य है कि प्रत्यभिज्ञान 
बुद्धि को होता है, अथवा अन्य किसी को ? वस्तुतः प्रत्यभिज्ञान चेतन का घर्म 
है; बुद्धि अचेतन है, करण है, केवल ज्ञान या प्रत्यभिज्ञान का साधन। चेतन 
के धर्म का करण में कथन करना अनुपपन्न है । ज्ञान, दर्शन, उपलब्धि, बोध, 
ब्यवसाय, मव हि सव पर्यायवाची पद हैं, समान श्रर्थ को कहते हैं, जो 
चेतन पुरुष का धर्म है; क्योंकि वही पहले जाने हुए अर्थ का प्रत्यभिज्ञान करता 
है। प्रत्यभिज्ञान-हेलु चेतन आत्मा का नित्यत्व सिद्ध करने के लिये सर्वथा युक्त 
है। यदि प्रत्यभिज्ञान आदि को वबुद्धिरूप अचेतन करण का धर्म मानाजाता है, 
तो चेतन का स्वरूप क्या होगा ?-यह बताना चाहिये। चेतन के स्वरूप को 
समभे-बताये विना इसप्रकार (ज्ञान को करण का धर्म बताकर) एक शरीर में 
दूसरे आत्मा का होना स्वीकार करना होगा, जो भ्रनिष्ट है। यदि ज्ञान बुद्धि 
को होजाता है, तो वह चेतन आत्मा शरीर में क्या करता है ? 
कहाजासकता है, यह चेतन आत्मा अपने सान्निध्य से बुद्धि को चेताता 
है, चेतन-जैसा बनादेता है ।? शरीर में चेतन पुरुष की उपस्थिति का यही लाभ 
१. सांख्य के प्रसंगों में कपिल के शिष्य आसुरि के नाम से एक इलोक उद्धृत 
हुआ उपलब्ध होता है--- 
विविक्ते दुक्परिणतो बुद्धो भोगोऽस्य कथ्यते । 
प्रतिबिम्बो दयः स्वच्छे यथा चन्द्रमसोऽम्भसि ॥ 
विविक्त श्रर्थात्‌ पुरुष के श्रसंग रहते हुए, बुद्धि के दृक्‌ - [दरष्टा ]- रूप में 
परिणत होने पर जो स्थिति बनती है, वही पुरुष का भोग है । तात्पर्य है- 
बुद्धि अपने सब धर्मो को लेकर असंग चेतन पुरुष में प्रतिबिम्बित होजाती 

है । यह कथन युक्त नहीं; क्योंकि चेताना, ज्ञान होने से भिन्त नहीं । संस्कृत के 
ये क्रियापद-चेतयते, जानीते, पश्यति, उपलभते' आदि सव समान अर्थ को अभि- 
व्यक्त करते हैं। ऐसी स्थिति में यदि यही कहाजाता है कि ज्ञान बुद्धि को होता 
है, श्र्थात्‌ ज्ञानवृत्ति बुद्धि का धर्म है, तव प्रश्‍न वही बना रहता है कि फिर 
पुरुप का क्या कार्य है 

यदि कहाजाता है कि वुद्धि ज्ञान कराती है, अर्थात्‌ बुद्धि ज्ञान का साधन 
है, वह जान होता है पुरुष को, तव यह कथन ठीक है । ज्ञान चेतन पुरुप का 
धर्म है, गुण है; अन्तःकरण बुद्धि का नहीं । वह तो ज्ञान होने का साधनमात्र है। 

प्रस्तुत प्रसंग में यदि यह्‌ कहाजाय कि चेतना, ज्ञान, दर्शन, उपलब्धि 
आदि धर्म एक आत्मा के नहीं हैं, ये परस्पर भिन्न धर्म हैं, और धर्मभेद के 
अनुसार इनके धर्मी भिन्न हैं, तव यह कहाजासकेगा-'चेतना' जिसका वर्म है, 
ज्ञान! उसका धर्म नहीं है । ऐसी दघ्या में 'चेतना' ग्रात्मा का धर्म और 'ज्ञान' 
बुद्धि का धर्म मानाजासकेगा । 

ऐसा कहना ठीक नहीं है, क्योंकि इस कथन में-ज्ञान आत्मा का धर्म है- 
इसका प्रतिपेध होता है; ऐसी दया में इस प्रतिपेध का कोई हेतु अवश्य बताना 
चाद्रिय । जो यह प्रतिज्ञा करता है कि-चेतन, बोळा, ज्ञाता, उपलब्धा, द्रप्टा- 
ये भिन्त पुरुष हैं; चेतना, वोध, ज्ञान आदि एक धर्मी (पुरुष) के धर्म नहीं 
होसकते । उमे इस प्रतिषेध में हेतु कहता चाहिये; अन्यथा यह प्रतिपेध श्रहेतुक 
होने म झमान्ध होगा । 

यदि कहाजाय-चेतना, ज्ञान आदि के एक वर्मी का धर्म होने में हेतु है 
इन पदों के अर्थ का अभेद । चेतना, ज्ञान, दर्शन आदि ग्रभिन्तार्थक पद हैं 


है, इसीको बुद्धि का दुक्परिगाम कहाजाता है। जैसे स्वच्छ जल में चन्द्र 
अपने धर्मो को लेकर प्रतिविम्बित होजाता है। इसी श्राशय का एक इलोक 
बिन्ध्यवासी का उपलब्ध होता है--- 

पुरुषोऽविकृतात्मेव स्वनिर्भासमचेतनम्‌ । 

सनः करोति साङ्गिश्योडुपाधिः स्फटिकं यथा ॥ 

अवधिकारी अथवा असंग रहता हुआ चेतन पुरुष, श्रपने सान्निध्य से अचेतन 
मन [बुद्धि | को स्वनिर्भास श्रर्थात्‌ चेतन-जैसा करदेता है; जैसे उपाधि- 
लाल कमल, स्फटिक को सान्निध्य से लाल-जैसा बनादेता है । 

मुल में-चेलन पुरुष बुद्धि को चेताता है-इत्यादि कथन सांख्य के इन्हीं 
विचारों के आधार पर है। इस विषय में सांख्यदर्शन के दूसरे ग्रध्याय के 
सूत्र ३५-३६ तथा ४५-४६ द्रष्टव्य हैं। इस विषय का विस्तृत विवेचन 
हमारी रचना-'सांख्य-सिद्धान्त' में देखाजासकता है । 

इनका अर्थ एक है । जैसे शुक्ल और गौर पद एकार्थक हैं; जब कहाजाता है- 
चैत्र शुक्ल है, तव उसे चैत्र गौर है-यह कहने की आवश्यकता नहीं रह ती 
अन्यथा वैसा कहना पुनरुक्त होगा । पर यह कहाजासकता है-चैंत्र शुक्ल है, 
और मैत्र गौर है । इससे यह स्पष्ट है-शुक्ल, गौर धर्मों के अभिन्न होने पर 
इनका धर्मी एक नहीं है। इसीप्रकार जव कहाजाता है-कर्चित्‌ चेतयते, कश्चिद्‌ 
बुध्यते-कोई चेतनायुक्त है, कोई बोध (ज्ञान) युक्त है, तव चेतना और बोध 
का अर्थं एक होते हुए भी धर्मी भिन्न रहता है, अन्यथा कथन में पुनरुकत-दोष 
होगा । इसलिये धर्मी का भेद होने पर भी चेतना, बोध, दर्शन आदि धर्मो का 
भेद सम्भव नहीं होता । तब चेतना के आत्मधर्म होने पर, ज्ञान बुद्धि का धर्म 
होगा, आत्मा का नहीं । अर्थ समान होने पर भी ज्ञान, चेतना से भिन्न है 
क्योंकि इनके धमी भिन्न हैं, ज्ञान के क्रियारूप होने से आत्मा में उसका होना 
सम्भव नहीं । इसीकारण प्रत्यसिज्ञान-ज्ञान होने से वह-शआत्मा का घर्मं न 
होकर बुद्धि का घर्म होगा । इससे प्रत्यभिज्ञान के आधार पर बुद्धि का नित्य 
होना सिद्ध होता है । प्रत्यभिज्ञान के लिये प्रत्यभिज्ञाता का नित्य होना श्राव- 
इयक है । 

बुद्धिनित्यत्ववादी के उक्त उपपादन में यह्‌ महान्‌ दोष है कि एक देह 
में समानरूप से दो चेतन तत्त्वों का अस्तित्व उक्त उपपादन से प्राप्त होजाता 
है, जो सर्वथा अ्रवाञ्छनीय है। जब चेतना, बोध, ज्ञान, दशन आदि सब पद 
समान अर्थ के वाचक हैं, तब जैसे-'पुरुपशचेतयत्ते' कहने पर पुरुष का चतन 
होना प्राप्त होता है, इसीर्प्रकार 'बुद्धिरजानीते' कहने पर “चेतना और 'ज्ञान 
के एकार्थक होने से 'बुद्धि' का चेतन होना प्राप्त होता है। तब एक देह में दा 
चेतन की असम्भावना से एक का विलोप मानना होगा । अथवा बुद्धिनित्यत्व- 
वादी की इस मान्यता का विलोप होजायगा कि वुद्धितत्त्व एक जड़ पदाथ हूँ । 
उसको मानते हुए जड़तत्त्व बुद्धि में ज्ञान का होना असम्भव है, उसमें प्रत्यभि- 
ज्ञान का होना नहीं मानाजासकता। तब उसका नित्य होना असिद्ध होजाता है। 

यदि 'बुद्धि' पद का-'बुध्यते अनया' यह करणार्थक निर्वचन करके ज्ञान 
का साधन बुद्धि को मानाजाता है, तो वह 'मन' ही है, और वह नित्य हैं; 
परन्तु उसके नित्य होने का कारण विषय का प्रत्यभिज्ञान नहीं है । प्रत्यभिज्ञान, 
ज्ञान के साधन मन का धर्म न होकर वह आत्मा में होता है, आत्मा का घम 
है । मन की नित्यता उसके अपने किसी उपादान (समवायि) कारण के न हान 
से है । उसका ्रणूपरिमांण होना नित्य होने में उपोद्दलक है । ज्ञान के युगपत्‌ न 
होने से उसका ग्रणु होना सिद्ध है। प्रत्यभिज्ञान ज्ञाता आत्मा को हाता 
इस प्रत्यक्ष व्यवहार से सिद्ध है कि दाई आँख से देखे विषय का बाई आख से 
प्रत्यभिज्ञान होजाता है। तात्पर्यं है-करण का भेद होने पर प्रत्यभिज्ञान होतः 

देखाजाता है । यदि प्रत्यभिज्ञान करण को होता, तो-एक के देखे का दूसरे को 
स्मरण या प्रत्यभिज्ञान नहीं होसकता-इस व्यवस्था के अनुसार दाएँ चक्षु से देखे 
का वाएँ चक्षु से देखने पर प्रत्यभिज्ञान असंभव होता । परन्तु प्रत्यभिज्ञान होता 
है । इसीप्रकार बाह्य साधन एक प्रदीपप्रकाश के द्वारा देखेगये विपय का अन्य 
प्रदीप के द्वारा देखेजाने पर उस विषय का प्रत्यभिज्ञान होता है। इससे स्पष्ट 
-प्रत्यभिज्ञान करण को न होकर ज्ञाता आत्मा को होता है, इसप्रकार वह 
आत्मा के नित्यत्व का साधक मानाजासकता है ॥ ३ ॥ 
वृत्ति श्रौर वृत्तिमान्‌ में भ्रभेद नहीं-जो यह मानता है कि वुद्धि 
अवस्थित है, और जैसा विषय श्रथवा जो विषय उसके सामने ग्राता रहता 
उसीके अनुरूप अथवा तदाकार होती हुई बुद्धि 'ज्ञान! रूप में प्रसार पाती है 
अर्थात्‌ विषय में प्राप्त हो, विपयाकार होकर 'ज्ञान' रूप में भासती है तथा 
वृत्ति वृत्तिमान्‌ से भिन्न नहीं । तात्पर्य है-कार्यकारण का परस्पर अभेद 
होने से-बुद्धि का कार्य बुुदधिवृत्ति श्रपने कारण बुद्धि से भिन्त नहीं होती । इस 
गन्यता के विषय में सूत्रकार ने बताया--- 


न युगपदग्रहणात्‌ ॥ ४॥ (२७३) 


[न] नहीं (युक्त, उक्त मान्यता), [युगपत्‌ ] एक साथ [श्रम्रहणात्‌ ] ग्रहण 
न होने से (अनेक विषयों के) 

बुद्धि श्रवस्थित है; बुद्धि और बुद्धिवृत्ति (बुद्धि का विपयाकार होकर 
उस विषय का ज्ञान) अभिन्‍न हैं, तो बुद्धि के अवस्थित (नित्य) होने से वह 
वृत्ति (विपयज्ञान) भी श्रवस्थित होनी चाहिये | जब इसप्रकार वृत्तियों (विपय- 
ज्ञानों) को अवस्थित मानाजायगा, तो एकसाथ श्रनेक ज्ञानों का होना प्राप्त 
होगा; परन्तु एकसाथ श्रनेकज्ञान कभी होते नहीं; इसलिए वृत्तिमान्‌ और वृत्ति 
का-प्र्थात्‌ बुद्धि और वुद्धिवृत्ति (विपयज्ञान) का श्रभिन्न होना सम्भव नटीं । 
बुद्धि साधन है, वृत्ति साध्य है; साधन और साध्य (कारण और कार्य ) कभी 
एक (अ्रभिन्न) नहीं होते ॥ ४॥ 

श्राचार्य सूत्रकार ने वृत्ति श्रौर वृत्तिमान्‌ के श्रभेद में ग्रन्य दोष बताया--- 

श्रप्रत्य भिज्ञाने च विनाशप्रसङ्भः ॥ ५॥ (२७४) 

[अप्रत्यभिज्ञाने | प्रत्यभिज्ञान के न रहने पर [च] तथा [विनाशप्रस ङ्गः ] 
विनाश प्राप्त होता है (बुद्धि का) । 

प्रत्यभिज्ञान (श्रतीत-वर्त्तमान ज्ञानों का मिलित ज्ञान) स्वयं एक ज्ञानरूप 
है, वृत्तिरूप हैं । वुद्धिनित्यत्ववादी ने बुद्धि और बुद्धिवृत्ति का अभेद माना है। 
युगपत्‌ वृत्तियं-ज्ञानों के न होने के कारण जान श्रनित्य हैं, नप्ट होते रहते हैं। 
तब उनसे अभिन्‍न होने के कारण वुद्धि का विनाश प्राप्त होगा । बुद्धि को नित्य 

सिद्ध करने चला था वादी, पर वृत्ति-ृत्तिमान्‌ का ग्रभेद मानकर बुद्धि का 
बिनाश करलिया । यदि बुद्धि को नित्य मानाजाता है, तो वृत्ति और वृत्तिमान्‌ 
का ग्रभेद होना सम्भव नहीं; इनको परस्पर नाना मानना होगा ॥ ५॥ 

ज्ञान युगपत्‌ नहीं होते--अनेक विषयों के एकसाथ ग्रहण न होने के विषय 
में सूत्रकार ने बताया कि समस्त बाह्य इन्द्रियों के पीछे श्रन्तःकरण एक अणु- 
परिमाण मन है, उसका बाह्य इन्द्रियों से सम्बन्ध क्रमपूर्वक होपाता है। जब 
जिस इन्द्रिय से मन का सम्बन्ध रहता है, तव उसी इन्द्रिय द्वारा विषय का ग्रहण 
होता है; इसप्रकार 


क्रमवृत्तित्वादयुगपद्ग्रहणम्‌ ॥ ६॥। (२७५) 


[क्रमवृत्तित्वात्‌ | पर्याय से (मन का इन्द्रियों के साथ सम्बन्ध) होने के 
कारण [्रयुगप द्ग्रहणमु ] युगपत्‌-एकसाथ ज्ञान नहीं होता (अनेक विषयों का) । 

विभिन्‍न इन्द्रियों के विषयों का ग्रहण एक समय में एक इन्द्रिय से होपाता 
है । कारण है-ज्ञान होने के लिए इन्द्रिय के साथ मन का सम्वन्ध । मन ग्रणु 
होने से एक समय में एक इन्द्रिय से सम्बद्ध होसकता है। जिस इन्द्रिय से सम्बद्ध 
होता है, उस समय उसी इन्द्रिय के विषय का ग्रहण होता है, अन्य इन्द्रिय के 
विषय का नहीं । यह स्थिति वृत्ति ग्रौर वृत्तिमान्‌ के भेद को सिद्ध करती है। 
यदि इनका भेद न मानाजाय, तो वृत्तिमान्‌ के नित्य होने से वृत्तियाँ नित्य बनी 
रहेंगी । तब किसी समय में किसी ज्ञान का प्रादुर्भाव होना, तथा किसीका 
तिरोभाव होना सम्भव न होगा। ज्ञानों के इस ग्रनुभूत क्रम का भ्रभाव होजायगा, 
जो भ्रनिष्ट है । इस श्राधार पर वृत्ति श्रौर वृत्तिमान्‌ का परस्पर भेद सिद्ध 
होजाता है ॥ ६॥ 

आचार्य सूत्रकार वृत्ति श्रौर वृत्तिमान्‌ के नाना होने में अन्य हेतु प्रस्तुत 
करता है--- 


भ्रप्रत्यभिज्ञानं च विषयान्तरव्यासङ्भात्‌ ॥ ७ ॥ (२७६) 


[अप्रत्यभिज्ञानम्‌ ] प्रत्यभिज्ञान नहीं होता [च] तथा [विषयान्तर- 
व्यासङ्गात्‌ ] अन्य विषय में व्यासङ्ग (आसक्त होने) से (मन के) । 

किसी विषय का ग्रहण न होना उस समय सम्भव होता है, जब मन किसी 
अन्य विषय में श्रासक्त हो । यह एक व्यवस्था है-्र्थ, इन्द्रिय, मन के परस्पर 
सन्निकर्ष से एक समय में एक ज्ञान होसकता है। तब स्वभावतः यह स्विति 
श्राती है कि मन जिस विषय में ग्रासक्त होगा, उस विषय की उपलब्धि ज्ञाता 
आत्मा को होजायगी, ग्न्य विषयों की उपलब्धि न होगी । इसप्रकार उपलब्धि का 
न होना-उपलब्धि और उपलब्धिसाधन में भेद को सिद्ध करता है, अर्थात्‌ वृत्ति 


\ 

और वृत्तिमान्‌ में परस्पर भेद है। यदि ये नाना न हों, तो मन [वृत्तिमान्‌] 
का एक विषय में व्यासक्त होना तथा अन्य विपयों से निरपेक्ष रहना निरर्थक 
होजायगा । तात्पर्य है-एक विषय में मन के व्यासङ्ग का अवसर नहीं ग्रासकता । 
वृत्तिमान्‌ के नित्य होने से-उससे अभिन्‍न वृत्तियाँ [ज्ञानरूपा | सदा बनी रहेंगी, 
तब किसी एक विषय में व्यासक्ति की सम्भावना नहीं रहती । इसीके साथ 
विभिन्न विषयों के युगपत्‌ ग्रहण होजाने का दोष उपस्थित होजाता है। ग्रतः 
वृत्ति गौर वृत्तिमान्‌ का ग्रभेद मानना श्रसंगत है ॥ ७ ॥ 

मन विभु नहीं--इन्द्रियों के साथ क्रमशः श्रन्तःकरण मन का संयोग तभी 
सम्भव है, जब मन को ग्रणुपरिमाण मानाजाता है । मन को विभु मानने पर 
यह सम्भव नहीं । इस तथ्य को आचार्य सूचकार ने वताया-- 


न गत्यभावात्‌ ॥ ८ (२७७) 


[न] नहीं है (विभु मन का क्रमशः इन्द्रियों के साथ संयोग), [गत्य- 
भावात्‌] गति के न होने से (विभु पदार्थ में) । 

इन्द्रियाँ मन के साथ सम्वद्ध होकर विषय का ग्रहण करापाती हैं । 
यदि मन को विभु मानाजाता है, तो मन और इन्द्रियों का प्राप्तिरूप सम्वन्ध 
सदा बना रहेगा। तब क्रमशः संयौग न होने से श्रनेक विषयों का एकसाथ ग्रहण 
होते रहना प्राप्त होगा, जो सर्वथा श्रनिष्ट है । विभु मन में-एक देश का त्याग 
और देशान्तर की प्राप्तिूप-गति का अभाव रहेगा, तब क्रमश: मन का इन्द्रियों 
से सम्बन्ध न होने के कारण विषयों का श्रयुगपत्‌ ग्रहण किसी तरह सम्भव न 
होगा । ऐसी दशा में अन्य किसी हेतु के आधार पर विषयों के अ्रयुगपत्‌ ग्रहण 
का अनुमान नहीं कियाजासकता । 

जैसे चक्षु के द्वारा विषयग्रहण के लिए प्रत्यक्षतः चक्षु का विपयदेश के 
साथ सम्बन्ध प्रतिषिद्ध समभाजाता है, क्योंकि समीप ग्रौर दूर के पदार्थ का 
समानकाल में ग्रहण होता देखाजाता है । श्राँखों के सामने हाथ फैलाकर हथेली 
देखने में जितना समय लगता है, उतने समय में चाँद को देखलियाजाता है । 
यदि चक्षु का विषय-देश के साथ सम्बन्ध होता, तो हथेली के देखने में जितना 
समय लगा है, उससे बहुत श्रधिक समय चाँद को देखने में लगता; क्योंकि वह 
हथेली की अपेक्षा बहुत अधिक दूर है। परन्तु समानकाल में दोनोंका ग्रहण होने 
से प्रत्यक्षतः चक्षु के विपयदेश में जाने का प्रतिपेध होता है । परन्तु व्यवहित 
वस्तु का चक्षु द्वारा प्रत्यक्ष न होने से, इस श्रनुमान के श्राधार पर चक्षु का 
विषय देश के साथ सम्वन्ध जानलियाजाता है । उसप्रकार विभु अन्त:करण का 
गति के ग्रभाव से प्रतिपिद्ध ग्रयुगपत्‌ ग्रहण अनुमान से भी जाना नहीं जाता । 
अतः अ्रन्तःकरण का विभु मानाजाना प्रामाणिक नहीं । 

वस्तुतः यह विपरीत चर्चा अन्तःकरण अथवा उसके नित्य होने के विषय 
में नहीं समनी चाहिये; क्योंकि यह प्रमाणों से पूर्णतया सिद्ध है कि श्रन्तःकरण 
मन है, और वह नित्य है। यह चर्चा ्रन्तःकरण के विभू होने के विषय में है । 
जिसकी उपलब्धि किसी प्रमाण से न होने के कारण वह सर्वथा प्रतिषिद्ध है । 
इसप्रकार श्रन्तःकरण एक है, और वह ज्ञानरूप नाना वृत्तियों के होने में निमित्त 
रहता है । चक्ष्‌ द्वारा होनेवाला ज्ञान-छूपज्ञान; घ्राण द्वारा होनेवाला जान- 
गन्धज्ञान । विभिन्न इन्द्रियों द्वारा होनेवाले ज्ञानों में मन का प्रत्येक इन्द्रिय के 
साथ सम्वन्ध रहता है। यह स्थिति मन तथा इन्द्रिय को साधन एवं ज्ञान को 
साध्य प्रकट करती है। साधन वृत्तिमान्‌ तथा साध्य को वृत्ति कहागया है। 
इसप्रकार वृत्ति ग्रौर वृत्तिमान्‌ का एक होना सर्वथा अनुपपन्न है । 

ज्ञाता चेतन तत्त्व--किसी ज्ञान का ज्ञाता सदा चेतन पुरुप रहता हैं, 
अन्त:करण नहीं । इससे ग्रन्तःकरण का विषयान्तर में (किसी एक विषय में) 
व्यासक्त रहना खण्डित होजाता है । वस्तुतः अन्तःकरण मन का व्यास द्भ-सम्बन्ध 
एक समय में किसी एक इन्द्रिय के साथ होसकता है । जिस इन्द्रिय के साथ मन 
का सान्निध्य रहता है, उस इन्द्रिय द्वारा ग्राह्य विषय का आत्मा को ग्रहण 
होजाता है; जिन इन्द्रियों के साथ जिस समय मन का सान्निध्य नहीं हैं, उस 
समय उन विषयों का ग्रहण नहीं होता । मन के ऐसे व्यासङ्ग को स्वीकार करने 
में कोई वाधा नहीं है ॥ ८ ॥ 

वृत्ति-वत्तिमान्‌ का भेद आन्तिमुलक--यह ठीक है, अ्नन्तःकरण एक है; 
इन्द्रियग्राह्म विषयों के अनुसार उसका व्यापार (वृत्तियाँ) अनेक रूप हैं । वृत्तियों 
की श्रनेकता वस्तुतः यथार्थ नहीं होती, एक में श्रनेकता का अ्रभिमान होजाता 
है, इसलिये वृत्ति श्रौर वृत्तिमान्‌ के अभेद मानने में कोई आपत्ति नहीं समनी 
चाहिये । पूर्वपक्ष की इस भावना को श्राचार्यं सूत्रकार ने सूत्रित किया-- 


स्फटिकान्यत्वाभिमानवत्‌ तदन्यत्वाभिमानः॥ ६॥ (२७८) 


[स्फटिकान्यत्वाभिमाततवत्‌ ] स्फटिक के अन्य होने की प्रतीति के समान 
[तद्‌-अन्यत्वाभिमानः] वृत्ति के अ्रन्य होने का अभिमान (श्रम-प्रत्यय) होजाता 
है (वृत्ति के वृत्तिमद्रूप होने से एक होने पर भी) 

स्फटिक स्वच्छ शुक्ल एक है, पर उसके सामने रक्त, नील, पीत आदि 

-उपाधि के ग्राजाने से एक स्फटिक रक्त, नील, पीत आदि नानारूप में प्रतीत 
होता है। स्फटिक का नील-पीत आदि रूप में जानना श्रान्त प्रत्यय है; स्फटिक 
चस्तुतः अपनेरूप में एक रहता है। इसीप्रकार अन्तःकरण एक है, इन्द्रिय-प्रणाली 
से उसके सामने घट-पट आदि विषय आने पर उसमें अनेक्ता का अभिमान 
होजाता है । यह श्रनेकता का अभिमान विभिन्‍न विषयों के उपधान से होता है, 

अन्तःकरण की इसी स्थिति को “व्यापार' अथवा 'वृत्ति' कहाजाता है; पर 
अन्तःकरण वृत्तिमान्‌ से इसका भिन्न अस्तित्व कुछ नहीं । फलतः वृत्ति-वृत्तिमान्‌ 
का ग्रभेद मानने में कोई दोष प्रतीत नहीं होता । 

वृत्ति-वृक्तिमानु का अमेदवाद वस्तुतः युक्त प्रतीत नहीं होता । कारण यह 
है-एक स्फटिक में अन्यता के अ्भिमान के समान ज्ञानात्मक व्ृत्तियों में नाना 
होते का गौण प्रत्यय होता है; तथा गन्ध, रस, रूप श्रादि के नानात्व के समान 
यथार्थं प्रत्यय नहीं है; इसमें कोई विशेष हेतु नहीं । क्यों न गन्ध, रस आदि के 
यथार्थ भेद के समान ज्ञानात्मक वृत्तियों का वास्तविक भेद मानाजाय ? वृत्ति- 
भेद के गौण न मानेजाने पर उसके मुख्य होने का कारण यह है कि गन्ध आदि 
विषयों का ज्ञान क्रमपूर्वक उत्पन्न व विनष्ट होता प्रत्यक्षतः देखाजाता है । इससे 
बृत्तियों का उत्पाद-विनाशशील होना स्पष्ट है। परन्तु वृत्तिमान्‌-ग्रन्तःकरण 
उत्पाद-विनाशशील नहीं मानागया; वह नित्य-स्थायी स्वीकार कियाजाता है । 
ज्ञानात्मक वृत्तियों का क्रमशः उत्पाद-विनाश होना उनके नाना मानेजाने पर 
सम्भव है । फलतः उनका नाना होना गन्ध, रस, रूपादि के समान मुख्य है 
गौण नहीं । ऐसी दशा में नित्य अन्तःकरण-तरृत्तिमान्‌ के साथ उनका अभेद 
बताना श्रसंगत है ॥ ६ ॥ 

वस्तुमात्र स्थायी न होकर प्रतिक्षण परिवत्तंनशील---यदि स्फटिक में भेद 
की प्रतीति को गौण न मानकर-पदार्थ के प्रतिक्षण परिवर्तनशील मानेजाने के 
आधार पर उसे-मुख्य मानाजाय, तो वृत्ति-ृत्तिमान्‌ का अभेद मानने में उक्त 
वाधा किसी अंश तक दूर होजाती है, क्योंकि इस दशा में दोनों उत्पाद-विनाश- 
शील होने से समान हैं । ग्राचार्य सूत्रकार ने इसी भावना को सूत्रित किया-- 


स्फटिकेऽप्यपरापरोत्पत्तेः क्षणिकत्वाद्‌ 
व्यक्तीनामहेतुः ॥ १० ॥ (२७६) 


[स्फटिके] स्फटिक में [अपि] भी [श्रपरापरोत्पत्ते:] श्रपर-श्रपर- 
श्रन्य-ग्रन्य उत्पत्ति से, [क्षणिकत्वात्‌ | क्षणिक होने के कारण [व्यक्तीनाम्‌] 
व्यक्तियों के, (व्यक्त पदार्थमात्र के) [ग्रहेतुः] उक्त हेतु असंगत है (स्फटिक में 
नानात्व के गौण होने का गतसूत्रनिदिप्ट हेतु असंगत है) । 

वादी कहता है, जितने व्यक्त पदार्थ हैं, सब क्षणिक हैं । प्रत्येक क्षण में 
ब परिवत्तित होते रहते हैं । स्फटिक उनसे बाहर नहीं है; उसमें प्रतिक्षण एक 
व्यक्तरूप नष्ट होता, तथा अन्य व्यक्तरूप उत्पन्न होता रहता है। नील, पीत 
उपाधि के आने से स्फटिक का नील, पीत प्रतीत होना गौण तभी कहाजासकता 
है, जब स्फटिक का स्थायी होना प्रमाणित होसके । प्रत्येक व्यक्त पदार्थ के 
क्षणिक होने से स्फटिक प्रत्येक क्षण में बदलता रहता है । 


आह्विक | तृतीयोऽध्यायः ३२१ 


क्षण” काल का एक वहुत छोटा भाग है। उतने समय जिस पदार्थ की 
स्थिति हो, वह क्षणिक' कहाजाता है । प्रत्येक व्यक्त पदार्थ का क्षणिक होना 
रके उपचय और अपचय के देखेजाने से प्रमाणित होता है। शरीर आदि में 
बह उपचय-अपचण अत्यन्त स्पप्ट हैं। जो आहार श्रादि लियाजाता है, वह 
पच्रकर-रथ्विर आदि रसों के रूप में परिणत होजाता है। कालान्तर में इसरो 
त वी है। श्राहार का रुधिर आदि के रूप में परिणत 
श, उसके प्रतिक्षण परिणाम को प्रमाणित करता है। यदि ऐसा न मानाजाय, 
तो ठह सम्भव नहीं कि उपभुक्त आहार- द्रव्य किसी एक क्षण में रुधिर ग्रादि 
रूप से परिवत्तित होजाता हो । बह प्रतिक्षण परिवत्तित होता हुआ कालान्तर 
T को प्राप्त हुआ ज्ञात होता है । जो स्थिति एक द्रव्य में देखीजाती 
» उसे द्रत्यमात्र में समभलेना चाहिये । 
नीर में ह्लास की ग्रोर परिवर्त्तन होने पर-जो शरीर कभी वृद्धि की 
शौन परिरवात्तित होरहा था, वही अब प्रतिक्षण क्षीणता की ओर जाने से- 
कालान्तर में पूर्णरूप से परिवत्तित होजाता है। उस अवस्था को कहते हैं-शरीर 
नप्ट होगया । यह परिवर्तेन संसार के अन्दर प्रत्येक वस्तु में प्रतिक्षण होता 
चाहे वह श्रापाततः कुछ काल तक प्रतीत न हो, और तव वस्तु को 
थायी समभलियाजाय; परन्तु वस्तु की उत्पत्ति से लेकर नाश तक 
उसके उपचय-अ्रपचय का क्रम निरन्तर चलता रहता है । उत्पत्ति और विनाशा 
स्वव अपने रूप में निरन्तर वस्तु-परिणाम का फल हैं। ऐसी स्थिति में स्फटिक 
का स्थायी मानकर उसमें नील, पीत आदि प्रतीति को श्रान्त ब गौण बतानेवाला 
हेतु असंगत है । तब उसके दुप्टान्त से वृत्तियों के भेद को गौण वताना निराधार 
है १०॥ 

पदार्थ की स्थिति यथादृष्ट--आचार्य सूत्रकार ने इन वादों के विषय में 
यथाय विचार प्रस्तुत किया-- 


नियमहेत्वभावाद्‌ यथादर्शनमभ्यनुञ्ञा ॥ ११ ॥ (२८०) 


उ 


| नियमहेत्वभावात्‌ | नियम में (पदार्थमात्र के क्षणिक होने के नियम में) 

हेतु न होन से | यथादर्शनम्‌ | देखेजाने के अनुसार [अभ्यनुज्ञा] स्वीकार करना 
ताहि ' पदार्थं के यथादुप्ट स्वरूप को) । 

प्रत्येक व्यक्त पदार्थ क्षणिक है, इस नियम में-इस व्यवस्था के मानने में- 

३ विद्येप हेतु प्रतीत नहीं होता। इसलिये जो पदार्थ जैसा देखाजाता है- 

अथवा ग्रस्थायी-उसको उसी रूप में स्वीकार कियाजाना चाहिये । समस्त 

व्यक्त पदार्थों में शरीर के समान उपचय-श्रपचय का क्रम-सिलसिला निरन्तर बना 


रहता हो, ऐसा नियम नहीं है। ऐसी व्यवस्था का प्रतिपादक कोई प्रत्यक्ष या 

अनुमान आदि एमाण नहीं है । इसलिए जो पदार्थ जेसा देखाजाय, उसको वैसा 
स्वीकार करना यथार्थ है । जहाँ उपचय-्रपचय निरन्तर होते प्रत्यक्षादि प्रमाणो 
से जानेजाते हैं, वहाँ श्रन्य-्रन्य व्यक्ति का परिवर्तित होते रहना ठीक है । एसे 
शरीर आदि की सर्वात्मना एकत्व के रूप में स्थायिता स्वीकार नहीं कीजाती । 
परन्तु जहाँ उपचय-अ्रपचय प्रत्यक्षादि प्रमाणों से नहीं जानेजाते, वहाँ प्रतिक्षण 
परिवर्तन का मानाजाना नितान्त असंगत है; जैसे कठोर पापाण ग्रादि में । 
स्फटिक में उपचय-श्रपचय का क्रम नहीं देखाजाता । तव उसे स्थायी मानना 
होगा, उसमें प्रतिक्षण अन्य-अन्य व्यक्तस्वरूप का उत्पन्त होना स्वीकार करना 
बथा श्रयुक्त है । यह ऐसी वात है, जैसे श्राखे (भ्र्क-क्षुप) की कड॒आहट का 
स्वाद लेकर अन्य सब पदार्थो को कड़आ बताने लगना । श्राक कड़ाओआ है, तो 
उसे कड़आ कहो; आम मीठा है, तो उसे मीठा कहो । यही वास्तविकता 
है॥ ११॥ 
चस्तु के स्थायित्व में उपपत्ति---्रव्यस्थिति के भ्रनुक्रम में जो वादी यह 
समभता है कि वस्तु का सर्वात्मना नाश होकर क्षणान्तर में ्रपूर्व वस्तु की 
उत्पत्ति होती है, वहाँ श्रन्वित घर्मी कोई नहीं रहता । इस मान्यता के विषय 
में आचार्य सूत्रकार वताता है-- 


नोत्पत्तिविनाशकारणोपलब्धेः ॥ १२ ॥ (२८१) 


[च] नहीं (युक्त, उक्त वाद), [उत्पत्तिविताशका रणोपलव्धेः | उत्पत्ति और 
विनाश के कारणों की उपलब्धि से (विभिन्न पदार्थों के सन्दर्भ में) । 
विभिन्न पदार्थो के उत्पत्ति एवं विनाश के विविध कारण उपलब्ध होते 
हैं । किसी पदार्थ के कारणभूत श्रवयवों का उपचय उत्पत्ति का कारण होता है, 
गौर अवयवों का अपचय विनाश का कारण । जब पदार्थ का निर्माण होता है, 
उसमें अवयवों का जैसे-जैसे उपचय (संकलन-संमिलन) होता है, उसके अनुसार 
पदार्थ की उत्पत्ति होती रहती है । दीमक-कीट मृद्श्रवयवों को संकलित कर 
बल्मीक को बनाता रहता है; गृह आदि का निर्माण ऐसा ही होता है। इसी प्रकार 
वस्तु के विनाश के कारण स्पष्ट देखेजाते हैं। अवयवों का श्रपचय-विखरजाना- 
टटफटजाना विनाश का कारण है। घट, पट, गृह्‌ आदि उत्पन्न पदार्थ टूटते- 
फटते देखेजाते हैं । जबतक श्रवयवों का श्रपचय नहीं होता, वस्तु अपने रूप में 
विद्यमान रहती है। श्रवयवों से वस्तु के उत्पन्न होने पर वहाँ अन्वयी धर्मी 
अवश्य विद्यमान रहता है । उत्पन्न पदार्थं सीमित काल तक बने रहने से स्थायी 
देखाजाता है । प्रत्येक पदार्थ को प्रतिक्षण उत्पाः-विनाशशील मानने पर वहाँ 
उपचय-अ्रपचय का होना श्रनुपपन्त है । पदार्थ के स्थायी होनेपर उपचय-श्रपचय 
का होना सम्भव है। इसप्रकार पदार्थो में उत्पत्ति और विनाश के कारण उपचथ- 

अपचय के देखेजाने से वस्तु का स्थायी होना सिद्ध होता है, क्षणिक होना नहीं । 
वस्तु के क्षणिक न होने पर अन्वयहीन अशेष का निरोध और अपूर्व वस्तु का 
उत्पाद सम्भव नहीं । ऐसी स्थिति में स्फटिक में अन्य-अन्य उत्पत्ति की सम्भावना 
निराधार होजाती है; क्योंकि स्फटिक स्थायी पदार्थ है। वहाँ नानात्व की 
श्रतीति को मुख्य नहीं मानाजासकता । फलतः निरन्वय उत्पाद-विनाश किसी 
हेतु से पुष्ट न होने के कारण भ्रमान्य है ॥ १२॥ 

क्षणिकत्व-कारणानुपलब्धि में उदाहरण-_स्फटिक आदि में ग्रन्य-गअन्य 
उत्पत्ति के निराकरण के-वादी द्वारा कियेगये-समाधान को आचार्य सूत्रकार ने 
सूत्रित किया-- 


क्षीरविनाशे कारणानुपलब्धिवद्‌ दध्यरुत्पत्तिवच्च 
तदुपपत्ति: ॥ १३ ॥ (२८२) 


[क्षीरविनाशे ] दूध के विनाश में [कारणानुपलब्धिवत्‌ | कारण की 
अनुपलब्धि के समान [दध्युत्पत्तिवत्‌ | दही की उत्पत्ति के समान [च] और 
[तद्उपपत्ति: | स्फटिक में अन्य-ञ्नन्य उत्पत्ति की उपपत्ति जानलेनी चाहिये । 

दूध का दही बनजाता है; यहाँ दूध का नाश और दही का उत्पाद देखा- 
जाता है। परन्तु दूध के विनाश और दही के उत्पाद के कारणों की उपलब्धि 
नहीं होती । उत्पाद-विनाश के कारणों की उपलब्धि न होने पर भी उनके 
विनाश और उत्पाद को स्वीकार कियाजाता है। इसीप्रकार स्फटिक आदि में 
अन्य-अन्य व्यक्ति की उत्पत्ति व विनाश के कारणों की श्रनुपलब्धि में भी वहाँ 
अ्नन्य-ग्रन्य व्यक्ति के उत्पाद व विनाश का उपपादन समझना चाहिये । तब ज॑से 
स्फटिक में नाना प्रतीति मुख्य होगी, वैसे वृत्तियों में भी उनका नाना होना 
मुख्य मानाजायगा । ऐसी दशा में वृत्ति-वृत्तिमान्‌ का ग्रभेद मानने में कोई वाधा 
नहीं होनी चाहिये ॥ १३॥ 

दध्युत्पत्ति में कारण भ्रनुपलब्ध नहीं--श्राचार्य सूत्रकार उक्त मान्यता को 
निराकरण करता है-- 

लिङ्गतो ग्रहणान्नानुपलब्धिः ॥ १४॥ (२८३) 

[लिङ्गतः] लिङ्ग से-हेतु से [ ग्रहणात्‌ ] ग्रहण-उपलब्धि होजाने से (उत्पाद- 
विनाश कारणों की) [न] नहीं है [श्रनुपलब्धिः] अनुपलब्धि । 

वादी ने कहा-दूध के विनाश और दही के उत्पाद के कारणों की उपलब्धि 
नहीं होती । यह कथन निराधार है; क्योंकि दूध का दही बनजाना, अर्थात्‌ दूध का 
नाश और दही का उत्पन्त होजाना इस बात का लिङ्ग है; अर्थात्‌ इस तथ्य के 
मानेजाने में हेतु है कि उनके विनाश और उत्पत्ति के कारण आवश्यकरूप से 

वहाँ विद्यमान हैं। कारण के विना किसी कार्य का होना सम्भव नहीं होता, 
चाहे वह कार्य विनाश हो शथवा उत्पाद । स्फटिक की दशा में वहाँ कोई ऐसा 
कार्य-बिनाश या उत्पाद-नहीं देखाजाता, जिससे उसके कारण का अनुमान करने 
की श्रपेक्षा हो । वहाँ स्फटिक स्थायी पदार्थ एकरूप विद्यमान रहता है। उपाधि 
के कारण रक्त, पीत, नील आदि प्रतीति श्रौपचारिक हैं, गौण हैं । परन्तु दूध- 
दही के दृष्टान्त में यह स्थिति नहीं है। यहाँ दूध का विनाश और दही का 
उत्पाद स्पष्ट रूप से अपने कारणों का अनुमान कराते हैं । अनुमान से कारण 
की उपलब्धि होजाने पर कारण की अनुपलब्धि वताना सर्वथा निराधार है । 
फलतः स्फटिक आदि में ग्रन्य-ग्रन्य व्यक्ति की उत्पत्ति का कोई लिङ्ग न होने से 
वहां पूर्व का ग्रशेप नाश और अपर-प्रपूर्व की उत्पत्ति को स्वीकार नहीं किया- 
जासकता। इस कारण स्फटिक आदि पदार्थों को श्रनुवृत्त-स्थायी-निरन्तर विद्यमान 
रह्नेवाले-मानना युक्तियुक्त है ॥ १४ ॥ 

दूध-दही का विनाझोत्पाद गुणान्तरपरिणाम--प्रस्तुत प्रसंग में अन्य एक 
वादी के विचार को आचार्य सूत्रकार ने सूत्रित किया 


न पयसः परिणामगुणान्तरघ्रादुर्भावात्‌ ॥ १५॥ (२८४) 


[न| नहीं युक्त, क्षीरविनाश और दधि-उत्पाद के कारण की उपलब्धि 
का उक्त समाधान), [पयसः | दूध के | परिणामगुणान्तरप्रादुर्भावात्‌ | परिणाम 
द्वारा गुणान्तर के प्रादुर्भाव से । 

गतसूत्रों में कहागया-दूध के विनाश और दही की उत्पत्ति में कोई कारण 
अवदध्य रहता है। कारण का प्रत्यक्ष न होने पर भी दूध-दही के विनाश-उत्पाद 
से उसका अनुमान कियाजाता है । प्रस्तुत बादी का कहना है कि वहाँ न दूध का 
विनाश होता, और न दही का उत्पाद; तव विनाश-उत्पाद के कारण को 
ढूंढना व्यर्थ है । द्रव्य श्रीर उसके धर्मों का सद्भाव बराबर वना रहता है। दूध 
की दधा में द्रव्य और उसके धर्म विद्यमान हैं, दही की दशा में भी । दूध की 
दया में माधुर्य, तारल्य आदि धर्म उद्भूत रहते हैं। दूध जब दही के रूप में 
परिणत होजाता है, तब वहाँ माधुर्य रौर तारल्य आदि धर्म ग्रन्तनिहित होजाते 
हैं, उद्भूत नहीं रहते; तथा जो धर्म ग्रभीतक ग्रनुद्‌भूत थे-ग्रम्लता, पिच्छिलता 
गदि; उनका उद्भव होजाता है । द्रव्य और उसके सव धर्म तब भी विद्यमान 
श्र, अब भी हैं । कभी कोई धर्म उद्भूत रहते हैं, दूसरे अ्नुद्भूत । इसप्रकार न 
दूध का नांशा होता है, न दही का उत्पाद । द्रव्य की ऐसी स्थिति को परिणाम 
कहाजाता है । परिणाम का तात्पर्य है-द्रव्य और उसके धर्म ग्रवस्थित रहते हैं, 
निमित्तविशेष से कभी उद्भूत पूर्वधर्म श्रनुद्‌भूत होजाते हैं, और जो धर्म अभी 
तक अनुद्भूत थे, उनका उद्भव होजाता है । 

प्रस्तुत वादी का तात्पर्य है-वस्तुमात्र सदा अवस्थित रहता है। किसी 
का सर्वात्मना विनाश एवं अपूर्व उत्पाद सम्भव नहीं । सत्‌ का श्रसदभाव और 
असत्‌ का सद्भाव कभी नहीं होता । यह विवेचनं वादी ग्रौर रिद्धान्ती के 
सत्कार्य श्रौर ग्रसत्कार्य-वाद पर आधारित है'॥ १५॥ 

वादी द्वारा प्रस्तुत उत्पाद-विनाश के श्रभाव का-श्राचाये सूत्रकार ने- 
प्रतिषेध प्रस्तुत किया-- 

व्युहान्तराद्‌ द्रव्यान्तरोत्पत्तिदर्शनं 

पुवंद्रव्यनिवृत्तेरनुमानम्‌ ॥ १६॥ (२८५) 

[व्यूद्वान्तरात्‌ | रचना-विशेष (एक ्रवयव-समुदाय के सयोगवियेप) से 
[ द्व्यान्तरोत्पत्तिदर्शनम्‌ ] भिन्न द्रव्य की उत्पत्ति का देखाजाना | पूर्वद्रव्य- 
निवृत्तेः] पहले द्रब्य की समाप्ति का [श्रनुमानम्‌ | अनुमान कराता है । 

यह देखाजाता है, कुछ कारण-द्रव्य इकट्ठे होते हैं, अथवा इकटूठे किये- 
जाते हैं। वे अपने रूप में यद्यपि स्वतन्त्र अ्रवयवी हैं, परन्तु आगे उनसे जो 
कार्य उत्पन्न होना है, उसके वे श्रवयवरूप कारणद्रव्य हैं । इनका अपना व्यू, 
अपनी विशेष रचना है। इस पूर्व - ्रवस्थित श्रवयवसमुदाय से-दूध श्रादि 
द्रव्यविशेष से-एक अन्य द्रव्य दही आदि की उत्पत्ति देखीजाती है। द्रव्य की यह 
स्थिति पहले द्रव्य के विनाश का भ्रनुमान कराती है। दूध की अवस्था में दही 
नहीं देखाजारहा था; जब दूध की श्रवस्था नहीं रही, तब दही देखाजाता है । 
इससे यह सिद्ध है, किसी कारणविशेष से दूध का विनाश और दही का उत्पाद 
होता है। कारण का निश्चय इसीसे होजाता है; क्योंकि कारण के विना 
किसीका बिनाश श्रथवा उत्पाद सम्भव नहीं । दूध के विनाश कें विना दही का 
उत्पाद नहीं होसकता; दूध की विद्यमानता में दही कहां है ? दही का उत्पन्न 
होजाना, इस तथ्य का निश्चायक है कि दूध का विनाश होगया है । ये उत्पाद 
ओर विनाश अपने कारण का अनुमान करादेते हैं । 

यह देखाजाता है, मृत्पिण्ड (पानी से सना-गुथा मिट्टी का ढेर-लौंदा) अपने 
अवयवों के विशेष संयोग के कारण एक विशिष्ट क्रति को ग्रहण किये रहता 


१. भाष्यकार वात्स्यायन ने उक्त विचार सांख्य-योग के अनुसार प्रकट करते 
हुए पातञजल योगसूत्र [३। १३| के व्यासभाष्य की एक पंक्ति को 'एक 
आह' यह कहकर इसप्रकार उद्धृत किया है--“'परिणामशच-्रवस्थितस्य 
पूर्वधर्मनिवृत्तौ धमन्तिरोत्पत्तिः-इति । द्रष्टव्य, योगसूत्र [३। १३| पर 
व्यासभाष्य को श्रन्तिम पंक्ति । न्यायसूत्र | १। २। ६| पर भी व्यासभाष्य 
[३। १३] के कतिपय अंश उद्धूत हैं । इससे योगभाष्यकार ब्यास का काल 
न्यायसूत्र भाष्यकार वात्स्थायन से पहले है; यह प्रमाणित होता है । 


६) 

है । पर जव उस मृत्पिण्ड से घट उत्पन्न होजाता है, तब मृत्पिण्ड की दशा में 
जो श्रवयव-संथोग था, वह अब दिखाई नहीं देता । उन श्रवयवों का विभाग 
होजाने से निश्चित ही पूर्वावयवसंयोग का नाश होजाता है। यह्‌ पूर्वद्रव्य- 
मृत्पिण्ड के नाश का प्रयोजक है । उससे उत्पन्न घट-द्रव्य के अवयवसंयोग का 
जब नाश होजाता है, अर्थात्‌ घटावयवों में किसी कारण विभाग उत्पन्न होजाने 
से अवयव विखर जाते हैं, पूर्व-श्रवयवसंयोग का नाश होजाता है; तब कहाजाता 
है-घट नप्ट होगया । इस उत्पाद-विनाश की परम्परा में जैसे मृत्पिण्ड और 
घट में मृद्रप द्रव्य अन्वित रहता है; ऐसे दूध-दही में कारण-श्रवयव द्रव्य ्रन्वित 
रहते हैं । निरन्वय अशेप का विनाश तथा सर्वथा अपूर्व द्रव्य का उत्पाद-सिद्धान्त- 
पक्ष को भी अ्रभिमत नहीं है । परिणामवाद और श्रारम्भवाद में शाब्दिक ऊपरी 
बहस बहुत रहती है । गम्भीरता से विचारने पर इनमें मौलिक भेद नहीं के 
बरावर है! ॥ १६॥ 

दूध-दही का विनाशोत्पाद श्रकारण नहीं--जो वादी दूध का विनाश और 
दही का उत्पाद विना कारण के होना स्वीकार करता है; आचार्य सूत्रकार ने 
उसकी इस मान्यता में श्रनेकान्त दोप प्रस्तुत किया-- 


क्वचिद्‌ विनाशकारणानुपलब्धेः क्वचिच्चोप- 
लब्धेरनेकान्तः ॥ १७ ॥ (२८६) 


[क्वचित्‌ ] कहीं (दूध-दही आदि में) [विनाशकारणानुपलब्धे:] विनाश 
के कारण की उपलब्धि न होने से [क्वचित्‌] कहीं [च] ्रौर (घट आदि में) 
[उपलब्धेः] उपलब्धि होने से (विनाश आदि के कारण की), [अनेकान्त: | 
ग्रनेकान्त है (व्यभिचार-दोष से दूषित है, वादी का उक्त कथन) । 

वादी ने कहा-दूध आदि में विनाश का कारण उपलब्ध नहीं होता, यह 
प्रथम कहाजाचुका है यद्यपि प्रत्यक्ष से दूध आदि में विनाशकारण उपलब्ध नहीं 
होता, पर अनुमान से उसकी उपलब्धि होजाती है। कार्यमात्र के सकारणक 
होने से विनाशरूप कार्य भी विना कारण नहीं होसकता; ग्रतः विनाश स्वयं 
अपने कारण का अनुमान करादेता है । परन्तु सूत्रकार प्रस्तुत सूत्रद्वारा वादी के 
उक्त कथन में ग्रनेकान्त-दोष की उद्भावना कर प्रकारान्तर से उसका प्रतिषेध 
करता है । 


१. असत्कार्यवाद और सत्कार्यवाद के रूप में श्रारम्भवाद व परिणामवाद का 
संक्षिप्त ब स्पष्ट विवेचन, हमारी रचना 'वेशेषिक्र दशन-विद्यो दयभाष्य' 
के परिशिष्ट-१ में पू० ३७६ से ३८२ तक कियागया है। वहाँ देखा- 
जासकता है । 

यदि दूध आदि के विनाश का कारण उपलब्ध नहीं होता, तथापि घट 
आदि के उत्पाद-विनाश का कारण तो उपलब्ध होता है । घट आदि के उत्पाद- 
विनाज में कारण का प्रत्यक्षतः ग्रहण प्रत्येक व्यक्ति करसकता है । ऐसी स्थिति 
में-वस्तुमात्र के उत्पाद-विनाश निष्कारण होते हैं-यह कथन श्रनेकान्त होजाता 
है । यदि दूध-दही के निष्कारण उत्पाद-विनाश के समान स्फटिक आदि में अन्य- 
अन्य व्यक्ति का विनाश-उत्पाद निष्कारण कहाजाता है, घट आदि के सकारण 
उत्पाद-विनाश के समान स्फटिक आदि में भी अन्य-अन्य व्यक्ति का उत्पाद- 
विनाश सक़ारणक क्यों नहीं मानाजाता ? तात्पर्य है, सकारणक उत्पाद-विनाश 
के देखेजाने से निष्कारण उत्पाद-विनाश को एकान्त नियम नहीं कहाजासकता । 

स्फटिक में विनाशोत्पाद नहीं--उक्त मान्यता में न केवल श्रनेकान्त-दोष 
है, अपितु आश्रयासिद्ध दोप भी है । स्फटिक आदि में उत्पाद-विनाश निष्कारण 

, इसमें दूब-दही के विनाश-उत्पाद का दुष्टान्त दिया । यह दृष्टान्त आश्रयासिद्ध 

है। इस दुप्टान्त का ग्राश्रय अर्थात्‌ पक्ष असिद्ध है। जैसे टूध-दही में 
विनाश-उत्पाद गृहीत होते हैं, ऐसे स्फटिक आदि में विनाश-उत्पाद गृहीत कहाँ 
होते हैं ? यदि दूध-दही के समान स्फटिक आदि में विनाश-उत्पाद गृहीत होते, 
तो दूध-दही के बिनाश-उत्पाद-दृप्टान्त का ग्राश्नय यथार्थ होता । परन्तु स्फटिक 
आदि में विनाश-उत्पाद गृहीत नहीं होते; अतः इस दृष्टान्त का आश्रय ्रसिद्ध 
होने से इस आधार पर किया गया कथन श्रसंगत होजाता है । 

एक वात और है, वादी स्फटिक आदि में विनाश-उत्पाद को स्वीकार 
करता है, तो यह उसीके समान मानाजाना चाहिये, जहाँ घट आदि में उत्पाद- 
विनाश प्रत्यक्षतः गृहीत होते हैं। घट आदि में उत्पाद-विनाश की सकारणकता 
सिद्ध है, उसका प्रतिषेध नहीं कियाजासकता । तव स्फटिक आदि में यदि उत्पाद- 
विनाश सम्भव हैं, तो उन्हें सकारणक मानना होगा । इसप्रकार उत्पाद-विनाश 
को निष्कारणक मानाजाना सर्वथा श्रसंगत है, निराधार है । 

ऐसी स्थिति में दूध-दही के विनाश-उत्पाद को निष्कारण नहीं कहाजा- 
सकता । प्रत्येक कार्यं सकारणक होता है, यह एक निश्चित व्यवस्था है। यदि 
दूध-दही के विनाश-उत्पाद के कारण प्रत्यक्ष से गृहीत नहीं होते, तो उक्त व्यवस्था 
के आधार पर उनका अनुमान कियाजासकता है; क्योंकि कार्य ग्रपने कारण के 
अस्तित्व का अनुमापक (लिङ्ग) होता है । 

इस समस्त विवेचन के आधार पर परिणाम निकलता है कि वृत्ति श्रौर 
वृत्तिमान्‌ में भेद है; तथा वृत्तिरूप ज्ञान-जो इन्द्रयार्थसन्निकषं आदि के द्वारा 
उत्पन्न होता है-वह श्रनित्य है । उसी ज्ञान का श्रपरनाम आचार्य ने वुद्धि बताया 
है [ १।१।१५], अतः बुद्धि को अनित्य मानाजाना सर्वथा प्रामाणिक है।। १७ ॥ 


yy AU 


\) 

बुद्धि (ज्ञान) किसका गुण है--बुद्धि की अनित्यता का निश्चय होजाने 
पर वुद्धिविपयक अन्य अवशिष्ट परीक्ष्य अंशों को समभने की भावना से गिप्य 
जिज्ञासा करता है, बुद्धि को किसका गुण मानाजाना चाहिये ? संशय का कारण 
यह है-वुद्धि का उत्पाद इन्द्रिय और अर्थ के सन्निकर्ष आदि से मानागया है । 
उसमें आत्मा और मन का सम्बन्ध आवश्यकरूप से रहता है। अब बुद्धि की 
उत्पत्ति में ये चार कारण साधारणतः सामने आते हैं-श्रात्मा, मन, इन्द्रिय और 
अर्थ । इन चारों में से किसका गुण बुद्धि को मानाजाय ? यह जिज्ञासा है । 
आचार्य सूत्रकार ने बताया --- 


नेन्द्रियार्थयोस्तद्विनाशेडपि ज्ञानाऽवस्थानात्‌ ॥ १८ ।॥। (२८७) 


[न] नहीं (गुण, बुद्धि) [इन्द्रियार्थयो:| इन्द्रिय और अर्थो का, 
[तद्विनाशे] इन्द्रिय और श्रर्थं के विनाश होने पर [अपि] भी | ज्ञाना:बस्थानात्‌ | 
ज्ञान के अवस्थान से-विद्यमान रहने से । 

बुद्धि, इन्द्रिय-अर्थ का ग्रुण नहीं--ज्ञान (बुद्धि) की उत्पत्ति में निमित्त 
उक्त चारों पदार्थों में से इन्द्रिय और अ्र्थों [गन्ध, रस, रूप आ्रादि तथा घट, पट 
रादि] का गुण ज्ञान नहीं होसकता; क्योंकि इन्द्रिय और श्रर्थ के न रहने पर 
ज्ञान वना रहता है । यदि ज्ञान इनका गुण होता, तो इनके न रहने पर ज्ञान 
नहीं रहसकता था। कारण यह है-गुण अपने आ्राश्नय-द्रव्य के विना नहीं रह- 
सकता । एक वस्तु को किसी व्यक्ति ने ग्राँखों से देखा; देखने के कुछ काल 
श्रनन्तर किसी ग्रनिवार्य कारण से उस व्यक्ति की आँखें जाती रहीं । वह वस्तु 
भी-जों पहले देखी थी-न रही । फिर भी उस व्यक्ति को वस्तु के विपय में 'ज्ञान! 
वनारहता है, उसे यह्‌ निश्चित प्रतीति होती है कि-मैंने उस वस्तु को देखा था। 
ज्ञाता अर्थात्‌ ज्ञान के आश्रय का विनाश होजाने पर ज्ञान का होना सर्वथा 
असम्भव है । 

इन्द्रिय -अर्थ के सन्निकर्ष से जो ज्ञान उत्पन्न होता है, वह 'ग्रनुभव' ज्ञान 
कहाजाता है । उस ज्ञान के होने में इन्द्रिय साधन और अर्थ विपय रहता है 
ज्ञान का आश्रय नहीं । उस ज्ञान का आश्रय इन्द्रिय ग्रौर अर्थ के अतिरिक्त कोई 
अन्य है । परन्तु श्रनन्तर-काल में 'देखा था' (-अद्राक्षमु) रूप से जो ज्ञान होता 
है, यह श्रनुभवात्मक न होकर स्मृतिरूप है। इस ज्ञान के होने में इन्द्रिय और 
अर्थ का तात्कालिक अस्तित्व अपेक्षित नहीं होता । यदि इन्द्रिय और अर्थ इस 
ज्ञान के आश्रय होते, तो उनके श्रभाव में इस ज्ञान का होना सम्भव नहीं था । 
यह स्मृतिरूप ज्ञान श्रात्मो प्रौर मन के सन्निकर्ष से उत्पन्न होजाता है । यह 
(स्मृति-ज्ञान) उसीको हो सकता है, जिसको प्रथम श्रनुभव हुआ हो । अन्य के 
अनुभूत विषय का अन्य को स्मरण नहीं होसकता । चैत्र के अनुभव का मंत्र 

स्मरण नहीं करसकता । यह स्थिति स्पष्ट करती है-अ्नुभव- काल में ज्ञान इन्द्रिय 
और अर्थ को नहीं हुआ । तव उसके आगे मन को ज्ञाता मानलेने की सम्भावना 
में इन्द्रिय गौर अर्थ को ज्ञाता [-ज्ञान का ग्राश्रय] प्रतिपादित नहीं कियाजा- 
सकता ॥ १८॥ 
बुद्धि, मन का गुण नहीं--यह सुनकर शिष्य पुनः जिज्ञासा करता है- 
अच्छी वात है, इन्द्रिय श्रौर अर्थ का गुण ज्ञान न रहे; तव क्या मन का गुण 
ज्ञान को मानलेना चाहिये ? आचार्य सूत्रकार ने वताया-- 


युगपज्ज्ञेयानुपलब्धेश्च न मनसः ॥ १६॥ (२८८) 


| युगपत्‌ ] एक-साथ [ज्ञेयानुपलब्धेः] ज्ञेय (ग्रनेक्र विषयों) की उपलब्धि 
न होने से [न| नहीं है, [मनसः] मन का (गुण, ज्ञान) । 

आत्मा चेतन-तत्त्व है; अपने चैतन्य के कारण स्वभावतः वह्‌ वैभवशाली 
है, विशिष्ट प्रभावी शक्तियों से सम्पन्न । शरीर में उसकी स्थिति ऐसी है कि 
एक जगह बैठे भी उसका सम्पर्क समस्त इन्द्रियों से रहता है। इन्द्रियां अपने 
ग्राह्य विषयों के साथ सन्निकृष्ट होकर उस विषय के ग्रहण कराने में साधन होती 
हैं। शरीर में विशिष्ट स्थिति के कारण गात्मा का समस्त इन्द्रियों के साथ 
निरन्तर संपर्क बना रहने से प्रतिक्षण अनेक ज्ञानों का होना प्राप्त होता है, जो 
अनुभव के ्रनुकूल नहीं है । इस व्यवस्था के लिये आत्मा और इन्द्रियों के मध्य 
में एक ऐसे साधन-तत्त्व की कल्पना करनी पड़ती है, जो एक क्षण में एक ही 
इन्द्रिय के ग्राह्य विषय का ज्ञान कराने में उपयोगी है। वह साधन 'मन' है । 
उसीको ग्रन्तःकरण कहाजाता है। घ्राण आदि इन्द्रियाँ बाह्य करण हैं । जिस 
इन्द्रिय के साथ जिस क्षण मन का सन्तिकर्ष रहता है, उस क्षण में उसी इन्द्रिय 
द्वारा ग्राह्य विषय का ज्ञान ज्ञाता को होपाता है । इसप्रकार मन के अस्तित्व की 
कल्पना ज्ञान के साधनरूप में कीगई है, ज्ञातारूप में नहीं । ज्ञेय की युगपत्‌ 
उपलब्धि न होने में मुख्य साधन मन है। इसलिये मत को ज्ञाता [ज्ञान का 
श्राश्चय] न मानाजाकर ज्ञान का साधन मानाजासकता है । 

बुद्धि आत्सा का गुण है--युगपत्‌ विषय का ग्रहण न होना अन्त 
का लिङ्क है । ज्ञान उस ग्रन्तःकरण का गुण नहीं। वह ज्ञाता का गुण है, जो 
इन सभी साधनों [करणों | पर नियन्त्रण रखता है । करण सव नियम्य हैं । यदि 
इनमें से किसीका गुण ज्ञान को मानाजाय, तो उसका करणभाव समाप्त 
होजायगा । ज्ञाता को गन्ध श्रादि का ज्ञान कराने में वाह्य करण घाण श्रादि 
साधनों से अनुमान होता है-ज्ञाता को सुख-दुःख आदि तथा स्मृतिरूप ज्ञात के 
कराने में उपयोगी साधन कोई ग्रन्तःकरण अवश्य होना चाहिये । वही साधन 
श्रन्तःकरण मन है । यदि उसीका गुण ज्ञान मानलियाजाय, तो वह ज्ञाता के स्थान 


करण मन 


\) 

पर ग्रात्मा-रूप में श्रा बैठता हैं; तब युगपत्‌ ज्ञेय की ग्रनुपलब्धि तथा सुखादि 
की उपलब्धि के साधनरूप में ग्रन्य तत्त्व की कल्पना करनी होगी । तत्र ग्रर्थ-तत्त्व 
तो वैसा ही रहा, केवल उनके नाम में भेद होगया । फलतः यह निश्चित हुआ- 
मन, ज्ञान सुखःश्ादि का साधनमात्र है; इनका श्राश्रय ज्ञाता ग्रात्मा है; ग्रतः 
ज्ञान आत्मा का गुण है । 

सूत्र में एक 'च' पठित है-'युगपज्ज्ञेयानुपलव्धे: 'च' मनसः' । व्याख्याकारों 
ने इस चकार के प्रयोग का यहाँ एक बिशेष प्रयोजन बताया है। उनका कहना 
है, युगपत्‌ ज्ञेय की अनुपलब्धि का जो उल्लेख हुआ है, वह श्रयोगी [-जो योग- 
समाधिसम्पन्त नहीं है, श्र्थात्‌ सर्वसाधारणजन | के विषय में समझना चाहिये । 
इसी भावना को श्रभिव्यक्त करने के लिये यहाँ सूत्रकार ने 'च' पद का प्रयोग 
किया है । क्योंकि वस्तुतः योगी इस परिस्थिति से परे होता है । 

जब योगी योग-समाधि-सम्पन्न होजाता है, तव उस ब्रात्मा की प्रसुप्त 
श्रनुषम विभूतियाँ जागृत होजाती हैं । उस वैभव के प्रादुर्भूत होजाने पर आत्मा 
विकरणधर्मा होजाता है । किन्हीं विषयों को ग्रहण करने के लिये उसे इन्द्रिय 
जैसे बाह्य साधनों की श्रपेक्षा नहीं रहती । वह युगपत्‌ अ्रनेक विषयों को बैसे ही 
ग्रहण कर सकता है, जैसे इन्द्रियसहित श्रन्थ श्रनेक शरीरों में आ्रात्मा उपलब्ध 
करता है । वह व्यवहित, विप्रकृष्ट तथा ग्रतिसूक्ष्म विषयों का ग्रहण करलेता है, 
जो इन्द्रियग्राह्म नहीं होते । उसमें श्रयोनिज शरीरों के निर्माण करने का सामर्थ्य 
होजाता है। यह सव वैभवशालिताप्राप्त श्रात्मा के चैतन्यस्वरूप का चमत्कार 
समझना चाहिये । श्रचेतन-जड़ वेभवहीन मन में यह सव सम्भव नहीं । यदि मन 
को ऐसा बैभवशाली मानलियाजाता है, तो वह ्रात्म-स्थानीय तत्त्व होगया । 
इसमे ज्ञान अथवा चैतन्य ग्रात्मगुण है, इसका प्रतिपेध नहीं हुआ । उस तत्त्व का 
केवल नाम बदलदियागया । यदि साधनभूत मन को ऐसा वैभवशाली मानलिया- 
जाता है, तो फिर समस्त इन्द्रियों द्वारा युगपत्‌ ज्ञान होने को कोई रोक नहीं 
सकता । क्योंकि श्रात्मा श्रौर इन्द्रियों के बीच में मन नामक वैसा तत्त्व आगया, 
जैसा स्वयं श्रात्मा है । इसलिये चैतन्य की वैभवशालिता से रहित साधन की 
कल्पना युगपत्‌ जेय की ग्रनुपलब्धि में उपयोगी होसकती है। जो वैभव चैतन्य 
में सम्भव है, वह जड़ मन में कभी नहीं होसकता । ग्रतः चेतन ग्रात्मा श्रौर 
इन्द्रियों के वीच में एक ऐसे जड़ साधन की कल्पना कीगई है, जो आत्मा को 
इन्द्रियों द्वारा युगपत्‌ ज्ञान होने में रोक लगाता है । इस विवेचन के फलस्वरूप 
ज्ञान आत्मगुण है, यह निश्चय होजाता है? ॥ १६ ॥ 


१ इस प्रसंग को समझने के लिये भ्रावश्यक है कि देह में ग्रात्मा की स्थिति 
अथवा आत्मा के निवास को समक लियाजाय । व्यापकरूप में देहस्थित 

ज्ञान के आत्म-गुण होने में दोष--वादी कहता है, ज्ञान को मन का गुण 
मानने पर जो दोप गत सूत्र द्वारा प्रकट कियागया, वह दोप-ज्ञानको आत्मा का 
गुण मानने पर भी सम्भव है । आचार्य सूत्रकार ने वादी की इस भावना को 
सूत्रित किया-- 


तदात्मगुणत्वेऽपि तुल्यम्‌ ॥ २० ॥ (२८९) 


[तत्‌] वह (-युगपत्‌ ज्ञेय की उपलब्धिरूप) दूषण [अआत्मगुणत्वे | श्रात्मा 
का गुण होने पर (ज्ञान के) [अपि] भी [तुल्यम्‌] तुल्य-समान है। 

आत्म-चैतन्य के समस्त देह में व्याप्त होने के कारण उसका सम्बन्ध प्रत्येक 
इन्द्रिय के साथ रहता है। तब प्रतिक्षण प्रत्येक इन्द्रिय द्वारा ग्राह्म विषय का 
ज्ञान आत्मा को होता रहना चाहिये । जब दोनों में समान दोप है, तो ज्ञान को 
मन का गुण माताजाय, श्रथवा आत्मा का, इसमें क्या अन्तर आता 
है? ॥ २० ॥ 


आत्मा को विभु कहना प्रामाणिक नहीं है। देह में आत्मा एकदेशी है, 
इसकी विभुता चेतन्यस्वरूप के कारण इसकी शक्तियों पर निर्भर है। वे 
शक्ति व सामर्थ्यं साधारण स्थिति में सदा अर्न्ताहत रहते हैं ॥ उपलब्ध 
उपयुक्त साधनों द्वारा साधारण अवस्था में भी वह सामर्थ्यं श्रपता चमत्कार 
दिखाता है। समाज में महान्‌ लोककर्ता पुरुष समाधिसम्पन्न न होने पर 
भी चेतन्य के विशिष्ट प्रतिभाजन्य स्तर पर पहुंचकर समाज का नेतृत्व करते 
हैं। परन्तु श्रात्मा के योग-समाधि से सम्पन्न होजाने पर चेतन्य की वे 
आइचर्यजनक शक्तियाँ-जो अ्रभीतक अ्रन्तहित थीं-जागृत होजाती हैं । तब 
आत्मा, देह और इन्द्रिय श्रादि साधनों की परिधि से परे होजाता है । उसे 
समस्त व्यवहित, विप्रकृष्ट, सूक्ष्मातिसूक्षम तत्त्वों की जानकारी के लिये वह 
ससामर्थ्य” मिलजाता है, जहाँ इन्द्रियादि साधन नगण्य हैं । श्रथवा, जिसकी 
तुलना में ये साधन हेय हैं । 

आत्मा देह के एक देश में स्थित रहता है । यह मस्तिष्कगत हृदय-देश है । 
सूक्ष्मशरीर आत्मा का परिवेष्टन (एक प्रकार का ख़ोल) है, जिसमें आत्मा 
श्रा-सर्गप्रलय अवस्थित रहता है । उसीमें समस्त करण अवस्थित हैं । देह 
में बाहर को खुले आँख, नाक आदि उन इन्द्रियों के गोलकमात्र हैं, जो 
इन्द्रियाँ आत्मा के निवासःक्षेत्र में सीमित हैं । इन्द्रियों का अपने गोलकों के 
साथ सम्बन्ध ज्ञानवहा नाड़ियों द्वारा सम्पन्न होता है, जिनका जाल आत्म- 
निवास के मस्तिष्क केन्द्र से समस्त देह में फॅला हुआ है। देह में श्रात्म- 
निवास की अधिक जानकारी के लिये हमारी रचना 'सांख्यसिद्धान्त' के 
पुष्ठ ११५-१२१ द्रष्टव्य हैं । 


we 

बुद्धि के ग्रात्मगुण होने में कोई दोष नहीं--आचार्य सत्रकार ने इस 
आपत्ति का समाधान किया-- 


इन्द्रियैर्मनसः स न्निकर्षागावात्‌ तदनुपपत्तिः ॥ २१॥। (२६०) 


[इन्द्रियैः] इन्द्रियों के साथ [मनसः] मन का (युगपत्‌) 
[सन्निकर्षाभावात्‌ | सन्निकर्षं के अभाव से [तद्‌-श्रनृपपत्तिः] उस युगपत्‌ 
ज्ञान) की उपपत्ति-सिद्धि नहीं होती । 

गन्ध आदि विषयों की उपलब्धि में जैसे घ्राण श्रादि इन्द्रिय का अर्थ 
(विषय) के साथ सन्निकर्ष आ्रावश्यक कारण है, इसीप्रकार इन्द्रिय के साथ मन 
का सन्निकर्ष कारण है । श्रचेतन अणु मन का सन्निकर्ष एक समय में एक इन्द्रिय 
के साथ होसकता है । जिस समय जिस इन्द्रिय के साथ मन का सन्निकपं होगा, 
उस समय उसी इन्द्रिय के ग्राह्य विपय का आत्मा को ज्ञान होगा । मन:संयोगरूप 
कारणवंकल्य से उस समय अन्य इन्द्रियों द्वारा ग्राह्य विपय का आत्मा को ज्ञान 
न होगा । यद्यपि ग्रात्मर्चेतन्य का इन्द्रियों से स्वतः, तथा ज्ञानवहा नाड़ीजाल के 
द्वारा प्रत्येक बाह्य इन्द्रियगोलक के साथ सम्बन्ध सदा बनारहता है । मन का 
स्वभाव है, वह एक समय में एक इन्द्रिय के साथ सम्बद्ध होसकता है । इसलिये 
जान आत्मा का गुण होने पर भी मनोरूप माध्यम के कारण युगपत्‌ ज्ञान आत्मा 
को नहीं होपाते ॥ २१॥ 

मन ज्ञान-साधन-_वादी पुनः आशक्ला करता है, यदि ज्ञान आत्मा का 
गुण है, इन्द्रिय जान का साधन है, अर्थ जान का विपय है, तो-'आत्मा-इन्द्रिय- 
शर्थ इन तीन को ज्ञान की उत्पत्ति में निमित्त मानना चाहिये। मन का न तो 
गुण हैं ज्ञान, न वह गन्धज्ञान आदि में घाण ग्रादि के समान ज्ञान का साधन 
है, और न ज्ञान का विपय। तव ज्ञानोत्पत्ति के क्षेत्र से मन का वहिष्कार 
होना चाहिये । ऐसा होने पर युगपत्‌ ज्ञान होने की प्रसक्ति होगी । उससे वचने 
के लिये यह अच्छा है कि ज्ञानोत्यत्ति की सीमा से आत्मा को बाहर निकालकर 
वहाँ मन को बैठादियाजाय । तव ज्ञान ग्रात्मा का गुण न मानाजाकर मन का 
गुण मानलियाजाय । इससे मन के चेतन ग्रणु होने के कारण युगपत्‌ जञानो- 
त्पत्ति की प्रसक्ति भी होगी । इस शांका का आचार्य सूत्रकार ने समाधान 
किया 


नोत्पत्तिकारणानपदेशात्‌ ॥ २२॥ (२६१) 


[न] नहीं (युक्त, उक्त आशंका) [उत्न्तिकारणानपदेशात्‌ ] उत्पत्ति 
(जानोस्पत्ति) के कारणों में (श्रात्मा-इन्द्रिय-अर्थे केवल इन तीन के) कथन न 
होने से । 

प्रस्तुत शास्त्र में जहाँ ज्ञानोत्पत्ति के निमित्तों का निर्देश कियागया है, 
वहाँ केवल '्रात्मा-इन्द्रिय-अर्थ' इन तीन का उल्लेख हुआ हो, ऐसा नहीं है । 
सूत्रकार ने प्रत्यक्ष ज्ञान की उत्पत्ति में साक्षात्‌ इन्द्रिय और अर्थ के सन्तिकर्ष 
का उल्लेख किया है [१। १। ४] । अन्यत्र युगपत्‌ ज्ञान की ग्रनुत्पत्ति में मन 
को साधन वताया है [१।१। १६]। इससे ज्ञान की उत्पत्ति में मत को 
साधनरूप से स्पप्ट स्वीकार कियागया है । प्रस्तुत प्रसङ्ग ज्ञान को आत्मा का 
गुण सिद्ध करता है। शास्त्र की सकल भावना को हृदयंगम कर भाष्यकार 
आचार्यो ने ज्ञानोत्पत्ति में 'इन्ब्रिय-अर्थ' के सन्निकर्ष के समान मन:सन्तिकर्ष 
को सावनरूप से तथा ग्रात्म-सन्तिकर्ष को ज्ञानाश्रयरूप से स्वीकारकर उसका 
स्पप्ट उल्लेख किया है [१। १। ४ का वात्स्यायन-भाष्य] । इसप्रकार ज्ञानो- 
त्पत्ति के निमित्तों की सीमा में 'ग्रात्मा-मन-इन्द्रिय-अर्थ' इन सवका समावेश 
है । मन का इससे बहिप्कार नहीं कियाजासकता । ज्ञानोत्पत्ति की कारणता में 
मन साधनरूप से समाविष्ट है, ज्ञानाश्रयरूप से नहीं । ऐसी स्थिति में वादी 
वारा उद्भावित-युगपत्‌ ज्ञानोपलब्धिप्रसङ्ग - दोप सिद्धान्त- पक्ष को दूपित नहीं 
करता । मन के साधनरूप में उपस्थित रहने से अनेक इन्द्रियों के साथ उसका 
युगपत्‌ सन्निकर्ष ग्रसम्भव होता है । श्रतः एक समय में एक ही ज्ञान होपाता 
है ॥ २२॥। 

नित्य आत्मा का गुण ज्ञान नित्य हो--ज्ञान को आत्मा का गुण मानने 
में वादी पुनः दोप प्रस्तुत करता है कि आत्मा के नित्य होने से उसके गुण 
ज्ञान को नित्य मानाजाना चाहिये । आचार्य सूत्रकार ने वादी की भावना को 
सूत्रित किया 


बिनाशकारणानुपलब्धेशचावस्थाने तन्नित्यत्व- 

प्रसङ्गः ॥। २३ ॥ (२९२) 

[विनाशकारणानुपलब्धे:| विनाश के कारणों की उपलब्धि न होने से 
(ज्ञान के), [च| तथा [अवस्थाने | अवस्थान-ज्ञान का स्थित रहना प्राप्त होने 
पर [तन्नित्यत्वप्रस ङ्गः | ज्ञान का नित्य होना प्रसक्त होता है । 

आत्मा नित्य है; ज्ञान को आत्मा का गुण मानाजाता है, तो ज्ञान नित्य 
होना चाहिये । ऐसी स्थिति में सूत्रपठित 'च' पद गत बीसवें सूत्र से प्रकट किये- 
गये-युगपत्‌ ज्ञान होने रूप-दोष की प्रसक्ति का समुच्चय करता है। तात्पर्य 
है-ज्ञानों के नित्य होने पर युगपत्‌ अनेक ज्ञानों का विद्यमान रहना प्राप्त होगा, 
जो अवाञ्छनीय है । ज्ञान को आत्मा का नित्यगुण मानने पर इस अवाञ्छ- 
नीयता को हटाया नहीं जासकता । 

गुण-विनाश के कारण दो प्रकोर के हैं। एक है-ग्रुणों के आश्रय का न 

रहना । दूसरा है-किसी विरोधी गुण का उपस्थित होजाना । पहला कारण 
हाँ सम्भव नहीं; क्योंकि ज्ञान ग्रुण का आश्रय '्ात्मा' नित्य द्रव्य है; उसका 
नाश कभी सम्भव नहीं । इसलिये श्राश्रयनाश से ज्ञान-गुण के नाश की कल्पना 
करना निराधार है । दूसरा कारण है-विरोधी गुण का उपस्थित होना । वुद्धि 
(ज्ञान) का कोई विरोधी गुण जाना नहीं जाता । कोई ऐसा गुण श्राजतक गृहीत 
नहीं है, जिसे बुद्धि का विरोधी कहाजासके । ऐसी स्थिति में बुद्धि को नित्य 
आत्मा का गुण मानने पर उसका नित्य होना प्राप्त होगा । इसप्रकार बुद्धि को 
श्रात्म-गुण मानने से दो दोष प्राप्त हुए । एक-वबुद्धि का नित्य होना । दूसरा- 
नित्य होने से श्रनेकानेक बुद्धियों (ज्ञानो) का युगपत्‌ बने रहना ।। २३ ॥ 
ज्ञान गुण नित्य नहीं--ग्राचाय सूत्रकार ने उक्त आपत्ति का समाधान 
प्रस्तुत किया--- 


्रनित्यत्वग्रहद्‌ बुद्धे बु द्यन्तराद्‌ विनाश: 
दाब्दवत्‌ ।। २४॥ (२९३) 


[अनित्यत्वग्रहमत्‌ | अनित्य होने के ग्रहण से (बुद्धि के), [बुद्धेः] बुद्धि 
का [बुद्धथन्तरात्‌ ] अन्य बुद्धि से [विनाशः] विनाश होजाता है, [शब्दवत्‌] 
शब्द के समान । 

शब्द की श्रनित्यता, तथा उत्पत्तिस्थान से श्रोत्र तक पहुँचने में शब्द- 
सन्तति का उपपादन विस्तारपूर्वक प्रथम [२। २। १३-३६] कियाजाचुका 
हैं। शब्द उत्पन्न होकर वौचीतरङ्गन्याय से अगले शब्द को उत्पन्न करता 
और पहले का नाश करता है । जैसे एक तालाब में पत्थर फेंकने पर, पत्थर के 
जल में गिरने के स्थान से सव ओर एक लहर, और उस लहर से अन्य लहर- 
पत्थर गिरने की क्षमता के श्रनुसार-दूरतक उठती चलीजाती हैं, इसीप्रकार 
किसी जगह शब्द के होने पर श्राकाश में शब्द-स्थान से सबग्रोर शब्द की तरंग 
फैलती चलीजाती हैं। यहाँ पहला शब्द अगले को उत्पन्न करता, और अपने से 
पूर्व-शब्द को नष्ट करता चलाजाता है । शब्द की ऐसी तरगों को 'शब्द-सन्तान' 
अथवा 'शब्द-सन्तति' कहाजाता है। इसप्रकार शब्द के उत्पन्न होने श्रौर विनाश 
होने से उसकी अनित्यता प्रमाणित होती है । 

ठीक इसीप्रकार ज्ञान उत्पन्न होते श्रौर नष्ट होते रहते हैं, इस स्थिति 
को प्रत्येक व्यक्ति जानता-समझता है । एक ज्ञान के बाद दूसरा, और दूसरे के 
बाद तीसरा, और फिर अन्य विषय का ज्ञान-यह क्रम बराबर चलता रहता है, 
यह कोई छिपा हुआ तथ्य नहीं है। जब एक ज्ञान के ग्रनन्तर दूसरा ज्ञान होता 
है, तो वही पहले ज्ञान का विरोधी गुण है । अपने उत्पन्न होने पर पहले ज्ञान 
को नहीं रहने देता । इसप्रकार ज्ञान का ग्रनित्य होना प्रत्येक व्यक्ति के लिये 

सुबोध्य है । ज्ञान के आश्रय आत्मा के नित्य होने से यह श्रावश्यक़ नहीं कि 
वह गुण नित्य हो । नित्य आकाश का गुण शब्द श्रनित्य रहता है। श्रात्मा को 
इन्द्रयार्थसन्निकर्ष श्रादि से होने वाले विषय-ज्ञान के ग्रनित्य होने में कोई 
वाधा नहीं है। यह वृत्तिरूप ज्ञान आत्मा का स्वरूप नहीं है, जिससे इस ज्ञान 
के नित्य होने श्रथवा आत्मा के ग्रनित्य होने की ग्रापत्ति का उद्भावन किया- 
जासके ॥| २४ ॥ 

स्मृति का अ्रयौगपद्य--ज्ञान को आत्मा का गुण मानने पर वादी स्मृति के 
आधार पर अन्य प्रकार से आपत्ति प्रस्तुत करता है। उसका कहना है-पहले 
असंख्यात अनुभवों के संस्कार श्रात्मा में समवेत रहते हैं ॥ आत्मा और मन का 
सन्निकर्ष होने पर वे संस्कार स्मृति-ज्ञान को उत्पन्न करते हैं। श्रात्मा ग्रौर 
मन का सन्निकर्ष दोनों के नित्य होने से सदा बना रहता है। यदि ज्ञान आत्मा 
का गुण हो, तो प्रतिक्षण अनेक स्मृतियाँ होती रहनी चाहिये । परन्तु ऐसा नहीं 
होता । इससे अनुमान होता है-ज्ञान आत्मा का गुण नहीं है। इस आपत्ति के 
निवारण के लिये सूत्रकार ने किसी अन्य आचार्य के द्वारा प्रस्तुत समाधान को 
सूत्रित किया-- 


ज्ञानसमवेतात्मप्रदेशस न्निकर्षान्मनसः स्मृत्युत्पत्तेनं 
युगपदुत्पक्तिः ॥ २५ ॥ (२६४) 


[ ज्ञानसमवेतात्मप्रदेशसन्तिकर्षात्‌ ] ज्ञान (ज्ञान-हेलु संस्कार) से समवेत 
आत्मप्रदेश के साथ सन्निकर्ष से [मनसः] मन के [समृत्युत्पत्तेः] स्मृति की 
उत्पत्ति होने के कारण [न] नहीं [युगपत्‌] एक-साथ [उत्पत्तिः] उत्पत्ति 
(अनेक स्मृतियों की) । 

किसी श्राचार्य के द्वारा यह समाधान आत्मा को विभु मानकर कियागया 
है। तात्पर्य है-श्रात्मा विभु है, सर्वत्र व्यापक है । श्रनन्त विभिन्न संस्कार 
आत्मा के विभिन्‍न प्रदेशों में समवेत रहते हैं। मन क्योंकि श्रणु है, उसका 
सन्निकर्षं एक समय में आत्मा के किसी एक प्रदेश के साथ होना सम्भव है। 
इसप्रकार ग्रात्मा के विभिन्‍न प्रदेशों के साथ मन का सन्निकर्ष पर्याय से अर्थात्‌ 
क्रम से होगा । मनःसन्निकृष्ट श्रात्मा के प्रदेश में जो संस्कार समवेत होगा; 
उस क्षण में उसीकी स्मृति होना सम्भव है। श्रतः मनःसन्तिकर्ष के पर्याय से 
होने के कारण स्मृतियाँ पर्याय से होंगी । फलतः ज्ञान को आत्मा का गुण मानने 
पर भी स्भूतियों के युगपत्‌ होने की ्रापत्ति निराधार है ॥ २५॥ 

मन शरीर के बाहर नहीं जाता--स्मृतियों के युगपत्‌ न होने का उक्त 
समाधान दोषपूर्ण है; यह आचार्य सूत्रकार बताता है-- 


नान्तःशरीरवृत्तित्वान्मनसः॥ २६॥ (२६५) 


w 

[न] नहीं (युक्त, उक्त समाधान), [अन्तःशरीरवृत्तित्वात्‌ | शरीर के 
भीतर विद्यमान रहने के कारण [मनसः] मन के । 

आत्मा गरीर में और शरीर के वाहर सर्वत्र व्याप्त है । अनन्त संस्कार 
आत्मा के विभिन्‍न प्रदेशों में समवेत हैं, जो शरीर से बाहर हैं। किसी एक 
आत्मप्रदेश में एक संस्कार रहता है। तब अनन्त संस्कारों का ग्रात्मप्रदेशों में 
समवेत होना अधिकता से देह के बाहर सम्भव है। परन्तु मन का शरीर से 
वाहर जाकर ग्रात्मप्रदेशों के साथ सन्निकृष्ट होना सम्भव नहीं । कारण यह है- 
देहसहित आत्मा का मन के,साथ संयोग चालू जीवन का चिह्न है, जबतक 
कर्माशय फलोन्मुख रहता है । जिन कर्मसमूहों से एक जीवन प्रारम्भ 
होता है, वे कर्म यथाक्रम फलोन्मुख रहते हैं; फल की प्राप्ति पूर्ण होजाने पर 
उस देह के साथ मनसहित आत्मा का सम्वन्ध समाप्त होजाता है, और जीवन 
पूरा होजाता है । जीवन के चालू काल में मन का शरीर से बाहर होना श्रसंभव 
है। ऐसी दशा में एक जीवन के चालू रहते हुए देह के बाहर ग्रात्म-प्रदेशों के 
साथ मन का सन्निकर्ष उपपन्त नहीं होसकता । तव युगपत्‌ स्मृतियों का न होना 
क्या ? अधिकतर स्मृति का न होना ही प्राप्त होगा, जो अनिष्ट है। फलतः 
स्मृतिथों के युगपत्‌ न होने का उक्त समाधान सर्वथा दोपपूर्ण है ॥ २६ ॥ 

मन का देहान्त्वृत्ति होना साध्य--हेतु वह होता है, जिसका साध्य के 

प्रति साधनभाव सिद्ध हो, निश्चित हो । स्वयं साध्यधर्म हेतुरूप में प्रस्तुत नहीं 
कियाजाता । मन का श्रन्तःशरीरवृत्तित्व अभी सिद्ध कहाँ है ? साव्य होने से 
इसका हेतुरूप में कथन अयुक्त है । वादी की इस भावना को आचार्य सूत्रकार 
ने सूत्रित किया-- 


साध्यत्वादहेतुः ॥ २७ ॥ (२९६) 


[साध्यत्वात्‌ | साध्य होने से (गतसूत् प्रयुक्त 'ग्रन्तःशरीरवृत्तित्व' हेतु) 
[अ्रहेतुः ] श्रहेतु है (साध्य का साधक नहीं) । 

जीवन का जो स्वरूप वतायागया-फलोन्मुख कर्माशय के सहित सदेह 
आत्मा का मन के साथ संयोग; यदि वस्तुतः जीवन का यह स्वरूप अपेक्षित 
हो, तो मन का ग्रन्तःशरी खूत्ति होना उपपन्न होसकता है। परन्तु जीवन के उक्त 
स्वरूप में अन्तिमभाग (सदेह आत्मा का मन के साथ संयोग) अपेक्षित नहीं है । 
जीवन का केवल इतना स्वरूप अपेक्षित है-फलोन्मुख कर्मो का सदेह आत्मा में 
समवेत होना । आत्मा के कर्माशय-प्रचय में से किसी एक शरीर की प्राप्ति के 
लिये ईश्वरीय व्यवस्था के अनुसार जिन कर्मो को छाँटलियागया, अथवा चुन 
लिवागया है, वे प्रारव्ध-कर्म हैं । उनके अनुसार आत्मा का जिस शरीर के साथ 
सम्बन्ध हुआ, उस शरीर सम्बद्ध आत्मा में उन कर्माशय-वासनाशओं संस्कारों का 

समवेत रहना 'जीवन' है । जवतक फलभोग द्वारा उन वासनाओं की समाप्ति 
न होजायगी, वह शरीर वनारहेगा, उतना ही जीवन है । वासनाग्रों के समाप्त 
होजाने पर आत्मा का उस देह से सम्वन्ध छूट जायगा; जीवन समाप्त हो 
जायगा । जीवन के लिये सदेह आत्मा के साथ मन का संयोग अपेक्षित नहीं है। 
तव मन आत्मा के साथ संयुक्त देह्‌ में रहे, अथवा देह के बाहर, इसमें कोई 
वाधा नहीं है । इसलिये २५वें सूत्र में स्मृतियों के युगपत्‌ न होने के लिये उन- 
उन ग्रात्मप्रदेशों के साथ मन:संयोग दो जो निमित्त वतायागया है, वह दोषपूर्ण 
नहीं है । मन श्रात्मप्रदेशों के साथ देह में तथा देह से बाहर यथावश्यक संयुक्त 
होता रहता है; उसीके अनुसार पर्याय से स्मृतियाँ उत्पन्न होती रहती 
हैं ॥ २७॥ 

मन का शरीर से बाहर जाना सम्भव नहीं--मन का अन्‍्तःशरीखूृत्ति 
होना सिद्ध करते हुए आचार्य सूत्रकार ने वादी के उक्त कथन का निराकरण 
किया 


स्मरतः शरीरधारणोपपत्तेरप्रतिषेधः ॥ २८ ॥ (२६७) 


[स्मरतः] स्मरण करते हुए (व्यक्ति के) [शरीरधारणोपपत्तेः] शरीर- 
धारण की उपपत्ति-सिद्धि से [ग्रप्रतिषेधः] वादी द्वारा प्रस्तुत उक्त प्रतिपेष 
(मन के श्रन्तःशरीरवृत्ति होने का प्रतिषेध) श्रसंगत है । 

व्यक्ति किसी समय पूर्वानुभूत विषय का-मन को एकाग्र कर चिरकाल 
तक~-स्मरण करता रहता है । स्मरणकाल में शरीर का धारण यथावस्थित देखा- 
जाता है । तात्पर्य है-स्मरण और शरीरधारण . दोनों एक काल में होते रहते 
हैं । शरीरधारक प्रयत्न सदा आत्म-मनःसन्तिकर्षजन्य होता है । शरीर के यथा- 
वस्थित ठहरे रहने के लिये प्रयत्न की अपेक्षा होती है । यदि बह प्रयत्न न रहे, 
तो शरीर किसी ओर को लुढ़क जायगा, यथावस्थित ठहरा न रहेगा। शरीर 
का धारक वह प्रयत्न आत्मगुण, आत्मा में ग्रात्म-मन:संयोग से उत्पन्न रहता 
है। यदि स्मृतिकाल में मन देह से बाहर चलाजाय, तो सदेह आत्मा का मनः- 
संयोग न रहने से वहाँ धारक प्रयत्न उत्पन्न न होमा; तब शरीर यथावस्थित 
धारित न रहकर प्रायः किसी ओर लुढ़क जाना चाहिये । पर ऐसा किसी स्मृति- 
काल में कभी नहीं होता । इससे सिद्ध है, स्मृति के लिये मन को देह के बाहर 
विभिन्‍न ग्रात्म-प्रदेशों के साथ संयोग के निमित्त कहीं जाना नहीं पड़ता । मन 
सदा शरीर के भीतर निवास करता है । 

आत्म-मनःसन्तिकर्ष से उत्पन्न हुश्रा आत्मगुण-प्रयत्न दो प्रकार का होता 
है, एक-प्रेरक, दुसरा-धारक । प्रेरक प्रयत्न वह है, जो शरीर अ्रथवा शरीराङ्गों 
में क्रिया को उत्पन्न करता है। शरीर का चलना, हाथ-पैर आदि का हिलाना 

आदि । ऐसी दैहिक क्रियाओं में प्रेरक-प्रयत्त निमित्त र । चलते या वेठे 
रहते हुए शरीर का यथावस्थित धारित रहना, दूसरे प्रकार के प्रयत्न का काय 
है । स्मरण करने की दशा में शरीर के यथावस्थित रहने से यह स्पष्ट हाजाता 
है-उस दशा में मन शरीर से बाहर कहीं नहीं जाता । अन्यथा मन के गरीर से 
बाहर निकलजाने पर धारक प्रयत्न के अभाव में ग्रात्मसहित भी देह गुरुत्व के 

कारण इधर-उधर को गिरजायगा | इससे यह भी सिद्ध होजाता है-मन के 
झारीरवृत्ति रहते हुए स्मरण होता है ॥ २८ ॥ 

मन के देह से बाहर रहते भी देहधारण सम्भव--सूत्रकार के उक्त कथन 
को सहन करते हुए बादी का कहना है-शरीरधारण श्रादि मत के बाहर जाने 
पर भी उसके ,्राशुगति (तीब्रगामी) होने के कारण सम्भव है । ग्राचार्य सूत्रकार 
ने वादी की भावना को सूत्रित किया-- 

न तदाशुगतित्वान्मनसः ॥ २६ ॥ (२६८) 

[न] नहीं (युक्त), [तत्‌] वह उक्त कथन [श्राशुगतित्वात्‌ | श्राशुगतिः 
शीघ्रगामी होने से [मनसः] मन के । 

मन श्रतिशीघ् गतिवाला है, इसकी घोषणा सभी शास्त्र करते हैं । ऐसा 
मन शरीर के बाहर जाकर संस्कारसमवेत ग्रात्म-प्रदेशों के साथ क्रमशः संयुक्त 
होकर पर्याय से' स्मृतियों को उत्पन्न करता, और वापस होकर शरीरधारक 
प्रयत्न को उत्पन्न करतारहता है। श्राशुगति होने के कारण दोनों कार्यो का 
सम्पादन करलेना उसके लिये श्रसाध्य नहीं है । ऐसा भी होसकता है कि शारीर- 
धारक प्रयत्न को उत्पन्न करके शरीर से बाहर निकलजाय, वहाँ स्मृतियों को 
उत्पन्न कर पुनः वापस ग्रा शरीर को संभाल ले ।. आशुगति होने पर मन को 
कुछ काल बाहर लगेगा, वह्‌ कितना भी कम हो; तब तक पूर्वोत्पन्न प्रयत्न की 
परम्परा कुलालचक्र की भ्रमी के समान चालू रहती हुई शरीर को धारण 
करेगी । यथावसर मन पुनः देह में ्राजायगा । इसभ्रकार दोनों कार्यों (स्मृति, 
शरीरधारण) के चालू रहने में कोई बाधा नहीं है। तब पच्चीसवें सूत्र का कथन 
यथावस्थित रहजाता है ॥ २६ ॥। 

मन का देह से बाहर होना बाधित--ग्राचारयं सूत्रकार ने वादी के उक्त 
कथन का निराकरण किया -- 

न स्मरणकालानियमात्‌ ॥ ३० ॥ (२६६) 

[न] नहीं (युक्त, उक्त कथन), [स्मरणकालानियमात्‌ ] स्मरणऽकाल का 
नियम न होने से (स्मरण-काल की कोई नियत सीमा न होने से) । 

कभी स्मरण जल्दी होजाता है, कभी उसमें चिरकाल लगजाता है। जब 
किसी विषय को स्मरण करने की इच्छा से मन चिरकाल तक उसी चिन्तनक्रम 

में लगारहता है, तब कही पर्याप्त बिलम्ब से किसी विषय की स्मृति का लिद्भ- 
'भूत श्रथ स्मर्ता के हाथ ग्राता है, जो स्मृति के उद्भावन में निमित्त होता है । 
ऐसी दशा में चिरकाल तक मन का शरीर से बाहर निकले रहना किसी आधार 
पर प्रमाणित नहीं कियाजासकता । यह विवेचकों का श्रनुभवसिद्ध तथ्य है कि 
चिन्तन की गहराई में उतर जाने पर चिरकाल तक ज्ञाता को किसी विषयान्तर 
का किसी प्रकार का भान नहीं होता । ऐसी स्थिति में मन का देह से वाहर 
रहना सर्वथा श्रनुपपन्न है, क्योंकि तब देह का धारण होना असम्भव होगा । 

इसके अतिरिक्त मन का देह से बाहर जाना मानने में एक श्रौर 
प्रबल बाधक स्थिति है। वह है-्रात्म-मनःसंयोग का शारीर-संयोग की 
अपेक्षा के विना स्मृति का हेतु न होना । आत्म-मनःसंयोग स्मृति को तव- 
तक उत्पन्न नहीं करसकता, जबतक उनका शरीर के साथ संयोग न हो । शरीर 
आत्मा के समस्त उपभोग का आधार है । आत्मा सवप्रकार के सुख-दुःख आदि 
भोगों को शरीर में रहता हुआ प्राप्त करसकता है । यदि शरीर से बाहर मन 
का ग्रात्मा के साथ संयोगमात्र होने से ज्ञान, सुख, दुःख श्रादि की उत्पत्ति का 
होना कल्पना कियाजाता है, तो शरीर का होना व्यर्थ है। शरीरसम्बन्ध के 
विना यदि ज्ञान, सुख आदि श्रात्म-मनःसंयोगमात्र से होजाते हों, तब शरीरों 
का होना निष्फल है । इसलिये यह निश्चित सिद्धान्त है-कर्म करने ओर कर्म- 
फलों को भोगने के लिये श्रात्मा का शरीर-सम्बन्ध में श्राना भ्रनिवार्य है। फलतः 
आत्मा को जो कुछ विषयों से सम्बद्ध ज्ञान, सुख ग्रादि प्राप्त होता है, वह शरीर 
में रहते संभव है, शरीर से बाहर नहीं । 

ऐसी स्थिति में स्मृतियों के युगपत्‌ न होने का जो प्रकार पच्चीसवें सूत्र 
में कहागया है, वह निराधार व असंगत होगा; तव ज्ञान को आत्मा का गुण 
मानने पर स्मृतियों का युगपत्‌ होना प्राप्त होता है। उसके निवारण के लिये 
यही मानना उपयुक्त है, कि ज्ञान को आत्मा का गुण न मानकर मन का गुण 
मानलियाजाय । अन्यथा तव पच्चीसवें सूत्र की श्रवतरणिका में प्रस्तुत वादी 
की आशंक्रा तदवस्थ बनी रहती है कि ज्ञान को श्रात्मगुण मानने पर स्मृतिहेतु 
्रात्म-मनःसंयोग सदा बने रहने से स्मृतियां युगपत्‌ होती रहनी चाहिये । 
इसका उपयुक्त समाधान सूत्रकार ने तेतीसवें सूत्र में प्रस्तुत किया है ॥ ३० ॥ 

भ्रात्म-मनःसन्निकर्षं देहं से बाहर नहीं--श्राचायं सूत्रकार यहाँ प्रसंग- 
प्राप्तशरीर के बाहर श्रात्म-मनःसन्निकर्ष की श्रनुपपत्ति को बताता है, जिससे 
मूल विषय की दढ़ता का उपपादन होसके । सूत्रकार ने बताया-- 


श्रात्मप्रेरणयदूच्छाज्ञताभिइच न संयोगविशेषः ॥ ३१॥ (३००) 
[ आत्मप्रेरणयदुच्छाज्ञताभिः] आत्मा की प्रेरणा से, यदृच्छा-ञ्राक स्मिक रूप 

से, ज्ञप्ता-ज्ञानविशिष्टिता से (मन की), [च] और [न] नहीं होता 
[संयोगविशेषः] संयोगविशेष (मन का शरीर के बाहर ग्रात्म-प्रदेशों के साथ) । 
शरीर के बाहर विभिन्न आत्म-प्रदेशों के साथ मन का संयोग तीन कारणों 
से होना कहाजासकता है-य्रात्मप्रेरणा, यदृच्छा श्रौर मन का जञ-ज्ञाता ग्रर्थात्‌ 
ज्ञानविशिष्ट होना । 
पहला कारण-्रात्मप्रेरणा है। ्रात्मा मन को प्रेरणा करे कि मेरे अमुक 
प्रदेश में स्मर्तव्य विप का संस्कार समवेत है, वहाँ जाकर ग्रात्म-प्रदेश से 
संयुक्त होजाओ । मन को आत्मा की प्रेरणा का स्वरूप यही होसकता है । यह 
स्थिति स्पष्ट करती है-जव आत्मा को मन के प्रेरित करने का संकल्प होता है, 
तभी उसे स्मर्तव्य विषय का स्मरण होरहा होता है; क्योंकि ऐसे स्मरण के 
विना उक्त संकल्प व प्रेरणा का होना सम्भव नहीं । तब उस विपय के स्मरण 
के लिये मन को प्रेरणा करना व्यर्थ है। ्रात्म-प्रेरणा का अन्य कोई प्रकार 
सम्भव नहीं; अतः शरीर से बाहर श्रात्म-प्रदेश के साथ मन के संयोग का यह्‌ 
कारण ग्रनुपपन्न है । 
दूसरा कारण-'यदृच्छा' कहाजासकता है । इसका अर्थ है-्राकस्मिक । 
अर्थात्‌ किसी कार्य का अ्रकस्मात्‌-विना किसी कारण के-होजाना । ऐसा कथन 
सर्वथा अन्याय्य है । क्योंकि यह एक नियत व्यवस्था है-कोई कार्य विना कारण 
के नहीं होसकता । शरीर से बाहर श्रात्म-प्रदेश के साथ मनः:संयोगरूप कार्य का 
कोई कारण अवश्य होना चाहिये । कार्य विना कारणछ्राकस्मिक नहीं होता । 
अत: यदृच्छा भी उक्त संयोग के लिये कारगर उपाय नहीं । 
तीसरा कारण 'ज्ञता' बताया । 'ज्ञता' पद में “ज्ञ' से 'तल्‌- प्रत्यय- भाव 
शर्थ में होकर “ज्ञता' पद निष्पन्न होता है । इसका अर्थ हुआ-'ज्ञ' होना । 'ज्ञ' 
का अर्थ है-ज्ञाता, ज्ञानविशिष्ट । तात्पर्य हुश्रा-मन का ज्ञाता-ज्ञानविशिष्ट 
होना । मन स्वयं ज्ञाता होने से यह जानता है कि आत्मा के भ्रमुक प्रदेश में 
स्मर्तव्य विषय के स्मृतिहेलु संस्कार समवेत हैं; उस प्रदेश में मुके संयुक्त होना 
चाहिये, जिससे आत्मा को उस विषय का स्मरण होसके । 
यह हेतु मूलतः श्रसंगत है । ज्ञान अर्थात्‌ बुद्धि मन का धर्म नहीं है, यह 
प्रस्तुत प्रसंग में सिद्ध कियाजारहा है । ऐसी दया में शरीर से बाहर आत्म-प्रदेशों 
के साथ मनःसंयोग के ये तथाकथित कारण सव वेकार हैं । अन्य कोई कारण 
सम्भव नहीं । अतः पच्चीसवें सूत्र में स्मृतियों के युगपत्‌ न होने का जो प्रकार 
वतायागया, वह निराधार व श्रसंगत है ॥ ३१॥ 
मन के देहान्तरवुत्ति होने में समान दोष--वादी पुन: आशंका करता है- 
शरीर के बाहर विभिन्न ग्रात्मप्रदेशों के साथ मन के संयोग में गतसूत्र से जो 

आपत्ति प्रस्तुत की हैं, वह मन के शरीरान्तर्वृत्ति मानने पर भी समान हैं। 
सूत्रकार ने वादी की उस भावना को सूत्रित किया-- 


व्यासक्तमनसः पादव्यथनेन संयोगविेषेण समानम्‌ ॥ ३२॥ 
f 
(३०१) 


[व्यासक्तमनसः | एकमात्र विषय में संलीन मनवाले व्यक्ति के [ पादव्यथनेन ] 
पैर में व्यथा होने से (काँटा आदि लगने अथवा कीट-इंश आदि के द्वारा) 
[संयोगविज्येपेण | संयोगविशेष के साथ [समानम्‌] समान है [शरीर के बाहर 
संयोगविशेष) । 

जब कोई व्यक्ति संगीत आदि देखने-सुनने में नितान्त संलीन है, उसका 
मन उसी विषय के ग्रहण में व्यासक्त है, ऐसे समय उसके पैर में सुई या काँटा 
चुभ गया; या किसी कीड़े आदि ने काटखाया; तव शरीर के अन्दर ही श्रोत्र 
तथा चक्षुस्थानीय श्रात्म-प्रदेश से संयुक्त मत के-तत्काल उस प्रदेश को छोड़कर 
पादस्थानीय ग्रात्म-प्रदेश के साथ-संयोगविशेष में कारण क्या होता है ? तात्पर्य 
है-शरीर के भीतर मन के-एक आत्म-प्रदेश से संयुक्त न रहकर प्रदेशान्तर के 
साथ-संयुक्त होने में जो कारण होसकता है; वही कारण शरीर से बाहर मन 
का संयोग होने में मानाजासकता है। इसलिये एक आत्म-प्रदेश से संयुक्त मन 
का-वहाँ से हटकर-प्रदेशान्तर के साथ संयोग होना, शरीर के भीतर और वाह्र 
दोनों जगह समान है । पैर में अचानक जव दंश होता है, तव तत्काल उसका 
ज्ञान होजाता है । यद्यपि मन ठीक उसके पूर्वकाल में आत्मा के अन्य प्रदेश के 
साथ सन्निकृप्ट रहता है। तव प्रदेशान्तर में संयुक्त होने के लिये ्रात्म-प्रेरण 
आदि निमित्तों के अभाव में अन्य कोई निमित्त तो मानना होगा । जो निमित्त 
यहाँ शरीर के भीतर आत्मा के एक प्रदेश से प्रदेशान्तर में मन:संयोग का कारण 
कल्पना कियाजासकता है, वही कारण शरीर के वाहर सम्भव है। इसलिये 
गतसूत्र में 'ग्रात्म-प्रेरण' रादि के आधार पर शरीर के वाहर पआत्मप्रदेश के साथ 
मन के संयोग का जो प्रतिषेध कियागया है, उसका कोई प्रामाणिक ग्राधार 
नहीं है । 

यदि कहाजाय, व्यक्ति के पूर्वकृत कर्मो से जनित अदृप्ट (वर्म-अधर्मरूप) 
जो आत्मा में समवेत रहता है, यथावसर व्यक्ति के उपभोग को सम्पन्न करने के 
लिये, मन में तदनुकूल (उपभोग के अनुकूल) क्रिया को उत्पन्न करने का हेतु 
होता है । इसीके कारण मन दआात्मा के एक प्रदेश से प्रदेशान्तर में यथावसर 
संयुक्त होतारहता है । उसीके अनुसार आत्मा को सुख-दुःख आदि होते हैं, और 
उनका ज्ञान होता है। यदि ऐसा है, तो यही कारण व प्रकार स्मृतियों के उत्पन्न 
होने में मानाजासकता है । आत्मा के उपभोग के लिये स्मृतियों की उत्पत्ति में 

उन-उन श्रात्मप्रदेशों के साथ (चाहे वे शरीर के भीतर हों या बाहर) मन का 
संयोग होने के लिये मन में क्रिया का हेतु 'ग्रदृष्ट' रहता है। उसके कारण 
सक्रिय हुआ मन श्रभिमत आत्म-प्रदेश के साथ संयुक्त होकर स्मत्तंव्य विषय की 
स्मृति को उत्पन्न करदेता है। इसलिये इकत्तीसवें सूत्र में शरीर से बाहर 
आत्मप्रदेश के साथ मन के संयोग का प्रतिपेध आधारहीन है । 

वस्तुतः सूत्रकार ने छब्बीसत्रें सूत्र में सिद्धान्ततः यह स्पप्ट कर दिया है 
कि मन शरीर के बाहर कहीं नहीं जाता । शरीर के भीतर मन के रहने पर 
श्रात्मा श्रौर मन का निरन्तर सन्निकर्ष बने रहने से स्मृतियों का युगपत्‌ उत्पन्न 
होते रहना प्राप्त होता है, जो अनिप्ट है ॥ ३२ ॥ 

स्मृति के युगपत्‌ न होने का कारण--ग्राचायं सूत्रकार को अब यह बताना 
चाहिये कि स्मृति के हेतु श्रात्म-मनःसंयोग के विद्यमान रहते युगपत्‌ स्मृतियाँ 
क्यों नहीं होतीं ? सूत्रकार ने स्मृतियों के युगपत्‌ न होने का कारण बताया-- 


प्रणिधानलिङ्गा दिज्ञानानामयुगपद्भावादयुगपत्‌ स्मरणम्‌ 
॥ ३३॥ (३०२) 


[ प्रणिधानलिद्भादिज्ञानानाम्‌ | प्रणिधान एवं लिद्भादि ज्ञानों के 
[अयुगपद्भावात्‌ | युगपत्‌ न होने से [अयुगपत्‌ ] युगपत्‌ नहीं होता [स्मरणम्‌] 
स्मरण । 

“प्रणिधान' आदि स्मुतिकारण--स्मृति के हेतु जैसे ्रात्म-मनःसंयोग और 
संस्कार आदि हैं, ऐसे प्रणिधान आदि अनेक निमित्त हैं । प्रणिधान आदि का 
संकलन इसी ग्राह्मिक के तेतालीसवें सूत्र में स्मृति-हेतुश्रों के रूप से कियागया 
है । कोई कार्य अपने सम्पूर्ण कारणों के उपस्थित होने पर सम्पन्न होपाता है । 
संस्कार आत्मा में समवेत रहते हैं; ्रात्म-मनःसंयोग बनारहता है; पर इतने से 
स्मर्तव्य विषय की स्मृति उभर नहीं पाती, क्योंकि उसके अन्य निमित्त वहाँ 
उपस्थित नहीं रहते । वे प्रणिधान आदि ऐसे निमित्त हैं, जिनका युगपत्‌ उपस्थित 
होना सम्भव नहीं होता । उनकी उपस्थिति के अनुसार स्मृतियां पर्याय से उभरा 
करती हैं । स्मृतियों के युगपत्‌ उत्पन्न न होने का यही मुख्य आधार है । 

आत्मा देहान्त्वर्ती है--वादी के द्वारा उपस्थापित-विभु आत्मा के 
विभिन्न प्रदेशों में विविध संस्कार समवेत रहते हैं, उन विविध प्रदेशों के साथ 
मन के संयोग का पर्याय से होना, स्मृतियों के युगपत्‌ न होने का कारण है, 
इत्यादि-मान्यता आचार्य सूत्रकार को श्रभिमत प्रतीत नहीं होती, इस मान्यता 
में मूलभूत न्यूनता-आत्मा के विभिन्न प्रदेशों में एक-एक संस्कार का समवेत 

होना-है । वस्तुतः हृदयस्थित आत्मा में समस्त संस्कार समवेत रहते हैं; तभी 
आत्म-मन:संयोग से युगपत्‌ स्मृतियों के होने की आपत्ति उठाई जासकती है। 

विभिन्न प्रदेशों में संस्कारों के समवेत मानेजाने की दशा में युगपत्‌ स्मृतियों के 
होने का प्रश्न ही नहीं उठता । इस आपत्ति का उठायाजाना, और प्रस्तुत सूत्र 
द्वारा इसका समाधान कियाजाना सूत्रकार की इस अभिमत भावना को अभिव्यक्त 
करता है कि सूत्रकार ग्रात्मा को देह के भीतर हृदयस्थित मानता है, वहीं 
श्रात्मा में समस्त संस्कार समवेत हैं । वहीं मन की स्थिति होने से श्रात्म-मन:- 
संयोग बने रहने पर युगपत्‌ स्मृतियों का होना प्राप्त होता है, उसीका समाधान 
सूत्रकार ने प्रस्तुत सूत्र द्वारा किया है ॥ ३३ ॥ 

'प्रातिभ' के समाव स्मृतियोगपद्य-सामान्यरूप से स्मृतियों के युगपत्‌ 
होने का निराकरण गतसूत्र से कियागया । फिर भी स्मृतिविशेष को लक्ष्यकर 
स्मृति के युगपत्‌ होने की-शिष्य द्वारा प्रस्तुत-आशंका को सूत्रकार ने सूत्रित 
किया 

प्रात्तिभवत्तु घ्रणिधानाद्यनपेक्षे स्मार्त्तं योगपद्यप्रसङ्भः ॥ ३४॥ 

३०३) 


| प्रात्तिभवत्‌ ] प्रतिभाजन्य ज्ञान के समान [तु] फिर भी [प्रणिधानाद्यन- 
पक्षे , प्रणिधान श्रादि निमित्तों की जहाँ अपेक्षा नहीं है, ऐसे [स्मार्त्त] स्मृतिरूप 
ज्ञानों में | यौगपद्यप्रस ङ्क: | युगपत्‌ होने का अवसर प्राप्त होगा । 

छचानक होनेवाली सूक को 'प्रतिभा' कहते हैं । अनेक वार व्यक्तियों को 
अचानक ऐसा जान होजाता है, जिसका कोई साक्षात्‌ कारण दृष्टिगत नहीं 


हता; उ 


रः 'घ्रातिभ' ज्ञान कहाजाता है । घर में अचानक किसी कन्या ने कहा- 
वो मे आता श्रागन्ता, इति मे मनः कथयति' मेरे मन से ऐसी आवाज़ उठरही 
है-कल मेरा भाई श्रानेबाला है' और ठीक अगले दिन भाई जाता है । 'कल 
मेरा नाई ग्रानेवाला है' यह जो कन्या को अचानक ज्ञान हुआ, यह 'प्रातिभ' 
ज्ञान है । इसका कोई कारण दिखाई नहीं देता । 

इसोप्रकार घ्रातिभ ज्ञान के समान कोई स्मरण प्रणिधान आदि कारणों की 
अपेक्षा के बिना हो सकते हों, तो ऐसे स्मृति-श्रवसरों में स्मृतियों के युगपत्‌ 
होने क प्रसंग आसकता है । स्मृतियों के युगपत्‌ न होने का कारण यही वताया- 
गया हें कि स्मृति के प्रणिधान आदि निमित्तों के पर्याय से होने के कारण 
स्मृतियां पर्याय से होपाती हैं, युगपत्‌ नहीं होतीं । परन्तु जब स्मृति के होने में 
प्रशिधान आदि निमित्तों की अपेक्षा नहीं है, तव उनके पर्याय से होने का प्रश्‍न 
नही उठता । स्मृतियों का युगपत्‌ होना सम्भव होसकता है । 

आचार्यों का कहना है-इस कल्पना में कोई हेतु नहीं है । केवल प्रातिभ 
दृष्टान्त से ग्रभिमत श्र्थ की सिद्धि नहीं होसकती । तात्पर्य है-कोई स्मृति 
प्रणिधान आदि निमित्त के विना होजाय, ऐसा सम्भव नहीं । स्मृति के हेतु का 

स्मर्ता को उस समय ज्ञान न होपाये, यह्‌ अलग वात है। हेतु के रहते भी 
स्मर्ता को स्मृतिहेतु के होने का ज्ञान न होसके, यह सम्भव है । इतने से प्रातिभ 
ज्ञान के समान स्मृति को निर्हेतुक मानलियाजाय, ऐसा नहीं होसकता । जब 
अनेक ग्रर्थो के विषय में निरन्तर चिन्तन चलता रहता है, तो यह एक साधारण 
बात है कि स्मर्ता को किसी स्मृति के निमित्त का पता न लगपाये; पर उसका 
निमित्त होता अवश्य है । स्मृति का श्रनिमित्तक होना सम्भव नहीं । स्मर्ता को 
प्रत्येक स्मृतिहेतु का ज्ञान होना आवश्यक नहीं । ऐसी दशा में किसी को यह 
श्रम होसकता है कि मुझे प्रातिभ ज्ञान के समान यह स्मृति विना निमित्त के 
होगई । वस्तुस्थिति यह है कि प्रणिधान आदि निमित्तो की अपेक्षा के विना 
किसी स्मृति का होना सम्भव नहीं होता । प्रणिधान ग्रादि निमित्त पर्याय से 
होसकते हैं, इसलिये स्मृतियों के युगपत्‌ होने की कोई ्राशङ्का नहीं रहती । 
“घ्रातिभ' ज्ञान श्रकारण नहीं--प्रातिभ ज्ञान के विषय में यह समझना कि 
वह विना कारण के होजाता है, ठीक नहीं है। पुरुष के कर्मविशेष से उपभोग 
के नियम के समान प्रातिभ ज्ञान को भी किसी कर्मविशेषका परिणाम समना 
चाहिये । पुरुष जो अपने पूर्वकृत कर्मो के फलों का उपभोग करता है, उसमें 
स्वभावतः एक क्रम देखाजाता है। समस्त कर्मसमूह एक- साथ फल नहीं दे 
डालता । किसी क्रमविशेष से कर्म फलोन्मुख होते हैं । इसीप्रकार जब किसीका 
कोई ऐसा विशेष कर्म फलोन्मुख होता है, जो ज्ञानविशेष का उत्पादक हो, तो 
उस व्यक्ति को वैसा ज्ञान होजाता है। इसमें ज्ञान के किन्हीं बाह्य निमित्तों का 
तो पता नहीं लगता, पर इससे निमित्त का श्रभाव प्रमाणित नहीं होता । ऐसे ही 
प्रत्येक स्मृति का निमित्त ग्रवश्य रहता है । ऐसे कर्मविशेषों का पर्याय से फलोन्मुख 
होना प्रातिभ ज्ञानों के युगपत्‌ होने में बाधक है। 
ज्ञान-करणों की प्रवृत्ति क्रमिक--यदि कहाजाय, कर्मो की क्रमिकता के लिये 
फलोपभोग का दुष्टान्त तो दिया; परन्तु यहाँ हेतु के अभाव से इसकी मान्यता 
शिथिल होजाती है । हेतु के विना केवल दृष्टान्त श्रभिमत का साधक नहीं होता । 
आचार्यों का कहना है-प्रहाँ हेतु का अभाव नहीं है । यह बात स्पष्ट देखी- 
जाती है कि पर्याय से ज्ञानों के उत्पन्न करने में करणों का सामर्थ्य है । पदार्थ 
की नैसगिक स्थिति को चुनौती नहीं दीजासकती । ज्ञान के करण (साधन) अनेक 
होने पर भी युगपत्‌ एक ज्ञेय-विषय में अनेक ज्ञान नहीं होसकते, न अनेक ज्ञेय 
में युगपत्‌ अनेक ज्ञान होसकते हैं । तात्पर्य है-ज्ञान की उत्पत्ति के लिये करण 
की प्रवृत्ति पर्याय से होती है । यह सर्वथा ञ्रसम्भव है कि ग्रनेक करण एक काल 
में अनेक ज्ञानों को उत्पन्त करने के लिये प्रवृत्त हों, यह उनके सामर्थ्य से बाहर 
की बात है । यही कारण है-एक समय में किसी एक करण से एक ज्ञान उत्पन्न 

होसकता है । इसप्रकार ज्ञान का क्रमिक होना प्रत्यक्षद्वारा देखेजाने से करणों की 
क्रमिक प्रवृत्ति के सामर्थ्यं का अनुमान होता है । 

योगी 'विकरणधर्मा-यहाँ यह आशंका कीजासकती है-करणसामर्थ्यं के 
अनुसार ज्ञाता को प्रत्येक दशा में युगपत्‌ अनेक ज्ञान होने का सामर्थ्यं न होता 
चाहिये । पर वस्तुतः जव ज्ञाता वैषयिक ज्ञानों के लिये करणों के साहाय्य की 
अपेक्षा रखता है, तव एक समय में एक ज्ञान होने की सम्भावना रहती है । 
परन्तु ज्ञाता जब योगसमाधिद्वारा योगज शक्ति का सम्पादन कृरलेता है, तव वह 
'विकरणधर्मा' होजाता है; ज्ञान के लिये उसे करणों की अपेक्षा नहीं रहती । 
उस दशा में वह सूक्ष्म, विप्रकृष्ट, व्यवहित पदार्थों का प्रत्यक्ष करसकता है; तथा 
एक काल में ग्रनेक ज्ञानों को भी करसकता है । उसके लिये अयुगपत्‌ ज्ञान होने 
का नियम शिथिल होजाता है । 

योगी के विकरणधर्मा होने का यह भी तात्पर्य है कि वह ग्रध्यात्मशक्ति- 
सम्पन्त ज्ञाता विविध करणों के द्वारा युगपत्‌ अनेक ज्ञानों को प्राप्त करलेता है । 
करणों की क्रमिक प्रवृत्ति की श्रधीनता से योगी ऊपर उठजाता है। वह करणों 
को युगपत्‌ कार्य में लगासकता है, और उनसे ञ्रभीष्ट कार्य की सिद्धि करसकता 
है । यह जीवन्मुक्त के विषय में स्पष्ट है । 

स्मृति के यौगपद्य का श्रन्य आधार---स्मृतियों के गृगपत्‌ होने का अन्य 
प्रकार भी सम्भव है, जिसका विवेचन अपेक्षित है । जीवात्मा जब अपने शरीर 
के साथ किसी एकदेश में पर्याप्त समय तक अवस्थित रहता है, तव शरीर से 
उपहित ग्रात्मप्रदेश में अनेक ज्ञान एवं उनसे उत्पन्न संस्कार समवेत होते रहते 
हैं; उस संस्कारविशिष्ट आत्मप्रदेश के साथ जैसे ही मन:सन्निक्ष होगा, तभी 
युगपत्‌ अनेक विषयों से सम्बद्ध स्मृतियाँ उत्पन्न होजानी चाहियें । उस श्रात्म- 
प्रदेश में अनेक संस्कार समवेत हैं, तथा ्रात्म-मनःसंयोग भी होगया है । समस्त 
स्मृतियों के ये ही साधारण कारण हैं । इस श्रात्म-प्रदेश में-शरीर के एक जगह 
अवस्थित रहने से अनेक संस्कार उसी एक प्रदेश में समवेत हैं, अतः आत्म-प्रदेश 
के साथ मनःसंयोग के पर्याय से होने का प्रश्‍न नहीं रहता । तव उस श्रात्म-प्रदेश 
में जितने संस्क्रार समवेत हैं, उन सभी विषयों का युगपत्‌ स्मरण होजाना 
चाहिये । 

तथा आत्मा का शरीर जव एकदेश में अवस्थित नहीं रहता, निरन्तर 
चलता फिरता रहता है, उस दशा में आत्मा के विभिन्न प्रदेशान्तरों में अनेक 
ज्ञानजन्य संस्कार समवेत न होने पायेंगे ; तब उन-उन श्रात्मप्रदेशों के साथ 
मनःसंयोग होने पर युगपत्‌ स्मृतियों के होने की सम्भावना नहीं रहेगी । 

वस्तुतः यह भी युगपत्‌ स्मृति न होने का निराधार सन्तोषमात्र है। 
कारण यह है-आत्मा के विभिन्न प्रदेश किसी दशा में द्रव्यान्तर नहीं हैं । वे प्रदेश 

पृथक-पृथक्‌ द्रव्य नहीं हैं । वह आत्मा सम्पूर्ण एकमात्र द्रव्य है । उसमें कहीं 
कोई संस्कार समवेत हो, वे समस्त संस्कार एक द्रव्य में समवेत मानेजासकते 
हैं। ऐसी दझञा में उस आत्मद्रव्य के साथ मनःसंयोग होने पर युगपत्‌ स्मृतियों 
को होने से रोका नहीं जासकता । मन का संयोग उसी एक श्रात्मद्रव्य के साथ 
है, जिसमें समस्त संस्क्रार समवेत हैं । इसलिये युगपत्‌ स्मृति होने का प्रतिपेध 
शनुपपन्न है । यह विचार आत्मा को दैशिक दृष्टि से व्यापक मानकर प्रस्तुत 
किवागया 

इस प्रसंग में यह व्यान देने योग्य वात है कि श्राकाश एक व्यापक द्रव्य 
हें । जब कहीं दो वस्तुओं के श्राघात आदि से आकाश में शब्द उत्पन्न होता है, 
तव सब्द के श्रोत्र तक पहुँचने के लिये निरन्तर-एक सब्द से दूसरा, दूसरे से 
तीसरा, इसप्रकार -शव्दसन्तति चलतीजाती है, जवतक श्रोत्र के साथ शब्द की 
प्रत्यासत्ति-सन्तिकर्षं न होजाय । उसी काल में एकमात्र आकाश के भीतर अनेक 
शव्द समवेत रहते हैं, तथा श्रोत्रेन्द्रिय स्वयं आरकाशरूप है । यह सब रहने पर 
भी दाव्द- सन्तति के ग्रन्तराल में होनेवाले त्रा अन्य कोई दाव्द युगपत्‌ सुनाई 
नहीं देते । यद्यपि बे सव एक द्रव्य में समवेत हैं, और ग्राहक श्रोत्रेन्द्रिय उस 
श्राकाशतत्व से भिन्न नहीं । फिर भी शोत्रेन्द्रिय से वही शब्द गृहीत होता है, जो 
श्रोत्राभिमत आकाश से प्रत्यासन्न हो, सन्निकृष्ट हो । 

ठीक इसीप्रकार एकमात्र आत्मद्रव्य में समवेत अनेक संस्कारों में से बही 
संस्कार स्मृति का जनक होता है, जहाँ आत्मा के साथ मन का संयोग होने पर 
सस्कारप्रत्यासत्ति हो । संस्कारप्रत्यासत्ति का तात्पर्य है-स्मृति के 
निमित्त का क्रमपूर्वेक उपस्थित होना । आत्मा में संस्कारों का समवाय और 
श्रात्म-मनःसंयोग, भले एकार्थसमवायी वने रहें, पर जबतक स्मृति का उद्बोधक 
प्राणवान आदि निमित्त उपस्थित न होगा, तवतक स्मृति उत्पन्न न होपायेगी । 
निमित्त का नियमितरूप से क्रमश: उपस्थित होना अनिवार्य है; श्रतः युगपत्‌ 
स्मृतियों के होने का जो प्रथम प्रतिषेध तेतीसवें सूत्र में किया गया है, वही 
पुणरूप से प्रामाणिक है । उस करण से-आआत्मा में एकत्र समवेत अनेक संस्कारों 

होने पर भी-स्मृतियों के युगपत्‌ होने की प्रसक्ति नहीं आती ॥ ३४ ॥ 
ज्ञान, इच्छा, हेष आदि आत्मा के धमं हैं--'ज्ञान' श्रथवा 'वोधर' पुरुपवर्म 
तथा इच्छा, द्वेप, प्रयत्न, सुख, दुःख आदि अन्तःकरण के घर्म हैँ; ऐसा 

किसीका सिद्धान्त है । झाचाय॑ सूत्रकार उसका प्रतिषेध करता है- 


जञस्थेच्छाट्टोषनिमित्तत्वादारम्भनिवृस्योः ॥ ३५॥ (३०४) 


[जस्य | ज्ञाता ग्रात्मा के [इच्छाद्वेपनिमित्तत्वात्‌ ] इच्छा और द्वेप के 
कारण होने से [श्रारम्भनिवृत्योः] आरम्भ और नित्रृत्ति के । 

ज्ञाता आत्मा है, अर्थात्‌ ज्ञान, धर्म आत्मा का है, यह निश्चित है । ज्ञाता 
आत्मा अपनी इच्छा के कारण किमी कार्य का आरम्भ करता है, अर्थात्‌ किसी 
कार्य के करने में प्रवृत्त होता है । ऐसे ही किसीके प्रति द्वेप के कारण ज्ञाता 
उधर से नित्रृत्त होता है, द्वेप्य वस्तु से दूर हटता है । ज्ञाता की यह प्रवृत्ति और 
नितरृक्ति उसके इच्छा और द्वेप के कारण होती हैं । इससे प्रमाणित होता है-ज्ञान, 
इच्छा, द्वेप, प्रयत्न, तथा इनके फलभूत सुख और दुःख का आश्रय एक होना 
चाहिये । ज्ञान का आश्रय आत्मा निश्चित है, तव शेप सव इच्छा आदि का 
आश्रय आत्मा ही होसकता है । 

इस बात को प्रत्येक आत्मा जानता है-यह मेरे लिये सुख का साधन और 
यह दुःख का साधन है। ज्ञान के विपय उस सुखसाधन को वह प्राप्त करना 
चाहता है, तथा दुःखसाधन को छोड़ना चाहता है । यह सर्वेजनविदित व्यवहार 
है । इसमें ज्ञाता श्रपनी इच्छानुसार सुखसाधन की प्राप्ति के लिये प्रयत्नपूर्वक 
चेप्टा करता है; तथा दुःखसाधन को छोड़ने की इच्छा से प्रयुक्त हुआ उससे दूर 
हटता है । इसप्रकार जान, इच्छा, वेप, प्रयत्न, सुख और दुःख इन सव धर्मो 
का किसी एक र्मी के साथ सम्बन्ध स्पप्ट होता है । इससे सिद्ध होता है, ज्ञान, 
इच्छा श्रादि का एक कर्ता और एक आश्रय है। इसलिये चेतन आत्मा के- 
इच्छा, द्वेष, प्रयत्न, सुख, दुःख श्रादि-धर्म समझने चाहिये, अचेतन अच्त:करण 
के नहीं । 

आरम्भ और निवृत्ति का मूलभूत निमित्त-प्रयत्न चेतन आत्मा में जाना- 
जाता है । अचेतन में प्रयव्त का होना सम्भव नहीं । इसलिये ऐसे प्रयत्न के 
कारणभूत इच्छादि के भी श्रात्मसमवेत होने का अनुमान कर लेना चाहिये । 
यह एक नियत व्यवस्था है कि कार्य और कारण का सामानाधिकरण्य होता 
चाहिये । इससे परस्पर कारण-कर्यभूत इच्छा-द्वेप तथा प्रयत्न का-ज्ञान के 
समान-ग्रात्मसमवेत होना सिद्ध होता है॥ ३५॥ 

ज्ञान, इच्छा आदि भौतिक धर्म--जान अथवा चेतना आदि भूतों का धर्म 
होसकता है, यह फल उक्त कथन से निकलता है। आत्मा नाम के किसी अतिरिक्त 
द्रव्य को मानना व्यर्थ है। वादी की इस जिज्ञासामूलक शङ्का को आचार्य 
सूत्रकार ने सूत्रित किया 


तल्लिद्भत्वादिच्छाद्वेषयोः पाथिवाद्येष्व- 

प्रतिषेधः ॥ ३६॥ (३०५१ 

[तद्‌-लिङ्गत्वात्‌ | उन आरम्भ और नित्रृत्ति से अनुमेय होने के कारण 
[इच्छाद्वेपयोः ] इच्छा और द्वेष के [पार्थिवाद्येषु | पृथिवी आदि भूतों से निमिठ 
शरीरों में [ग्रप्रतिपेधः] प्रतिषेध नहीं होता (ज्ञान आदि होने का) । 

आरम्भ और निवृत्ति इच्छा-द्वेषम्नूलक होते हैं। ्रारम्भ और निवृत्ति कार्य 
हैं, इच्छा-द्वेप उनके कारण। कार्यकारण में सामानाधिकरप्य के नियम से जिसके 
धर्म आरम्भ-निवृत्ति हैं, उसीके धर्म इच्छा और द्वेप को मानना चाहिये । 
इच्छा-द्वष ज्ञानमूलक होते हैं; इसलिए ज्ञान को भी उसीका धर्म मानना होगा 
जिसके धर्म आरम्भ-निवृत्ति एवं इच्छा आदि हैं । इसे प्रत्येक व्यक्ति देखता व 
जानता है कि झ्रारम्भ और निवृत्ति शरीर में होते हैं । किसी कार्य को करने के 
लिए शरीर प्रवृत्त होता है, श्रौर दुःखसाधन से बचने के लिए शरीर ही पीछे 
हटता है। इससे स्पष्ट है-आरम्भ और निवृत्ति शरीर के धर्म हैं। आरम्भ- 
निवृत्ति के शरीर-धर्म होने से इच्छा, द्वेप, ज्ञान श्रादि को शरीर का धर्म मानना 
होगा । शरीर क्योंकि पृथिवी श्रादि भूतों से निर्मित होता है, श्रत: ज्ञान, इच्छा 
देष, प्रयत्न एवं सुख-दुःख श्रादि को भूतों का धर्म मानना चाहिये । शरीर से 
अतिरिक्त श्रात्मा नाम का कोई द्रव्य ज्ञानादि का ग्राश्चय मानना व्यर्थ 
है॥ ३६॥ 

भौतिक धर्म नहीं हैं, ज्ञान, इच्छा श्रादि-_ग्राचार्य सूत्रकार शरी रचेतन- 
वाद का निराकरण करता है-- 


परइवादिष्वारम्भनिवृत्तिदर्शनात्‌ ॥ ३७॥। (३०६) 

[परश्वादिषु ] परशु-कुल्हाड़ा श्रादि में [ श्रारम्भनिवृत्ति-दर्शनात्‌ ] आरम्भ 
और नित्रृत्ति के देखेजाने से (वहाँ ज्ञान आदि के श्रभाव में भी) । 

कुल्हाड़े से लकड़ी काटते समय कुल्हाड़े का लकड़ी पर तीब्रता से आघात 
करना, और फिर वहाँ से निवृत्त दोना, कुल्हाड़े में श्रारम्भ श्रौर निवृत्ति के 
अस्तित्व का बोधक है । पर वहाँ चैतन्य का नितान्त श्रभाव है । इसीप्रकार देह 
में ञ्रथवा देह के हाथ-पैर श्रादि श्र्गों में श्रारम्भ-निश्रत्ति होने पर चैतन्य एवं 
ज्ञान, सुख, दुःख, प्रयत्न आदि धर्मो का होना श्रावश्यक नहीं । तात्पर्य है, 
श्रारम्भ-निव्ृत्ति परशु आदि में ञान, सुख ग्रादि का व्यभिचारी है, श्रतः देह में 
आरम्भ-निवृत्ति, जञान-सुख-प्रयत्न के साधक नहीं होसकते । इसप्रकार शरीर में 
ज्ञान, सुख आदि का प्रतिषेध होजाता है । 

वादी यही तो कहता है कि देह में ग्रारम्भ-निवृत्ति के देखेजाने से वहाँ 
इच्छा, द्वेप, सुख, ज्ञान आदि धर्मो का सम्बन्ध मानना चाहिये । यदि ऐसा है, 
तो परशु में भी इन धर्मो का सम्वन्ध मानाजाना चाहिये, क्योंकि ग्रारम्भ- 
निवृत्ति वहाँ देखेजाते हैं । यदि कहाजाय-डच्छा, सुख, प्रयत्न आदि का सम्वन्ध 
शरीर में स्पष्ट देखाजाता है, वहाँ इसे मानना चाहिये; परन्तु परशु आदि करण 
में आरम्भ-निवृत्ति किसी ग्रन्य की प्रेरणा से होती देखीजाती है; और वह अन्य 
है-चेतन शरीर । श्रतः इच्छा-द्वेप आदि के सम्बन्ध के लिए ये अनैकान्तिक ह 

में इच्छा-द्वेप-प्रयत्त आदि धर्मो के अस्तित्व का साधक नहीं मानाजासकता । 
क्योंकि शरीर में दीखनेवाली श्रारम्भ-निवृत्ति का प्रेरक भी कोई अन्य है। 
फलतः पार्थिव श्रादि शरीरों को ज्ञान, सुख, प्रयत्न आदि का आश्रय कहना सर्वथा 
श्रप्रामाणिक है, वस्तुतः गतसूत्र (३५) में 'आरम्भ-निवृत्ति' पद अपने निमित्त-प्रयत्त 
के बोधक हैं । प्रयत्न के साथ ज्ञान, इच्छा आदि का सामानाधिकरण्य समझना 
चाहिये । यह चेतन का घर्म है, भौतिक जड शारीरों में इनका होना सम्भव 
नहीं । ३७॥ 

भुत चेतन्य में बाधक हेत्वन्तर--वादी कहता है-छत्तीसवें सूत्र का तात्पर्य 
अन्य प्रकार से समझना चाहिये । बह प्रकार यह है-पृथिवी आदि भूतों से जब 
स्थावर, जंगम तथा क्रमि-कीट आदि के श्रस्थिर शरीरों की रचना होती है, तब 
उन भूतों में एक बियोप प्रकार की प्रवृत्ति होती है, जिसका अनुमान झारीरों के 
विविध रचनाविशेप से होता है। वह पृथिवी आदि भूतों में आश्चित प्रवृत्ति 
है । उस प्रवृत्तिविशेप का श्रभाव लोप्ठ (डले, ढेले) आदि में देखाजाता है; 
वह पृथिवी आदि भूतों में निवृत्ति का स्वरूप है। इसप्रकार भूतों में प्रवृत्ति- 
निवृत्ति का ग्रस्तित्व प्रमाणित होता है । पेंतीसवें सूत्र में आचार्य ने आरम्भ 
(प्रवृत्ति) और निवृत्ति का इच्छा-द्वेष श्रादि के साथ सामानाधिकरण्य बताया 
है। इसप्रकार श्रम्भःनिवृत्ति के आश्रय पृथिवी आदि भूतों में इच्छा, द्वेष, 
प्रयत्न, ज्ञान ग्रादि का होना प्रमाणित होता है | आचार्य सूत्रकार वादी की उक्त 
मान्यता का निराकरण करता है 


कुम्भादिष्वनुपलब्धेरहेतुः ॥ ३८ ॥ (३०७) 


[कुम्भादिषु ] कुम्भ-घड़े आदि में रचनाविशेष के होने पर भी, ज्ञान-सुख 
श्रादि की [श्रनुपलब्धेः| उपलब्धि न होने से [ अहेतुः | हेतु-साधक नहीं है (उक्त 
कथन, देह में चैतन्य आदि का) । 

कुम्भ आदि के रूप में मिट्टी के श्रवथवों की विशेष रचना देखीजाती है । 
वादी के उक्त कथन के अनुसार वहाँ प्रवृत्तिविशेष रूप आरम्भ' का अस्तित्व 
है। ऐसा आरम्भ रेत के ढेर में नहीं देखाजाता, अतः वहाँ 'निवृत्ति' है। इस- 
प्रकार इन भूततत्त्वों में आरम्भ-निवृत्ति के रहने पर भी कुम्भ आदि रचना में 
ज्ञान, सुख, प्रयत्त आदि का अभाव देखाजाता है। फलतः यहाँ आरम्भ-निवृत्ति 
होने पर इच्छा, द्वेष, प्रयत्न, ज्ञान श्रादि का सम्बन्ध न देखेजाने से वादी का 
उक्त कथन शारीर में चँतन्य का साधक नहीं होसकता ॥ ३5॥ 

भुतचैतन्य में बाधक व्यवस्था--आचार्य सूत्रकार उक्त मान्यता में 
प्रकारान्तर से दोष का उद्भावन करता है-- 


३५० न्यायदर्शनम्‌ [ द्वितीय 


नियमानियमौ तु तद्विशेषको ॥ ३६॥ (३०८ 


[नियमानियमौ | नियम और अनियम (आरम्भ तथा निवृत्ति के) [नु ] 
तो [तद्‌-विशेषकी | उन (इच्छा,द्वेष आदि) के विशेपक-भेदक-व्यवस्थापक हैं । 

आरम्भ और निवृत्ति ज्ञाता आत्मा के इच्छा एवं द्वेप के कारण होते हैं 
जब ग्राह्य विषय की ज्ञाता को इच्छा रहती है, तो उस और प्रवत्ति , तथा 
विषय के प्रति द्वेप होने पर उधर से निवृत्ति होती है। यह प्रवत्ति-निवत्ति 
इच्छा, द्वेप के आश्रय में नहीं होते । इच्छा-द्वेप प्रयत्न द्वारा प्रवत्ति-निवत्ति के 
निमित्त हैं, प्रयोजक हैं; ग्राह्य व त्याज्य विषय के ग्रहण करने व त्यागने के लिए 
शरीर को प्रेरित करने में सहयोग देते हैं । इसप्रकार शरीर प्रयोज्य है । प्रबत्ति 
और निवृत्ति प्रयोज्य शरीर में ्राश्रित रहते हैं; तथा इच्छा-द्वेप प्रयोजक ज्ञाता 
आत्मा में; इनका सामानाधिकरण्य नहीं होता । इसीके साथ यह निश्चित है 
आरम्भ और निवृत्ति सर्वत्र-मूतों में रहते, केवल प्रयुज्यमान भूतों में रहते हैं । 
अर्थात्‌ ज्ञाता ग्रात्मा के द्वारा जो भूत किसी कार्य के लिए प्रेरित होते हैं 
में आरम्भ-निवृत्ति देखेजाते हैं, अन्यत्र नहीं। इसप्रकार मतों में आरम्भ-निवत्ति 
का होना अनियत-अव्यवस्थित है; नियमपूर्वक सर्वत्र नहीं होता । 

जो वादी यह मानता है कि ज्ञान-चैतन्य का आश्रय भत , और वहीं 
ज्ञान-समानाधिकरण होने से इच्छा-द्वेष-प्रयत्न आदि धर्म आश्रित रहते हैं , एवं 

सी आश्रय में इच्छा-द्वेष निमित्त से प्रवृत्ति-निवृत्ति होते हैं, तो नियमपूर्वक 

सर्वत्र भूतों में आरम्भ-निवृत्ति की उपलब्धि होनी चाहिये । परन्तु ऐसा होता 
नहीं है; इसलिए प्रयोजक ज्ञाता आत्मा में इच्छा, द्वेष, प्रयत्त आदि आश्रित 
रहते हैं, तथा प्रयोज्य देह में श्रारम्भ-निवृत्ति, यह सिद्ध होता है। 

एक शरीर में अनेक ज्ञाताओं का होना प्रमाणहीन है । परन्तु भूतचैतन्य- 
वादी का इस आपत्ति से वचनिकलना सम्भव नहीं । कारण यह है-शरीर की 
रचना अनेक भूतावयवों से होती है। रचना के श्रनन्तर शरीर को सर्वात्मना 
एक इकाई के रूप में प्रमाणित करना श्रसिद्ध है । शरीर-दशा में मतों का अनेकत्व 
पहले के समान बनारहता है। तब संत्र मृतों में ज्ञान सुख, इच्छा, प्रयत्न 
श्रादि गुण मानने पर एक शरीर में अनेक भूतों के ज्ञानादि-श्राश्रय होने के 
कारण अनेक ज्ञाता ग्रात्माग्रों का वहाँ विद्यमान होना प्राप्त होगा, जो सर्वथा 
अनिष्ट है। 

यदि वादी इसको स्वीकार करता है, तो उसे श्रपनी इस मान्यता के लिए 
प्रमाण प्रस्तुत करना होगा । जैसे अनेक शरीरों में ज्ञान श्रादि की व्यवस्था से 
अनेक ज्ञाताग्रों का होना प्रमाणित होता है, ऐसे एक शरीर में अनेक ज्ञाताग्रों 
का होना ज्ञान आदि की व्यवस्था से प्रमाणित होना चाहिये । चैत्र-मैत्र आदि 

भिन्न शरीरों में चँत्रादि के ज्ञान-सुख आदि परस्पर भिन्न देखेजाते हैं; क्योंकि 
चैत्र के ज्ञान-सुख श्रादि का मैत्र को अनुभव नहीं होता । ऐसी स्थिति एक घरीर 
में नहीं देखीजाती, इसलिए वहाँ नाना ज्ञाता आत्माओं का होना प्रमाणित नहीं 
होता । 
इस प्रसंग में एक और बात गहराई से समझने की है। भूतों में विशेष 
प्रकार की प्रवृत्ति किसी अन्य के गुणों के कारण देखीजाती है । एक जगह उसके 
देखेजाने से दूसरी जगह उसका अनुमान करलेना चाहिये । 
करणरूप परशु आदि में श्रारम्भ-निवृत्ति स्वतः नहीं होते । अन्य कर्ता 
के प्रयत्न से होते हैं । कर्ता स्वयं अपने प्रयत्न से उसको उठाता, और लकड़ी 
श्रादि पर आघात करता है। ऐसे ही घट आदि के उपादान-भूत मुद्‌-भ्रवयव 
स्वतः घट के रूप में विशिष्ट ग्रवयव-सन्तिवेश द्वारा परिणत नहीं होते; 
प्रत्युत कुम्भकार कर्त्ता के प्रयत्न से यह सब होता है.। इसीके अनुसार जंगम, 
स्थावर एवं कीट, पतंग ग्रादि अस्थिर शारीरों की विविध रचना, तथा 
उपादान-तत्त्वों के विशिष्ट श्रवयव-सन्निवेश में जो भूतों के अन्दर प्रवृत्तिविशेष 
अथवा गतिविशेष देखाजाता है, वह अन्य किसी के गुण के कारण है। वह गुण 
धर्माधर्मजनित 'ञ्रदुष्ट' एवं संस्कार है, जो प्रयत्न के आश्रय आत्मा का गुण है । 
तरह कार्यमात्र में कारण रहता है, तथा प्राणियों के प्रयोजन को सिद्ध करने के 
लिए भूतों का प्रयोजक होता है; जैसे घट आदि के निर्माण में कारण श्रवयवों 
के सन्तिवेश-विशेष का तथा लकड़ी आदि के काटने में कुल्हाड़े आदि का प्रयोजक 
'प्रयत्न' रहता है । वस्तुतः शरीर आदि भूतों में आरम्भ-निवृत्ति ्रथवा क्रिया 
का होना कहीं श्रात्म-गुण प्रयत्न के द्वारा, तथा कहीं अदृष्ट आदि के द्वारा होता 
है। यह निश्चित है कि श्रचेतन भूतों में यह प्रवृत्ति-निवृत्ति आत्म-गुण प्रयत्न 
तथा संस्कार अदृष्ट आदि से प्रेरित होकर होते हैं । 
गत प्रकरणों में अनेक हेतुओं से आत्मा के अस्तित्व को सिद्ध कियागया 
है । यह भी सिद्ध कियागया है कि आत्मा नित्य पदार्थ है । उन सब हेतुओं से 
आत्मा का चेतन होना, तथा पृथ्त्री आदि भूतों में चैतन्य [ज्ञान] का प्रतिषेध 
स्पष्ट समक लेने चाहियें ।' वस्तुतः वादी ने 'आरम्भ' और “निवृत्ति' पदों का 
तात्पर्यं केवल “क्रिया का होना' और 'न होना' समभकर गत छत्तीसवें सूत्र में 
निदिष्ट पार्थिव ग्रादि भूतों में चैतन्य का अप्रतिषेध (अस्तित्व) प्रस्तुत किया है , 
जबकि '्रारम्भःनिवृत्ति' पदों का वास्तविक तात्पर्य आत्म-गुण प्रयत्नादि 
अपेक्षित हैं । पृथिवी आदि भूतों में प्रयत्नादिरूप आरम्भ-निवृत्ति नहीं देखेजाते । 


१. इसके लिए तृतीय अध्याय के प्रथम श्राह्लिक का प्रारम्भिक भाग, तथा चालू 
आह्निक के सूत्र १८ का प्रसंग द्रष्टव्य है । 

इनका क्रियामात्र श्रर्थ श्रनपेक्षित है। इसलिए वह्‌ कथन श्रयुक्त है, जो छत्तीसवें 
सूत्र में वादी ने प्रस्तुत किया है ॥ ३६॥ 

चैतन्य धर्म मन श्रादि का नहीं--भूतों में चैतन्य का प्रतिपेध होजाने पर, 
वह इन्द्रियों और मन में समानरूप से लागू होता है। इसलिए सूत्र में केवल 
'मन' पद का ग्रहण उदाहरणमात्र है। मन के चँतन्य-प्रतिपेध से इन्द्रियों का 
चेतन होना भी प्रतिपिद्ध समझना चाहिये । यही सूत्रकार ने वताया-- 


यथोक्तहेतुत्वात्‌ पारतन्त्र्यादकृताभ्यागमाच्च न 
मनसः॥। ४० ॥ (३०९) 


[ योक्त हेतुत्वात्‌ | यथास्थान कहे हुए हेतुश्रों के होने से [पारतन्त्र्यात्‌ | 
परतन्त्र-श्रात्मा के श्रधीन होने से [श्रकृताभ्यागमात्‌ | न किये कर्म के फल की 
प्राप्ति से [च] और [न] नहीं (चैतन्य गुण) [मनसः] मन का । 

आचार्य सूत्रकार ने इच्छा, द्वेप, प्रयत्न, सुख, दुःख, ज्ञान को आत्मा का 
लिज्ध-चिह्न-गुण वताया है [१। १। १०]।उस स्थान से लेकर आगे शास्त्र में 
अनेक प्रसङ्ग ऐसे हैं, जहाँ जान, इच्छा, प्रयत्न श्रादि को आत्मा का गूण बताया 
गया है। अभी पूर्वप्रसंग की एक टिप्पणी में उन स्थलों का निर्देश कियागया है। 
उन सत्र हेतुओं से चेतन्य-ज्ञान के आत्मा का गुण सिद्ध होजाने पर मन व 
इन्द्रियों का इसे गुण कहना व्यर्थ है । एक देह में एक ग्रभिमानी चेतन का होना 
सम्भव है । आत्मा के चेतन होने पर मन को चेतन कहना निरर्थक होगा । 

इसके अतिरिक्त यह वास्तविकता है कि मन परतन्त्र है; आत्मा के 
अधीन है । आत्मा के श्रभीष्सित कार्यो की सिद्धि के लिए मन केवल करण है, 
साधन-मात्र । इन्द्रियाँ भी साधन-करण हैं । मन श्रन्तःकरण है, इन्द्रियाँ बाह्य- 
करण। इसप्रकार शारीर के रूप में भूत, वाह्य इन्द्रियां तथा मन, ग्रात्म-गुण प्रयत्न 
के सामर्थ्यं से विभिन्न क्रिया्रों के सम्पादन करने में प्रवृत्त होते रहते हैं। इससे 
इनका आत्मा के अधीन होना स्पष्ट है। यदि शरीर, इन्द्रियाँ और मन को 
चेतन मानलिथाजाय, तो फिर इनके परतन्त्र होने का प्रश्‍न नहीं उठता; तब ये 
सव स्वतन्त्र होंगे । पर वस्तुस्थिति यह नहीं है, अतः इनके परतन्त्र होने से इन्हें 
श्ात्माधीन मानकर इनका ग्रचेतन [ज्ञान आदि गुणरहित] होना प्रमाणित 
होता है । 

इस प्रसंग में यह भी विचारणीय है, यदि देह, इन्द्रिय, मन को चेतन 
मानाजाता है, तो इस मान्यता में 'भ्रक्रताभ्यागम'-दोप प्रसक्त होता है। स्वयं 
आचार्य ते [१। १। १७] सूत्र में यह बताया है कि वाणी से, मन से तथा 
शरीर से कीजानेवाली समस्त प्रवृत्तिरूप क्रिया वे कार्य हैं, जिनका फल आत्मा 
भोगता है । उक्त कथन में वाणी सव इन्द्रियों का उपलक्षण है । तात्पर्य हुश्रा- 

इन्द्रियों से, मन से तथा देह से होनेवाले कर्मों का फल-भोक्ता ग्रात्मा है। यदि 
इन्द्रिय, मन, देह को चेतन मानाजाता है, तो कर्म करनेवाले इन्द्रिय आदि हैं, 
उनका फल भोगनेवाला उनसे अतिरिक्त तत्त्व श्रात्मा है । आत्मा ने कर्म नहीं 
किच, बहू तो इन्द्रिय आदि ने किये, और फल भोगा श्रात्मा ने; यह 'अक्ृत- 
प्रभ्यागम'- दोप है । जिसने कर्म नहीं किया, उस फल का श्रभ्यागम प्राप्त होना 
स्पप्ट आपत्ति जनक है । 

सूत्र में अक्ृताम्यागम' पद 'कृतद्दानि-दोप का भी उपलक्षण समझना 
चाहिये । इसका तात्पर्य है-जिसने कर्म किया है, उसको फल न मिलना, अपने 
किये कर्म की हानि होजाना । देहादि ने कर्म किया, परन्तु उन कर्मों का फल 
देहादि को न मिलकर उनसे अन्य झात्मा को मिलता है। इससे देहादि को चेतन 
मानने में 'ग्रक्ृताभ्वागम'-दोप के साथ 'कृतहानि-दोप भी प्राप्त होता है। अतः 
देहादिरूप भूत तथा मन एवं इन्द्रियों का गुण ज्ञान, प्रयत्न, इच्छा आदि को 
मानकर उन्हें चेतन बताना सर्वथा प्रमाणरहित है॥ ४०॥ 

आत्म-धर्म हैं ज्ञान, इच्छा श्रादि--आचार्य सूत्रकार प्रसंग का उपसंहारं 
करते हुए वताता है-- 


परिश्ञेषाद्‌ यथोक्तहेतूपपत्तच॥ ४१॥ (३१०) 


[परिशेषात्‌ | परिशेष से [यथोक्तहेतूपपत्तेः | प्रथम कहे हुए हेतु्रों की 
सिद्धि से [च | तथा (ज्ञानादि गुण आत्मा के निश्चित होते हैं) । 

किसी प्रसंग में श्रभिमत मान्यता की खोज करने के लिए जव कतिपय 
तत्त्वों का मान्यता के रूप में प्रतिपेध करते चले आते हैं, तव जो तत्त्व उस वर्ग 
में धप रहजाता है, उसको वह मान्यता प्राप्त होजाती है। 'परिशेप' का यही 
तात्पर्य है । प्रस्तुत प्रसंग में यह प्रतिषेध करते चले आरहे हैं कि ज्ञान, प्रयत्न 
श्रादि गुण भूत, भौतिक देह आदि तथा मन एवं इन्द्रियों के नहीं हैं । तब द्रव्य- 
वर्ग में आत्मा शेष रहजाता है। फलतः परिशेप अनुमान से ज्ञान आदि गुण 
आत्मा के हैं, यह सिद्ध होता है । 

आत्मतत्त्व नित्य है--इसके श्रतिरिक्त श्रात्मा के लिङ्ग-लक्षणरूप में 
[१। १। १० | तथा लक्षण की परीक्षा के प्रसंगों [३। १। १-२७] में आत्मा 
के अस्तित्व तथा नित्यत्व आदि की सिद्धि के लिए जो हेतु प्रस्तुत कियेगये हैं, 
वे पूर्णरूप से ग्रप्रतिपिद्ध हैं । उनका किसीप्रकार प्रतिषेध न होने से उन हेतुओं 
की विद्यमानता में-ज्ञान, प्रयत्न, इच्छा आदि गृण आत्मा के हैं, यह निश्चित 
होता है । 

पृथिवी रादि भूत-द्रव्यों तथा मन के अतिरिक्त वह कौन-सा द्रव्य है, जो 

इस प्रतिपेध-परम्परा में शेष रहजाता है ?-उसके ज्ञापन (बोध कराने) के लिए, 


३५४ न्यायदर्शनम्‌ [द्वितीय 


तथा प्रस्तुत प्रसंग में अभिमत सिद्धान्त की स्थापना आ्रादि की जानकारी के लिए 
आचार्य ने इस सूत्र का निर्देश किया है । 

भाष्यकार वात्स्यायन का सुझाव है-सूत्र के 'उपपत्ति'- पद को प्रस्तुत 
प्रसंग की सिद्धि के लिए स्वतन्त्र हेतु समझना चाहिये । पूर्वोक्त अर्थ 'यथोकतहेतु' 
इतने अंश से श्रभिव्यक्त होजाता है । उसी अर्थ की पुष्टि के लिए “उपपत्ति' 
अतिरिक्त हेतु है। इसका तात्पर्य है-यह नित्य ग्रात्मा एक देह से सम्बद्ध होकर 
वहाँ धर्म का आचरण करते हुए-उस देह के पूरा होजाने पर सुखमय स्थानों में 
दिव्य आत्माओं के साथ अन्य देह प्राप्त करलेता है। इसीप्रकार एक देह में अधर्म 
का आचरण करते हुए-उस देह के छूट जाने पर दुःखमय स्थानों में देहान्तर को 
प्राप्त करता है। एक देह को छोड़कर अपने किये धर्म-ग्रधर्म के अनुरूप देहान्तर 
को प्राप्त करना 'उपपत्ति' का स्वरूप है। यह उपपत्ति-एक नित्य आत्मा का 
नाना देहों के साथ सम्बन्ध होना-सिद्ध करती है। आत्मा को नित्य मानने पर 
“उपर्पत्ति' का यह स्वरूप सम्भव है । 

चैतन्य को नित्य एवं स्थिर तत्त्व न मानाजाकर यदि ज्ञान की सन्ततिमात्र 
मानाजाता है, जो एक क्षण से अधिक अपना अ्रस्तित्व नहीं रखता, तो “उपपत्ति' 
हेतु निराधार होजाता है। यह निरन्तर परिवत्तित व प्रवाहित रहता ज्ञान 
आत्म-द्रव्यरूप आश्रय से हीन है । तात्पर्य है-श्रात्मा आदि जैसा कोई स्थिर 
द्रव्य उसका (ज्ञान का) आश्रय नहीं होता । चैतन्य के रूप में इसप्रकार के ज्ञान- 
प्रवाहमान्र को स्वीकार करने पर उक्त 'उपपत्ति' का होना सम्भव नहीं रहता। 
संसार वस्तुतः है क्या ? एक विद्यमान तत्त्व के श्रधिष्ठान-कालक्रम के ्रनुसार- 
अनेक शरीर रहते हैं। उस स्थिर तत्त्व का निरन्तर नाना शरीरों से सम्बन्ध 
होते रहना संसार है। जब यह शरीर-सम्बन्ध का क्रम निमित्त-विशेषों से 

उच्छिन्न होजाता है, तव वह अपवर्ग अथवा मुक्ति का प्राप्तहोना है । एक 

स्थिर चेतन तत्त्व को मानने पर संसार और श्रपवर्ग की यह व्यवस्था सम्पन्न 
होती है। परन्तु जब केवल निरात्मक निराश्रय ज्ञान के प्रतिक्षण परिवर्ती प्रवाह 
को चैतन्य का स्वरूप मानाजाता है, तो संसार और अ्रपवर्ग दोनों का अ्रस्तित्व 
आमेले में पड़जाता है; क्योंकि ऐसी स्थिति में न तो कोई ऐसा स्थिर तत्त्व 
स्वीकारागया है, जो चिरकाल से चालू इस लम्बे मार्ग पर यात्रा कर रहा हो- 
जब ऐसा कोई एक स्थायी तत्त्व नहीं, तो एक का अनेक झारीरों से सम्बन्ध होना- 
रूप-संसार कहाँ रहा ?~्रौर न कोई तत्त्व इस शरीरवन्धन के अनवरत प्रवाह से 
छटनेवाला है; तब संसार और अपवर्ग दोनों के श्रस्तित्व का अभिलापन अशक्य 
होजाता है । चँतन्यरूप स्थायी आत्मतत्त्व को माने विना संसार-अपवर्ग की 
यथायथ व्याख्या सम्भव नहीं । 

स्थायी चेतन श्रात्मतत्त्व को माने विना-न केवल संसार-श्रपवर्ग के 

अस्तित्व की व्याख्या असम्भव है, प्रत्युत दैनिक लौकिक व्यवहारों का चलना भी 
दुरूह एवं ग्रकल्पनीय है । प्रत्येक व्यक्ति लोक में अपने कार्यों को करता हुश्रा 
पूर्वापर कार्यों के सम्वन्ध को यथायथ वनाये रखता है, यह स्थिति पहले किये ज्ञान 
कार्यो के स्मरण के विना नहीं होसकती । किसी व्यक्ति को स्मरण अपने श्रनुभूत 
का होसकता है, ग्रन्य के ज्ञान का नहीं। जब स्थायी ज्ञाता आत्मा का अस्तित्व 
नहीं है, तब कोई भी स्मरण होना श्रसम्भव होगा । स्मरण के विना कार्यो का 
श्रनुक्रम-परस्पर सम्बन्ध सम्भव नहीं, प्रत्येक कार्य एक-दूसरे से विच्छिन्न 
होजायगा । क्या किया, क्या करना है, ऐसा कुछ भी निश्चय करना श्रशक्य 
होगा । सब कार्य श्रव्यवस्थित होजायेंगे, किसी कार्य का पूरा होना सम्भव न 
होगा । इसप्रकार एक नित्य ज्ञाता के श्रभाव में स्मरण, प्रतिसन्धान ग्रादि के न 
होसकने से समस्त लोकव्यवहार उच्छिन्न होजायगा । परन्तु ऐसा होता नहीं; 
लोकव्यवहार अपनी दिशा में यथायथ चलता है; संसार और श्रपवर्ग की व्यवस्था 
प्रमाणमूलक है । सह सब स्थिति इस तथ्य को स्पष्ट करती है कि नाना शरीरों 
में कालक्रम के श्रनुसार एक नित्य चेतन श्रात्मतत्त्व सम्वद्ध होता रहता है । यह 
क्रम श्रनादि काल से चालू है, और श्रनन्त काल तक चलना है। इसप्रकार 
संसार और ग्रपवर्ग की व्यवस्था ग्रात्मा के नित्य और ज्ञाता होने को प्रमाणित 
करती है ॥ ४१ ॥ 

आत्मधर्म है स्मृति--भूत, मन, इन्द्रियों का तथा भ्रन्तःकरण-बुद्धि का धर्म 
ज्ञान नहीं है, यह विवेचन कियागया। प्रसंगवश ज्ञानसन्ततिमात्र चैतन्य नहीं है, 
यह भी प्रतिपादित कियागया, फलस्वरूप ज्ञान, नित्य चेतन ग्रात्मा का धर्म रहे, 
परन्तु स्मरण को बुद्धि श्रथवा बुद्धिसन्तान का धर्म मानने में क्या वाधा है ? वादी 
की इस उद्भावना के विषय में ग्राचार्य सूत्रकार ने बताया -- 


स्मरणं त्वात्मनो ज्ञस्वाभाव्यात्‌ ॥ ४२ ॥ (३११) 


[स्मरणम्‌ | स्मरण [तु] तो [ग्रात्मनः] श्रात्मा का (धर्म है), [ज्ञस्वा- 
भाव्यात्‌ | ज्ञाता का यह स्वभाव-स्वरूप होने से । 

स्मृति, आत्मा का धर्म, स्मरण ज्ञान है; यह ज्ञाता का स्वभाव है, स्वरूप 
है । ज्ञाता के ज्ञानस्वरूप-चँतन्यरूप होने से-चाहे ज्ञान अनुभवात्मक हो अथवा 
स्मृत्यात्मक, वह ज्ञाता से श्रतिरिक्त भ्रन्य किसीका धर्म नहीं होसकता । नित्य 
चेतन आत्मा त्रिकालविषयक ज्ञान से सम्वद्ध रहता है । इस यथार्थता को प्रत्येक 
जानकार जानता है । इसलिये बुद्धि-अन्त:करण का ग्रथवा नित्य ग्रात्मतत्त्व के 
आश्रय से हीन वुद्धिसन्‍्तान का धर्म न होकर समस्त ज्ञान नित्य चेतन आत्मा का 
धर्म है, स्वरूप है; यह प्रमाणित होता है॥ ४२॥ 


३५६ न्यायदर्शनम्‌ [ हितीय 


स्मृति के निमित्त प्रणिधान श्रादि--तेतीसवें सूत्र में आचार्य ने वताया- 
प्रणिधान आदि लिद्भों के युगपत्‌ प्रादुर्भाव में न त आने के कारण श्रात्मगत श्रनेक 
संस्कारों-एवं मनःसंयोग-की विद्यमानता में भी स्मृतियो युगपत्‌ नहीं होपातीं । 
स्मृति के उन प्रणिधान आदि साधनों का आचार्य सूत्रकार ने संकलन किया-- 

प्रणिधाननिबन्धाऽभ्यासलिङ्गःलक्षणसादृइ्य- 

परिग्रहाऽऽश्रयाऽऽश्चितसस्बन्धाऽऽनन्तर्य वियो गेक- 

कार्यविरोधाऽतिशयप्राप्तिव्यवधानसुखदुःखेच्छा- 

द्रोषभयाथित्वक्तियारागधर्मऽधर्म निमित्तेभ्यः ॥ ४३ ॥ (३१२) 

| प्रणिधान-निवन्ध-ग्रभ्यास-लि ङ्ग-लक्षण-सादृश्य-परिग्रह्‌-ञ्राश्रय - श्राश्रित- 
सम्वन्ध-ग्रानन्तर्य-वियोग-एककार्य-वि रोध-श्रतिशय-प्राप्ति-व्यवधान - सुख - दुःख- 
इच्छा-ट्वेप-भय-श्रथित्व-क्रिया-राग-धर्म-ग्रधर्मनिमित्तेम्यः | प्रणिधान ग्रादि अधर्म- 
पर्यन्त सत्ताईस निमित्तों से स्मृतियाँ होती हैं। 

प्रत्येक निमित्त का स्वरूप व विवरण यथाक्रम इसप्रकार समझना 
चाहिये 

प्रणिधान--किसी वस्तुं को स्मरण करने की इच्छा से मन को एकाग्र 
कर उसके (स्मृति के) हेतु का चिन्तन करना 'प्रणिधान' कहाता है । स्मरणीय 
वस्तु की स्मृति के हेतु का चिन्तन करना उस वस्तु की स्मृति का कारण होता 
है। जँसे-याद किये पाठ को भूलजाने पर छात्र चिन्तन से उसका स्मरण कर 
लेता है। किसी देश श्रथवा स्थान के चिन्तन से वहाँ के निवासी तथा अन्य 
वस्तुओं का स्मरण होग्राता है । 

निवन्ध-ग्रनेक प्रतिपाद्य पदार्थो का एक ग्रन्थ ञ्रथवा किसी एक प्रसंग में 
निबन्धन-प्रथन-प्रत्िपादन करना 'निवन्ध' होता है । इसप्रकार एक जगह ग्रथित 
श्रनेक पदार्थ श्रानुपूर्वी से श्रथवा विना क्रम के एक-दूसरे के स्मारक होते हैं। 
जैसे-इसी शास्त्र में प्रतिपादित प्रमाण आदि पदार्थ परस्पर स्मृति के हेतु होते 
हैं । ग्रानुपूर्वी से, जैसे-प्रमाण का स्मरण करके प्रमेय का स्मरण होश्राता है । 
क्रम के विना, जैसे-निग्रहस्थान के स्मरण-प्रसङ्ग से प्रमाण ञ्रथवा विशेप-श्रनुमान 
का स्मरण होजाय । तिवन्ध का एक श्रव्य स्वरूप बताया जाता है-किन्हीं दो 
का कल्पनामूलक गठवन्धन । प्राचीन व्याख्याकारों ने लिखा है, जैगीषव्य आदि 
ऋषियों द्वारा प्रोक्त धारणाशास्त्र में शरीर के विभिन्न अंगों के साथ विशिष्ट 
देवताओं का सम्बन्ध जोड़ागया बताया है । जो इस सम्बन्ध को जानते हैं, उन्हें 
अंग-विशेष के ध्यान से सम्बद्ध देवता का स्मरण होजाता है। ग्रौपनिषद उपास- 
नाग्रों में जैसे सूर्य में मधुभाव का श्रारोप करलियाजाता है; लोकव्यवहार के 
अनुसार मुखविशेष में चन्द्र का आरोप । चन्द्र को देखकर मुखविशेष का स्मरण. 
होजाता है । 


आह्मिक ] तृतीयोऽध्यायः ३५७ 


श्रभ्यास--एक विपय में जानकारी का निरन्तर क्रम बना रहना 'ग्रभ्यास' 
हैं । तात्पर्य है-एक पदार्थ का वार-वार चिन्तन करना। ऐसे ग्रभ्यास से उस बस्तु 
के विषय में दृढ़ संस्कार आत्मा में उत्पन्न होजाता है। प्रस्तुत प्रसंग में 
'प्रभ्यास' पद से वह संस्कार ग्राह्य है । यद्यपि संस्कार स्मृतिमात्र में कारण है; 
ऐसा संस्कार सद्यः स्मृति का जनक होता है । 

लिङ्‌ग-_चिल्ल, साधन, हेतु का नाम है । साधन व्याप्य, तथा साध्य 
व्यापक होता है । साधन से साध्य का स्मरण होजाता है। साध्य-साधन का 
सम्बन्ध संयोग, समवाय, एकार्थसमवाय एवं विरोध श्रादि कई प्रकार का होता 
है । संयोगसम्वन्ध के उदाहरण हैं-धूम से अग्नि का स्मरण । सींग से गाय का 
स्मरण होना समवाय सम्वन्ध का उदाहरण है। गाय श्रवयवी के अवथव हैं- 
सींग । अवयव-प्रवयवी का सम्बन्ध समवाय सिद्ध है । एकार्थसमवायी का उदाह- 
रण है-किसीके पैर दीखने से हाथ का स्मरण होजाता है, तथा हाथ के दीखने 
से पैर का हाथ श्रौर पैर एक श्रर्थ-शरीर के समवाय वाले हैं। तात्य है- 
शरीर एक श्रवयबी हाथ-पैर ्रादि श्रवयवों में समवेत रहता है। इसीप्रकार 
रूप स्पर्श का लिङ्ग है; जहाँ रूप रहता है, स्पर्श वहाँ अवश्य रहता है। रूप 
के देखने से स्पर्श का तथा अनुभूत रस का ग्रामर ्रादि फलों में स्मरण होजाता 
है। यहाँ रूप, स्पर्श, रस एकार्थसमवायी हैं । एक श्रर्थ-श्राम में इन सवका 
समवाय है । विरोधी लिङ्ग? का उदाहरण है-नकुल (नेबला) को इधर-उधर 
दौड़ता देखकर उसके बिरोधी सांप का स्मरण होग्राना । ऐसे ही साँप को देख- 
कर नकुल का स्मरण होजाता है । 

लक्षण-चिह्णविशेष । प्राचीन काल में यह प्रथा थी कि विशिष्ट परिवार 
के गाय आदि पशु्रों के किसी अंग पर एक विशेष चिह्न रंग आदि से अंकित 
करदियाजाता था, जो उसी परिवार के लिये नियत था। अन्य परिवार का 
चिह्न कोई और होता था। वे चिह्न (लक्षण) देखेजाने पर उन परिवार व 
गोत्रों का स्मरण कराते थे । जैसे-ये गाय गर्ग-परिवार (गोत्र) वालों की हैं, 
और ये विद-परिवार की । यह ऐसी प्रथा थी, जैसे ग्राज कोई चिह्न पेटैन्ट 
कराये जाते हैं; तथा चुनाव आदि में विभिन्‍न पार्टियों के विशेष चिल्ल नियत 
कियेजाते हैं । उन चिह्नों को देखकर सम्बद्ध पार्टी का स्मरण होजाता है । 


१. लिग वह होता है-जिसका स्वाभाविक श्रविनाभावसम्बन्ध किसीसे हो । 
केवल संकेत के लिये प्रस्तुत लिग “चिह्न! कहाजाता है। यह इन दोनों 
पदों में थोड़ा वैशिष्ट्य है । लिग (व्याप्य) का लिगी (व्यापक) से सम्बन्ध 
और उदाहरणों के विवरण के लिये द्रष्टव्य है-'वेशेषिक दर्शन-विद्योदय- 
भाष्य [३। १। ९-१३] । 


३५८ न्यायदशनम्‌ [ हितीय 


सादृइय--समान होना । चित्र में समान आकृति को देखकर उस-जैसी 
आकृति के देवदत्त आदि व्यक्ति का स्मरण होजाता है। समान क्ति के किसी 
व्यक्ति को देखकर उस श्राकृति के पूर्वज्ञात व्यक्ति का स्मरण होआता है । 

परिग्रह--परियग्रह पद का श्रर्थ 'स्वीकार करना' है । यहाँ वस्तु के-स्व०- 
स्वामिसम्वन्ध का परस्पर स्वीकार करना-तात्पर्य है। यह परिग्रह स्व से 
स्वामी का, तथा स्वामी से 'स्व' का स्मरण होने में हेतु रहता है । 

आश्रय--सहारा, किसीके श्रधीन होना । ग्राम के नेता से उसके ग्रधीन 
रहनेवाले का स्मरण होजाता है । अपने भ्रधीन व्यक्ति का आश्रय होता है- 
ग्रामनेता । 

श्राश्रित--जो ग्रधीन, श्रथवा सहारे में रहे । आश्चित से उसके श्राश्रय 
का स्मरण होजाता है। ग्राश्चय से ग्राश्चित का, तथा ग्राश्चित से श्राश्रय का 
स्मरण होजाना स्वाभाविक है । 

सम्बन्ध--किसी नियत श्राधार पर लोकव्यवहार में दो वर्गों का एक 
सम्बन्ध स्थापित होजाता है। वहाँ एक का जान दूसरे का स्मरण करादेता है । 
लोक में-'गुरु-शिष्य, यजमान-पुरोहित, पिता-पुत्र, राजा-प्रजा' श्रादि अनेक 
सम्बन्ध व्यवहायं देखेजाते हैं । इनमें कोई एक अपने सम्बन्धी दूसरे का स्मरण 
कराता है । 

आनन्तर्य--किन्हीं कार्यो का नियम से क्रमपूर्वक होना-उनमें एक कार्य 
के श्रनन्तर दूसरे की स्थिति को प्रकट करता है । एक कार्य के सम्पन्न होने पर 
ठीक उसके ग्रनन्तर होनेवाले कार्य का स्मरण होग्राता है। इसप्रकार श्रानन्तर्य 
स्मृति का हेतु मानाजाता है । यज्ञादि अनुष्ठानों तथा गणना श्रादि में यह प्रसंग 
अपेक्षित रहता है । 

वियोग--किन्हीं प्रेमी व्यक्तियों का अलग होजाना वियोग है, यह एक- 
दूसरे की स्मृति का हेतु रहता है। वियोग से दुःखी-श्रनुतप्त व्यक्ति अपने 
प्रेमास्पद का स्मरण किथाकरता है । 

एककार्य--एक श्रर्थात्‌ समान कार्य करनेवाले जाने हुए व्यक्तियों में एक 
के देखने या चर्चा होने से दूसरे का स्मरण होश्राता है। हमारे एक परिचित 
परिवार के व्यक्ति ट्रैक्टर का निर्माण करते हैं; किसी भी ट्रैक्टर बनानेवाले संघ 
का जब कहीं उल्लेख या चर्चा-प्रसंग आता है, तो उस परिवार का तत्काल 
स्मरण होग्राता है । जो कोई व्यक्ति समान कार्य करनेवाले ग्रनेक व्यक्तियों को 
जानता है, तो उनमें से किसी एक का प्रसंग ्रानेपर ग्रन्यों का स्मरण होजाता 
है । कभी कारणवश अपने अनेक गुर्रों में से किसी एक का चर्चा-प्रसंग आता 
है, तो अन्य गुरुओं का स्मरण होजाता है । 

बिरोध--जब किन्हीं दो व्यक्तियों या राष्ट्रों का परस्पर-विरोध या 

संघर्ष होता है, तो किसी एक का प्रसंग आने पर दूसरे का स्मरण होजाता 
है। वर्न'मान काल में रूस-ग्रमेरिका, तथा चीन-रूस का संघर्ष चलता रहता 
है । इनमें मे एक का प्रसंग आने पर दूसरे का स्मरण अवश्य होजाता है। 

अतिशय--किसी कार्य में किसी व्यक्ति के द्वारा सर्वोत्कृष्टता प्राप्त 
करना '्रतिणशर' है । गुरुश्रों के प्रसंग में ्रतिशय का विचार श्राने पर तत्काल 
बलिया-मण्डलान्तर्गत छाता-निवासी गुरुवर श्री काशीनाथ जी शास्त्री का स्मरण 
होजाता है । जब वर्त्तमान काल के सितारवादकों का कहीं चर्चा-प्रसंग चलता 
है, तो उसमें अतिशय पं० रविशङ्कर को तत्काल स्मरण करादेता है । 

प्राप्ति--किसीने किसीसे कुछ प्राप्त किया, अथवा प्राप्त करना है, वह 
उसका पुनः-पुनः स्मरण किया करता है । 

व्यवधान---ख़ोल या मियान के देखने से उसमें रक्खी वस्तु का स्मरण 
होजाता है । तकिये के ख़ोल से तकिये का, तथा तलवार के मियान से तलवार 
का स्मरण होता है । 

सुख---सुख की अनुमूति से पूर्वानुभूत मुख के हेतुओं का तथा विविध 
आधारों का स्मरण होजाता है । 

दुःख---इसी प्रकार दुःख का अनुभव करता व्यक्ति पहले जाने हुए दुःख 
के हेतुओं तथा श्राधारों को याद किया करता है । 

इच्छा--चाहना है; जो व्यक्ति जिस वस्तु को चाहता है, प्राप्त होने तक 
उसका वार-दार स्मरण किया करता है । 

हेष--इच्छा के समान द्वेप भी स्मृति का वैसा ही निमित्त है। व्यक्ति 
जिसमे द्वेप करता है, वह द्वेप उस वस्तु को रह-रहकर याद कराता रहता है। 

भय--डर भी स्मृति का साधन है। व्यक्ति जिससे डरता है, भय खाता 
है, वह भय उस व्यक्ति को भय के कारण का स्मरण कराता रहता है । 

श्रथित्व--किसी वस्तु की कामना होना, भोजन या वस्त्र आदि की । यह्‌ 
भ्रथिता-जिस वस्तु की कामना होती है, उसका स्मरण कराती रहती है । 

क्रिया-्र्थात्‌ कार्य । कार्य से कर्त्ता का स्मरण होजाता है। रथ को 
देखकर रथकार का स्मरण होजाता है। घट-घटिका [घड़ा-घड़ी] आदि कार्ये 
अपने कर्त्ता का स्मरण कराया करते हैं । यह स्मृति का क्षेत्र वहाँ तक है, जहाँ 
तक हमें कार्य के कर्त्ता की जानकारी रहती है । इसीलिये जगत्कार्यं से ईइ्वर- 
कर्ता का स्मरण न होकर अनुमान होना मानाजाता है। 

राग--जिसमें जिस व्यक्ति का अनुराग होता है, वह उसको याद किया- 
करता है । स्त्री में अनुराग होने पर पुरुप वार-वार उसका स्मरण करता है । 
ऐसी दया में स्त्री पुरुप का स्मरण करती है। एक मित्र दूसरे मित्र का स्मरण 
करता है । 

धर्म--यह एक साधारण ईश्वरीय व्यवस्था है; किसी व्यक्ति को अपने 
पूर्वजन्म की घटनाओं का स्मरण नहीं होता । परन्तु कभी किसी धर्म-विशप का 
अतिशय होने पर कोई व्यक्ति बहुत विरल ऐसा निकल आता है, जिसे पूर्व जन्म 
की किन्हीं विशेष घटनाओं का स्मरण होग्राता है । ऐसे ही धर्मविशेष के कारण 
चालू जीवन में अपने अधीत विषयों का किन्हीं विशिष्ट व्यक्तियों को स्मरण 
रहता है । अन्यथा अनेक व्यक्ति चाहने व प्रयत्न करने पर भी ग्रधीत विपयों 
का प्रायः स्मरण नहीं करपाते। हमारे गुरु श्री पं० काशीनाथ जी यास्त्री 
संस्कृत के प्रत्येक विषय के प्रत्येक ग्रन्थ को पुस्तक देखे बिना पढ़ाया करते थे । 
ऐसी विशिष्ट स्मृति का कारण धर्म-अरदृष्ट होता है । 

श्रधर्म--पहले श्रनुभूत दुःख-साधनों का स्मरण ग्रधर्म-निमितत के उद्रेक से 
होजाता है । ग्रधर्मनिमित्तक होने से ऐसा स्मरण दुःख का ही जनक होता है । 

सूत्रकार ने यहाँ स्मृति के सत्ताईस निमित्तों का संकलन किता है । यह 
गणना की व्यवस्था -इयत्ता नहीं, अपितु निर्देशनमात्र है। अन्य निमित्त भी 
स्मृति के सम्भव हैं । कभी उन्माद आदि स्मृति के कारण बनजाते हैं । 

स्मृति का कोई निमित्त ज्ञात होने पर स्मृति का हेतु होता है। यह एक 
व्यवस्था है-एक समय में कोई एक ज्ञान होसकता है, एकाधिक नहीं; इसलिये 
स्मृति हेतुओं का युगपत्‌ होना सम्भव नहीं । इसीकारण स्मृतियाँ युगपन्‌ नहीं 
होसकतीं । यह वात प्रथम तेतीसवें सूत्र में कहीगई है, उसीका समर्थन प्रस्तुत 
प्रसंग से किया है ॥ ४३ ॥ 

ज्ञान, उत्पाद-विनाशशील---वुद्धि अर्थात्‌ ज्ञान-जो प्रत्यक्षादि प्रमाणों से 
होता है-उत्पत्ति-विनाशशील है । परन्तु कभी ज्ञान चिरकाल तक वना रहता है, 
इससे उसके अनित्य होने में संशय की स्थिति आजाती है-ज्ञान को क्या याब्द के 
समान उत्पाद-विनाशशील मानाजाय ? अथवा कालान्तर में अवस्थित रहने से 
घट आदि के समान स्थायी मानाजाय ? ग्राचार्यो का कहना है कि ऐसे ज्ञान 
को शब्द के समान उत्पाद-विनाशशील मानाजाना चाहिये । सूत्रकार ने कारण 
बताया-- 


कर्मानवस्थायिग्रहणात्‌ ॥ ४४ ॥ (३१३) 


[कर्मानवस्थायिग्रहणात्‌ ] कर्म-क्रिया के समान अवस्थायीरूप में ग्रहण न 
होने से (बुद्धि-ज्ञान को क्रिया के समान क्षणिक-अस्थायी मानना चाहिये) । 

क्रिया कभी स्थायीरूप में गृहीत नहीं होती; वह निरन्तर प्रवाहित होती 
देखीजाती है । कमान से छूटे हुए तीर में-जब तक वह लक्ष्य में बिध नहीं जाता, 
अथवा लक्ष्यश्रष्ट होकर भूमि आदि पर गिर नहीं जाता, तततक-क्रिया का प्रवाह 
निरन्तर रहता गृहीत होता है । इसीप्रकार प्रत्यक्षादि प्रमाणों से होनेवाला ज्ञान 

प्रत्येक विषय के प्रति नियत होता है। एक ज्ञान किसी एक नियत-विषयक रहता 
है । एक ज्ञान के ग्रनन्तर दूसरा ज्ञान आत्मा में उत्पन्न होजाता है, भले ही 
कभी ज्ञान का विषय एक हो । जैसे एक गति-क्रिया दूर देश तक नहीं जासकती, 
वहाँ तीर में एक क्रिया के अनन्तर अन्य क्रिया की उत्पत्ति से क्रिया का सन्तान- 
निरन्तर उत्पत्ति-विनाश प्रवाह-देखाजाता है; ऐसे ही आत्मा में ज्ञान-सन्तात 
की उपपत्ति समझनी चाहिये । पूर्वज्ञान के रहते अन्य ज्ञान उत्पन्न नहीं होसकता, 
अतः जैसे ही पूर्वज्ञान का नाश होता है, अन्य ज्ञान उत्पन्त होजाता है । इस- 
प्रकार ज्ञान की क्षणिकता, श्रस्थायिता सिद्ध होती है । 

अनित्य पदार्थो के दो प्रकार--अनित्य पदार्थ दो प्रकार के देखेजाते हैं । 
एक-कालान्तर तक अवस्थित रहते हैं, जैसे--घट, पट आदि पदार्थ । दूसरे- 
उत्पन्तापवर्गी होते हैं,--उत्पन्न होना, अनन्तर एक क्षण रहकर फिर नप्ड 
होजाना । यहाँ “पवर्गे: पद नाझ के अर्थ में है । तात्पर्य है-ऐसे अनित्य पदार्थों 
का अस्तित्व केवल दो क्षण रहता है । एक क्षण उत्पत्ति का, दूसरा स्थिति का; 
तीसरे क्षण में उनका नाश होजाता है । क्रिया एवं शब्द ऐसे ही पदार्थ हैं । 
उन्हींके समान यह बुद्धि अर्थात्‌ ज्ञान द्विक्षणावस्थायी है। ज्ञान के उत्पत्ति- 
विनाशशील अथवा क्षणिक होने का यही तात्पर्य है । 

इसके विपरीत यदि यह कहाजाता है कि अनित्य घट आदि के समान 
बुद्धि कालान्तर में अवस्थित रहती है, तो दीखते हुए घट के-किसी व्यवधान 
द्वारा-व्यवहित होजाने पर भी उसका प्रत्यक्ष होता रहना चाहिये । जबतक घट 
सामने रक्खा है, घटविपर्यक बुद्धि-सन्तान प्रत्यक्षलूप में प्रवाहित होतारहता र 
यदि इस बुद्धि को कालान्तरावस्थायी मानाजाय, तो वह घट के व्यवहित होजाने 
पर भी प्रत्यक्षरूप. में अवस्थित रहनी चाहिये । परन्तु ऐसा सम्भव नहीं; अतः 
प्रत्यक्षादिजन्य बुद्धि को घट आदि के समान कालान्तरावस्थायी न मानकर, ञ्य 
आदि के समान द्विक्षणावस्थायी मानाजाना उपपन्न है । 

अनन्तरकाल में घट का स्मरण होना प्रतयक्षादिजम्य वुद्धि के अवस्थित होते 
में हेतु नहीं है; क्योंकि स्मृति का हेतु सदा संस्कार होता है, जो प्रत्यक्षादिजच्य 
बुद्धि से उत्पन्न होता है । किसी विपय का प्रत्यक्षज्ञान गात्मा में उस विपय के 
संस्कार को उत्पन्न करदेता है; स्वयं नष्ट होजाता है। आगे वह संस्कार उस 
विषय की स्मृति को उत्पन्न कियाकरता है। इसलिये नित्य बुद्धि को 
विषय की स्मृति होने के आधार पर घट आदि अनित्य पदार्थों के समान 
कालान्तरावस्थायी नहीं मानाजासकता; क्योंकि स्मृति का कारण प्रत्यक्षादिजन्य 
बुद्धि नहीं; अपितु वुद्धिजन्य संस्कार होता है, जो आत्मा में समवेत रहता हैं, तथा 
यथाकाल प्रणिधान आदि निमित्तों से जागृत होकर स्मृति को उत्पन्न किया 
करता है । 

यह कहना क्रिसीप्रकार युक्त नहीं कि बुद्धि के द्विक्षणावस्थायी होने में हेतु 
का अभाव है । क्योंकि प्रत्यक्षादि प्रमाणजन्य बुद्धि को यदि घट आदि के समान 
कालान्तर में श्रवस्थायी मानाजाता है, तो उसके निरन्तर प्रत्यक्षरूप बने रहने से 
स्मृति का होना श्रसम्भव होजायगा । प्रत्यक्षज्ञान के न रहेने पर स्मृति के होने 
की सम्भावना रेहती है । प्रत्यक्षज्ञान को ग्रवस्थित मानलेने पर बह सम्भावना 
नप्ट होजायगी; जिस विपय का जबतक प्रत्यक्षज्ञान बनारहता है, तवतक स्मृति 
का होना सम्भव नहीं । तव बुद्धि को श्रवस्थित मानने से स्मृति का श्रभाव 
प्रसक्त होजायगा। यह स्थिति बुद्धि को उत्पन्नापवगिणी मानने में अर्थात्‌ 
द्विक्षणावस्थायी स्वीकार करने में प्रवल हेतु है ॥। ४४ ॥ 

ज्ञान (क्षणिक) का ग्रहण अस्पष्ट नहीं--शिप्य जिज्ञासा करता है, यदि 
बुद्धि को क्षणिक मानाजाता है, तो विषय का स्पष्ट ग्रहण नहीं होसकेगा । इस 
जिज्ञासा को आचार्य सूत्रकार ने सूत्रित किया-- 

ग्रव्यक्तग्रहणमनवस्थायित्वाद्‌ विद्युत्संपाते रूपाव्यक्तग्रहणवत्‌ 

॥ ४५॥ (३१४) 

[अ्रव्यक्तग्रहणम्‌ | श्रव्यक्त (ग्रस्पष्ट) ग्रहण होना चाहिये (विषय का), 
[ अनवस्थायित्वात्‌ | श्रवस्थायी न होने से (बुद्धि के), [ विद्युत्संपाते | बिजली के 
चमकने पर [रूपाव्यक्तग्रहणवत्‌ | रूप के श्रस्पष्ट ग्रहण के समान । 

विजली का चमकना नितान्त अस्थायी होता है । चमक ग्राँख-सी 
भपकजाती है । यह सर्वविदित है-उस प्रकाश में रूप ग्रथवा रूपवाले द्रव्य का 
स्पप्ट ग्रहण नहीं होता । यदि बुद्धि को इसीप्रकार ग्रस्थायी मानाजाय, वह एक- 
दो क्षण रहकर नप्ट होजाती है, तो उस बुद्धिरूप ज्ञान-प्रकाश में घटादि विपयों 
का ग्रहण स्पष्ट नहीं होसकेगा । परन्तु द्रव्यों का ग्रहण स्पष्ट होता देखाजाता 
है । इससे यह मानाजाना चाहिये कि बुद्धि उत्मन्तापर्वागणी-उत्पन्न होकर क्षण 
में नप्ट होजानेवाली-नहीं है ॥ ४५॥ 

श्राचार्य सूत्रकार उक्त जिज्ञासा का समाधान करता है--- 


हेतूपादानात्‌ प्रतिषेद्धव्याभ्यनुज्ञा ॥ ४६॥ (३१५) 


[ हेतूपादानात्‌ ] हेतु के कथन से (जिज्ञासु द्वारा), [ प्रतिपेद्धव्याभ्यनुज्ञा ] 
प्रतिषेध कियेजाने वाले श्रर्थ को स्वीकार करलिया (जिज्ञासु ने) । 

बुद्धि को क्षणिक न मानेजाने के लिये जिन्ञासु ने रष्टान्त व हेतु के रूप 
में यह कहा कि बिजली की अस्थायी चमक में रूप का स्पष्ट ग्रहण नहीं होता । 
इस कथन से जिज्ञासु ने वुद्धि की क्षणिकता को स्वीकार करलिया । कैसे कर- 
लिया ? यह समभिये । 

चक्ष द्वारा विपय के ग्रहण करने में प्रकाश आवश्यकरूप से निमित्त होता 
है । प्रकाश के रहते चक्षु विषय का ग्रहण करसकता है । यदि प्रकाश मन्द अथवा 
स्थिर है, तो विषय का ग्रहण मन्द, अस्थिर एवं संदिग्ध न होकर स्पष्ट व 
निघचयात्मक होता है । इससे यह सिद्ध होजाता है कि बिजली की चमक में रूप 
का अव्यक्त ग्रहण बुद्धि की क्षणिकता के कारण न होकर विजली (प्रकाश) की 
स्थिरता के कारण होता है, जो प्रकाशरूप में चाक्षुष बुद्धि का ग्रावश्यक निमित्त 
है । इससे बुद्धि की क्षणिकता में कोई अन्तर नहीं आता । बुद्धि का व्यक्त (स्पष्ट) 
व अव्यक्त (ग्रस्पष्ट) होना बुद्धि के निमित्तों की विविधता से होता है; इसमें 
बुद्धि का अवस्थित या श्रनवस्थित होना अपेक्षित नहीं । 

वस्तुतः बुद्धि श्रपने रूप में सदा एक-सी रहती है। विषय का ग्रहण होना 

बुद्धि' ग्थवा 'ज्ञान' है, वह चाहे स्पष्ट हो, या ग्रस्पप्ट; उसका बुद्धिरूप या 
ज्ञानरूप होता दोनों ग्रवस्थाश्रों में समान है । जब पदार्थ के विशेष धर्मो का ग्रहण 
कर केवल सामान्य धर्म गृहीत होते हैं, तब वह ज्ञान श्रव्यक्त, तथा विशेष 
घर्मो का ग्रहण होने पर व्यक्त है,-यह कहना भी संगत नहीं है । क्योंकि ज्ञान- 
चाहे सामान्य हो या विशेष, वे दोनों अपनी स्थिति में व्यक्त हैं यदि सामान्य 
ग्रहण के निमित्त उपस्थित हैं, तो वैसा ज्ञान होगा; बिशेष ग्रहण के निमित्तों की 
उपस्थिति में विशेपज्ञान होगा । दोनों प्रकार के ज्ञान एक-दूसरे से पृथक्‌ हैं; 
तथा ्रपने-श्रपने निमित्तों के होने पर श्रात्मलाभ करते हैं । इसलिये जब कहीं 
पदार्थ के सामान्य ग्रथंवा विशेष धर्मों का ग्रहण नहीं होता, उसमें उनके निमित्तों 
का न होना कारण है । वह बुद्धि के व्यक्त-श्रव्यक्त रूप का श्रापादक नहीं । 
बुद्धि वस्तुतः सदा व्यक्तरूप रहती है । 

यदि व्यक्त-श्रव्यक्त पदों का बुद्धि के साथ प्रयोग कियाजाना केवल इस 
भावना से ग्रभीष्ट हो कि बह कहीं बिशेष धर्म और कहीं सामान्य धर्म को विषय 
करती है, तो यह व्यवहारमात्र की दृष्टि से उपयोगी भले हो, पर वस्तुस्थिति 
यही है कि बुद्धि के अनवस्थायी (क्षणिक-द्विक्षणावस्थायी) होने से उसे श्रव्यवत 
नहीं कहाजासकता । प्रत्येक पदार्थ का जैसा ज्ञान होता है, वह अपने रूप में व्यक्त 
रहता है ॥ ४६ ॥ 

ज्ञान स्पष्ट कंसे--आचार्य सूत्रकार इस वास्तविकता को दृष्टान्त द्वारा 
स्पष्ट करता है--- 


प्रदीपाचिस्सन्तत्यभिव्यक्तग्रहणवत्‌ तद्ग्रहणम्‌ ॥ ४७ ॥ (३१६) 


[प्रदीपारचिस्सन्तत्यभिव्यक्तग्रहणवत्‌ | प्रदीप की ज्वाला के निरन्तर चलते 
रहने पर उसके अ्रभिव्यक्त ग्रहण के समान [तद्‌-ग्रहणम्‌ | बुद्धिसन्तान का 
अभिव्यक्त ग्रहण होजाता है। 

बुद्धि यद्यपि ्रनवस्थायी है, क्षणिक है, पर अर्थ का ग्रहण करने के रूप 
में वह सदा व्यक्त है; यह समभे रहना चाहिये । प्रत्येक व्यक्ति यह स्पप्ट देखता 
है--दिये की लौ निरन्तर उठती रहती है । तेल-बत्ती के सहयोग से उसका ऊर््व- 
प्रवाह निरन्तर चालू रहता है लौ की जिस एक लहर का जो तेल-वत्ती कारण 
है, वही तेल-वत्ती श्रन्य लहर का कारण नहीं होता । श्रत: दीपशिखा की प्रत्येक 
लहर अपने कारणभेद से अन्य लहर से भिन्न है । यह स्थिति दीपशिखा के 
प्रतिक्षण परिवर्त्तन की प्रयोजक है । इससे दीपशिखा का श्रनवस्थायी होना 
प्रमाणित है । फिर भी उसका ग्रहण व्यक्त है। ऐसे ही विभिन्‍न विषयों के 


अनुसार बुद्धि-सन्तान निरन्तर चालू रहता है, श्रर्थात्‌ परिवन्तित होता रहता है; 


~ 


फिर भी श्रर्थ-ग्रहण के रूप में वह व्यक्त है । जेसे ज्वाला प्रतिक्षण नई-नई चलती 
रहती भी व्यक्त हैं, इसीप्रकार नये-नये विषय का ज्ञान विपयानुसार निरन्तर 
वदलता रहता भी व्यक्त है । ऐसी दशा में बुद्धि के क्षणिक (श्रनवस्थाधी) होने 
पर उसके ग्रव्यक्त होने का कभी श्रवसर नहीं आता ।॥। ४७ ॥ 

चेतना आत्मधर्म में संशय--सिदान्त को दृढतापूर्वक पुष्ट करने की भावना 
से जिञ्माता को पुनः उभारागया--चेतना को शरीर का धर्म क्यों न मानाजाव ? 
जबकि शरीर के रहने पर चेतना रहती है, न रहने पर नहीं रहती । सूत्रकार 
ने जिज्ञासु की भावना के अनुसार ऐसे संशय का कारण बताया-- 

द्रव्ये स्वगुणपरगुणोपलब्धेः संशयः ॥ ४८ ॥ (३१७) 

द्रव्ये | द्रव्य में [स्वगुणपरगुणोपलब्धेः] अपने गुण तथा अन्य के गुण की 

उपलब्धि से [संशयः] संग है (शरीर में चेतनाविपयक) । 

द्रव्य में अपने धर्म तो रहते ही हैं, पर कभी अन्य का धर्म भ्रन्य द्रव्य में 
देखाजाता है । जलों में ्रपना धर्म (गुण) द्रवत्व (पिघलापन) उपलब्ध होता हैं । 
पर कभी अन्य द्रव्य (तेज) का धर्म उष्णता भी उपलव्ध होता है । इससे संशव 
होता है-शरीर में जो चेतना धर्म उपलब्ध है, यह घरीर का अपना धर्म है, 
अथवा श्रन्य किसी द्रव्य का ? वह ग्रन्य द्रव्य आत्मा है। तब चेतना को शरीर 
और आत्मा में से किस द्रव्य का धर्म मानाजाय ? ॥ ४८ ॥ 

चेतना शरीर-धर्म नहीं--श्राचार्य सूत्रकार ने बताया, चेतना शरीर का 
धर्म नहीं होसकता; क्योंकि 

यावच्छरीरभावित्वाद्रपादीनाम्‌ ॥ ४६ ॥ (३१८) 

[यावच्छरीरभावित्वात्‌ | जवतक शरीर है, तवतक विद्यमान रहने से 
[ रूपादीनाम्‌ ] रूप आदि धर्मों के (रीर-सम्वन्धी) । 

यह देखाजाता है-शरीर के श्रपने धर्म रूपादि उस समय तक शरीर में 
बराबर बने रहते हैं, जवतक शरीर विद्यमान रहता है । परन्तु शरीर के रहते 


आह्लिक | तृतीयोऽध्यायः ३६४ 


भी चेतना नहीं रहती । मृत शरीर में चेतना का अ्रभाव देखाजाता है; परन्तु 
शरीर के जो अपने धर्म हैं-रूप रादि, वे मूत शरीर में विद्यमान रहते हैं । जैसे 
जलो में अपना धर्म द्रवत्व बना रहता है, उष्णता पर-धर्म नहीं रहता । इससे 
प्रमाणित होता है-चतना शरीर का धर्म नहीं हैं । 

कभी शरीर में भी शरीर-धर्म का उत्पाद-विनाश देखाजाता है। स्तान 
आदि करने से शरीर संस्कृत होजाता है । यह्‌ संस्कार-बिशेष शरीर का धर्म है; 
पर घरीर के रहते ही कालान्तर में वह संस्कार नप्ट होजाता, है। इसीप्रकार 
शरोर के रहते चेतना का नाश होजाना सम्भव है। तब चेतना को दारीर-संस्कार 
के समान शरीर का धर्म क्‍यों न मानाजाय ? 

वस्तुतः स्तान आदि से शरीर में होनेवाला संस्कार अपने कारण के नाश 
से नप्ट होजाता है । स्तान आदि संस्कार के कारण का प्रभाव न रहने पर वह्‌ 
संस्कार नहीं रहता । परन्तु शरीर में चेतना के कारण का विनाश प्रमाणित नहीं 
कियाज।सकता । जैसे शरीर में चेतना उपलब्ध होती है, बैसे ही शरीर में चेतना 
का अभाव देखाजाता है । परन्तु संस्कार की स्थिति ऐसी नहीं है; संस्कृत और 
ग्रसंस्कृत शरीर के श्रन्तर को प्रत्येक व्यक्ति अनुभव करता है। इसलिये स्ताना- 
दिजनित संस्कार-शरीरधर्म के समान चेतना को शरीर-धर्म कहना श्रसंगत है । 

यदि ग्राग्रहवश चेतना को शरीर का धर्म कहाजाता है, तो ऐसे वक्ता को 
बताना चाहिये कि चेतना का कारण कहाँ रहता है? शरीर में ? या शरीर के 
बाहर ? श्रथवा शरीर और बाहर दोनों जगह ? ये तीनों स्थितियाँ दोपावह हैं। 
यदि चेतना का कारण शरीर में श्रवस्थित रहता है, तो शरीर में कभी चेतना 
उत्पन्त हो, और कभी न हो ,-यह स्थिति नहीं होनी चाहिये; जवतक शरीर है 
चेतना बराबर बनी रहनी चाहिये; पर ऐसा नहीं है, मृत शरीर में शरीर रहते 
भी चेतना नहीं रहती । 

दूसरा विकल्प भी दोपपूर्ण है। यदि शरीर में चेतना को उत्पन्न करनेवाला 
कारण शरीर से बाहर कहीं अन्यत्र रहता है, और श्रन्यत्र अवस्थित वह कारण 
अपने भ्रधिकरण से भिन्न ्धिकरण-शरीर में चेतना को उत्पन्न करदेता है, तो 
लोप्ट अथवा पापाण श्रादि में भी चेतना को उत्पन्न कर दे। पर ऐसा सम्भव 
नहीं; श्रतः चेतना के कारण का शरीर से बाहर होना श्रयुक्त है । तीसरे बिकल्प 
में पूर्वोक्त दोष यथावत्‌ हैं । इसके साथ यह भी आपत्तिजनक बात है कि चेतना- 
निमित्त उभयत्र होने पर शरीर में ही चेतना उत्पन्न हो, और शरीर के 
समानजातीय श्रन्य द्रव्यों में उत्पन्त न हो, ऐसी व्यवस्था में कोई हेतु नहीं हैं । 
तब शरीर में चेतना की उत्पत्ति के समान प्रत्येक शरीरजातीय द्रव्य में चेतना 
उत्पन्न होनी चाहिये । परन्तु ऐसा किसी प्रमाण से उपपन्न नहीं है । ्रतः चेतना 
को शरीर का धर्म माताजाना सर्वथा ग्रप्रामाणिक है ॥ ४६ ॥ 

चेतना भूत-धर्म, पाकज गुण के समान--शिष्य पुनः जिज्ञासा करता है 
'घट श्रादि एक द्रव्य में द्याम आदि गुण का उत्पन्न होना और विनाश होना 
देखाजाता है; इसीप्रकार एक शरीर में चेतना के उत्पत्तिविनाश सम्भव हैं । 
आचार्य सूत्रकार ने बताया-- 

न पाकजगुणान्तरोत्पत्तेः ॥ ५० ॥ (३१९) 

[न] नहीं (युक्त, उक्त कथन) [पाकजगुणान्तरोत्पत्तेः] श्रग्निसंयोग के 
कारण श्रन्य गुण की उत्पत्ति होने से (घट आदि द्रव्य में) । 

घट का धर्मे रूप है; घट में रूप का अत्यन्त विनाश नहीं होता । कच्चे 
घड़े में श्याम-रूप है; अग्नि-संयोग से घड़ा जब पकजाता है, तब रक्त-रूप की 
उत्पत्ति होजाती है । दोनों दथाग्रों में रूप वहाँ बरावर बनारहता है, भले ही 
इयाम-रूप से रक्त-रूप भिन्न हो । परन्तु शरीर में चेतना का अत्यन्त अ्रभाव हो- 
जाता है । यदि चेतना शरीर का धर्म हो, तो एक चेतना का विनाश होने पर श्रन्य 
चेतना उत्पन्त होजानी चाहिये । परन्तु मृतशरीर में ऐसा सम्भव नहीं होता; 
इसलिये चेतना को शरीर का धर्म मानना असंगत है ॥ ५० ॥ 

इस विषय में अन्य विचारणीय सूत्रकार ने बताया-- 

प्रतिद्वन्टरिसिद्धेः पाकजानामप्रतिषेधः ॥ ५१ ॥ (३२०) 

[प्रतिदवन्डिसिद्धेः | प्रतिद्वन्द्दी (-प्रतियोगी-विरोधी गुण) की सिद्धि से 
[पाकजानामु | पाकज गुणों की समानता से [ग्रप्रतिपेधः ] प्रतिषेध श्रसंगत है 
(चेतना के शरीरधर्म न होने का) । 

जिन द्रव्यों में पूर्ववर्ती गुण के प्रतियोगी-विरोधी गुण की सम्भावना 
रहती है, उन्हीं द्रव्यों में पाकज गुण की उत्पत्ति देखीजाती है । गन्ध, रस, रूप, 
स्पर्श, गुण अपने ्राश्चय द्रव्य की उत्पत्ति होने अथवा न होने पर बहाँ किसी एक 
स्थिति में रहते हैं। जिस स्थिति में रहते हैं, ्रग्निसंयोग से उसमें परिवर्त्तन 
होसकता हैं । वहाँ पहले गुण का नाश होकर गुणान्तर की उत्पत्ति होजाती है । 
जिस गुण की श्रग्निसंयोग से उत्पत्ति होती है, वह पहले गुण का विरोधी है । 
कच्चे ग्राम को पकाने के लिये पाल में रखदियाजाता है । वहाँ अ्रग्निसंग्रोग 
अर्थात्‌ ऊष्मा-गरमी पाकर श्राम पकजाता है। तब उसमें कच्चे आम के गन्ध, 
रस, रूप, स्पर्श नष्ट होजाते हैं, रौर दूसरे उनके विरोधी गन्ध, रस, रूप, स्पर्श 
उत्पन्न होजाते हैं । कच्चे श्राम में जिस गन्ध का अनुभव होता है, वह पके ग्राम 
में नहीं रहता; उसकी जगह ग्रन्य प्रकार के गन्ध का अनुभव होता है । कच्चे 
आम का रस कुछ खट्टा और पके श्राम का मधुर होता है। रूप भी अनेक वार 
बदलजाता है; कच्चे का हरा-सा, और पके श्राम का पीला- जैसा रूप होजाता 
है । स्पर्शं भी कच्चे का कुछ कठोर, तथा पके का मृदु होता है। यही स्थिति 

कच्चे और पके घट आदि द्रव्यों में देखीजाती है । इससे स्पष्ट है-इन द्रब्यों में 
पूर्ववत्तीं गुणों के प्रतिद्वरद्वी गुण सम्भव हैं । ये गुण उन द्रव्यों के अपने धर्म हैं । 
अग्निसंयोग से पूर्ववर्ती गुण का नाश होकर उसकी जगह उसका विरोधी दूसरा 
गुण उभर श्राता है । यह निश्चित है, उन द्रव्यं में पूर्ववर्ती गुण के साथ-विरोबी 
होने के कारण-पाकज गुण रह नहीं सकता । परन्तु उनमें से कोई एक गुण 
तवतक द्रव्य में ग्रवश्य रहता है, जबतक उस द्रव्य का श्रस्तित्व है । पाकज दशा 
में विरोधी गुण सदा सजातीय रहता है । 

यह सब स्थिति चेतना और शरीर के सम्वन्ध में नहीं देखी जाती । यदि 
पाकज गुण के समान चेतना को शरीर का धर्म मानकर वहाँ उसके उत्पाद- 
विनाश की स्थिति को कहाजाता है, तो शरीर में चेतना का प्रतिद्वन्द्वी गुण होना 
चाहिये, जो मृतशरीर में चेतना के न रहने पर उसके स्थान में आसके । परन्तु 
बिरोधी होने से चेतना के साथ न रहसकनेवाला उसका प्रतिद्वन्द्वी ग्न्य सजातीय 
गुण कभी किसी को आजतक गृहीत नहीं हुआ, जिससे चेतना के साथ उसके 
बिरोध का अनुमान कियाजासके । श्रतः चेतना शरीर का धर्म नहीं है,इस तथ्य 
का जो प्रतिषेध कियागया, वह निराधार है ॥ ५१॥ 

शरीर का धर्म, चेतना नहीं--शरीर का गुण चेतना नहीं है; इसकी पुष्टि 
के लिये सूत्रकार ने अन्य हेतु प्रस्तुत किया-- 


शरीरव्यापित्वात्‌ ॥ ५२॥। (३२१) 


[शरीरव्यापित्वात्‌ | शरीर में व्यापी होने से । 

शरीर और शरीर के जितने श्रवयव हैं, उन सब में चेतना व्याप्त है, ऐसा 
जानाजाता है। शरीर का ऐसा कोई ग्रद्ग नहीं है, जहाँ चेतना का अनुभव न 
हो । शरीर के ग्रवयव अपनी स्थिति में शरीर से भिन्त हैं । तब शरीर और 
शरीर के समस्त ग्रवयवों में चेतना के प्रतीत होने से एक शरीर व शरीरावयव्रों 
में अनेक चेतनों का होना प्राप्त होता है । 

विभिन्‍न शरीरों में चेतन एक है, अथवा प्रत्येक शरीर में चेतन पृथक्‌- 
पृथक्‌ हैं? इस जिज्ञासा के समाधान के लिये यह हेतु दियाजाता है, एक चैत्र 
शरीर में स्थित चेतन को होनेवाले सुख, दुःख, ज्ञान आदि का अनुभव अथवा 
स्मरण श्रन्य मँत्रादि शरीरवरत्ती चेतन को नहीं होता; इसलिये प्रत्येक शरीर में 
चेतन पृथक्‌-पृथक्‌ मानाजाता है। इसी व्यवस्था के अनुसार यदि चेतना को 
शरीर का धर्म मानकर शरीर में व्यापी होने से शरीर के प्रत्येक अवयव में चेतना 
को पृथक्‌-पृथक्‌ मानाजाता है, तो शरीर के एक ग्रवयववत्ती चेतन के सुख, 
दुःख, ज्ञान आदि का अन्य श्रवयववर्त्ती चेतन को अनुभव न होना चाहिये । 
चेतना को शरीर का गुण मानने पर-जैसे विभिन्न शरीरों में पूर्वोक्त व्यवस्था है 

ऐसे एक शरीर में भी वह ब्यवस्था लागू होगी । शरीर के श्रवयवभेद से एक 
शारीर में अनेक चेतन होने के कारण उन्हें परस्पर सुखादि का अनुभव न होना 
चाहिये । परन्तु एक शरीर में ऐसा कभी नहीं होता, इसलिये एक शरीर में 
ग्रनेक चेतन का होना सम्भव नहीं । इसी आधार पर चेतना को शरीर का गुण 
मानना भी सम्भव नहीं ॥ ५२॥ 

केश श्रादि देहावयव में चेतना नहीं--शिप्य जिज्ञासा करता है, शरीर के 
किसी श्रवयव में चेतना श्रविद्यमान नहीं रहती, यह कथन युक्त प्रतीत नहीं होता । 
जिज्ञासा को सूत्रकार ने सूत्रित किया-- 


केशनखादिष्वनुपलब्धेः ॥ ५३ ॥ (३२२) 


[केशनखादिपु | केश और नख आदि में [श्रनुपलब्धेः] उपलब्धि न होने 
से (चेतना की) । 

चतना को शरीर में व्यापी बताने के श्राधार पर एक शरीर में शरीरावयवों 
के सहारे श्रनेक चेतनों की कल्पना कर चेतना को शरीर-धर्म होने का निषेध 
कियागया । परन्तु शरीर में केश, नख श्रादि ऐसे अ्रवयव हैं, जहाँ चेतना नहीं 
रहती । ऐसी दशा में पूर्वोक्त 'शरीरव्यापी' हेतु श्रसिद्ध होजाता है । वह अपने 
साव्य-चेतना शरीर का गुण नहीं है-को सिद्ध करने में श्रसमर्थ है ॥ ५३ ॥ 

केश आदि में चेतना का प्रसंग नहीं--श्राचार्य सूत्रकार ने समाधान 
किया-- 

त्वक्पर्थन्तत्वाच्छरी र॒स्य केशनश्वादिष्वप्रसंगः ॥ ५४ ॥ (३२३) 


[त्वकपर्यन्तत्वात्‌ | त्वक्‌ पर्यन्त होने से [शरीरस्य| शरीर के 
[केशनखादिपु ] केश नख श्रादि में [अ्रप्रसंग: | प्रसंग-प्राप्ति नहीं (शरीर का 
अंग होने की) । 

गरीर के अंग नहीं केश ग्रादि शरीर का लक्षण [१। १। ११] चेष्टाश्रय, 
इस्द्रियाश्रय, ग्र्थाश्चयरूप में प्रथम कियागया है । यहः स्थिति केश, नख श्रादि में 
घटित नहीं होती । इनके काटने श्रादि से कोई दुःख नहीं होता, जो शरीर के 
किसी अन्य अंग में अवश्य होता है। समस्त शरीर त्वक्‌ से आ्राच्छादित है, त्वक्‌" 
इन्द्रिय के श्रधिष्ठान त्वक्‌-सहित का नाम शरीर है । केश, नख, श्रादि-जो त्वक्‌ 
से बाहर हैं, उनकी शरीर में गणना नहीं होती । त्वकपर्यन्त यह कलेवर-पिण्ड 
जीवन, चिन्तन, मनन, सुख, दुःख, ज्ञान श्रादि भोग-प्राप्ति के लिये श्रात्मा का 
अधिष्ठान है, यही शरीर है । वस्तुतः यह लक्षण जीवित शरीर का समभझना 
चाहिये। शरीर नाम मृत का भी रहता है, पर उसमें उक्त लक्षण नहीं रहते । 
जीवित ग्रवस्था में चेतना को शरीरव्यापी वतायागया है । केश, नख श्रादि को 

शरीर के अन्तर्गत न मानेजाने से उक्त हेतु में कोई दोष प्राप्त नहीं होता । फलतः 
उक्त हतु के वार पर चेतना को शरीर का धर्म नही मानाजासकता.॥ ५४॥ 
शरीर .का गुण नहीं चेतना --न्रेतना के शरीर-गुण न होने में ग्राचार्य 
सूत्रकार ने ग्रन्य हेतु प्रस्तुत किया-- 
शरीरगुणवंधर्म्यात्‌ ॥ ५५॥ (३२४) ` 


| शरीरगुणवेधर्म्यात्‌ | शरीर के गुण (रूपादि) से (चेतना में) बँ धर्म्य 
वेलक्षण्य होने के कारण (चेतना शरीर-गूण नहीं) । 

घरीर के गृण दो प्रकार के हैं, एक जिनका प्रत्यक्ष नहीं होता; जैसे 
गुरत्व ग्रादि । दूसरे वे हैं--जिनका बाह्ये स्ट्रिय से प्रत्यक्ष होजाता है; जैसे-रूप 
स्पर्श ग्रादि गुण । चेतना-गुण इनं दोनों प्रकारो स विलक्षण है। नलो वह 

पक्ष है, क्योंकि उसका यानतर इन्द्रिय मन से प्रत्यक्ष होता है। तथा रूपादि 

एन वाह्य न्ट्रिय से चेतना का प्रत्यक्ष होता नहीं, क्योंकि चेतना केवल ग्रान्तर 
इन्द्रिय का विपय है । इसलिये यह शरीर का गृण न होकर किसी अन्य द्रव्य का 
गुण मानाजाना चाहिये । वह द्रव्य आत्मा है. ५५ ॥। 

दारीर-गुणों में वेधम्यं---उक्त हेतु के विपय. में शिप्य की जिज्ञासा को 
ग्राचार्य सूत्रकार ने सूत्रित किया-- 


न रूपादीनामितरेतरवेधरम्यात्‌ ॥ ५६ (३२५) 


[न |' नहीं (युक्त, उक्त कथन), [रूपादीनाम्‌] रूप आदि गुणों का 
| इतरेत रवै धर्म्यात्‌ | परस्पर एक-दूसरे से वैलक्षण्य होने से । 

रूप, स्पर्श, गुरुत्व आदि गुणों का परस्पर वैलक्षण्य होने पर भी ये सब 
डारीर के गुण बने रहते हैं। इसीप्रकार यदि चेतना का इन गुणों से वैलक्षण्य 
है, तो वह भी अन्य रूप, गुरुत्व श्रादि गुणों के समान शरीर का गण मानाजा- 
सकता है । इसलिये चेतना को शरीर का गुण न मानने में, 'शरीरगणवैधर्म्यः 
अनेकान्तिक है ॥ ५६ ॥ 

शरीरगुण बाह्यो न्ट्रियग्राह्म--ग्राचार्यं सूत्रकार ने जिज्ञासा का समाधान 
क्रिया--- 

ऐन्द्रियकत्वाद्‌ रूपादीनामप्रतिषेध: ॥ ५७ ॥ (३२६) 


[ऐन्द्रियकत्वात्‌ | बाह्योन्दरिय द्वारा प्रत्यक्ष होने से [रूपादीनाम्‌] रूप 
रादि गुणों के, [ग्रप्रतिपेधः | उक्त हेतु का प्रतिपेध असंगत है । 

शरीर के जितने गुण हैं, उनके उक्त दो प्रकार निश्चित हैं-कतिपय ग॒णों 
का वाह्य इन्द्रियों से प्रत्यक्ष होता है; तथा कतिपय गुण सर्वथा अप्रत्यक्ष रहते 
हैं; उनका ज्ञान अनुमान श्रादि से होता है । परन्तु चेतना-गण इन दोनों प्रकारों 


३७० न्यायदर्शनम्‌ [द्वितीय 


में नहीं ग्राता । वह न तो सर्वथा अप्रत्यक्ष है, क्योंकि उसका मानस प्रत्यक्ष होता 
है ; न वह बाह्योन्द्रियग्राह्म है। यदि चेतना रूपादि के समान शरीर का गुण 
होता, तो वह शरीर-गुणों के उक्त द्वैविध्य का श्रतिक्रमण न करता । जैसे कि 
रूपादि परस्पर विलक्षण होते हुए भी उस द्व॑विध्य का अतिक्रमण नहीं करते । 
शरीर का कोई गुण ऐसा नहीं, जो उक्त द्वैविध्य के अन्तर्गत न ग्राजाता हो । 
इसके विपरीत चेतना ऐसा गुण है, जो उन दोनों विधाग्रों में नहीं राता । ग्रतः 
'शरीरगुणवैधर्म्य - हेतु के ग्रावार पर चेतना का शरीर-गुण न होना सिद्ध 
होता है । 

यद्यपि यह प्रथम | १८बे सूत्र से लगाकर ४१ सूत्र तक | प्रमाणित कर- 
दियागया है कि पृथिवी श्रादि भूतों, इन्द्रियों तथा मन का धर्म 'जान' नहीं है । 
'चेतना' ज्ञान ही है। और शरीर भी पृथिवी श्रादि भूतों का विकार है । तत्र 
उतने से यह सिद्ध होजाता है-चेतना शरीर का गुण नहीं होसकता । परन्तु विशेष 
परीक्षा के लिए पुनः, एवं प्रकारान्तर से चेतना को घरीर-गुण न होने का 
उपपादन कियागया है, जिससे विपय का विविध रीति पर यथार्थ बोध 
होसके । अनेक प्रकार से तत्त्व की परीक्षा उस विपय में दुढ़ निइचव करादेती 
है ॥ ५७॥ 

मन की परीक्षा--वुद्धि की परीक्षा के श्रनन्तर श्रव क्रमप्राप्त मन की 
परीक्षा करना अपेक्षित है। जिज्ञासा होती है-प्रत्येक शरीर में एक आत्मा के 
साथ एकं मन सम्बद्ध रहता है, ्रथवा प्रनेक मन ? ग्राचार्य सूत्रकार ने वत्ाया-- 


ज्ञानायौगपद्यादेकं मनः ॥ ५८ ॥ ३२७) 


[ज्ञानायौंगपद्यात्‌ | ज्ञानों के युगपत्‌ (एकसाथ) न होने से [एकम्‌ ] एक 
है [मनः] मन, (एक शरीर में) । 

मन एक है, एक देह में--शरीर में चक्षु ग्रादि इन्द्रियां अनेक हैं । वे ग्रपने- 
अपने विभिन्न विषयों का ज्ञान कराने में साधन होते हैं। इराप्रकार के प्रत्येक 
प्रत्यक्ष ज्ञान में वाह्य इन्द्रिय के समान ग्रान्तर इन्द्रिय मन' भी साधन होता है । 
चक्षु श्रादि वाह्य इन्द्रियाँ अपने रूप आदि नियत विषयों के ग्रहण का सामर्थ्यं 
रखते हैं; परन्तु मन श्रनियतविषय होता है, क्योंकि अ्णु-परिमाण होने से मन 
का एक समय में एक इन्द्रिय से सम्बन्ध रहता है, इसलिए उस क्षण में उसी 
इन्द्रिय के ग्राह्य विषय का ज्ञान होपाता है; भले ही उसी समय अन्य इन्द्रिय 
भी अपने ग्राह्म विषय से सम्बद्ध हो। उस विपय का ज्ञान उस क्षण में नहीं 
होसकेगा; क्योंकि मन तब उस इन्द्रिय से सम्बद्ध नहीं है । इसप्रकार एक क्षण 
में अनेक ज्ञानों का होना सम्भव नहीं होता । यह स्थिति शरीर में एक मन की 
सत्तां को सिद्ध करती है । यदि एक से श्रधिक श्रनेक मन की स्थिति एक शरीर 

में मानीजाती है, तो एक क्षण .में अनेक इन्द्रियों के साथ ग्रनेक मन- द्रव्यों का 
सम्बन्ध होने पर अनेक ज्ञानों का उत्पन्न होना प्राप्त होता है। परन्तु एक क्षण 
में अनेक ज्ञान कभी उत्पन्न नहीं होते । इसलिए विषयग्रहण में क्रम होने से एक 
शरीर में एक मन का होना प्रमाणित होता है ॥ ५5 ॥ 

क्रिया व ज्ञान देह में एक-साथ श्रनेक--शिष्य व्यावहारिक स्थिति के 
आधार पर जिज्ञासा करता है, एक क्षण में अनेक क्रियाश्रों का होना देखाजाता 
है, आचार्य ने जिज्ञासा को सूत्रित किया 


` न युगपदनेक क्वियोपलब्धः ॥ ५६ ॥ (३२८) 

[न] नहीं (युक्त प्रतीत होता, उक्त कथन) [युगपत्‌] एकसाथ [ श्रनेक- 
क्रियोपलब्धे: | अनेक क्रियाओं की उपलब्धि से । 

एक क्षण में अनेक ज्ञानों के एकसाथ न होने के आधार पर प्रतिशरीर में 
केवल एक मन का मानाजाना युक्त प्रतीत नहीं होता; क्योंकि एक क्षण में 
अनेक क्रियाश्रों का होना व्यवहार में स्पष्ट देखाजाता है। कोई भी क्रिया सदा 
ज्ञानपूर्वक होती है; श्रतः एक क्षण में अनेक ज्ञानों का होना मानाजाना चाहिये, 
जो प्रतिशरीर एक मन स्वीकार करने पर सम्भव न होगा । एक क्षण में अनेक 
क्रिया व ज्ञानों का होना व्यवहारसिद्ध है। एक अध्यापक श्रथवा कोई धामिक 
व्यक्ति नदी पर स्नान करने के ग्रनन्तर मन्त्रों का पाठ कर रहा है, चलताजारहा 
है, जलपात्र को हाथ में थामे हुए है, मार्ग को आगे देखरहा है, इधर-उधर 
जंगल में उठते हुए शब्दों को सुनरहा है, कुछ भयभीत भी होरहा है, यह 
समभकर-कि कहीं जंगल की ओर से उठनेवाली इन ध्वनियों में किसी हिसक 
पशु का रव तो नहीं है? उसे पहचानने का प्रयत्न कररहा है; अपने गन्तव्य 
स्थान का प्रतिक्षण उसे स्मरण होरहा है । इस सब स्थिति में क्रिया व ज्ञान का 
कोई क्रम प्रतीत नहीं होता, ये एकसाथ होते रहते हैं। इसके आधार पर एक 
शरीर में ग्रनेक मनों का होना प्रतीत होता है; श्रतः उक्त कथन चिन्तनीय 
है ॥ ५९॥ 

ज्ञान एक-साथ भ्रनेक नहीं--श्राचार्य सूत्रकार ने जिज्ञासा का समाधान 
किया 


श्रलातचक्रदर्शनवत्‌ तडुपलब्धिराशुसञ्चारात्‌ ॥। ६० ॥ (३२६) 
[ श्रलातचक्रदर्शनवत्‌ ] श्रलातचक्र के दीखने के समान [तद्‌-उपलब्धिः | 

उन विषयों की उपलब्धि होती है [श्राशुसञ्चारात्‌] शीघ्र सञ्चार से । 
आग से दहकते हुए सिरेवाली लकड़ी को '्रलात' कहते हैं। लकड़ी के 
अनजले दूसरे सिरे को पकड़कर जव उसे तेज़ी से घुमायाजाय, उस ग्राग के गोल 
चेरे का नाम 'अलातचक्र' है। ्रलात घुमायेजाते समय पुरे एक गोल घेरे [चक्र] 


॥ के | 

के रूप में दिखाई देता है। परन्तु वह अलात जिस समय उस घेरे के जिस एक 
कोण पर है, उसी समय अन्य किसी कोण पर नहीं है; परन्तु श्रलात के तेज़ी 
से घुमाये जाने के कारण [आशुसञ्चारात्‌ | उसके व्यवच्छेद [अ्रनुपस्थिति के 
अवकाश | को दृष्टि से पकड़ा नहीं जाता । यद्यपि प्रत्येक कोण पर श्रलात ठीक 
क्रम के अनुसार आता है। इसीप्रकार श्रानुसञ्चारी मन विभिन्‍न इन्द्रियों के 
साथ क्रमपूर्वक सम्बद्ध होकर ही उस विपय के ग्रहण में साधन बनता है। ये 
ग्रहण [ज्ञान] वरावर क्रमपूर्वक होते हैं; परन्तु मनःसज्चार की तीब्रता के 
कारण उस क्रमको पकड़ने में व्यक्ति श्रक्षम रहता है, और यह समभता है कि 
यह सव एकसाथ होरहा है । एकसाथ होने की प्रतीति केवल श्रम है । 

आशङ्का कीजासकती है कि क्रम का ग्रहण न होने से क्रियाश्नों का युगपत्‌ 
होना प्रतीत होता है; इसमें प्रमाण क्या है ? ऐसा क्यों न मानाजाय कि बे 
समस्त क्रियामूलक ज्ञान वस्तुतः युगपत्‌ होरहे हैं ? 

ज्ञान व क्रियाग्रों के युगपत्‌ न होने में प्रमाण का उल्लेख प्रथम करदिया- 
गया है । विभिन्न इन्द्रियों द्वारा उनके ग्राह्म विषय क्रम से गृहीत होते हैं, 
युगपत्‌ नहीं होते; यह ज्ञानायौगपद्य हेतु ्रवाधित है । प्रत्येक व्यक्ति अपने 
अनुभव से इसे जानता है । इसी आधार पर मन का एकत्व सिद्ध कियागया है । 
मन के एक होनेसे एक क्षण में अनेक क्रियाश्रों का होना सम्भव नहीं । इससे 
निश्चित होता है-श्रनेक करियाग्रों के युगपत्‌ होने की प्रतीति-क्रम का ग्रहण न 
होने के कारण-श्रान्त है । इस तथ्य को दुप्टान्त के श्राधार पर इसप्रकार 
समना चाहिये 

जव व्यक्ति अपने देखे या सुने श्रथों के विपय में चिन्तन करता है, तब 
स्मृतिरूप ज्ञान निरन्तर कमपूर्वक उसके श्रन्तरात्मा में उभरते रहते हैं, इनमें 
यौगपद्य किसी अंश में नहीं देखाजाता । इससे अन्य अवस्थाओं में भी ज्ञान का 
क्रमपूर्वक होना अनुमान कियाजासकता है। क्रम के अग्रहण का श्रन्य उदाहरण 
प्रस्तुत कियाजाता है-- 

एक व्यक्ति अन्य व्यक्ति को किसी श्रर्थं का बोध कराने के लिए ज्ञान- 
पूर्वक एक वाक्य का उच्चारण करता है। वहाँ वर्ण, पद, वाक्य और उनका 
ज्ञान, तथा उनके र्थो का ज्ञान होने में क्रम का ग्रहण नहीं होपाता । कहना, 
सुनना, समझना सव युगपत्‌ होगया ,-ऐसा प्रतीत होता है! यद्यपि प्रत्येक वर्ण 
का उच्चारण क्रमपूर्वक है, एक वर्ण के उच्चारणकाल में अन्य वर्ण का उच्चारण 
सम्भव है । प्रत्येक पद में एक-एक वर्ण का ज्ञान और प्रत्येक वाक्य में अनेक 
पदों का ज्ञान क्रमपूर्वक होता है। क्रमिक उच्चारण के समान उनका श्रवण क्रम- 
पूर्वक होता है। वर्णो से पद का ग्रौर पदों से वाक्य का प्रतिसन्धान होता है 
अनन्तर पदार्थ के स्मरण से वाक्यार्थः वोध होता है। यह्‌ सव कार्य क्रमपूर्वक 

होता है, परन्तु उन ज्ञानों का व्यापार अति शी त्र होजाने से उनके क्रम का ग्रहण 
नहीं होपाता । यह स्थिति श्रन्यत्र भी ज्ञान व क्रियाओं के युगपत्‌ न होने का 
अनुमान कराती है। वस्तुतः क्रम का ग्रहण न होने से इनके युगपत्‌ होने का भ्रम 
होजाता है । ज्ञानों का युगपत्‌ होना कहीं सन्देह रहित नहीं है, जिससे एक शरीर 
में अनेक मन होने का अनुमान कियाजासके ॥ ६० ॥ 

मन श्रणु है--श्राचार्यं सूत्रकार ने उक्त हेतु के आधार पर मन के एक 
अन्य धर्म का निर्देश किया--- 

यथोक्तहेतुत्वाच्चाणु ॥ ६१ ॥ (३३०) 

| वथोकतहेतुत्वात्‌ | जैसा कह्दागया है हेतु, उसके होने से [च] तथा 
| ्रणु | श्रणु-परिमाण है, मन । 

जञानों के युगपत्‌ न होने से मन ग्रणु-परिमाण है। यदि मन को श्रणु- 
परिमाण न मानाजाय, तो एक समय में अनेक इन्द्रियों के साथ मन का संयोग 
होने से श्रनेक ज्ञानों का युगपत्‌ होना प्राप्त होगा, जो सम्भव नहीं है। इसलिये 
मन को विभु न मानकर श्रणु मानाजाता है । मध्यम-परिमाणवाला प्रत्येक द्रव्य 
सावयव तथा अनित्य होता है। मन नित्य एवं निरवयव है, अतः उसे मध्यम 
परिमाण नहीं कहाजासकता । अनित्य मानने पर उसके कारणों की कल्पना 
करनी होगी; जो सम्भव नहीं । श्रतः मन नित्य व ग्रणु है ॥ ६१॥ 

शरीर की रचना पूर्व-कर्मानुसार--प्राणी के शारीर की रचना, वहाँ भी 
मानव- शरीर की रचना बड़ी अद्भुत है। इसकी रचना में प्राणी के धर्म-ग्रधर्म- 
रूप ग्रदृष्ट का सहयोग पूर्णरूप में रहता है । लोक में निर्वाधरूप से यह देखा- 
जाता है कि समस्त इन्द्रियों के सहित मन का सब व्यापार शरीर के आधार से 
होता है, श्रन्यतर नहीं । जाता चेतन-आत्मा के सबप्रकार के ज्ञान और समस्त 
उपभोग, किसी का त्यागना व पाना आदि सब व्यवहार शरीर के भरोसे पर 
होपाते हैं । इस विषय में एक-दूसरे के विपरीत विचारों को जानकर संशय 
होजाता है कि क्या शरीर की रचना आत्मा के पूर्वकृत कर्मों के कारण होती 
है, ्रथवा कर्म-निमित्तता की उपेक्षा करके, अर्थात्‌ कर्म-सहयोग के विना केवल 
पृथिवी ग्रादि भूतों के संयोग से होजाती है ? क्योंकि सुनाजाता है-कोई आचार्य 
शरीर-रचना को कर्म-निमित्तक मानते हैं; तथा अन्य ्राचार्य विना कर्म-निमित्त 
के भूतमात्र से इसकी रचना बताते हैं। आचाय॑ सूत्रकार ने इस विषय में यथार्थ 
तत्त्व का निर्देश किया--- 

पूर्वकृतफलानुबन्धात्‌ तदुत्पत्तिः ॥ ६२ ॥ (३३१) 

| पूर्वक्ृतफलानुवन्धात्‌ | पहले किये कर्मो के फलरूप (श्रात्मनिष्ठ) ्रदुष्ट 
(वर्म-ग्रधर्म) के सम्बन्ध से-सहयोग से [तद्‌-उत्पत्तिः] उसकी (शरीर की) 
उत्पत्ति-रचना होती है। 

पहले जन्मों के काल में जो वाणी, बुद्धि और शरीर के द्वारा आत्मा ने 
शुभ-अ्रशुभ कर्मों का अनुष्ठान किया, उन कर्मों के फलस्वरूप धर्म-अधर्म (अदृष्ट) 
एवं संस्कार श्रात्मा में निहित रहते हैं। भूतों से शरीर की उत्पत्ति में आत्म- 
समवेत वे धर्म-अधर्म सहयोगी रहते हैं। जहाँ शरीर के उपादान समवायि- 
कारण ,भूत-तत्त्व हैँ, वहाँ शरीर को प्राप्त करनेवाले श्रात्मा के पूर्व कृत धर्म-अधर्म 
शरीर के निमित्त कारण हैं। अ्रदृष्टनिरपेक्ष स्वतन्त्र भूतों से शरीर की उत्पत्ति 
नहीं होती । 

जिसमें श्रविष्ठित गात्मा यहे 'मैं हुँ” ऐसा समझता, व श्रभिमान करता है, 
जिसको श्रपना रूप मानता हुआ .उसकी चोट-फॅट, रोग, ब्रण आदि को स्वयं में 
अभिनिवेशित करता है, जहाँ उपभोग की लालसा से विषयों को उपलव्ध करता 
हुआ धर्म और श्रधर्म का सञ्चय कियाकरतां है, वह इस श्रात्मा का शरीर है । 
एक शरीर के निमित्त धर्म-ग्रधर्म जव भोग आदि के द्वारा समाप्त होजाते हैं, तब 
वह शरीर पुरा होजाता है, नष्ट होजाता है; उसके नन्तर ग्रन्य सञ्चित अ्रदृष्ट 
से किन्ही सीमित धर्म-अधर्म के अनुसार आत्मा को थ्रन्य शरीर प्राप्त होजाता 
है। इस शरीर के प्राप्त होने पर पहले शरीर के समान आत्मा इसमें अपने 
प्रयोजन की सिद्धि के लिए वाणी, बुद्धि एवं शरीर द्वारा कियेजानेवाले ग्रनुष्ठानों 
में निरन्तर प्रवृत्त रहाकरता है । जीवन की यह सब प्रक्रिया-भूतों से शरीर की 
उत्पत्ति में-ग्रात्मगत धर्म-श्रधर्म का सहयोग मानने पर सम्भव होती है । 

लोकव्यवहार में यह स्पष्ट देखाजाता है-पुरुष के प्रयोजन-जलाहूरण, 
देहाच्छादन, सुगमयात्रा-श्रादि को सम्पन्त करने में समर्थ घट-पट-रथ श्रादि द्रव्यों 
का उत्पादन-पुरुष के विशेषगुण प्रयत्न का सहयोग होने पर-भूतों से होपाता 
है । स्वतन्त्र भूत घट, पट, रथ आदि का निर्माण नहीं कर सकते, न वे इस रूप 
में स्वयं परिणत होते हैं । इसीप्रकार शरीररचना के विषय में श्रनुमान करलेना 
चाहिये । भूतों का विकार यह शरीर आत्मा के धर्म-ग्रधर्मरूप विभिन्न गुणों के 
सहयोग विना नहीं. होपाता, जिसमें भ्रधिष्ठित हुञ्रा आत्मा समस्त जीवनकाल 
में अपने प्रयोजनों की सिद्धि के लिए प्रवृत्त रहता है ॥ ६२॥ 

शरीररचना कर्मनिमित्तक नहीं--श्रात्मा एवं ग्रात्मगत गुणों की अपेक्षा 
न रखते हुए भ्रन्य भूत-तत्त्वों की रचना के समान, शरीर की रचना कर्म निरपेक्ष 
मानलेनी चाहिये; शिष्य की ऐसी ग्राशङ्का को आचार्य सूत्रकार ने सूत्रित 
किया 

भुतेभ्यो मूत्त्यपादानवत्‌ तदुपादानम्‌ ॥ ६३ ॥ (३३२) 

[भूतेभ्यः] भूतों से (कर्मो की श्रपेक्षा के विना ) [मूत्त्यृपादानवत्‌ ] 
मृत्तियों-पृथिवी श्रादि द्रव्यो के उपादान-श्रात्मलाभ के समान [तद्‌-उपादानम्‌ | 
शरीर का उपादान-उत्पाद होजाता है (केवल भूतों से) । 


आह्लिक | तृतीयोऽध्यायः ३७५ 


पृश्चिवी आदि भूत-भौलिक लोक तथा पृथित्री में रेत, कंकड़ी, पत्थर, गेरू, 

ग्रझूजन ग्रादि विविध मूर्त द्रव्य जमे कर्मनिरपेक्ष स्वतन्त्र भूतों से उत्पन्न होते हैं, 
तथा पुरुप के प्रयोजनों को सिद्ध करने के लिए इनका उपयोग कियाजाता है; 
ऐसे कर्मनिरपेक्ष भूतों से-पुरुप के प्रयोजनों को सिद्ध करनेवाले-शरीर का 
उत्पन्न होना मानाजासकता है। इस मान्यता में भूतों से श्रतिरिक्त किसी आत्मा 
शादि चेतनतच्व को मानने की अपेक्षा नहीं रहती ॥ ६३॥ 

'मुत्त्यंपादान' दृष्टान्त साध्यसम--ग्राचार्य सूत्रकार ने इस विषय में 
बताया-- 

न साध्यसमत्वात्‌ ॥| ६४ ॥ (३३३) 

| न | नहीं (युक्त, उक्त कथन), | साध्यसमत्वात्‌ | साध्य के समान होने से । 

प्रमाण से सिद्ध कोई हेतु या उदाहरण, किसी अन्य साध्य अर्थ को सिद्ध 
करने में समर्थ होता है। जो ग्रथ श्रभी सिद्ध न होकर स्वयं साध्य है, वह अन्य 
अर्थ को सिद्ध नहीं करसकता । गत सूत्र में प्रस्तुत 'मूर्त्यूपादान' दृष्टान्त श्रभी 
स्वयं साध्य है। तात्पर्य है -पृथिवी आदि लोकलोकान्तर, एवं पृथिवी में विविध 
पदार्थों की रचना किसी चेतन की प्रेरणा के विना एवं कर्मों की अ्रपेक्षा के विना 
होजाती है, यह किसी प्रमाण से सिद्ध नहीं है । श्रतः इसके आधार पर कोई 
निर्णय नहीं लियाजासकता; यह दृष्टान्त साथ्यसम है ॥ ६४ ॥ 

शरीर- रचना कर्म-सापेक्ष-ग्राचार्य सूत्रकार ने उक्त कथन में अन्य दोप 
प्रस्तुत किया--- 

न उत्पत्तिनिमित्त त्वान्मातापित्रो: ॥ ६५ ॥ (३३४) 


[न | नहीं (युक्त, उक्त कथन), [उत्पत्तिनिमित्तत्वात्‌ | उत्पत्ति का निमित्त 
होने से [मातापित्रोः] माता-पिता के, (पुत्र-शरीर की रचना में) । 

पृथिवी-पापाण, गोरिक आदि विविध भूत-भौतिक पदार्थों की रचना 
निर्वीज होती है; परन्तु शरीर की रचना रजवीर्य-निमित्तपूर्वक होती है। श्रतः 
शरीर की उत्पत्ति में 'मूर्त्युपादान' दृष्टान्त विपम है। तात्पर्य है-पाषाण 
आदि की उत्पत्ति जैसे केवल भूतों से होना सम्भव है, वैसे शरीर की उत्पत्ति 
सम्भव नहीं; क्योंकि जैसे शरीर की उत्पत्ति में माता-पिता का रज-वीर्य निमित्त 
होता है, वैसे पाषाण आदि की उत्पत्ति में नहीं है । अन्यथा पाषाण आदि के 
समान शरीर शुक्र-शोणित के विना उत्पन्न होजाना चाहिये । अतः पाषाण आदि 
तथा शरीर की उत्पत्ति में समता न होने से यह विपरीत दृष्टान्त है । 

सूत्र में 'मातृ-पितृ' पद शोणित व शुक्र का बोध कराते हैं। आत्मा श्रपने 
धर्म-अधर्म के अनुसार जब मातृ-गर्भ में आता है, -तव वह कर्मानुसार गर्भवास 
की कप्टमय स्थिति का अनुभव करता है। माता-पिता अपने कर्मों के अनुसार 

पुत्रफल-प्राप्ति का अनुभव करते हैं। यह स्थिति स्पष्ट करती है-माता के 
गर्भाशय में चय पाकर भूतों से शरीरोत्पत्ति के प्रयोजक होते हैं-कर्म । शरीर- 
रचना के साथ कर्मो का सम्बन्ध स्पष्ट है । इससे पापाण आदि द्रब्य तथा हरीर 
की उत्पत्ति का भेद ज्ञात होजाता है झरीर में वीज की श्रनुकूलता है, पापाण 
आदि में नहीं । अतः उक्त दृष्टान्त कर्मनिरपेक्ष शरीररचना का साधक नहीं 
होसकता ।! ६५ ॥। 
शरीर-रचना का क्रम--शरीर की रचना में आचार्य सूत्रकार शक्र-शोणित 
के अ्रतिरिक्त अन्य कारण बताता है, जो पापाणादि की उत्पत्ति में सम्भव नहीं । 
आचार्य ने वताया-- 
तथाऽऽहारस्य ॥ ६६ ॥ (३३५) 
[तथा| उसी प्रकार |ग्राहारस्य] आहार के (माता द्वारा कियेगये, 
झारीरोत्पत्ति का निमित्त होने से) । 
मातृ-श्राहार देहरचना में हेतु--गत सूत्र से 'उत्पत्तिनिमि्तत्वात्‌' हेतुपद 
यहाँ अनुवृत्त होता है। जैसे गर्भस्थिति के लिए गरीरोतत्ति में शुक्र-शोणित निमित्त 
हैं, उसीप्रकार गर्भस्थिति होजाने के श्रनन्तर आगे शरीर की रचना में माता-्रारा 
कियागया आहार निमित्त होता है। माता जो खाती-पीती है, उसके पक्तराने 
पर माता के शरीर में रस-द्रव्य का उपचय होता है, जिससे गर्भस्थित कलल- 
पिण्ड पालित पोपित होता हृ्रा गरीर के रूप में शर्ने:-शर्नेः वृद्धि को प्राप्त 
होतारहता है । गर्भ में शुक्र-गोणित के साथ सञ्चित आहाररस यरीर की क्रमिक 
रचना का प्रयोजक है। शरीर का रचनाक्रम इन पदों से श्रभिव्यक्त त्रियाजाता 
है-श्रर्बृद, मांसपेशी, कलल, कण्डर श्रथवा कण्डरा, शिरस्‌, पाणि पाद आदि । 
इनका स्वरूप इसप्रकार समझना चाहिये श्र्वद-वुलबुलाजैसा, मांस-जब उसमें 
थोड़ा ठोसपना ्राजाता है। जव उसमें और अधिक पिट्टी के समान घनता 
ग्राजाती है । कलल-भ्रद्गों की ्रभिव्यक्ति के लिए उसमें कुछ भाग जब उभरते 
लगते हैं । कण्डर-जव उसमें कुछ लम्वाई दिखाई देनेलगती है । शिरस्‌-ऊपर 
का भाग कुछ अधिक स्पप्ट सिर-जैसा तथा शेप भाग से कुछ भारी श्रलग-जैसा 
दीखने लगता है। पाणि-वाँह व हाथ के भाग, एवं पाद-टाँग व पैर के भाग 
स्पष्ट होजाते है। शरीर का ऐसा स्वरूप लगभग तीन मास में पूरा होता है । 
याज्ञवल्क्यस्मृति में बताया है 
प्रथमे मासि संक्लेदभूतो धातुविमूच्छितः । 
मास्यर्बुदं द्वितीये तु तृतीयेऽङ्गो न्द्रियेर्यतः 
| प्रायस्चित्ताध्याय, (३), ७५ | 
वीर्यधातु अन्य अपेक्षित पार्थिव आदि धातुओं से मिलकर गर्भ के पहले 
महीने में द्रवरूप वनारहता है । दूसरे महीने में कुछ कठिन मांसपिण्ड के समान 

होजाता है; उसकी संज्ञा '््रर्वद' है। तीसरे महीने में शरीर सिर, हाथ, पैर 
आदि अ्रद्ध तथा इन्द्रिय-गोलकों से युक्त होजाता है । सुश्रुत |[शा० ३। १४ | 
में कहा है द्वितीये शोतोष्णानिलेरनिपच्यमानो भूतसंघातो घनो जायते।' शरीर 
के कारण तत्त्व भूतसंघात गर्भ के दसरे महीने में सरदी-गरमी तथा प्राणवायु के 
द्वारा पकावाजाता हुआ घनता-करढोरता को प्राप्त होजाता है । 

इसप्रकार माताद्वारा उपभुक्त ग्ाहार-द्रव्य के परिणामभूत रसों से पुष्ट 
होता हृख्रा शरीर नौ-दस मास में सर्वथा पूर्ण होजाता है; यह प्रसवकाल है। 
मातृभुक्त आहारद्रव्य के रस गर्भ-नाड़ी द्वारा गर्भ में पहुँचकर शिकज्ु-शरीर को 
उस समय तक पुप्ट करते रहते हैं, जवतक प्रसवकाल आजाय । 

श्रन्न-पान गदि की यह सब स्थिति घट, पट, रेता, पत्थर आदि की रचना 
में सम्भव नही । इसलिए यारीर की रचना में आत्मा के धर्म-अधर्म को निमित्त 
मानेजाने में कोई बाधा नहीं है । यदि कर्मनिरपेक्ष भूतों से शरीर की उत्पत्ति 
होजाया करती, तो शुक्रशोणित सम्पर्के के अनन्तर कोई दम्पती निःसन्तान न 
रहाकरते ॥ ६६ ॥। 

कर्मनिरपेक्ष देहरचना नहीं आचार्य सूत्रकार ने इसी अर्थ का प्रकारान्तर 
से निर्देश विया 


प्राप्तौ चानियमात्‌ ॥ ६७ ॥ (३३६) 


| प्राप्तौ | प्राप्त होजाने पर (स्त्री-पुरुष संयोग के) [च ] भी [अनियमात्‌ ] 
नियम न होने से सन्तानोत्त्ति का) । 

पति-पत्नी का संयोग सर्वत्र गर्भाधान का हेतु होजाता हो, ऐसा नहीं है। 
तब मानना पड़ता है, माता-पिता के पूर्व-कर्म जहाँ सन्तानोत्पत्ति के श्रनुकूल होते 
हैं, वहाँ संयोग होने पर गर्भाधान एवं सन्तान-प्रसव की सम्भावना रहती है । 
जहाँ श्रनुकूल कर्म नहीं होते, वहाँ संयोग निष्फल जाता है। यह नियम नहीं 
कि संयोग होने पर अवश्य शरीररचना व समन्तानोत्पाद हो । यदि कर्म निरपेक्ष 
केवल भूततत््व शरीररचना में निमित्त हों, तो पति-पत्नी - संयोग के अनन्तर 
नियमपूर्वक शरीररचना व सन्तानोत्पत्ति होनी चाहिये; क्योंकि यहाँ अन्य किसी 
कारण का श्रभाव नहीं रहता । कारणसामग्री के रहने पर कार्य अ्वच्य होना 
चाहिये । नियम से सन्तानोत्पत्तिलूप कार्य का-पति-पत्नी-संयोग होने पर भी- 
न होना, वहाँ किसी कारणविशेष के श्रभाव को ग्रभिव्यक्त करता है । वह कारण 
आत्मा के स्वकृत पूर्व-कर्म सम्भव हैं । अतः शरीररचना में कर्मो की कारणत्ता 
अवाधित है ॥ ६७॥ 

कर्मसापेक्ष है-नर-नारी-संयोग--आचार्य सूत्रकार ने इस विपय में ओर 
भी बताया-- 


LA 

शरीरोत्पत्तिनिमित्तवत्‌ संयोगोत्पत्तिनिमित्तं कर्म 
॥ ६८ ॥ (३३७) 


[धरीरोत्पत्तिनिमित्ततत्‌] शरीर की उत्पात्त में निमित्त होने के समान 
[संयोगोत्पत्तिनिमित्तम्‌] संयोग की उत्पत्ति में निमित्त होता है [कर्म | कर्म 
(आत्मा का पूर्वकृत धर्म-श्रधर्म) । 

नर-नारी का संयोग होने पर जब गर्भाधान नहीं होता, वहाँ यह कहाजा- 
सकता है,-ऐसे अवसरों पर यही समझना चाहिये कि संयोग ठीक नहीं हो- 
पाया । उसमें कुछ न्यूनता रहगई हैं, इसी कारण संयोग होने पर गर्भाधान नही 
होसका । इसमें कर्म को निमित्त मानने की कोई आवश्यकता नहीं है । इसके 
समाधानरूप में सूत्रकार ने वताया-कर्म न केवल शरीर की उत्पत्ति में कारण 
हैं, अपितु जो नर-नारी-संयोग शरीरोत्पत्ति का प्रयोजक है, उसका भी निमित्त 
कर्म है । सन्तानोत्पादक संयोग आवश्यकरूप से कर्मसापेक्ष रहता है । संयोग 
होने पर गर्भाधान न होना, सन्तानोत्पत्ति में जिस कारण के अभाव को अ्भि- 
व्यक्त करता है, वह्‌ कारण कर्म है। नर-नारी- संयोग सर्वत्र समान रहते हैं । 
संयोग में अन्य किसी प्रकार की न्यूनता सम्भव नहीं | इसलिए संयोग की पूर्णता 
कर्म-सापेक्ष माननी पड़ती है । 

शरीर की रचना दुरूह्‌--शरीर की रचना वस्तुतः अत्यन्त दुरूह है। 
मानवदृष्टि से उसे श्रकल्पनीय कहाजाय, तो इसमें कुछ श्रसत्य नहीं । पूर्वकाल में, 
शौर आज भी,भौतिकविज्ञान, आ्रायुविज्ञान एवं जन्तुविज्ञान के इतना अधिक 
उन्नत होने पर भी शरीररचना के पूर्णज्ञान का दावा नहीं कियाजासकता; 
रचना करना तो दूर की वात है । शरीर की रचना पर विचार कीजिये-इसमें 
रक्त आदि धातु, प्राण तथा ज्ञानवहा नाड़ियों का जाल बिछा हृग्रा है। यह 
नाड़ीजाल इतना सूक्ष्म एवं परस्पर ग्रुथा हुआ है, जिसका पूर्णरूप से ज्ञान श्राज- 
तक भी मानव नहीं करसका है । त्वक्‌-इन्द्रिय का समस्त घरीर पर व्याप्त 
रहना, तथा प्रत्येक रोम एवं छोटे-से "छोटे ग्रंश पर संवेदनशीलता व उसकी 
संचार-पद्धति का विद्यमान होना; न्यूनाधिक मात्रा की मांसपेशियों का यथा- 
स्थान संघटन एवं विभिन्न अंगों में छोटे-बड़े जोड़ों का सामंजस्य; सिर, भुजाएँ, 
उदर आदि की चमत्कारी रचना; विभिन्न प्रकोप्ठों में वात, पित्त, कफ के 
प्रतिष्ठान व सञ्चार आदि की व्यवस्था; मुख-कण्ठ आदि में ध्वनि के उपयोगी 
अ्रवयव-सन्निवेश; अआामाशय-पकवाशय एवं विविध प्रकार के ऊर्ध्व-ग्रधःस्रोतों 
का नितान्त व्यवस्थित प्रसार, आदि रूप में शरीर की रचना अपने श्रवयव- 
सन्तिवेश आदि के साथ इतनी सुविचारपूर्ण नियमित व सुदृढ़ है, जिसे केवल 
जड़मय भूततत्तवों के द्वारा सम्पन्न कियाजाना सर्वथा श्रशक्य है । ऐसी रचना में 

कर्मसापेक्षता चेतन के सहयोग का साक्षी है । इसप्रकार आत्मा के सुकृत-दुष्क्ृत 
को आरीरोत्पत्ति में निमित्त मानना प्रमाणित होता है । 

यह व्यवहार द्वारा स्पष्ट सिद्ध है कि चैत्र के सुख-दुःख आदि भोग का 
अनुभव मैत्र आदि अन्य किसीको नहीं होता । इसका कारण है-शरीर के ्राधार 
पर चैत्र नाम से व्यवहूत आत्मा उस नियत देह में सुख-दुःख आदि का ग्रनुभव 
करता है । यदि आत्मा की शरीरप्राप्ति एवं शरीररचना को ग्रकर्मनिमित्त माना- 
जाता है, तो सुख-दुःख-भोग आदि की इस व्यवस्था का होना श्रसम्भव हो- 
जायगा । क्योंकि उस दशा में ्रात्मा सब समान हैं, तथा शरीररचना व भोग के 
साधन विद्युद्ध [कर्मनिरपेक्ष] भूतः तत्त सवके लिए समान हैं। तब चैत्र के 
भोगानुभव का मंत्र को अनुभव होने में कोई वाधा नहीं होनी चाहिए । सव 
अनुभव सबको समानरूप से प्रतीत हों । परन्तु ऐसी स्थिति का नितान्त अभाव 
है । तव वस्तुस्थिति को देखते हुए यह मानना पड़ता है कि जिस आत्मा के जो 
कर्म फलोन्मुख हैं, उनके अनुसार ईश्वरीय व्यवस्था से उस आत्मा के लिये शरीर- 
रचना होती है; तथा वही आत्मा उस शरीर द्वारा कर्मानुसार सुख-दु:ख आदि 
का श्रनुभव किया करता है, अन्य आत्मा नहीं । क्योंकि प्रत्येक आत्मा के अपने- 
अपने कर्म उनसे सम्बद्ध रहते हैं, तथा एक आत्मा की स्थिति को अन्य आत्मा 
की स्थिति से भिन्न करते हैं । 

इसप्रकार जैसे शरीर की उत्पत्ति में कर्म निमित्त हैं, वैसे आत्मा का विशिष्ट 
शरीर के साथ संयोग होने में कर्म निमित्त हैं । प्रस्तुत प्रसंग में प्रत्येक आत्मा 
का किसी व्यवस्थित शरीर के साथ सम्बन्ध होना यहाँ 'संयोग' पद का श्रर्थे है। 
फलतः आत्मा का ऐसे शरीर के साथ सम्बन्ध होना भी कर्मनिमित्तक है । शरीर 
की उत्पत्ति के लिए नर-नारी का संयोग, शरीर की विशिष्ट रचना, एवं किसी 
विशिष्ट आत्मा का एक व्यवस्थित शरीर के साथ संयोग, इन सभी कार्यों में 
आत्मा के सुक्ृत-दुष्क्ृत कर्म निमित्त रहते हैं। सांसारिक विविध श्रनुभूतियों 
में श्रात्म-कर्मो की प्रयोजकता अपना विशिष्ट स्थान रखती है ॥ ६८॥ 

शरीर-भेद क्मंसापेक्ष--ग्राचार्य सूत्रकार ने उक्त विवरण का श्रन्यत्र 
अतिदेश वताया--- 

एतेन' नियमः प्रत्युकतः ॥ ६६ ॥ (३३८) 


[एतेन] इस पूर्वोक्त विवरण से [नियमः] नियम का (शरीरों की एकः 
रूपता का) [| प्रत्युक्तः | प्रत्याख्यान समभलेना चाहिये । 


ड्‌; 'एलेनानियमः' ऐसा पाठ भ्रन्य संस्करणों में है। वाचस्पति मिश्र ने भी यही 
पाठ साना है । परन्तु सभी संस्करणों में पाठान्तर 'एतेन नियमः' दियागयाः 
है। यह पाठ ग्रर्थानुकूल उपयुक्त होने के कारण यहाँ स्वीकार किया है। 


॥ 

शरीर ग्रादि की रचना कर्मों को निमित्त माने विना होजाती है; इस 
विचार के अनुसार ग्रात्माश्रों के निरतियय [विशिप्टतारहित-समान ] होने तथा 
भूतों के परस्पर समान होने से घरीरों की एकरूपता का नियम प्राप्त होता है । 
परस्पर ग्रात्माश्रों में तथा परस्पर भूतों में कार्योत्पित्ति के लिए विलक्षणता के 
किसी कारण की सम्भावना न होने से शरीर ग्रादि कार्य एकरूप होने चाहिये । 
प्रस्तुत सूत्र में नियम” पद का यही तात्पर्य है । तब एक आ्रात्मा का जैसा घरीर 
है, सब श्रात्माश्रों का वैसा ही शारीर होना चाहिये; इस नियम का प्रत्याख्यान 
गत सूत्र [६८] द्वारा करदियागया है । घरीरों के बंलक्षण्य का कारण ग्रात्म- 
कर्म रहते हैं; इनके श्रनुसांर शरीरों की विलक्षण रचना होने से उक्त नियम 
नहीं रहता । यह अनियम, भेद श्रथवा एक-दूसरे से व्यावृत्ति का नियामक है । 

इसीके अनुसार प्रत्येक आत्मा के शरीर-सम्वन्धरूप जन्म में भेद देखा- 
जाता है । कोई ऊंचे कुल में जन्म लेता है, कोई नीच कुल में। कोई घरीर 
प्रशंसनीय सुन्दर होता है, तथा कोई निन्दित-कुूप । कोई घरीर रोगयुक्त रहता 
है, कोई नीरोग । कोई पूरे अंगों से युक्त होता है, कोई विकलांग । कोई घरीर 
कप्टों से भरा रहता है, कहीं सुखों का बाहुल्य देखाजाता है। कोई घरीर 
पौरुप-उत्कर्प के सूचक लक्षणों से युक्त रहता है, जैसे-श्राजानुवाहु आदि होना; 
तथा कोई इससे विपरीत होते हैं, अपकर्ष के सूचक , जैसे-अंगुलियों का मोटा 
व ठिगना होना, दोनों भौंहों का मिले हुए होना आदि । कोई शरीर प्रशंसनीय 
लक्षणों वाला होता है, श्रतिमुन्दर सुडौल- सुघटित आदि; तथा कोई निन्दनीय 
लक्षणों से युक्त, जैसे-नाक व होठों का मोटा होना, माथा दवा हुआ होना 
आदि । किसी घरीर में इन्द्रियां वड़ी पटू, अपने विषय को ग्रहण करने में पूर्ण 
समर्थ; तथा कोई घरीर शिथिल इन्द्रियों से युवत रहता है, न ठीक दिखाई देता 
न सुनाई देता ग्रादि । गरीर के अन्य सूक्ष्म आन्तरिक भेद इतने होसकते हैं, 
जिनकी गणना करना कठिन है । 
मानव का यह जन्म-सम्बन्धी भेद प्रत्येक आत्मा में संमवेत [नियमपूर्वक 
वद्यमान | धर्म-अधर्म भेद के कारण होता है। यदि प्रत्येक आत्मा में नियत 
धर्म-अधर्म-रूप थदृष्ट को स्वीकार नहीं कियाजाता, तो स्वकृत कर्मरूप अतिशय 
से रहित समस्त श्रातमाद्रों की स्थिति एक-समान रहती है; तथा पृथिवी रादि 
भुततच्व सवके लिए समानरूप होते हैं; क्योंकि जन्मादि सम्बन्धी भेदों का 
नियामक कोई हेतु पृथिवी आदि तत्त्वों में नहीं देखाजाता । ऐसी स्थिति में 
यरीरसम्बन्धी समग्र रचना प्रत्येक आत्मा के लिए समानरूप में प्राप्त होनी 
चाहिये । परन्तु लोक में ऐमा देखा नहीं जाता । जन्म-सम्वन्धी विशेषताओं का 
प्रत्येक व्यक्ति अनुभव करता है । इस भेद के नियामक ग्रात्माग्रों के अपने-अपने 

विशेष कर्म हैं । इसलिए शरीर की रचना में कर्मो को निमित्त मानना पूर्णरूप 
से प्रामाणिक है ॥ ६६ ॥ 

कर्मसापेक्ष जन्म में ग्रपवर्ग की उपपत्ति--जन्म को कर्मनिमित्तक मानने 
पर मृत्यु का होना तथा कालान्तर में भ्रपवर्ग का होना भी उपपन्न होता है; 
आचार्य सूत्रकार ने बताया-- 

उपपन्नइच तद्वियोगः कर्मक्षयोपपत्तेः ॥| ७० ॥ (३३६) 

| उपपन्नः | सम्पन्त-सिद्ध होता है [च] भी [तदु-वियोग:| उसका 
(घरीर का) वियोग (मृत्यु थवा श्रपवर्ग रूप में), [कर्म क्षयोपपत्ते: | कर्मों के 
क्षर की उपपत्ति-सिद्धि से । 

विशिष्ट कर्मो के आधार पर आत्मा को एक शरीर प्राप्त होता है। ऐसे 
कर्मो को प्रारव्ध-कर्म कहाजाता है । इन कर्मों के फल, चालू शरीर के आधार 
पर भोगे जाकर समाप्त होजाते हैं, तब उस चालू देह का पतन होजाता है; 
आत्मा उस देह को छोड़जाता है; यह मृत्यु है। आत्मा का शरीर के साथ यह 
वियोग तभी सम्भव है, जव शरीर की रचना व उसकी प्राप्ति को कर्मनिमित्तक 
मानाजाता है क्योंकि प्रारव्ध-कर्मो का क्षय होने से मृत्यु का अवसर आता है। 
इसीप्रकार ग्रात्मज्ञान होजाने पर जव सञ्चित व प्रारब्ध श्रादि सव प्रकार के 
कर्मो का क्षय होजाता है, तव चालू शरीर के पतन के अनन्तर तत्काल देहान्तर 
(अन्य घरीर) प्राप्त होजाने की सम्भावना नहीं रहती । चालू शरीरपात के 
श्रनन्तर निरन्तर देहान्तरप्राप्ति की सम्भावना न रहना ग्रपवर्ग की स्थिति है। 
इस अवस्था का सिद्ध होना तभी सम्भव है, जव शरीररचना व प्राप्ति को कर्म- 
निमित्तक मानाजाता है; क्योंकि मृत्यु व श्रपवर्ग का होना कर्मक्षय पर अवलम्बित 
रहता है । 

प्रारव्ध-कर्मो का भोग से क्षय होकर एक देह के श्रनन्तर देहान्तर की प्राप्ति 
होती रहती है । सम्यगूदर्शन, श्रर्थात्‌ श्रात्म-साक्षात्कार होने के श्रनन्तर, मोह 
(ग्रज्ञान) तथा राग (विपयासक्ति) के क्षीण होजाने से वीतराग आत्मा पुनः देह 
प्राप्त होने के निमित्तभूत कर्मों का शरीर, वाणी तथा मन से अनुष्ठान करना 
त्याग देता है। इसमे आगे कर्मो का उपचय नहीं होता, तथा पूर्वसञ्चित कर्मो 
का भोग एवं ग्रात्मज्ञान से क्षय होजाता है। इसप्रकार श्रागे शरीररचना व 
उससे आत्मा का सम्बन्ध करनेवाले हेतुओं (कर्मो) का अभाव होजाने से चालू 
शरीर के पूरा होजाने पर पुनः शरीरान्तर की उत्पत्ति उस आत्मा के लिए नहीं 
होती । तब उसके जन्म-मरण का निरन्तर क्रम चिरकाल के लिए छूटजाता है । 
यदि शरीररचना को कर्मनिमित्तक नहीं मानाजाता, तो भूततत्त्वों के सदा बने 
रहने से आत्मा का भौतिक शरीर के साथ वियोग श्रनुपपन्न होगा । उस दशा में 
जन्म-मरण का निरन्तर क्रम कभी समाप्त नहीं होसकता ।। ७० ॥ 


क 

आत्मा के देहसम्बन्ध में श्रविवेक कारण नहीं--जिज्ञासा होती है, गरीर- 
रचना में कर्मों को निमित्त मानना अपेक्षित नहीं । उसकी रचना में कारण- 
अदर्शन है । अदर्शन का तात्पर्य है-जड़ और चेतन (प्रक्ृति-पुरुष) के भेद का न 
दीखना-ज्ञान ने होना, अर्थात्‌ अविवेक । आचार्य सूत्रकार जिज्ञासा का निर्देश 
करता हुआ समाधान करता है-- 


तददृष्टकारितमिति चेत्‌ पुनस्तत्प्रसङ्गोऽपवर्ग ॥| ७१ ॥ (३४०) 


[तद्‌-ग्रदृष्टकारितम्‌ | जड़ और चेतन (प्रक्रति-पुरुप) के अदर्शन (श्रज्ञान) 
से करायाजाता है (शरीरोत्पाद एवं ग्रात्मा के साथ शरीर का संयोग), | इति | 
ऐसा [चेत्‌] यदि (कहो, तो वह युक्त नहीं; क्योंकि) [पुनः] फिर [तत्प्रसङ्गः | 
शरीरसम्वन्ध प्राप्त होता है [ग्रपवर्गे | श्रपवर्गे में, अथवा श्रपवर्ग होजाने पर । 

सूत्र में 'अदृष्ट' पद का तात्पर्य श्रदर्शन है--दर्शन-ज्ञान होना । 'तयोः 
प्रकृतिपुरुषयोः अदृष्टकारितमु-तददुष्टकारितम्‌' । प्रक्वति-पुरुष के श्रदर्शन से, 
उनके भेदज्ञान)विवेकज्ञान के न होने से शरीर की रचना तथा शरीर के साथ 
आत्मा का सम्वन्ध होता है। कारण यह है-शरीर के उत्पन्न न होने पर 
आ्रायतन-अधिष्ठान से हीन द्रष्टा दृश्य को कभी नहीं देखपाता । द्रष्टा का यह्‌ 
दृश्य दो प्रकार का वतायागया है । एक-विषय-ूप, शब्द, स्पर्श श्रादि । दूसरा- 
नानात्व, अर्थात्‌ प्रकृति-पुरुष का भेद । द्रष्टा श्रात्मा शरीर प्राप्त होने पर रूपादि 
विषयों को भोगता है, तथा प्रकृति-पुरुष के भेद को जानपाता है । इसप्रकार 
द्रष्टा आत्मा के शरीर-सम्वन्ध होने पर दृश्य दो हुए-भोग तथा अव्यक्त (जड़ 
प्रकृति) और चेतन आत्मा के नानात्व-मेद का ज्ञान । पहला-संसार, श्रौर दूसरा 
अपवर्गे है। इन्हीं दो प्रयोजनों को सम्पन्न करने के लिए शरीर की रचना होती 
है । तात्पर्यं है-शरीर की रचना में ये प्रयोजक हैं, कर्म नहीं । जब ये प्रयोजन 
पूर्णं व सम्पन्न होजाते हैं, तब चरितार्थ हुए भूत उस आत्मा के लिए शरीर को 
उत्पन्न नहीं करते; उस दशा में शरीर का वियोग मृत्यु अथवा श्रपवर्ग का होना 
उपपन्न होता है । अतः शरीररचना में कर्मों को श्रनपेक्षित समझना चाहिये । 

ˆ आचार्य सूत्रकार ने इस जिज्ञासा का समाधान किया-यदि शरीररचना 
में कर्मो को निमित्त नहीं मानाजाता, तथा प्रक्ृति-पुरुप का ग्रदर्शन शरीररचना 
का निमित्त है, तो अपवर्ग-दशा में दर्शन के हेण शरीर के न होने से अदर्शन की 
अवस्था आजाती है; तब वहाँ भी शरीरोत्पत्ति का होना प्रसक्त होता है। शरीर 
के उत्पन्न न होने पर प्रकृति-पुरुष का “अदर्शन' है। वह अदर्शन शरीरोत्पत्ति 
का प्रयोजक है । शारीरोत्पत्ति अर्थात्‌ शरीर का सद्भाव ग्रात्मसम्बद्ध होकर 
अदर्शन को हटाने में सहयोग देता है । शरीर की श्रनुत्पत्ति दशा में जो भ्रदर्शन 
स्वीकार कियागया है; शरीर के निवृत्त;समाप्त होजाने पर अपवर्ग में जब 

शरीर का अभाव रहता है, तव पुनः अदर्शन की स्थिति होगी; क्योंकि दर्शन 
की उत्पत्ति शरीर के रहने पर होती है । शरीरोत्पत्ति से पहले के ग्रदर्शन ग्रौर 
शरीरनिवृत्ति के ग्रनन्तर होनेवाले अदर्शन में कोई अन्तर नहीं है। इसलिए जैसे 
शरीरोत्यत्ति से पूर्व की ग्रदर्शन-श्रवस्था में दर्शन के लिए शरीरोत्पत्ति अपेक्षित 
है; ऐसे दी घरीरनिवृत्ति के नन्तर शरीर के अभाव में प्राप्त अदर्शन की 
स्थिति को हटाकर दर्शन के लिए शरीरोत्पत्ति का होना अपेक्षित होजाता है । 
तब शरीरनिवृत्ति होनेपर अ्रपवर्ग में जिज्ञासु की उक्त व्यवस्था के अनुसार 
दरीरोत्पत्ति का होना प्राप्त होता है । इसलिए शरीरचना में कर्मों की उपेक्षा 
नहीं कीजासकती । 

गदि कहाजाय, शरीर के आरम्भक भूततत्त्व प्रकृति-पुरुषभेद के दर्शन के 
लिए शरीर को उत्पन्न करते हैं । शरीर के उत्पन्न होने पर जब एक वार भेद 
का दर्शन होजाता है, तव भूत चरितार्थ होजाते हैं, अर्थात्‌ अपने अपेक्षित कर्त्तव्य 
कार्य को पूरा करचुके होते हैं; तब पुनः शरीर को उत्पन्न करने में उनकी 
प्रवृत्ति नहीं रहती । इसलिए पवर्गे-दशा में शरीर के उत्पन्न होने का प्रसङ्ग 
नहीं आता । 

यह कथन युक्त नहीं है; क्योंकि प्रयोजन के पुरा होने और न होने की 
दोनों अ्रवस्थाओं में शरीर की उत्पत्ति का होना देखाजाता है। शरीरोत्पत्ति के 
दो प्रयोजन बताये-भोग और प्रकृति-पुरुष के भेद का दर्शन । एक वार शरीर की 
उत्पत्ति से भोगों की उपलब्धि होने पर भूत चरितार्थ होजाते हैं, फिर भी बार- 
वार शरीर का उत्पन्न होना जानाजाता है। फिर एक शरीर प्राप्त होने पर वह्‌ 
शरीर प्रकृति-पुरुष के नानात्व-दर्शन को उत्पन्त नहीं करता । उसी कार्य के 
लिए बार-बार शरीर का उत्पन्न होना निरर्थक रहता है। जब एकबार भोगों 
के भोगेजाने पर पुनः भोगों की उपलब्धि के लिए शरीर का उत्पन्न होना 
स्वीकार कियाजाता है; तो एक बार नानात्व का दर्शन होने पर उसके लिए भी 
पुनः शरीर का उत्पन्न होना क्यों नहीं मानाजासकता | फलतः भ्रपवर्ग में उक्त 
कथन के आधार पर शरीरोतत्ति का होना प्राप्त होता है, जो अ्रवाञछनीय तथा 
अनपेक्षित होने से उसका आधार उक्त कथन त्याज्य है । जन्म-मरण एवं भोग- 
अपवर्ग की व्यवस्था शरीररचना में कमो को निमित्त माने विना सम्भव नहीं है। 
आत्मदर्शन अथवा जड़-चेतन के भेददर्शन की व्यवस्था कर्मनिमित्तक सर्ग मानने 
पर सम्भव है । अन्यथा ्रात्माश्रों के निरतिशय तथा भूतों के समान होनेपर 
किसी ग्न्य विशिष्ट कारण के अभाव में जन्म-मरण आदि की व्यवस्था तथा 
अपवर्ग का होना असम्भव होगा । 

हतदर्शन की कर्मचिषयक मान्यता--कर्मो के फलों का भोग अथवा 
अनुभव ही 'दर्शन' है, और वह्‌ श्रदुप्टजन्य होता है। यह श्रदृष्ट परमाणुओं का 


। 

गुणविशप है । वही परमाणुग्रों की क्रिया का हेतु होता है । उसमे प्रेरित हुए 
परमाणु परस्पर संघट्टित होकर रीर को उत्पन्न करते हैं । उस घरीर में 
मन अपने श्रदृप्ट से प्रेरित हुआ प्रविष्ट होजाता है-। मन-सहित घरीर में द्रप्टा 
को विपयों की उपलब्धि हुआ करती है। ऐसी मान्यता ्राहँत-दर्शन में स्वीकार 
कीगई है । 

इस मान्यता में पूर्वोक्त दोप प्राप्त होता है, ग्रर्थात्‌ अ्रपवर्ग -दशा में 
सांसारिक प्रक्रिया का चालू रहना अबाधित होगा; शरीर और जन्म-मरण का 
क्रम वहाँ वना रहेगा । तात्पर्य है-उस दशा में श्रपवर्ग का होना श्रसम्भव होगा, 
जो ग्रपदर्ग सर्वदर्थन-सं मान्य सिद्धान्त है । कारण यह है-परमाणुश्रों का गुण- 
विशेष श्रदृष्ट-जो परमाणुश्रों को क्रिया एवं रचना के लिए प्रेरित करता है 
सदा बना रहता है। जवतक परमाणु है, तवतक उसका गुण-विशेप श्रदुष्ट उसमें 
विद्यमान रहता है। न परमाणु का कभी उच्छेद होता, और न उसका गुणविशेप 
किसी कारण से उच्छेद्य है। इसलिए शरीर की उत्पत्ति में यह मान्यता भी 
सर्वथा ग्रग्राह्य है ॥ ७१॥ 

कर्म मनोनिष्ठ नहीं--उक्त मान्यता में आचार्य सूत्रकार स्वयं दोप 
बताता है-- 

मनःकर्मनिमित्तत्वाच्च संयोगानुच्छेदः ॥ ७२॥ (३४१) 

[ मनःकर्मनिमित्तत्वात्‌ | मन में रहनेवाले श्रदृष्ट (कर्म) के निमित्त होने 
से [च] और (भी, कभी) [संयोगानुच्छेदः | संयोग (घरीर-मन के संयोग) का 
उच्छेद न होगा । 

परमाणुगत अदृष्ट से प्रेरित परमाणु शरीर को उत्पन्न करते हैं, मनोगत 
अदृष्ट से प्रेरित मन उस शरीर में प्रविष्ट होजाता है। मनोगत अदृष्ट मन में 
सदा विद्यमान रहता है। तव शरीर के साथ मन के संयोग का कभी उच्छेद न 
होगा । एक वार जन्म होकर वह जीवन सदा-सदा के लिए निरन्तर बना रहना 
चाहिये । मन को शरीर से बाहर निकालनेवाला कोई कारण उपलब्ध नहीं है । 

शरीर की उत्पत्ति को कर्मनिमित्तक मानने पर ऐसा कोई दोप सामने नहीं 
्राता । कारण-जिस कर्माशय से एक शरीर का प्रारम्भ होता है, भोग द्वारा 
उस कर्मानथ का क्षय होजाने पर वह शरीर समाप्त होजाता है अर्थात्‌ उस एक 
चालू जीवन का मृत्युकाल आजाता है । पुनः सञ्चित कर्माशय से-जो कर्म सद्यः 
फलोन्मुख होते हैं, उनके निमित्त श्रन्य शरीर की रचना होकर-प हले शरीर को 
छोइकर-इस अन्य शरीर में मन आदि सहित आत्मा आजाता है। यह मृत्यु के 
अनन्तर पुनः जन्म का होना है। इसप्रकार एक शरीर में भोग द्वारा कर्मक्षयरूप 
कारण से मन का श्रपसर्पण तथा अन्य विपच्यमान कर्माशयरूप कारण से 
शरीरान्तर में उपसर्पण उपपन्त होजाता है । 

यदि पूर्वोक्त विचार के अनुसार एक शरीर से मन के अपसर्पण का कारण 
मनोगत अदुप्ट को मानाजाय, तो अर्थ का सामञ्जस्य नहीं होपाता । क्योंकि 
मनोगत जो श्रदुष्ट शरीर में मन के उपसर्पण का हेतु है, वही श्रदृष्ट अपसर्पण 
का हेतु नहीं होसकता । एक ही श्रदुप्टरूप-कारण-जीवन और मरण दोनों का 
हेतु हो, यह किसी प्रमाण से सिद्ध नहीं है । परन्तु उक्त मान्यता के अनुसार 
जीवन (जन्म, शरीर में मन के उपसरपंण) के हेतु भ्रदुप्ट को ही मरण [शरीर 
से मन के अपसर्पण) का हेतु कहने मे-दोनों का हेतु एक है-ऐसा विचार सामने 
प्राता है, जो सर्वथा श्रनुपपन्त है ॥ ७२ ॥ 

भूत-मनोगत ग्रदृष्ट में दोष--श्रपने इसी कथन के आधार पर आचार्य 
सूत्रकार पूर्वोक्त विचार में जीवन के नित्य होने की प्रसक्ति का उद्भावन 
करता है— 

नित्यत्वप्रसङ्भशच प्रायणानुपपत्तेः ॥ ७३ ॥ (३४२) 

| नित्यत्वप्रसङ्गः | नित्य होना प्राप्त होगा (शरीर का! |च| तथा 
[ प्रासणानुपषत्तेः | प्रायण-मरण के उपपन्त-सिद्ध न होने से । 

गतसूत्र में दिये विवरण के अनुसार जब शरीर से मन के संयोग का उच्छेद 
न होगा, तो मनःसंयोग के निरन्तर बने रहने से मरण का अवसर न आयेगा । 
मृत्यू की श्रसिद्धि से बही जीवन आगे सदा बने रहने के कारण उस शरीर का 
नित्य होना प्राप्त होता है । 

कर्मो के फल भोग लेने से प्रारव्ध-कर्माशय का क्षय होजाता है । इन्हीं 
कर्मो के निमित्त से यह शरीर उत्पन्न हुआ, जिससे झारीर-श्ाश्रय में श्रात्मा उन 
कर्मों का फल भोगसके । फलभोग से कर्मो के क्षीण होजाने पर उस शरीर का 
पतन होजाता है, इसका नाम प्रायण अथवा मरण है। अन्य फलोन्मुख कर्माशय 
फिर सामने ग्राजाता है, उनके निमित्त से ग्रात्मा अन्य शरीर का लाभ करता 
है, यह पुनर्जन्म है । यदि कर्मनिरपेक्ष केवल विशुद्ध भूतों से शरीर की उत्पत्ति 
मानीजाती है, तो एकवार शरीर के उत्पन्न होजाने पर उसके पतन का अवसर 
कभी नहीं आयेगा; क्योंकि उसके उत्पत्तिकारणों में कोई ऐसा बिशेष धर्म नहीं 
मानागया, जिसके क्षय से शरीरताश का अवसर आये । जब शरीर का नाश न 
होगा, तो उसके नित्य होने का प्रसङ्ग स्पप्ट है । 

यदि मरण को श्राकस्मिक -अहेतुक मानाजाता है, तो मरणविपयक विविध- 
ताओों का होना श्रनुपपन्त होगा । मृत्यु का कोई विशेष कारण न होने से वह 
सर्वत्र एत्रं सदा एकरूप होना चाहिए । क्योंकि कार्य में भेद, कारणभेद के विना 
नहीं होसकता । सिद्धान्तपक्ष में तो कर्मकारणों के विलक्षण होने से जन्म-मरण 
की विशेपता तथा उनकी विविध्रताओं का सकारण उपपादन होजोने से कोई 
दोप सन्मुख नहीं आता ॥ ७३ ॥ 


क 

मोक्ष में देहोत्पत्ति नहीं, ग्रणुश्यामता के समान-_इकहत्तरवें सूत्र से 
पूर्वोक्त जिज्ञासु के विचार में जो आपत्ति प्रस्तुत कीगई थी-श्रपवर्ग में शरीर 
का उत्पन्न होना प्रसक्त होगा । उसका समाधान जिज्ञासु ने सिद्धान्त-पक्ष की 
एक मान्यता का सहारा लेकर करना चाहा । आचार्य सूत्रकार ने उस भावना 
को सूत्रित किया-- 

अ्रणुइयामतानित्यत्ववदेतत्‌ स्यात्‌ ॥ ७४॥ (३४३) 

(अणुश्यामतानित्यत्ववत्‌ | श्रणु की इ्यामता के नित्य होने के समान 
[एतत्‌ ] यह (अपवर्ग के श्रनन्तर वहाँ शरीरोत्पत्ति का श्रभाव) [स्यात्‌] 
सम्भव है । 

पृथिबी-परमाणुग्रों में इयाम-रूप को नित्य कहाजाता है । श्रर्निसंयोग से 
उसका नाश होकर उन परमाणुग्रों में रक्तरूप उत्पन्न होजाता है । नित्य स्वीकृत 
भी झ्यामरूप वहाँ फिर कभी उभर नहीं पाता । इसीप्रकार श्रदृष्ट श्रविवेक से 
उत्पन्त कियागया शरीर, एक वार नष्ट होजाने पर फिर उत्पन्न नहीं होता । 
इससे श्रपवर्ग में शरीरोत्पत्ति के प्रसंग का अवसर न आयेगा ॥ ७४॥। 

कर्मनिरपेक्ष भूतमात्र से श्रविवेकनिमित्तक शरीरोत्पत्ति की सिद्धि में 
गतसूत्र द्वारा प्रस्तुत कियेगये दृष्टान्त की ग्रनुपपत्ति बताते हुए आचार्य सूत्रकार 
ने कहा-- 


नाकृताभ्यागमप्रसङ्गात्‌ ॥ ७५॥ (३४४) 

[न] नहीं (युक्त, उक्त कथन), [ श्रकृताभ्यागमप्रसङ्गात्‌ | श्रप्रमाणित अर्थ 
के स्वीकार कियेजाने की आपत्ति से, अथवा न किये हुए की प्राप्ति के प्रसंग से। 

कर्मनिरपेक्ष भूतों से शरीर की उत्पत्ति में दियागया दृष्टान्त संगत नहीं 
है । क्योंकि इसे मानने पर अप्रमाणित अर्थ को स्वीकार करना होगा । सूत्र में 
'आकृत' पद का तात्पर्य है-प्रमाण से सिद्ध न होना । जो पदार्थ किसी प्रमाण से 
सिद्ध नहीं है, उसे यदि स्वीकार करना पड़े, तो यह्‌ श्रवाञ्छनीय है । श्रकर्म- 
निमित्तक शरीरोत्पत्ति के लिए नित्य अणुश्यामता का दृष्टान्त स्वीकार कियागया । 
परन्तु अभी तक प्रत्यक्ष अथवा अनुमान आदि किसी प्रमाण से यह्‌ सिद्ध नहीं है 
कि अणु की इ्यामता नित्य है, तथा अ्रग्निसंयोग से उसका नाश होकर बह्‌ फिर 
कभी उत्पन्न नहीं होती । वस्तुतः जो नित्य है, उसका नाश होना सम्भव नहीं । 
तथा द्रव्यों के जो गुण किन्ही निमित्तों से नष्ट होते व उत्पन्न होते देखेजाते हैं, 
उनको नित्य कहना सर्वथा श्रसंगत है । इसलिए श्रणु की नित्य इयामता स्वयं अपने 
रूप में अभी सन्दिग्ध है, किसी प्रमाण से उसकी नित्यता सिद्ध न होने के कारण 
उसे साध्य समझना युक्त होगा । फलतः दृष्टान्त के उक्त स्वरूप व स्थिति को 
मानने पर एक ऐसे अर्थ को स्वीकार करना पड़जाता है, जो श्रभी किसी प्रमाण 

से सिद्ध नहीं है । श्रतः उक्त दृष्टान्त के आधार पर प्रस्तुत अर्थ को असंगत 
मानना युक्‍त होगा । 

अथवा सूत्र के 'श्रकृताभ्यागमप्रसङ्ग' हेतु का यह्‌ अर्थ करना चाहिये- 
श्रणुश्यामता-दुण्टान्त से भ्रकर्मनिमित्तक शरीरसर्ग का समाधान करनेवाले के 
सन्मुख-श्रात्मा के कर्म किये विना फलप्राप्तिरूप-ग्रापत्ति उपस्थित होगी । 
आत्मा कर्म तो करता नहीं, परन्तु सुख-दुःख भोगता है, यह॒॑'्रक्ृत-श्रभ्यागम' 
विना कर्म किये सुख-दुःख की प्राप्ति महान्‌ आपत्तिजनक दोष है, सर्वथा अन्याय्य 
है । अपने किये कमं का फल प्राप्त करना उचित व न्याय्य है। यदि विना 
कर्म किये सुख-दुःखप्राप्ति को स्वीकार कियाजाता है, तो इसका प्रत्यक्ष ्रादि 
प्रमाणों से विरोध स्पष्ट है । 

प्रथम प्रत्यक्षविरोध को देखिये-संसार में प्रत्येक व्यक्ति प्रत्यक्ष से इसका 
अनुभव करता है कि विभिन्न श्रात्माग्रों के अनुभव में आनेवाले सुख-दु:ख के 
विविध प्रकार हैं । इनका वैविध्य इतना अधिक है कि पूर्णरूप में उसकी गणना 
करना श्रशक्य है । सुख और दुःख किसीको तीव्र होता है, किसीको मन्द । कोई 
चिरकाल तक दुःख व सुख भोगता है, किसीका ग्रल्पकाल में पूरा होजाता है। 
कोई नानाप्रकार की सम्पद्‌-विपद्‌ प्राप्त करता है, किसीको एक-आध प्रकार ही 
नसीब होता है । फिर सुख-दुःख - प्राप्ति के निमित्तों का कोई ठिकाना नहीं । 
एक के लिये जो वस्तु सुखहेलु है, वही भ्रन्य के लिये दुःख का हेतु होजाती है । 
फिर प्राणियों की कोटि-कोटि संख्या व असीमित संख्या होने से उनके सुख-दुःखों 
का प्रकार ब उनके निमित्तों का परिसीमन करसकना असम्भव है। अकर्म- 
निमित्तक शरीरसर्ग में सुख-दुःख के इस असीमित वैविध्य का कोई विशेष हेतु 
उपलब्ध नहीं । हेतुविशेप |विभिन्न-हेलु] के न होने पर फलविशेष का होना 
सम्भव नहीं । परन्तु फलविशप प्रत्यक्षतः देखेजाते हैं, इसलिए श्रकर्मनिमित्तक 
शरीर-सर्ग की स्थिति का प्रत्यक्ष से स्पष्ट विरोध है । 

कर्मनिमित्तक शरीरसर्ग मानने पर ऐसी कोई आपत्ति सामने नहीं आती; 
क्योंकि सुख-दुःख के वैविध्य का निमित्त कर्मो का वैविध्य रहता है । प्राणियों के 
अपने-अपने विविध कर्म हैं, उनके अनुसार विविध सुख-दुःखभोग। कर्मो का 
संचय तीव्र-मन्द, उत्कृप्ट-श्रपकृष्ट, शुभ-ञ्रशुभ आदि जैसा होगा, उसके अनुसार 
सुख-दुःखभोग का वैविध्य उपपन्न होजायगा । इसप्रकार कर्मरूप हेतु के विभिन्न 
होने से लोक में अनुभूत सुख व दुःख का भेद उपपन्न होजाता है। श्रकमं- 
निमित्तक शरीरस में हेतु का भेद न होने से सर्वानुभूत सुख-दुःखभेद न होगा ।' 
इस मान्यता में यही प्रत्यक्षविरोध है । 

अब अनुमान का विरोध देखिये-आत्मा के एक गुण अदृष्ट की स्थिति के 
अनुसार सुख-दुःखभोग की स्थिति देखीजाती है। यह चेतन आत्मा किन्हीं 


३८८ न्यायदर्शनम्‌ [ द्वितीय 


बिशिष्ट साधनों के सहयोग से सम्पादनीय सुखों को जान-समभझकर उस सुख को 
प्राप्त करना चाहता है । तव उन साधनों का संग्रह करने के लिये प्रयत्न करता 
है । प्रयत्न द्वारा साधनसञ्चय से वह व्यक्ति सुख को प्राप्त करलेता है । इससे 
विपरीत जो यत्न नहीं करता, वह सुख को प्राप्त नहीं करपाता । 

इसीप्रकार विशिष्ट साधनों से होनेवाले दुःख को जान-समभझकर यह चेतन 
श्रात्मा-उन दुःखों को छोड़ने एवं उनसे दूर रहने की ्रभिलापा से-दुःख-साधनों 
को छोड़ने के लिये यत्न करता है । इसके फलस्वरूप वह ग्रपने- ग्रापको दुःख से 
दूर रखपाता है। जो ऐसा नहीं करता, दुःख-साधनों को छोड़ने की ओर 
प्रयत्नशील नहीं रहता, वह दुःख से दूर नहीं रहपाता ,-दुःखों को सतत भोगा 
करता है । इसका परिणाम निकला-चेतन श्रात्माश्रों के सुख-दुःख की व्यवस्था 
आत्म-गुण प्रयत्न के विना नहीं होती । परन्तु यह प्रयत्न सर्वत्र समान नहीं 
रहता; उसकी व्यवस्था किसी ग्न्य ग्रात्म-गुण से नियन्त्रित होती है,-यह अनु- 
मान से जानाजाता है । श्रकर्मनिमित्तक सुख-दुःख प्राप्ति मानने पर इसका उक्त 
अनुमान से विरोध होता है। कारण यह है कि ग्रात्मगुण-प्रयत्न का व्यवस्थान 
आत्मा के जिस अन्य गुण के द्वारा मानाजाता है, वह गुण श्रात्मनिष्ठ संस्कार 
तथा धर्म-ग्रधर्म हैं। संस्कार आत्मा के पूर्वकृत कर्मो का परिणाम है; तथा धर्म- 
अधर्म आत्मा द्वारा श्रनुष्ठित शुभ तथा अशुभ कर्मो से जनित होते हैं। इससे 
"सुखादि के श्रभिलाषी पुरुप के प्रयत्न का. व्यवस्थापन कर्माधीन रहता है, यह 
अनुमान से प्रमाणित होता है । सुखादि- प्राप्ति श्रकर्मनिमित्तक मानने पर उसका 
विरोध स्पष्ट है । 

इसके श्रनन्तर श्रव ग्रागमविरोध देखना चाहिये-ऋषियों ने अनुष्ठेय और 
परिवर्जनीय कर्मो के विस्तृत उपदेश दिये हैं, जो धामिक, ग्राध्यात्मिक व 
सामाजिक वेदानुकूल साहित्य के रूप में हमें प्राप्त हैं । उन उपदेशों का यह फल 
है कि समाज वर्ण एवं ग्राश्रम-विभाग के अनुसार अनुष्ठेय कर्मो मे प्रवृत्त रहता, 
तथा वर्जनीय कर्मो से निवृत्त रहता है । यह इसीलिए होता है, जिससे शुभ कर्मो 
का अनुष्ठान, तथा श्रशुभ कर्मो का परित्याग कियाजासके । जो दर्शन इस विचार 
का अनुयायी है कि-शुभ-्रशुभ कर्म कोई नहीं, श्रात्मा को सुख-दुःख का भोग 
विना कर्म किये होतारहता है-वह पूर्वोक्त श्रागम से स्पष्ट विरुद्ध है। फलतः 
श्रकर्मनिमित्तक गरीरोत्पत्ति तथा सुख-दुःख -भोग को प्रत्यक्षादि प्रमाणो से विरुद्ध 
होने के कारण पापाचरण करनेवाले नास्तिकों का मिथ्यादर्शन समझना 
चाहिये ॥ ७५॥ 


इति तृतीयाऽध्यायस्य द्वितीयमाह्विकम्‌ । 
समाप्तस्तृतीयोऽध्पायः । 


अथ चतुर्थाध्यायस्याद्यमाह्निकम्‌ 


प्रवृत्ति की परीक्षा--गत अध्याय के अन्तिम भाग में मन की परीक्षा की- 
गई । प्रमेयसूत्र [१। १। ६] पठित अनुक्रम के अनुसार मन की परीक्षा के 
श्रनन्तर प्रवृत्ति की परीक्षा कीजानी चाहिये । शास्त्र के प्रारम्भ | १। १। १७] 
में प्रवृत्ति का स्वरूप बताया है । 

व्यक्ति जो आरम्भ | क्रिया, अनुष्ठान | ग्रपने मत, वाणी और शरीर से 
करता है, वहू सब प्रधृत्ति है। प्रवृत्ति शुभ-अशुभ दोनों प्रकार की होती है। 
जब इसकी पृष्ठभूमि में राग-द्रेष का अधिकार रहता है, तव असत्य, ईर्ष्या, माया, 
लोभ आदि दोप प्रत्येक प्रवृत्ति के मूल में उभर आते हैं। उन दोपों से प्रेरित 
हुआ व्यक्ति शारीरिक प्रवृत्ति में हिंसा, चोरी, प्रतिषिद्ध मैथुन आदि का आचरण 
करता है। वाचिक प्रवृत्ति में श्रसत्य एवं कठोर भाषण, गाली-गलौच, चुग़ल- 
खोरी ्रादि जैसे कार्य करता है। मानस प्रवृत्ति में परद्रोह, दूसरे की धन- 
सम्पदा को हड़पलेने की अभिलाषा, एवं नास्तिक भावना्रों में रमजाता है । 
यह पापात्मिका अशुभ प्रवृत्ति है, जो ग्रधर्म की जनक होती है । 

इससे विपरीत प्रवृत्ति शुभ है। इसके मूल में राग, द्रप का अधिकार न 
होकर करुणा एवं सहानुभूति का प्राबल्य [-उभांर] रहता है। तब व्यक्ति 
शरीर से प्रवृत्त हुआ दान, दूसरों की रक्षा तथा सेवा करता है। वाणी से प्रवृत्त 
हुआ सत्य, हितकारी एवं प्रिय-भापण तथा स्वाध्याय ग्रादि में संलग्न रहाकरता 
है । मन से प्रबरृत्त हुआ-सव प्राणियों पर दया, किसी की सम्पदा रादि के लिए 
इच्छा न करना, सम्पन्न सुखीजनों को देखकर प्रसन्न व उल्लसित होना, तथा 
आस्तिक भावनाग्रों में श्रद्धा रखनेवाला होता है । यह प्रवृत्ति धर्म की जनक 
होती है । 

इस सबकी परीक्षा, धर्म-श्रधर्म की परीक्षा के साथ तथा धर्म-अधर्म 
अनुष्ठान के आश्रय गरीर आदि की परीक्षा के रूप में कीजाचुकी है । उसे प्रवृत्ति 
की परीक्षा समझनी चाहिये । इसी भावना से ्राचायं सूत्रकार ने कहा-- 

ध्रवृत्तिर्यथोक्ता ॥ १॥ (३४५) 

[ प्रवृत्ति: | प्रवृत्ति को [यथा ] जिस रूप में | उक्ता] कहागया है, (उसी- 
को प्रवृत्ति की परीक्षा समभनी चाहिये) । 

शास्त्र के गत प्रसंगों में जहाँ-जहाँ प्रवृत्तिविषयक विवरण प्रस्तुत हुआ है, 
वह प्रवृत्ति की परीक्षा है, जिसका संकेत प्रस्तुत सूत्र की अवतरणिका में कर- 
दिया है॥ १॥ 


\} 


३३० न्यायदर्शनम्‌ [प्रथम 


दोषों की परीक्षा--प्रवृत्ति के भ्रनन्तर दोषों की परीक्षा होनी चाहिये; 
इस पावना से सूत्रकार ने बताया-- 
तथा दोषाः ॥ २॥ (३४६) 


[तथा] वैसे [दोषाः] दोषों की परीक्षा होगई है । 

'दोष' पद से राग, द्वेष, मोह का ग्रहण होता है । इसका विवरण शास्त्र 
के प्रारम्भ [१। १। १८] में आगया है। ज्ञान का आश्रय चेतन आत्मा है, 
वही राग, द्वेप, मोह का आश्रय है, अर्थात्‌ जैसे ज्ञान ग्रात्मा का गुण है, वैसे 
राग आदि आत्मा के गुण हैं । पदार्थज्ञान के विना राग ग्रादि का उद्भव नहीं 
होता । इससे स्पष्ट है-जहाँ ज्ञान है, वहाँ राग आदि है। 

ये दोष सबप्रकार की प्रवृत्ति के कारण होते हैं, तथा पुनर्जन्म के सम्पादन 
एवं प्राप्त कराने मे इनका सामर्थ्यं रहता है; इसीलिए इनको संसार का हेतु, 
अर्थात्‌ जन्म-मरण के अनवरत संसरण का कारण मानाजाता है । संसार श्रनादि 
है, इसलिए राग आदि का क्रमानुक्रम (सिलसिला-संसरण) श्रनादिकाल से प्रवृत्त 
है । ऐसे संसरण का संकेत शास्त्र के प्रारम्भ में द्वितीय सूत्र द्वारा कियागया है। 
इसका मूल मिथ्याज्ञान है । उसकी निवृत्ति तत्त्वज्ञान से होती है। मिथ्याज्ञान 
की निवृत्ति होजाने पर मिथ्याज्ञानमूलक राग, द्वेष, मोह का सिलसिला समाप्त 
होजाता है। इनका इसप्रकार उच्छेद होजाना 'श्रपवर्ग' है । यह स्थिति आत्मा 
की मोक्षदशा का बोध कराती है । 

राग आदि दोष सदा उत्पाद-विनाशशाली होते हैं । किन्हीं राग-द्वेष प्रादि 
का नाश तथा अन्य राग-द्वेप आदि का उत्पाद क्रमानुक्रम से बराबर हुआ करता 
है । दोषों के ऐसे स्वरूप का निरूपण प्रथम यथाप्रसंग कियाजाचुका है । इसके 
लिये [३। १॥। २४ के] प्रसंग को देखना चाहिए॥ २॥ 

दोषों की तीन राशि--शिष्य जिज्ञासा करता है-दोषों में केवल राग, 
द्वेष, मोह की गणना कीजाती है; मान, ईर्ष्या, असूया, मद, मात्सर्य आदि की 
उपेक्षा करदीगई है। दोषों में इनकी गणना क्यों नहीं कीजाती ? आचार्य 
सूत्रकार ने बताया-- 

ततूत्रेराइयं रागद्टेषमोहार्थान्तरभावात्‌ ॥ ३॥ (३४७) 


[तत्‌-त्रैराञ्यम्‌ ] उन (दोषों) के तीन राशि हैं (तीन समुदाय हैं, उन 
सबका) [ राग-द्वेष-मोहार्थान्तरभावात्‌] राग, द्वेष, मोह में श्रन्तर्भाव होजाता 
है। 

उन समस्त दोषों के तीन समुदाय-तीन पक्ष हैं । मद-मात्सर्य, काम-ईर्ष्या 
आदि समस्त प्रवृत्ति-हेतु दोष उन्हीं तीन समुदायों में अ्नन्तहित (छिपे) रहते हैं । 
काम, मत्सर, स्पृहा, तृष्णा, लोभ ये सब राग-समुदाय में श्राजाते हैं। क्रोध, 

ईर्ष्या, ग्रसूया, द्रोह, अमर्ष आदि का समावेश द्वेप-पक्ष में होजाता है । मोह-पक्ष 
में राते हैं-मिथ्याज्ञान, विचिकित्सा (संशय-सन्देह, शक्की होने की आदत), 
मान (मिथ्या घमण्ड), प्रमाद श्रादि। इसप्रकार तीन समुदायों के श्रन्तर्गत 
दोषों का सव परिवार ग्राजाता है, इसलिए उनकी नाम लेकर गणना नहीं की- 
गई । 

आशंका कीजासकती है, दोषों को उक्त तीन राशि में बाँटकर क्यों रक्खा- 
जाता है? एक राशि दोष नामक रहे; उसीमें सब श्रन्तर्गंत हों। तीन पक्षों में 
दोषों का विभाग करना भ्रनुपपन्न है। 

श्राचार्यों का कहना है-यह विभाग श्रनुपपन्न नहीं है; क्योंकि राग, 
द्वेष, मोह, परस्पर एक-दूसरे से सर्वथा भिन्नस्वरूप हैं । एक-दूसरे की कोटि में 
इनका अन्तर्भाव नहीं होसकता । राग ग्रासक्ति-स्वरूप है;“किसी अन्य की ओर 
गहरी श्रनुकूलता के साथ श्राकृप्ट होना । जवकि, द्वेष अमर्ष स्वरूप होता है, अन्य 
को सहन न करपाना । यहाँ श्रनुकूलता का अंश भी न रहकर विशुदध-प्रतिकूलता 
का अस्तित्व है । दोनों का क्षेत्र एक-दूसरे से सर्वथा भिन्न है । मोह मिथ्याज्ञान- 
स्वरूप है, जो पहले दोनों से सर्वथा भिन्न है । इसमें श्रनुकूलता-प्रतिकूलता दोनों 
का अभाव रहता है, इसलिए यह उन दोनों कोटियों में श्रन्तर्भुक्त न होकर 
अपना स्वतन्त्र ग्रस्तित्व रखता है । 

इनके बिभिन्न स्वरूपों को प्रत्येक व्यक्ति श्रपने दैनिक व्यवहार में ्रच्छी- 
तरह समझता है । जब किसी व्यक्ति की भावना राग से अभिभूत रहती है, वह 
भलीभाँति जानता है कि मेरे अन्दर इस समय राग का उद्रेक है । इसीप्रकार 
वह्‌ विराग श्रर्थात्‌ राग न होने की स्थिति को भी जानता है। ऐसे ही द्वेष का 
उद्रेक होने पर उसका स्पष्ट अनुभव कियाजाता है। दोनों के अभाव में मोह 
की स्थिति को जानना भी प्रत्येक व्यक्ति के लिए सम्भव होता है। ऐसी दशा 
में दोषों की-परस्पर भिन्न इन तीन राशियों का स्वीकार कियाजाना अनिवार्य 
है । मान, ईर्ष्या, असूया आदि का श्रन्तर्भाव यथायथ इन्हीं तीनों में होजाता है, 
जैसा प्रथम निर्देश करदियागया है । इसीकारण ईर्ष्या, असूया ्रादि की श्रतिरिक्त 
गणना उपेक्षित करदीगई है ।। ३॥ 

तत्त्वज्ञान एक विरोधी से दोष-त्रेराइय श्रयुक्त---शिष्य आ्राशंका करता है- 
राग आदि का त्रँराइय श्रस्वीकार कियाजाना चाहिये, क्योंकि इनका विरोधी 
धर्म केवल एक तत्त्वज्ञान है । उसकी प्रतियोगिता में इनका एक मानाजाना, 
अथवा एक इकाई के रूप में इन्हें स्वीकारना सामंजस्यपूर्ण है। शिष्य की इस 
भावना को ग्राचार्य ने सूत्रित किया-- 


नेकप्रत्यतीकभावात्‌ ॥। ४ ॥ (३४८) 


६ 

[न] नहीं (युक्त, रागादि का त्रैराश्य), [एकप्रत्यनीकभावात्‌ | एक 
विरोधी होने से (इन सवका) । 

राग, वेष, मोह तीनों का विनाश एकमात्र तत्त्वज्ञान से होजाता है । एक 
के द्वारा इनका नाश होना, इनके एक माने विना सम्भव नहीं । घट-पट परस्पर 
भिन्त पदार्थ हैं। घटविषयक ज्ञान, घटविपयक ग्रज्ञान अश्रथवा मिथ्याज्ञान को 
नष्ट करसकता है; पटविपयक अज्ञान अथवा मिथ्याज्ञान को नहीं । यदि राग 
श्रादि वस्तुतः एक-दूसरे से भिन्न हैं, तो इनका विनाशक विरोधी तत्त्व एक नहीं 
होसकता । परन्तु यह निश्चित है कि इनका विनांशक विरोधी तत्त्व एकमात्र 
तत्त्वज्ञान है; तब इनको परस्पर भिन्न न मानकर एक मानना होगा । इससे 
इनका त्रैराञ्य समाप्त होजाता है । 

त्रेराइय ग्रसंगति में 'एकनाइथ' हेतु श्रनैकान्तिक--तत्वज्ञान वस्तु के 
यथार्थज्ञान को कहते हैं । जिसका-सम्यङ्मति, ्रार्यप्रज्ञा, सम्बोध आदि अनेक 
पदों से लोक व शास्त्र में व्यवहार होता है ॥ ४॥ 

आचार्य सूत्रकार ने उक्त श्राशंका का समाधान किया-- 


व्यभिचारादहेतुः ॥ ५॥। (३४९) 


[व्यभिचारात्‌ | व्यभिचार-अनँकान्तिक होने से [अहेतु:] उक्त हेतु संगत 
नहीं है । 

विभिन्न अनेक पदार्थों का एक से नाश होना देखाजाता है । कपड़ा 
लकड़ी, पुस्तक, ये सव एक-दूसरे से भिन्न-विजातीय पदार्थ हैं, परन्तु एक अ्रग्नि 
से सवका नाश होजाता है । इसलिए एकनाइय होना वस्तुओं के ्रभेद का कारण 
नहीं होसकता । जो एकनाइय हैं, वे सव ्रभिन्न हैं, यह व्यभिचरित व्याप्ति है। 
अतः 'एकप्रत्यनीक' हेतु श्रनँकान्तिक होने से साध्य का साधक नहीं । 

इसीप्रकार मिट्टी से वने कच्चे घड़े में रूप इयाम है, स्पर्श मु गन्ध 
एक विशेष प्रकार का है। ये रूप, स्पर्श और गन्ध एक-दूसरे से सर्वथा पथक 
गुण हैं; परन्तु इन सवका नाश एक अग्निसंयोग से होजाता है । पाकजन्य जितने 
गुण हैं, उन सबका कारण एक है-श्रर्निसंयोग । इसप्रकार एक अग्निसंयोगनाश्य 
होने पर भी रूपादि गुण परस्पर श्रभिन्न नहीं हैं। ऐसे ही एक तत्त्वज्ञान से 
नाइय होने पर राग-द्वेप-मोहं की अभिन्‍नता सिद्ध नहीं होती । फलतः 'एकप्रत्य- 
नीक' हेतु ्रनँकान्तिक होने से ग्रहेतु है, साध्य को ग्रसाधक है ॥ ५॥ 

मोह दोषों में पापीयान्‌--राग-द्वेप-मोह के परस्पर विभिन्न अर्थ होने पर 
आचार्य सूत्रकार ने बताया-- 

तेषां मोहः पापीयान्‌ नामूउस्येतरोत्पत्तेः ॥ ६ ॥। (३५०) 


[तेषाम्‌ ] उन तीनों में से [मोहः] मोह [पापीयान्‌ ] अत्यन्त पापी-दुष्ट 

(अतिप्रबल) है, [न| नहीं [अमूढस्य] मोहरहित व्यक्ति के |इतरोत्पत्तेः] 
इतर-राग द्वेप-की उत्पत्ति होने से । 

जो व्यक्ति मोहरहित है, उसे किसीके प्रति राग-द्वेष नहीं रहता । क्योंकि 
मोह राग-द्वेप का जनक है; राग-द्वेप का मूल है-मोह । इसीलिए इन तीनों में 
मोह अतिप्रवल है । मोह वस्तुतः सत्य-अ्सत्य, तत्त्व-श्रतत्त्व के विवेक का न होता 
है । जब व्यक्ति यथार्थ तत्त्व को नहीं समक्ता, तभी राग-द्वेप के जाल में फंसता 
है। शब्द, स्पर्श आदि विषयों में हर्ष ब उल्लासपूर्ण संकल्पों का होना, उनमें 
राग का हेतु है । ऐसे संकल्प ब्यक्ति को तभी अभिभूत करते हैं, जव वह शब्द- 
स्पर्श आदि विषयों की यथार्थता से ग्रनभिज्ञ रहता है। यह मोह की दशा है। 
विषयों को सुख का साधन समझकर व्यक्ति उनमें अनुरक्त होजाता है । ऐसे ही 
विक्षेप-विघटन के जनक संकल्प द्वेष के हेतु होते हैं । ये दोनों प्रकार के संकल्प, 
मिथ्याज्ञानरूप मोह के क्षेत्र से ग्रपने-ग्रापको बाहर नहीं करपाते। इनका 
अस्तित्व व उभार मोह के दायरे में घिरा रहता है । इसप्रकार मोह इन दोनों- 
राग और द्वेष-का कारण है । मोह के क्षेत्र में ये अंकुरित होते, पनपते और 
बढ़ते हैं । 

तत्त्वज्ञान होजाने से मिथ्याज्ञानरूप मोह की निवृत्ति-समाप्ति होजाती है, 
जड़ें उखड़जाती हैं । तब राग-द्वेप के अंकुरित होने का अवकाश नहीं रहता। 
खेत ही न रह तो अंकुर सिर कहाँ उठायेगा ? इसप्रकार एकमात्र विरोधी 
तत्त्वज्ञान से तीनों चारों-खाने चित आते हैं; श्रपना दम तोड़ बैठते हैं । तत्त्वज्ञान 
से किसप्रकार इन तीनों का नाश होता है, इसका विवेचन झास्त्रारम्भ के द्वितीय 
सूत्र [१।१।२] में विस्तार से करदियागया है। 

तत्त्वज्ञान वस्तुतः अपने विरोधी एकमात्र मिथ्याज्ञान का नाश करता है । 
उसके नाश से तज्जन्य राग-ह्वेषवर्गीय समस्त दोष नष्ट होजाते हैं। जब मिथ्याज्ञान 
कारण न रहा, तो रागादि कार्य कैसे रहसकेंगे ? अतः चतुर्थसूत्र में निर्दिष्ट 
आपत्ति का यह भी समाधान है ॥ ६॥ 

मोह दोष नहीं--इतना सुनकर शिष्य जिज्ञासा की भावना से प्रोत्साहित 
हो उछल पड़ा; बोला--तब तो मोह को दोष नहीं मानाजाना चाहिये । 
शिष्य-जिज्ञासा को आचार्य ने सूत्रित किया--. 


निमित्तनेमित्तिकभावादर्थान्तरो दोषेभ्य: ॥ ७ ॥ (३५१) 

[निमित्तनैमित्तिकभावात्‌ ] कारण-कार्य भाव होने से (मोह और राग-द्वेष 
में) [ ्रर्थान्तरः] भिन्न अर्थ है (मोह) [दोषेभ्यः] दोषों से (राग-द्वेष से) । 

कारण अन्य होता है, और कार्य अन्य । तात्पर्य है-प्रस्तुत दर्शन में कार्य- 
कारण का परस्पर भेद स्वीकार कियाजाता है । गतसूत्र में बतायागया-मोह के 


\} 

बिना राग-द्वेष की उत्पत्ति नहीं होती । इससे राग-द्वेप कार्य, और मोह उनका 
कारण सिद्ध होता है । कार्य और कारण का भेद होने से मोह राग-द्वेप की श्रेणी 
से बाहर निकलजाता है । राग-द्रेष दोष हैं, तव मोह को दोषों में नहीं गिनाजाना 
चाहिए ।। ७ ॥ 

दोष के अन्तर्गत है, मोह--अ्राचार्य सूत्रकार ने जिज्ञासा का समाधान 


=किया-- 


न दोषलक्षणावरोधान्मोहस्य ।। ८ ॥ (३५२) 

[न] नहीं (युक्त, उक्त कथन), [दोपलक्षणावरोधात्‌ | दोष के लक्षण की 
सीमा में ग्राजाने से [मोहस्य] मोह के । 

श्राचार्य ने दोष का लक्षण बताया है-'्रवर्ततनालक्षणा दोषा: [१। १। 
१८] जो शुभ-श्रशुभ प्रवृत्ति के हेतु हैं, बे दोप हैं। मोह भी राग-्वेष के समान 
इस लक्षण के ग्रन्तर्गत श्राजाता है। इसलिये मोह को दोप मानेजाने में कोई 
बाधा नहीं; भले ही वह राग-द्वेप का कारण रहता हो । इससे उसके दोप-स्वरूप 
में कोई न्यूनता नहीं राती ।। = ॥ 

कार्यकारणभाव तुल्यजातीयों में भी--सूत्रकार समानजातीय पदार्थो में 
कार्य-कारणभाव की प्रामाणिकता बताकर उक्त कथन को पुष्ट करता है-- 


निमित्तनँमित्तिकोपपत्तेशच तुल्यजातीयानामप्रतिषेधः ॥ & ॥ 

(३५३) 

[निमित्तर्नमित्तिकोपपत्तेः] कारण-कार्यभाव सिद्ध होने से [च | भी, 
अथवा तथा [तुल्यजातीयानाम्‌] समानजातीय पदार्थो का, [श्रप्रतिषेधः] मोह 
के दोष होने का प्रतिषेध करना श्रसंगत है । 

समानजातीय द्रव्यों तथा गुणों का परस्पर समवायि-श्रसमवायि निमित्त 
भेद से विविध प्रकार का कार्य-कारणभाव प्रमाणसिद्ध है । मृत्तिका और घट 
समानजातीय हैं-द्रव्य ग्रथवा पार्थिव रूप में । मृत्तिका घट का समवाथिकारण 
है । कारणगत गुण कार्य में गुणों के श्रसमवायिकारण होते हैं । गुण होने से 
दोनों [कारण-कार्यगत गुणों ] की समानजातीयता स्पष्ट है । काल द्रव्य है, वह 
समस्त कार्य-द्रब्यों का निमित्तकारण होता है । इसीप्रकार दोप होते हुए भी मोह 
समानजातीय राग-द्वेष का कारण होसकता है ॥ & ॥ 

प्रेत्यभाव की परीक्षा--दोषों की परीक्षा के श्रनन्तर श्रव प्रेत्यभाव' की 
परीक्षा का क्रम है । जन्म-मरण के अनुक्रम (सिलसिले) को 'प्रेत्यभाव' कहाजाता 
है । परन्तु आत्मा के नित्य होने से ऐसा प्रेत्यभाव श्रनुपपन्न है । शिष्य की ऐसी 
जिज्ञासा पर आचार्य ने बताया-ग्रात्मा के नित्यत्व की सिद्धि के अवसर पर 

प्रेत्यभाव के स्वरूप को सिद्ध कियागया है, उसीके अनुसार यह समझना 
चाहिये 

ग्रात्मनित्यत्वे प्रेत्यभावसिद्धिः ॥ १० ॥ (३५४) 

[आत्मनित्यत्वे | आत्मा के नित्य होने पर | प्रे्यभावसिद्धिः | प्रेत्यभाव 
की सिद्धि होती है । 

प्रेत्यभाव का यह तात्पर्यं नहीं है कि नित्य आत्मा स्वरूप से मरता व 
जन्म लेता है । प्रत्युत-आत्मा के द्वारा चालू शरीर को छोडदेना 'मरण' है । 
अनन्तर ग्रन्य शरीर को प्राप्त करना 'जन्म' है। आत्मा को नित्य मानने पर 
इसप्रकार शरीरों के छोड़ने और प्राप्त करने का श्रनुक्रम सम्भव है । अन्यथा 
स्वरूप से उत्पन्न होकर नप्ट होनेवाली वस्तु फिर कभी दोवारा अस्तित्व में नहीं 
ग्रासकती; इसप्रकार अनित्य पदार्थ के विषय में प्रेत्यभाव का प्रश्‍न नहीं उठता । 
नित्य आत्मा के देह की प्राप्ति-और परित्याग-का नाम प्रेत्यभाव है। आत्मा 
को अनित्य मानने पर 'कृतहानि' और 'ग्रकृतप्राप्ति' दोष प्रसक्त होता है । आात्म- 
सम्वन्धी ऐसा सब विवेचन तृतीयाऽध्याय के प्रारम्भ में विस्तार से करदियागया 
है ॥ १०॥ 

व्यक्त देहादि का कारण व्यक्त--नित्य ग्रात्मा का एक देह को छोड़कर 
अन्य देह को प्राप्त करना जन्म है; इस प्रसंग से शिष्य जिज्ञासा करता है, वह 
देह उत्पन्न कैसे होता है? सूत्रकार ने बताया-- 

व्यक्ताद्‌ व्यक्तानां प्रत्यक्षप्रामाण्यात्‌ ॥ ११ ॥ (३५५) 

|व्यक्तात्‌ | व्यक्त कारण से [व्यक्तानाम्‌] व्यक्त कार्यों की (उत्पत्ति होती 
है) | प्रत्यक्षप्रामाण्यात्‌ | प्रत्यक्ष प्रमाण द्वारा सिद्ध होने से । 

व्यक्त मृत्तिका से अथवा व्यक्त मृद्-अवयवों से व्यक्त घट उत्पन्न होता 
है, यह प्रत्यक्ष से जानाजाता है। इसी प्रकार व्यक्त शरीर अपने अवयवरूप व्यक्त 
कारणों से उत्पन्न होता है। शरीर के कारण पृथिवी आदि वे भूततत्त्व हैं, जो 
परमसूक्ष्म नित्य परमाणुरूप में जानेजाते हैं। उन परमाणुश्रों से त्रसरेणु आदि 
के छप में पृथिवी आदि प्रत्यक्ष भूततत्त्व उत्पन्न होते हैं, जो शरीर, इन्द्रिय, 
इन्द्रियग्राह्म श्रन्य समस्त पदार्थ तथा आत्मा के भोगसाधनभूत-श्रन्य पदार्थो के 
आधार हैं-समवायिकारण हैं। पृथिवी आदि समस्त द्रव्यादि व्यक्त जगत्‌ उन्हीं 
मूल उपादान व्यक्त तत्त्वों से यथाक्रम उत्पन्न होता हुआ वर्त्तमानरूप में 
आता है । 

इन्द्रियग्राह्म पदार्थं को व्यक्त कहाजाता है। उसकी समानता से उसका 
कारणतत्त्व भी व्यक्त मानाजाता है । कार्य-कारण दोनों में रूप आदि गुणों का. 
योग होना उनकी समानता है। रूपादि गुणों से युक्त परमसूक्ष्म नित्य पृथिवी आदि. 

परमाणुग्रों से रूपादि गुणयुक्त शरीर आदि की उत्पत्ति होती है। इसमें प्रत्यक्ष 
प्रमाण का आधार इसप्रकार समकना चाहिये-रूपादिगुणयुक्त मृत्तिका से रूपादि- 
गुणयुक्त घट की उत्पत्ति प्रत्यक्षसिद्ध है । उससे अदुष्ट मूल उपादान तत्त्व की 
वैसी [रूपादिगुणयुकत | स्थिति का अनुमान करलेना चाहिये । प्रत्यक्षग़ीत 
पृथिवी ग्रादि कारण-कार्यो में रूपादि गुणों का ग्रन्वय [श्रनुक्रम-सिलसिला- 
-कारणगुणों से कार्य में गुणों का उत्पन्न होना] देखाजाता है । रूपादि का यह 
अनुक्रम मूल उपादान परमाणु तक पहुंचता है; इससे रूपादिगुणयुक्त नित 
्रतीन्द्रिय परमाणुशओरों का रूपादिगुणयुक्त विश्व कार्य के प्रति-कारणभाव अनमान 
द्वारा स्वीकार कियाजाता है । 

नित्य परमसुक्ष्म परमाणुओं से स्थूल देहादि कैसे उत्पन्न होजाते हैं ? उसकी 
प्रक्रिया का प्रस्तुत सूत्र द्वारा संकेत कियागया है । तथा दृश्य जगत के अनुसार 
मूल उपादानतत्त्व के स्वरूप का निर्देश कियागया है--दृश्य के समान मूल 
उपादान रूपादिगुणयुकत है । वे परमाणु नर-नारी में शुक्र-शोणितरूप प्राप्त क 
उनके संयोग से देह को उत्पन्न करते हैं। इसप्रकार व्यक्त तत्त्वों से व्यक्त देहादि 
की उत्पत्ति होती है ॥ ११ ॥ E 

व्यक्तमात्र से व्यक्त की उत्पत्ति नहीं--शिप्य आशंका करता है, सर्वत्र 
व्यक्त से व्यक्त की उत्पत्ति नहीं देखीजाती । व्यक्त घट से अन्य घट उत्पन्न नहीं 
होता । सूत्रकार ने आशंका को सूत्रित किया-- 

न घटाद्‌ घटानिष्पत्तेः ॥ १२॥ (३५६) 

[न] नहीं (युक्त, उक्त कथन) [घटात्‌] घट से [घटानिष्पत्त ] घट की 


निष्पत्ति-उत्पत्ति न होने से । 
व्यक्त से व्यक्त उत्पन्न होता है, यह कथन युक्त नहीं है, क्योंकि व्यक्त घट 


से कोई घट उत्पन्न होता नहीं देखाजाता । इसलिये यह भी प्रत्यक्ष सिद्ध है कि 
व्यक्त से व्यक्त उत्पन्न नहीं होता । इससे पूर्व-कथन का प्रतिपेध होजाता है 
व्यक्त को सर्वत्र कारण बताना श्रसंगत है ॥ १२॥ 

व्यक्त घट आदि व्यक्त कारण से--आ्राचाय॑ सूत्रकार ने शंका का समाधान 
किया 

व्यक्ताद्‌ घटनिष्पत्तेरप्रतिषेधः ॥ १३॥ (३५७) 

[व्यक्तात्‌ | व्यक्त कारण से [घटनिष्पत्तेः] घट की उत्पत्ति होने से 
[अग्रतिषेध: | प्रतिषेध असंगत है (व्यक्त से व्यक्त की उत्पत्ति होने का) 

आचाय सूत्रकार कहता है-हमारा यह आशय कदापि नहीं, और न 
हमने कहीं ऐसा कहा है कि प्रत्येक व्यक्त द्रव्य रन्य व्यक्त को उत्पन्न करता है। 
उसका राशय केवल इतना है कि जो व्यक्त द्रव्य आदि पदार्थ उत्पन्न होता है, 

वह उसीप्रकार के व्यक्त द्रव्य से उत्पन्न हुआ करता है; ब्यक्त घट जिन द्रव्यों से 
उत्पन्न होता है, वे मुद-अवयव अथवा कपाल-खण्ड व्यक्त द्रव्य हैं । यदि इसका 
अपलाप कियाजाता है, तो कहीं कोई व्यवस्था टिक नहीं सकती । यह्‌ कार्य- 
कारणभाव का यथार्थ सिद्धान्त है । अतः व्यक्त से व्यक्त की उत्पत्ति का प्रतिषेध 
युक्त नहीं है ॥ १३॥ 

उत्पत्तिविषयक वाद-_कार्य की उत्पत्ति के विषय में अनेक वादियों के 
विविध विचारों को प्रसंगवश सूत्रकार ने यहाँ प्रस्तुत किया है । उनमें एक विचार 
इसप्रकार है-- 

ग्रभावाद्‌ भावोत्प्तिर्नानुपमृद्य प्रादुर्भावात्‌ ॥ १४॥ (३५८) 

[ प्रभावात्‌ | अभाव से [भावोत्पत्तिः] भाव पदार्थ की उत्पत्ति होती है 
[न] नहीं [श्रनुपमृद्य] उपमर्द-विनाश किये विना (कारण का), 
[ प्रादुर्भावात्‌ | प्रादुर्भाव से-कार्य की उत्पत्ति होने से । 

श्रभाव से भावोत्पत्ति-कार्य की उत्पत्ति के विषय में एक पक्ष है- 
ग्रभाव-असत्‌ से भाव-सत्‌ की उत्पत्ति होजाती है । यह्‌ देखाजाता है-खेत में 
बीज वोने पर बीज को नष्ट किये विना अंकुर उत्पन्न नहीं होता । बीज का 
विनाश यदि अंकुर का कारण न हो, तो बीज के यथावस्थित रहने पर अंकुर 
उपज आना चाहिये । परन्तु ऐसा नहीं देखाजाता; इसलिये यही समझना 
चाहिये कि जिसको कार्य का कारण वतायाजाता है, वस्तुतः उसका विनाश कार्य 
का कारण होता है, वह स्वयं नहीं । जैसे-बीज को अंकुर का कारण कहा जाता 
है, परन्तु बीज जबतक अपनी स्थिति में रहता है, श्रंक्ुर उत्पन्न नहीं होता; वीज 
को मिट्टी में मिलादेने से जब वह स्वरूप को छोड़ देता है, तब अंकुर उद्भव में 
आता है । इससे स्पष्ट होता है-श्रंकुर का कारण बीज न होकर बीजाभाव है । 
यह स्थिति अभाव से भाव की उत्पत्ति को सिद्ध करती है ॥ १४॥ 

भावोत्पत्ति श्रभाव से नहीं--आ्राचार्य सूत्रकार ने इसका समाधान करते 
हुए बताया-- 

व्याघातादप्रयोगः ॥ १५॥ (३५९) 

[व्याघातात्‌ ] व्याघात सेऽविरोध से [अप्रयोग: | उक्त प्रयोग असंगत है । 

वादी का कहना है--अंकुर बीज का उपमर्द>विनाश करके उत्पन्न होता 
है-'उपमृद्य प्रादुर्भावात्‌' । यह कथन युक्त नहीं है; क्योंकि बीज का जो उपमर्दन 
करता है, वह उपमर्द के ग्रनन्तर उत्पन्न हो, यह असंगत है, वह तो उपमर्दन- 
काल में विद्यमान रहेगा, उसके उत्पन्न होने का प्रश्न नहीं उठता । जिसका 
प्रादुर्भाव होना है, वह अभी ग्रविद्यमान है, उसके द्वारा बीज का उपमर्द होना 
बताना सर्वथा निराधार है । जो स्वयं नहीं, वह उपमर्द कैसे करेगा ? 

यदि कहाजाय, उपमर्द एक कार्य है, वह अविद्यमान अंकुर से होजाता है। 
अर्थात्‌ अंकुर का अभाव बीजोपमर्द को उत्पन्न करता है; यह स्थिति अ्रभाव से 
कार्योत्पत्ति की पोषक है । यह कथन भी ठीक नहीं; पहली बात है-कार्य-उपमर्द- 
स्वरूप से अभाव है, उसका कारण अंकुराभाव बताया; यह अभाव से अभाव की 
उत्पत्ति का निर्देशक है, भाव की नहीं । दूसरी वात है-जिस काल में अविद्यमान 
अंकुर [अंकुराभाव] बीज का उपमर्द करता है, उससे पहले वह विद्यमान रहता 
है, तब उपमर्द क्यों नहीं करता ? यदि उपमर्दकाल में सहयोगी कारणान्तरों की 
उपस्थिति को आवश्यक मानाजाता है, तो अभाव से भाव की उत्पत्ति का 
सिद्धान्त उखड़जाता है, क्योंकि उपमर्द के सहयोगी कारणान्तर-मिट्टी, नमी, गरमी 
(ऊष्मा) आदि सभी भावरूप हैं । वस्तुतः बीज तथा बीज के सहयोगी वे भावरूप 
कारण, भावरूप अंकुर-कार्य के उत्पादक होते हैं । उन्हें श्रंकुराभाव का सहयोगी 
बताकर बीजोपमर्द का कारण कहना वस्तुस्थिति का शीर्पासन करदेना है । 
इसलिये अभाव से भाव की उत्पत्ति का पक्ष अत्यन्त शिथिल है ॥ १५॥ 

अभाव से भावोत्पत्ति में व्याघात - दोष नहीं- पूर्वोक्त व्याघात-दोप के 
परिहार की पूर्वपक्षी-भावना को आचार्य सूत्रकार ने सूत्रित किया-- 


नातीतानागतयोः कारकशब्दप्रयोगात्‌ ॥ १६॥ (३६०) 


[न] नहीं (उक्त दोष, मेरे पक्ष में) [ग्रतीतानागतयोः ] अ्रतीत श्रौर 
अनागत कार्यो के विषय में [कारकशब्दभ्रयोगात्‌ | कारक शब्दों के प्रयोग से । 

अतीत और अनागत पदार्थो के विषय में कर्त्तत्व श्रादि के बोधक कारक 
शब्दों का प्रयोग देखाजाता है । भविष्य में होनेवाले पुत्र को लक्ष्यकर प्रयोग 
होता है-“पुत्रो जनिष्यते”-पुत्र उत्पन्न होगा । यहाँ अनागत पुत्र में कर्त्ता कारक 
का प्रयोग है । अन्य प्रयोग है-'जनिष्यमाणं पुत्रं श्रभिनन्दति-उत्पन्न होनेवाले 
पुत्र का विचार कर पिता प्रसन्न द्रोता है। यहाँ श्रनागत पुत्र का कर्मकारक में 
प्रयोग. है । ऐसे ही एक श्रन्य प्रयोग है~जनिष्यमाणस्य पुत्रस्य नाम करोति' 
उत्पन्न होनेवाले पुत्र का नाम रखलेता है । पुत्र श्रभी हुश्रा नहीं, नाम पहले 
निश्चित कर लिया । यहाँ अ्रविद्यमान अनागत पुत्र का सम्बन्ध-कारक में प्रयोग 
है । इसीप्रकार अ्रतीतकालविषयक प्रयोग देखेजाते हैं-'ग्रभ्नूत्‌ कुम्भ:-घड़ा था, 
यहाँ श्रविद्यमान ग्रतीतकालिक घट का कर्ता कारक में प्रयोग है। अन्य प्रयोग 
है~'भिन्नं कुम्भं अनुशोचति’ अभी रजापुर' से नया घड़ा लाया था, बरांडे की 
मुण्डेल पर रक्खा था, तेज़ आँधी का झोका आया, वह्‌ गिरकर फूट गया, उसका 
बड़ा दुःख है । यहाँ अविद्यमान अतीत घट का कर्म कारक में प्रयोग है। ऐसे 


१. गाजियाबाद के समीप रज़ापुर गाँव में निमित घड़ों के श्रन्दर पानी बहुत 
ठण्डा रहता है । यह उस ग्राम की मिट्टी की विज्ञेषता है । 

ही एक प्रयोग है-'भिन्तस्य घटस्य कपालानि“ टूटे हुए घड़े के ये खिपरे पड़े हैं । 
अतीत घट का सम्बन्धः कारक में यह प्रयोग है । अन्य प्रयोग है-'अजाताः पुत्राः 
पितरं तापयन्तिः-श्रनुत्पन्त पुत्र माता-पिता को कप्ट देते हैँ । यहाँ अ्विद्यमान 
पुत्र का कर्त्ता-कारक में प्रयोग है । 

इसप्रकार के प्रयोग बहुतायत से लोक में देखेजाते हैं; ये सब गौण प्रयोग 


होते हैं । इनके गौण अथवा भाक्त होने का प्रयोजक-श्रानन्तर्य है-ग्रनन्तर होना । 
कुछ काल ग्रनन्तर होनेवाले पुत्र, एवं कुछ काल बीती घटना में ऐसे प्रयोगों का 
होना लोकव्यवहार के अनुकूल है । इसी श्रानन्तर्य-सामर्थ्यं के आधार पर उत्पन्न 
होनेवाला श्रंकुर बीज का उपमर्द करता है--प्रादुर्भविष्यन्‌ ग्रंकुरो बीजं 
उपमुद्नाति'-ऐसा प्रयोग सम्भव है । इसमें किसीप्रकार के दोष की उद्‌भावना 
नहीं कीजानी चाहिये । फलतः श्रविद्यमान श्रनागत अंकुर में कर्ता कारक का 
प्रयोग दोषपूर्ण नहीं है॥ १६॥ 

बोजविनाश से भ्रंकुरोत्पत्ति सम्भव नहीं--उक्त दोपपरिहार का आचार्य 
सूत्रकार निराकरण करता है-- 


न विनष्टेस्योऽनिष्पत्तः ॥ १७॥ (३६१) 


[न] नहीं (युक्त, उक्त दोप-परिहार), [विनष्टेम्य:] नष्ट हुए बीजों से 
[अ्रनिष्पत्तेः] उत्पत्ति न होने से (अंकुरों की) । 

यदि अभाव से भाव की उत्पत्ति मानीजाती है, और उसमें बीज-विनाश 
से ग्रंकुरोत्पत्ति का दृष्टान्त दियागया । ऐसी स्थिति में ग्रंकुरोत्पत्ति के लिये बीज 
की आवश्यकता क्या है ? बीज का न होना भ्रथवा हुए बीज का विनष्ट होजाना 
"दोनों श्रवस्थाश्रों में बीज का अभाव समान है। तब अंकुर की उत्पत्ति विना 
बीज के होजानी चाहिये । परन्तु ऐसा होना सम्भव नहीं । कोई किसान नष्ट बीज 
को बोने के लिये ग्रहण नहीं करता । नष्ट हुए पिता आदि से पुत्र उत्पन्न होता 
नहीं देखाजाता। यह माना कि श्रविद्यमान वस्तु में कारक पदों का भाक्त 
(गौण) प्रयोग होसकता है; परन्तु ऐसा प्रयोग अविद्यमान (अकारण) वस्तु में 
कार्यजननशक्ति का ग्रापादक नहीं होसकता । वह शक्ति तो विद्यमान (भावरूप) 
कारणतत्त्व में ही निहित रहती है । अतः अभाव से भाव की उत्पत्ति बताना 
सर्वथा अप्रामाणिक है । 

जहाँतक श्रतीत या अनागत अविद्यमान श्रर्थ में कारक पदों के प्रयोग की 
बात है, वह भी प्रस्तुत प्रसंग में सहायक नहीं है । क्योंकि वहाँ कारक-पद 
श्रनन्तर होनेवाले कार्यं के प्रति कर्तुत्व का बोधन कराता है। जनिष्यमाण पुत्र 
में कारक-चिह्ण अथवा कारक-विभक्ति जन्म के अनन्तर होनेवाले नामकरण 
अथवा प्रसन्नता श्रादि के प्रति कर्तृत्व का बोधक है, जो सर्वथा सम्भव है। 


¥oo न्यायदशनम्‌ [प्रथम 


परन्तु प्रकृत में अंकुर की उत्पत्ति से पहले होनेवाले बीज-उपमर्द के प्रति अंकुर 
में कर्तृत्व का बोधन होता है, जो सर्वथा असम्भव है, क्योंकि ग्रंकुर का तबतक 
अस्तित्व नहीं । फलतः ग्रभाव से भाव की उत्पत्ति का विचार नितान्त निराधार 
है ॥ १७॥ 

अभावक्रारणवादी भाव और अभाव के कार्य-कारणभाव में पूर्वापरक्रम 
(कारण पूर्व, कार्य श्रपर; वीज-विनाञ पूर्व, अंकुर अपर; विनाश के अ्रनन्तर 
अंकुर का उत्पन्न होना, ऐसे क्रम) का हेतुरूप से उपन्यास करता है । तात्पर्य 
है-कारण-कार्य का पूर्वापरभावक्रम निश्चित है। इसे स्वीकार करते हुए 
सूत्रकार अभाव से भाव की उत्पत्ति को प्रामाणिक नहीं मानता । इसके अनुसार 
सूत्रकार विवेचन प्रस्तुत करता है 


क्रमनिदञ्ञादप्रतिषेधः ॥ १८ ॥ (३६२) 


[क्रमनिर्देशात्‌ | “क्रमनिर्देश/ से वीज-हेलु का [द्रप्रतिपेधः] प्रतिषेध 
नहीं है । 
वीजविनाच के श्रनन्तर अंकुर उत्पन्न होता है । बीज की आकृति, अथवा 
उसका जैसा श्रवयवसन्निवेश (बनावट) है, उसके लोप हुए विना अंकुर की 
कृति का प्रादुर्भाव सम्भव नहीं होता । परन्तु केवल इतने से भाव और ग्रभाव 
का कार्य-कारणभाव सिद्ध नहीं होजाता । । अन्यथा स्थल में कमल के बीज का 
अभाव होने से वहाँ कमल उत्पन्न होजाया करे । ऐसी दशा में कारणदेश को 
छोड़कर प्रत्येक वस्तु का सर्वत्र प्रादुर्भूत होजाना प्राप्त होता है, जो श्रसम्भव है। 
इसलिये भाव-श्रभाव का कार्य-कारणभाव सर्वथा अमान्य है; परन्तु वीज-विनाश 
और ग्रंकुरोत्पत्ति के पूर्वापरक्रम को स्वीकार करने में सिद्धान्त-पक्ष को कोई 
वाधा नहीं है । अभावकारणवादी उपमर्द-प्रादुर्भाव के इस क्रम को-अभाव से 
भाव की उत्पत्ति में-हेतु कहता है, जो [क्रम | प्रत्यक्षसिद्ध है । 
सिद्धान्तपक्ष उस क्रम एवं उसकी प्रत्यक्षसिद्धता का प्रतिषेध नहीं करता । 
यह स्पष्ट देखाजाता है-वीज का जैसा ग्रवयवसन्निवेश है, उसमें अ्रवयवों का 
पहला संयोग नप्ट होजाता है; इससे वीज की पूर्व-श्राकृति अथवा रचना नित्रृत्त 
होजाती है; तथा उन श्रवयवों-एवं उनके सहयोगी अन्य अपेक्षित द्रव्यों -का विशिष्ट 
संयोग एक नई रचना को प्रकट करदेता है । इसप्रकार वह बीज पहली रचना 
को छोड़कर अन्य रचना के रूप में ्रभिव्यक्त होजाता है। इस क्रमानुसार बीज से 
अंकुर उत्पन्न होता है । उस समय अंकुर के साथ वीज के कतिपय ग्रवयव संयुक्त 
हुए दिखाई देते हैं, जो इस तथ्य के प्रमाण हैं कि बीजावयवों से अंकुर आकृति 
उभर आई है। इसलिये अंकुर की उत्पत्ति के कारण बीजावयवों से अ्रतिरिक्त 
अन्य कोई नहीं हैं । यह कारणता उपादान श्रथवा समवायि-क्ारण का निर्देश 

करती है; अंकुर के अन्य कारणों का इससे प्रतिपेध नहीं होता । प्रत्येक बीज 
दो भागों में देखाजाता है, जो आपस में घनीभूत होकर सटे रहते हैं। बीज जव 
भूमि में त्रोदियाजाता है, तत्र जल, भूमि, ऊप्मा का सहथोग पाकर वीज के 
दोनों भागों का घनीभाव सिविल होकर मध्यगत मींगी से अंकुर को उभरने का 
अवसर देता है । बीज पहली अवस्था को छोड़कर अ्रवस्थान्तर में दिखाई देता 
है । यह श्रवस्थाग्रों का पूर्वापरीभाव ही 'कम' है। इसीको बीज का उपमर्द 
कहाजाता है । इससे वीज अपने बीज-भाव को छोड़ नहीं देता । वह ग्रबीज नहीं 
होजाता । अंकुर निकल आते पर कोई भी व्यक्ति अंकुर के साथ वीजावयवों को 
लगाहुग्रा देखसकता है । इस सत्र विवेचन से भावरूप कार्य का अभाव उपादान 
अथवा समवायि-कारण है, इस मान्यता का निराकरण होजाता है ॥ १८॥ 

ईइवर कारण है फलोत्पत्ति में--पदार्यों के कार्य-कारणभाव के विपय में 
आचार्य सूचकार अन्य एक विचार को प्रस्तुत करता है--- 

ईश्वरः कारणं पुरुषकर्माफल्यदर्शनात्‌ ॥ १६ ॥ (३६३) 

| ईश्वरः | ईश्वर [कारणम्‌ | कारण है, [पुरुपकर्माफल्यदशनात्‌ ] पुरुप 
कर्मो की अ्रफलता देखेजाने से । 

यह पुरुप चेप्टा अथवा कर्म करता हुआ अपनी चेष्टाझओं व कर्मों का अवश्य 
फल प्राप्त करलेता हो, ऐसा नहीं है । इससे अनुमान होता है-पुरुष-कर्मो के 
` फल-प्राष्ति की सिद्धि अनन्य किसी के अधीन है । जिसके अधीन है, वह ईश्वर है । 
फलोत्प्चि के अनुकूल ईश्वरेच्छा के विना पुरुपकर्म विफल रहते हैं। इसलिये 
फलसिद्धि का कार्य जिस ईब्वर के अधीन है, उसीको कार्यमात्र का कारण 
मानना चाहिये । पुरुपकर्मो के फलों की सिद्धि जगद्रचना के विना सम्भव नहीं; 
जगद्रचना ईश्वराधीन है । अत: ईश्वर को सव कार्यों का कारण मानना उपयुक्त 
है॥ १६ ॥ 

कमं कारण, फलोत्पत्ति में--शिप्य आशंका करता है, पुरुप-कमों के 
अभाव में ईश्वर किसका फल देगा ? फल कर्मो का मिलता है; ईश्वर को बीच 
में कारण क्यों मानाजाय ? आचार्य ने आशंका को सूत्रित किया-- 

न पुरुषकर्माभावे फलानिष्पत्तेः ॥ २० ॥ (३६४) 

[न| नहीं (युक्त, ईश्वर को कारण कहना), [पुरुषकर्माभावे | पुरुष-कर्मो 
के न होने पर [फलानिप्पत्ते: | फल की प्राप्ति-सिद्धि न होने से । 

पुरुष को अपने किये कर्मों से फल की प्राप्ति होती है । यदि ईश्वर की 
इच्छा के श्रधीन »€प को फलों की प्राप्ति मानीजाय, तो पुरुप की चेप्टाओं एवं 
कर्मो के विन, फलप्राप्ति टोनी चाहिये । यदि इमे स्वीकार कियाजाता है, तो यह 
=¬ त्रमर्यादानुरुपर अकृताभ्यागम-दोप है, विना कर्म किये फल का प्राप्त होना । 


\} 


४०२ न्यायदर्शनम्‌ [ प्रथम 


इसके अतिरिक्त पुरुषों की फलप्राप्ति में विविधता व न्यूनाधिकता होने से 
ईश्वर पर अन्याय एवं पक्षपात का दोष आरोपित होता है । लूला-लंगड़ा, ्रन्धा- 
काणा, बहरा-गूँगा, सबल-दुर्वल, सुन्दर-कुरूप, सुडील-ग्रप्टावक्र, धनी-निर्धेन, 


विद्वाच्‌-मूर्खे आदि विविध भेदों के रूप में पुरुप फलों को ईश्वर की इच्छा के 
अधीन पाता है, तो स्पष्ट ईइवर ग्रन्यायी, पक्षपाती कहाजायगा । ईश्वर ऐसा 
होना नहीं चाहिये । श्रतः कर्मो द्वारा फलप्राप्ति में ईश्वर को अन्तर्गत मानकर 
कार्य का कारण वताना व्यर्थ है ।। २० ॥ 

ईइवर कर्मफलदाता--ग्राचार्य सूत्रकार ने उक्त आशंका का समाधान 
किया 

तत्कारितत्वादहेतुः ॥ २१॥ (३६५) 

[तत्‌-क्रारितत्वात्‌ | ईश्वर द्वारा कारित-सम्पादित होने से (कर्मफल के), 
[ग्रहेलुः | उक्त हेतु ठीक नहीं है । 

पुरुप की फलप्राप्ति में ईश्वर को कारण बताने से पुरुष के किये कर्मो का 
प्रतिषेध नहीं होता । प्रत्युत ईइवर उनको सफल बनाता है । कर्म करनेवाले 
पुरुष का इतना सामर्थ्य नहीं कि वह स्वकृत कर्मो की सफलता के लिये मूलभूत 
साधनों का सम्पादन करसके । मूलभूत साधन है-वर्त मान विश्व के रूप में पृथिवी 
आदि भूतों की रचना । पुरुष इन्हींके श्राधार पर स्वकृत कर्मो के फलों को प्राप्त 
करपाता है । विशव की यह रचना ईइवराधीन है, इसप्रकार पुरुप के कर्मो का 
फल ईश्वरकारित है । 

कर्मफल ईश्वरकारित--इसके श्रतिरिक्त, अनन्त पुरुषों के श्रनन्त विविध 
कर्मो का लेखा-जोखा किसी एक पुरुष के ज्ञान में न होने से उसकी ब्यवस्था का 
होना सम्भव नहीं । केवल सर्वज्ञ ईश्वर के ज्ञान में अनन्त कर्मो का लेखा-जोखा 
रहना सम्भव है । उसीके आधार पर पुरुषों के कर्मानुरूप फलों की व्यवस्था होती 
रहती है । इसप्रकार कर्म फलों का सम्पादन ईश्वर करता है । यदि ईश्वर यह सव 
न करे, तो पुरुप-कर्म विफल हो जायेंगे । श्रत: उनको ईश्वरकारित मानना सर्वथा 
प्रामाणिक है । 

यह समभने की बात है-ईश्वर की कृपा के बिना पुरुष अपने कर्म करने 
में ग्रक्षम रहता है। शरीरादि की प्राप्ति पर पुरुष कर्म करसकता है । यह सव 
विश्वरचना के विना असम्भव है । इसीकारण समस्त सत्य ज्ञान एवं समस्त 
पदार्थो का श्रादि मूल परमेश्वर को मानाजाता है । फलतः जिस हेतु के श्राधार 
पर उक्त आशंका कीगई है, वह वस्तुतः हेतु न होकर हेत्वाभास है । ईश्वर की 
कारणता को स्पष्ट करदिथागया है; उसमें पुरुषकर्मो का श्रभाव नहीं मानागया । 
अतः उक्त हेतु स्वरूपसिद्ध हेत्वाभास होते से साध्य का साधक नहीं । इससे 
कार्यमात्र में ईश्वर की कारणता श्रवाधित है । 


आहक्िक | चतुर्थोऽध्यायः ४०३ 


ईइवर क्या है ?--ईव्वर है क्या ? विशिष्ट गुणयुकत चेतन आत्मतत्त्व 
ईश्वर है । प्रस्तुत सूत्रों में 'पुरुप' पद का प्रयोग चेतन जीवात्म-तत्त्व के लिये 
हस्रा है । सांख्य में इस पद का प्रयोग जीवात्मा और परमात्मा दोनों के लिये 
कियागया है । जैसा जीवात्मा चेतन तत्त्व है, वैसा चेतन तत्त्व परमात्मा है । 
उनके चेतन स्वरूप में कोई अन्तर नटीं है। जीवात्मा अल्पज्ञ, अल्पणक्ति, 
परिच्छिन्न, परिमाण है, एवं अधर्म, मिथ्याज्ञान, प्रमाद, राग, द्वेप आदि से 
प्रभिभूत होजाता है; इसके विपरीत परमात्मा सर्वज, सर्वशक्तिमान्‌, 
परममहत्परिमाण, सत्यसंकल्प आदि है, तथा अधर्म आदि से कभी श्रभिभूत नहीं 
होता; यह जीवात्मा-परमात्मा का परस्पर अन्तर है । इसी भावना से योगदर्शन 
में पतञ्जलि ने वताया-"क्लेशकर्मविपाकाशयेरपरामृष्टः पुरुषविशेष ईश्वरः 
|१।२४|। दुःख, शुभ-ग्रशुभ कर्म, कर्मफल तथा आशय (अनादि काल से 
सङ्चित कर्मो का भण्डार) ये सब जीवात्मा के धर्म हैं। इनमे सर्वथा असंलग्न 
(पूर्णरूप से अछूता) जो चेतन आत्मतत्त्व-विशेप है, उसे ईश्वर समझना चाहिये। 
समाविअन्य ग्रप्टविध श्रणिमा आदि ऐड्वर्य उसकी तुलना में यत्किञ्चनमात्र हैं, 
ठुच्छ हैं; क्योंकि ईश्वर जगद्रचना आदि श्रचिन्त्य कल्पनातीत कार्यो को संकल्प- 
मात्र से सम्पादित करदेता है, इसके लिये कोई क्रिया, कोई गति उसे नहीं करनी 
पड़ती । 

संकल्पमात्र से सबका जनक होने के साथ उसका यह धर्म है, परम कर्त्तव्य 
है-वह प्रत्येक आत्मा |जीवात्मा] में वर्तमान धर्म-ग्रधर्म की राशि को 
फलोन्मुखता के लिए प्रवृत्त करता है; तथा जगत्‌ के उपादानकारण मूल तत्त्वों 
को प्रेरित कर वर्त्तमान पृथिवी ग्रादि के रूप में भूत-तत्त्वों का निर्माण करता 
है । इस निर्माण में श्रात्मा्रों के कर्म फलप्राप्ति की अनुरूपता को बनाये रखने 
के लिए सहयोगी रहते हैं। विश्वप्रक्रिया में यह आवश्यक है कि जीवात्मा देहादि 
को प्राप्त कर शुभ-श्रशुभ कर्मो का ग्रनुष्ठान करे; तथा परमात्मा इस सवके 
सम्पोदन के लिए विश्‍व की रचना करे । परमात्मा का यह विशवनिर्माण की 
पूर्णता का कार्य मानो उसके अपने किये कर्मों का फल हो, जिसमें उसके कर्तव्य 
का लोप न होकर पूर्णसम्पन्तता निहित रहती है। वस्तुतः यह उसका 
स्वभाव है! 

वह ईश्वर विश्व का साक्षी और रक्षक है-जैसे पिता अपने अपत्यों 
(सन्तान) का, वैस ईडवर सब प्राण्ग्रों का। वह आत्मजातीय तत्त्व है, अन्य कोई 
प्रकार उसका सम्भव नहीं। उसका लिड्भभूतधर्म ्रर्थात्‌ उसकी पहचान का एक- 
मात्र साधन है-पूर्ण जान । इससे श्रतिरिक्त अन्य कोई पूर्ण परिचायक धर्म उसका 
नहीं है । तात्पर्य है-वह पूर्ण चेतनस्वरूप है। वेद उसको द्रष्टा, बोद्धा, सर्वज्ञाता 
ईइवर कहता है। उसके पूण ज्ञानस्वरूप में उसकी आ्रानन्‍्दरूपता अन्तरनिहित है। 


४० न्यायदर्शनम्‌ [प्रथम 


विलक्षण जगत्‌-निर्माण से ज्ञानरूपता, तथा पूर्णकाम होने से आनन्दरूपता 
अभिलक्षित होती है। आगम बताता है-'यः सर्वज्ञः सर्ववित्‌ यस्य ज्ञानमयं तपः' 
| मुण्ड० १। १। € | तथा द्रष्टा श्रोता, मन्ता, विज्ञाता’ [बु० ३। ७। २३ | 
इत्यादि । 

लौकिक प्रत्यक्ष-्रनुमान-शब्द - प्रमाणों का जो विपय नहीं है, ऐसे 
निरूपाख्य-अलिंग ईश्वर का बुद्धि, सुख, इच्छा आदि श्रात्मलिगों के द्वारा उपपादन 
कियाजाना श्रशक्य है। जीवात्म-कर्मो की ्रनुकूलता से ईश्वर जगत्‌ का निर्माण 
करता है । जो वादी इस रचना को कर्मनिरपेक्ष कहते हैं, उनकी इस मान्यता में 
अपने किये कर्मो के फलों की प्राप्ति के लोप तथा श्रकृत की प्राप्ति-का दोष 
सामने आता है । इसका विस्तृत विवेचन 'देहादि सर्ग कर्मनिरपेक्ष होता है 
प्रसंग [३। २। ६२-७५] में करदियागया है ॥ २१॥ 

भावोत्पत्ति श्रनिमित्तक--प्रत्येक कार्य विना कारण के होजाता है, ऐसे 
अकारणवाद का निर्देश आचार्य सूत्रकार ने किया-- 


अनिमिततो भावोत्पत्तिः कण्टकतंक्ष्ण्यादि- 
दशनात्‌ ॥ २२ ॥ (३६६) 


[निमित्ततः] निमित्त के विना | भावोत्पत्तिः| भाव-कार्य की उत्पत्ति 
होती है [कण्टकतंक्ष्यादिदर्शनात्‌ | काँटों की तीक्ष्णता ्रादि के देखेजाने से । 

देह श्रादि कार्यो की उत्पत्ति विना कर्म-कारण के होजाती है, ऐसा मान- 
लेना चाहिये । क्योंकि काँटों की तीक्ष्णता, पर्वत में होनेवाली धातुओं की 
विविधता, पत्थरों का चिकनापन आदि सबका कोई कर्म निमित्त नहीं देखाजाता । 
काँटे आदि के उपादान-तत्त्वों का कोई कर्म-कारण प्रतीत नही होता । इसलिए 
जैसे विना कर्म-निमित्त आदि के इन पदार्थो की रचना होजाती है, ऐसे देहादि 
सर्ग भी विना निमित्त के होसकता है ॥ २२॥ 

श्रनिमित्तक नहीं भावोत्पत्ति--शिष्यों को उस दिशा में शिक्षित करने के 
लिए आचार्य ने उक्तवाद का प्रौढ़िवाद से प्रत्याख्यान किया--- 


श्रनिमित्तनिमित्तत्वान्नानिमित्ततः ॥ २३ ॥ (३६७) 


[अनिमित्तनिमित्तत्वात्‌ ] अनिमित्त के निमित्त होने से [न | नहीं 
[श्रनिमित्ततः] विना निमित्त से (कार्योत्पत्ति) । 

वादी ने कहा है-'अ्रनिमित्ततो भावोत्पत्ति:”-अ्रनिमित्त से भाव (कार्य) 
उत्पन्न होता है । जिससे जो उत्पन्न होता है, वह उसका निमित्त है। श्रनिमित्त 
से उत्पन्न होने के कारण, कार्य का वही निमित्त मानाजायगा । इसलिए कार्य 
की उत्पत्ति को ग्रनिमित्त नहीं कहाजासकता । 


आह्लिक | चतुर्योऽध्यायः ४० 


अ्रकारणवादी द्वारा प्रस्तुत -उक्त उत्तर के-निराकरण को आचार्य सूत्रकार 
ने सूत्रित किया 
निमित्तानिमित्तयोरर्थान्तरभावादप्रतिषेधः ॥ २४॥ (३६८) 


[निमित्तानिमित्तयोः | निमित्त ग्रौर श्रनिमिक्त के [व्रर्थान्तरभावात्‌ | परस्पर 
भिन्न ग्रथे होने से [ग्रप्रतिपेधः | प्रतिषेध युक्त नहीं है (उक्त अकारणवाद का) । 

निमिन अन्य होता है, श्रनिमित्त अन्य । निमित्त सद्वस्तु है, किसी कार्य 
का प्रयोजक; ग्रनिमि्त उसका अभाव है। भाव और श्रभाव एक नहीं होसकते । 
निमित्त अर्थात्‌ निमित का ग्रभाव किसीका निमित्त अथवा स्वयं निमित्तरूप 
नहीं होसकता । यदि उसको (निमिताभावको) कारण मानाजाता है, तो यह 
ग्रभावकारणवाद-पक्ष की सीमा में चलाजाता है, जो एक अतिरिक्त वाद है 
|४। १। १४-१८ | । प्रस्तुत पक्ष उसमे भिन्न है, जिसका तात्पर्य है-कार्य की 
उत्पत्ति विना कारण आकस्मिक होजाती है । इसलिए गतमूत्र में अनिमित्त को 
निमित्त कहकर इस वाद का जो प्रतिपेध किया है, वह संगत नहीं है। जैसे 
किसी ने कहा-'्रनृदकः कमण्डलुः पाद में जल का अभाव है । यह्‌ जलाभाव 
स्वयं जल नहीं होराकता । एसे ही निमित्ताभाव निमित्त नहीं होसकता । 

सूत्रकार ने इस वाद का निराकरण-सूत्र नहीं लिखा । यह वाद भ्रभाव- 
कारणवाद [४। १। १४-१८ | एवं ग्रकर्मकारणवाद [३। २। ६२-७५] के 

अन्तर्गत आजाता है। उन वादों के प्रत्याख्यान से इस वाद का प्रत्याख्यान 

ग्नायास समभलियेजाने के कारण सम्भवतः सूत्रकार ने स्वयं यहाँ उत्तर-मूत्र 
लिखने की उपेक्षा करदी हो । कतिपय विद्वानों की ऐसी कल्पना है-कदाचितू 
्राचायं ने सूत्र लिखा होगा, परन्तु भाष्यकार वात्स्यायन काल से पहले वह 
अ्रज्ञातकारणवश खण्डित होगया । ऐसी कल्पना का कोई उपयुक्त आधार प्रतीत 
नही होता । भाप्यकार वात्स्यायन ने ऐसा संकेत दिया है कि 'भ्रकर्मनिमित्तवाद' 
के प्रत्याख्यान से इस वाद का प्रत्याख्यान समभलेना चाहिये ॥ २४॥ 

सर्वानित्यत्ववाद--इसके श्रनन्तर आचार्य सूत्रकार अन्य वाद को प्रस्तुत 
करता है-- 

सर्वमनित्यमुत्पत्तिविनाशधर्मकत्वात्‌ ॥ २५॥। (३६९) 

| सर्वम्‌ ] सव [अनित्यम्‌ ] श्रनित्य है, [उत्पत्तिविनादाधर्मकत्वात्‌ ] उत्पत्ति 
एवं विनाश-धर्मक होने से । 

अनित्य का स्वरूप क्या है ? जो कभी हो, और कभी न हो, वह अनित्य 
है । उत्पत्तिधर्मक पदार्थ उत्पन्न होने से पहले नहीं रहता। ऐसे ही विनाशधर्मक 
पदार्थ का कभी विनाश न होता हो, ऐसा नहीं है । तात्पर्य है-उत्पत्ति से पहले 
'पदाथें नहीं रहता; उत्पन्न होने के अनन्तर कालान्तर में अवश्य उसका विनाश 


। 

होजाता है । यह पदार्थ का कभी होना और कभी न होना -उसकी श्रनित्यता 
का प्रयोजक है । 

सूत्र में कहा है-'सर्व अनित्यम्‌र सव श्रनित्य है । वह 'सर्व' क्या है ? 
शरीर आदि भौतिक पदार्थ तथा वुद्धि सुख-दुःख आदि अभौतिक पदार्थ “सर्व! 
पद से ग्राह्य हैं। समस्त विश्व इन्हीं दो भागों में विभक्त है। कुछ पदार्थ 
भौतिक हैं, कुछ अभौतिक । पदार्थ की तीसरी कोई विधा नही । ये दोनों प्रकार 
के पदार्थ उत्पत्ति-विनाशधर्मक देखेजाते हैं । इसलिए सबकी श्रनित्यता प्रमाणित 
होती है ॥ २५॥ 

सूत्रकार प्रथमनिदिप्ट रीति पर उक्त वाद का निराकरण करता हे 


नानित्यतानित्यत्वात्‌ ॥ २६ ॥ (३७०) 


[न] नहीं (युक्त, उक्त कथन', [अनित्यतानित्यत्वात्‌ |] ग्रनित्यता के 
नित्य होने से । 

सब ग्रनित्य है, इस कथन से यह परिणाम स्पष्ट होता है, सव पदार्थो में 
विद्यमान अनित्यता सदा बनी रहती है । यदि सबकी श्रनित्यता गदा रहती है 
तो बह नित्य होगई । उसके नित्य होने से यह कथन असंगत हीगया कि सब 
अनित्य है । यदि ग्रनित्यता को अनित्य मानाजाता है, तो ग्रनित्य होने के कारण 
उसके न रहने पर सव नित्य मानाजाना चाहिये । ऐसी स्थिति में सर्वानित्यत्ववाद 
को प्रामाणिक नहीं कहाजासकता ।। २६ ॥ 

सर्वानित्यत्ववादी द्वारा कियेगये उक्त आपत्ति के समाधान को आचार्य ने 
सूत्रित किया 


तदनित्यत्दमन्नेर्दाह्मं विनाइयानुविनाशवत्‌ ॥ २७॥ (३७१) 


[तद्‌-्नित्यत्वमु] श्रनित्यता का अनित्य होना मान्य है, | अग्नेः | आग 
के [दाह्यमु ] जलने योग्य पदार्थ को [विनाश्य | विनप्ट कर 'जलाकर' [अनु- 
विनाशवत्‌ ] पञ्चात्‌ स्वयं विनाश के समान । 

लोक में यह देखाजाता है कि आग अपने दाह्य पदार्थ को जलाकर अन्त 
में बुझ जाती है । दाह्य पदार्थ को प्रथम नष्ट कर फिर स्वयं नप्ट होजाती है। 
इसी प्रकार सबकी ग्रनित्यता सबको विनप्ट कर-ग्रनित्य बनाकर अन्त में स्वयं 
विनष्ट होजाती है । इस रीति पर सबकी श्रनित्यता के साथ स्वयं श्रनित्यता 
भी श्रनित्य बनी रहती है॥ २७॥ 

ग्रनित्यत्ववाद-निराकरण--श्राचार्यं सूत्रकार ने उक्त समाधान का 
प्रत्याख्यान किया 


नित्यस्याप्रत्याख्यानं यथोपलब्धि व्यवस्थानात्‌ ॥ २८॥ (३७२) 


